

رمضان کیا ہے؟

PDFBOOKSFREE.PK

تالیف

مولانا محمد عبداللہ صاحب دہلوی



بِسْمِ اللّٰهِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکریہ

طالبِ دُعا سعید خان



PAKISTAN VIRTUAL LIBRARY

www.pdfbooksfree.pk

يا ايها الذين آمنوا كتب عليكم الصيام كما كتب على الذين من قبلكم منكم منقون
 لعلهم يتقون
 لعلہاں وہ جو تم پر ایمان لائے ہیں جیسا کہ تم سے پہلے ان لوگوں پر لکھا گیا تھا کہ تم ان کی پیروی کرو

رمضان کیا ہے؟

جس میں نہایت آسان اور عام فہم زبان میں رمضان کی تفصیلت و اہمیت اور روزے کے فضائل و احکام اس کی فرضیت کی تاریخ اس کے رخی اور رخیومی فائے اور حکمتیں تراویح، عشرۃ اخیرہ کے فضائل، شبِ قدر کی پہچان، احکام، صدقہ فطر، عیدین، ٹکلی روزے اور ان کے علاوہ اور بہت سی ضروری چیزوں کا مفصل اور تحقیقی بیان ہے۔

تالیف

مولانا محمد عبداللہ صاحب دہلوی

ناشر

مکتبہ نور رحمت بلڈنگ بستی حضرت نظام الدین [ؒ] دہلی

جملہ حقوق محفوظ ہیں

بارِ اول
ایک ہزار
صفحات مع فہرست
۱۹۲
سنِ طباعت
ربیع الاول ۱۳۸۹ھ
مطابق مئی ۱۹۶۹ء

ناشر

مکتبہ نوریہ - رحمت بلڈنگ - بستی حضرت نظام الدین
نئی دہلی ۱۱۰۰۱۱

قیمت مجلد مع گروپوش
دو روپے

(مطبوعہ :- جمال پرنٹنگ پریس دہلی)

اے ایمان والو!

تم پر روزے فرض کئے گئے ہیں
جس طرح تم سے پہلی اُمتوں پر فرض
کئے گئے تھے، اس سے اُمید ہے کہ
تم پر سیزگار بن جاؤ گے۔“

(قرآن حکیم)

انتساب


والدِ بزرگوار حضرت مولانا محمد رحمت اللہ صاحب
میرٹھی ثم و ہلوی دام مجدہم کے نام جن کی مجاہدانہ
کوششوں کے نتیجہ میں ہندو بیرون ہند کے ہزار ہا
انسانوں کو شریعت کی سیدھی راہ پر چلنے کی توفیق
ملی اور الحمد للہ مل رہی ہے۔

فہرست مضامین

۲۳	روزہ کسے کہتے ہیں؟	۹	تعارف
۲۵	روزہ کب فرض ہوا؟	۱۰	مقدمہ (حکیم الاسلام مولانا قاری محمد طیب صاحب)
۲۶	پورے مہینے کے روزے کہاں سے نرہیں؟	۱۶	دربائیں
۲۶	ہرے اور اس میں کیا حکمت ہے؟	۲۰	ماہ رمضان کیا ہے؟
۳۴	شیطان کی گرفتاری	۲۶	ایک آسمانی اعلان
۳۹	ایک شبہ	۲۷	حضرت اکرم صلی اللہ علیہ وسلم کی دو تقریریں
۵۱	شیطان کی گرفتاری کا ایک دوسرا مطلب	۲۷	آپ کی پہلی تقریر
۵۲	روزے کے نفعائل	۲۹	آپ کی دوسری تقریر
۶۱	ایک شبہ	۳۳	رمضان کی فضیلت
۶۳	تنبیہ	۳۴	دو ضروری باتیں
۶۴	روزوں میں روزی کی زیادتی	۳۴	توبہ کا طریقہ
۶۵	روزی بڑھنے کا مطلب	۳۶	رمضان شریف میں نیکیوں کی قیمت
۶۷	روزے کے دینی فائدے	۴۰	رمضان اور قرآن
۷۲	روزے کے دنیوی فائدے	۴۲	حضرت مجدد الف ثانیؒ کا ایک خط

۱۰۰	افطار کی دعائیں	۸۰	روزے کی حفاظت
۱۰۲	روزہ دار کے لئے اچھے کام	۸۱	مفت کا فائدہ
۱۰۳	ان باتوں میں کوئی صریح نہیں	۸۳	آنکھ کان کا روزہ
۱۰۴	روزہ اور انجکشن	۸۴	روزہ دار کی دعا
۱۰۵	روزے میں یہ تمام باتیں مکروہ ہیں	۸۶	دعا کے متعلق چند ضروری اور کام کی باتیں
۱۰۶	روزہ گیا مگر صرف نفاذ واجب ہوگی	۹۱	<u>نیت کسے کہتے ہیں؟</u>
۱۰۸	روزہ گیا اور نفاذ کفارہ دونوں واجب ہو گئے	۹۲	نیت کا وقت
۱۰۹	نفاذ اور روزوں کا مالی بدلہ یعنی نذیر	۹۲	دن کب سے کب تک ہوتا ہے؟
۱۱۱	نفل کے مسئلے	۹۳	نیت کا طریقہ
۱۱۲	کفارہ کسے کہتے ہیں؟	۹۳	ایک غلط فہمی
۱۱۴	کن وجہوں سے روزہ چھوڑ سکتے ہیں؟	۹۳	<u>سحری</u>
۱۱۵	روزہ توڑنے کی اجازت کب ہو جاتی ہے؟	۹۵	سحری کا وقت
۱۱۶	تنبیہ	۹۶	ایک غلط خیال
۱۱۶	بچوں کا روزہ	۹۶	<u>انطار</u>
۱۱۸	ایک نصیبت	۹۷	انطار کیا ہونی چاہیے؟
۱۱۹	<u>روزے کی قسمیں</u>	۹۷	حکمت
۱۱۹	فرض	۹۸	تنبیہ
۱۱۹	واجب	۹۹	تغوی کا ہیضہ
۱۲۰	سنت	۱۰۰	ایک غلط فہمی

۱۳۷	منجھلا روزہ	۱۲۰	مستحب
۱۳۷	رمضان کے آخری دس دن	۱۲۰	مکروہ
۱۳۹	<u>اعتکاف</u>	۱۲۱	ہرام
۱۴۰	اعتکاف کی روح	۱۲۱	ایک غلط خیال
۱۴۱	حکمت	۱۲۱	<u>نفل روزے</u>
۱۴۱	اعتکاف کا ثواب	۱۲۲	محرم کے روزے
۱۴۴	اعتکاف کی حکمتیں اور فائدے	۱۲۵	زی الحجہ کے روزے
۱۴۶	اعتکاف کی قسمیں	۱۲۶	اس روزے کی حکمت
۱۴۶	واجب	۱۲۷	ان دنوں میں اعمال کا ثواب بڑھانے کی حکمت
۱۴۷	سنت موکدہ	۱۲۷	مشتی عید کے روزے
۱۴۷	نفل	۱۲۸	ایک رواج
۱۴۷	اعتکاف کی شرطیں	۱۲۹	شب برات کے روزے
۱۴۸	معتکف کے لئے اچھی باتیں	۱۳۰	حکمت
۱۴۸	اعتکاف کب اور کتنا؟	۱۳۰	ہر مہینے میں تین روزے
۱۴۸	اعتکاف میں کیا کیا کام جائز ہیں؟	۱۳۱	پیر اور جمعرات کے روزے
۱۴۹	یہ باتیں اعتکاف میں مکروہ ہیں	۱۳۳	نفل روزوں کے مسائل
۱۴۹	ان باتوں سے اعتکاف ٹوٹ جاتا ہے	۱۳۳	<u>تراویح</u>
۱۵۰	یاد رکھئے!	۱۳۵	تراویح کے ضروری مسائل
۱۵۱	ایک غلط فہمی	۱۳۶	تراویح کی ہر چار رکعت کے بعد کی دعا

۱۷۶	<u>صدقہ فطر</u>	۱۵۱	<u>شب قدر</u>
۱۷۶	کس پر واجب ہے؟	۱۵۳	شب قدر کی فضیلت
۱۷۸	ایک غلط فہمی	۱۵۶	بد نصیب کون؟
۱۷۸	کس کس کی طرف سے واجب ہے؟	۱۵۷	شب قدر کس تاریخ کو ہے؟
۱۷۸	صدقہ فطر کا وقت	۱۵۹	حکمت
۱۷۹	مقدار	۱۶۰	شب قدر کی پہچان
۱۷۹	صدقہ فطر کے مقدار	۱۶۱	شب قدر کے اعمال
۱۸۰	صدقہ فطر کن لوگوں کو دینا جائز نہیں؟	۱۶۳	ایک ضروری بات
۱۸۱	تنبیہ	۱۶۴	عیدین کی راتیں
۱۸۱	عید گاہوں میں بچوں کی بھڑ	۱۶۴	<u>چاند</u>
۱۸۲	ہماری عید کی محفلیں	۱۶۵	چاند کی تاریخوں کی حکمتیں اور فائدے
۱۸۶	<u>عید کی نماز</u>	۱۶۸	ایک عوامی خیال
۱۸۷	عید کی نماز کی ترکیب	۱۶۹	نیا چاند دیکھ کر
۱۸۸	عید کا خطبہ	۱۷۰	چاند دیکھنے کی گواہی
۱۸۸	عید کے بعد	۱۷۱	کہیں باہر سے آئی ہوئی خبر
۱۹۲	خاتمہ	۱۷۱	اگر کسی کی گواہی نہ مانی جائے
		۱۷۱	تو وہ کیا کرے؟
		۱۷۲	<u>عید</u>
		۱۷۳	عید کے دن کرنے کے کام

تعارف

اہل علم کی ایک مجلس کے تاثرات

حکیم الاسلام حضرت مولانا قاری محمد طیب صاحب دام مجد ہم مہتمم دارالعلوم دیوبند کے یہاں اہل علم کی ایک مجلس میں زیر نظر رسالہ رمضان کیا ہے؟ پہنچا۔ حضرت قاری صاحب موصوف نے ہاتھ میں لیا اور

فہرست دیکھ کر فرمایا ————— فہرست سے تو بہت بالغ نظری معلوم ہوتی ہے

ایک دو صفحہ دیکھ کر فرمایا ————— بہت دلچسپ انداز بیان ہے۔

۶۔ ۷ صفحات دیکھ کر فرمایا ————— بہت اچھی معلومات ہیں۔

۱۰۔ ۱۲ صفحات دیکھ کر فرمایا ————— بہت اچھا لکھا ہے ماشا اللہ۔

۲۵۔ ۳۰ صفحات دیکھ کر فرمایا ————— بہت ہی اچھا لکھا ہے۔

اس کے بعد کتاب کا اکثر حصہ حرف بحرف دیکھا۔ پھر ایک دوسرے بزرگ نے لیکر دیکھا اور بولے "واعظانہ انداز ہے" حضرت قاری صاحب مدظلہ نے فرمایا "واعظانہ بھی ہے، مرتبانہ بھی، عالمانہ بھی۔ آج کل کی ہماری زبان میں بہت سی حقیقتوں کو بڑے سادھے انداز سے سمجھایا ہے" ایک دوسرے مدبر عالم بولے "انکی (مولف کی) گفتگو قانونی ہوتی ہے۔ ان کے پاس شکنجے ہیں مخاطب نکل نہیں سکتا ہے، کہ گو میں کیا کتابیں مسلم میں مطالعو کو مل جاتی ہیں؟" ایسے جملوں پر مہتمم صاحب مدظلہ بھی کچھ فرمایا گئے اور پھر رسالہ کو لے کر خلوت خانہ میں چلے گئے اور بڑا بلوغ مقدمہ تحریر فرما کر زینت و عزت بخشی۔

مقدمہ

(اد حکیم الاسلام حضرت مولانا قاری محمد طیب صاحب دام مجدّم،
 اَلْحَمْدُ لِلّٰهِ وَسَلَامٌ عَلٰی عِبَادِهِ الَّذِيْنَ اصْطَفٰٓ۔ ابا بورد رسالہ نافع
 ”رمضان کیا ہے؟“ مؤلفہ عزیز محترم مولانا محمد عبداللہ ابن حضرت مولانا محمد رحمت اللہ
 صاحب میرٹھی ثم الدہلوی زید مجاہدہما احقر کے سامنے ہے اور میں خط لے لے کر
 اس سے مستفید ہو رہا ہوں۔ عبارت کی روانی و سلاست، مضامین کی بلندی و
 رفعت اور عنوان و بیان کی فصاحت و بلاغت نے رسالہ کو اس قدر دلچسپ بنا دیا
 ہے کہ ہر پھلی سطر اگلی سطر تک گویا ہاتھ پکڑ کر کھینچتی ہے کہ اُسے پڑھا جائے ایسے
 نوجوان عالموں کا ایسے دورِ قحط الرجال میں وجود بہت کچھ امید افزا اور روشن
 مستقبل کی دلیل ہے۔ رسالہ کا موضوع روزہ ہے جو اسلام کی ایک اہم ترین بنیاد
 عبارت ہے بلکہ بہت سی عبادتوں کا موقوف علیہ — وجہ یہ ہے کہ

حق تعالیٰ کی لا محدود صفات کمال اصولاً دو نوعوں میں منقسم ہیں۔ ایک
 صفاتِ جلالی جو قہری صفات ہیں جن کا سرچشمہ اس کی ملوکیت و اقتدار ہے کہ
 شاہِ عالمین ہے۔ بلکہ و تنہا تمام جہانوں کا مالک اور حکمراں ہے، ذلے و ذرے
 پر قابض اور متصرف ہے اور کوئی ذرہ اس کے جیٹے اقتدار اور حکم سے باہر نہیں
 جاسکتا۔

دوسری صفاتِ جمالی ہیں جن کا سرچشمہ رحمت ہے کہ وہ رحمن و رحیم ہے

رضان کیا ہے؟

مُحْسِن و منعم ہے، رزاق و قراح ہے، ہادی و رُب ہے جس کی ربوبیت سے کوئی تنکا بھی مستغنی نہیں ہو سکتا۔ یہ سب صفات اُس کی رحیمی اور رحمانی سے نمایاں ہو رہی ہیں اور اس جمالات سے ساری کائنات جگمگائی ہوئی ہے۔

یہی دو نوع صفات ہیں جن کے حقوق بندوں پر عائد ہوتے ہیں۔ سو اُس ذاتِ بابرکات کے حاکمانہ اقتدار اور ملوکانہ جلال کا حق تو یہ ہے کہ بندہ سر پر نیاز و اطاعت بن کر کمالِ فہم و عقل کے ساتھ آدابِ شاہی بجالائے اور اپنی غلامی اور بندگی کا ثبوت دیتے ہوئے اپنی انتہائی ذلت کے ساتھ اُس کی انتہائی عزت کرتے ہوئے ہر وقت سر پر نیاز خم کئے رہے اور اپنی ہمہ جہتی وفاداری کا بار بار ثبوت پیش کرتا رہے تاکہ اس کے کمالِ عقل و فہم کے جوہر کھل جائیں اور وہ ایک مزاج شناس اور وفادار غلام کی حیثیت سے دربارِ شاہی کے حاضر باشوں میں شمار کیا جانے لگے۔

ادھر اُس ذاتِ اقدس کی جمالی صفات احسان و کرم، انعام و عطا ربوبیت و ہدایت وغیرہ سے اس کا جو جمالِ جہاں آرا درے درے پر پڑا ہوا ہے اُس کا تقاضا یہ ہے کہ بندہ سو جان سے اس کا عاشق بن کر اپنی جان و مال اور آبرو کی قربانی دے کر اس کی دینیز پر نچھاور کر دے۔

اسلام نے صفاتِ جلال کے تقاضوں کے تحت حقوقِ نیاز و عبدیت بجالانے کے لئے تو نماز کا فریضہ رکھا جس کے ایک ایک فعل اور ایک ایک ہیئت سے ذلت و عاجزی، تواضع و سکنت، الحاح و زاری اور خشوع و خضوع کا ثبوت دیا جاتا ہے تاکہ بندہ کی بندگی مستحکم ہو جائے، بادشاہِ حقیقی اس پر مہربان ہو۔ اور اس کی رضا کے دروازے اس پر کھل جائیں۔ ادھر صفاتِ جمال کے تقاضوں کے

تخت بندے کے عشق و محبت کے جذبات اُجاگر کرنے کے لئے حج کی عبادت رکھی جس کے ایک ایک قفل اور ایک ایک حرکت و سکون سے وارفتگی و ربودگی، جاں سپاری، محویت و فنایت، ذوق و شوق اور استغراقِ محض کا ثبوت دیا جاتا ہے تاکہ اس بندۂ فاشق کا جوہر عشق نمایاں ہو اور اس کے صلے میں وصلِ محبوب نصیب ہو جائے اور اُس کی رضا ہی نہیں بلکہ وہی خود مل جائے۔

پس نماز کے ذریعے بادشاہِ عالمین کا قربِ کامل نصیب ہوتا ہے اور اس کے دربار میں تقرب و محبوبیت کی کرسی ملتی ہے اور حج کے ذریعے خود بادشاہ اور رفیقِ اعلیٰ سے الحاقِ نصیب ہوتا ہے۔ ایک سے بندے کی قوتِ علمی ترقی کرتی ہے اور ایک سے قوتِ عشقیہ اور یہی دو قوتیں انسانی سعادت کے دو بازو ہیں جن کو نماز اور حج مضبوط کرتے ہیں۔

اس لئے اسلام میں اصل عبادتیں یہی دو ہیں جن میں عبادت کی حقیقت یعنی غایتِ تذلل نماز میں ہے۔

لیکن یہ دونوں عبادتیں اُس وقت تک بروئے کار نہیں آسکتی تھیں جب تک کہ اُن کے موانع مرفوع نہ ہوں۔ نماز میں مال دولت، گھر باغ و بوٹی، زمین اور سواریاں کھیتی باڑی وغیرہ کی محبت عارضِ نفسی اور حج میں ان چیزوں کا اشتغال اور ان میں مصروفیت و محویت باعثِ رکاوٹِ نفسی موحقِ تعلّے نے ان سامانوں کی محبت نکالنے کے لئے تو زکوٰۃ کا فریضہ مقرر فرمایا اور ان تمام ہی سامانوں میں درجہ بدرجہ زکوٰۃ کی مقداریں فرض فرمائیں۔ دینے پر پانچواں حصہ، ابارانی زمین کی پیداوار پر دسواں حصہ، آبپاشی کی زمین پر بیسواں حصہ، اموالِ نجات پر چالیسواں

رمضان کیسے؟

حصہ، گھوڑے گدھے بیل، بکری، اونٹ، گائے وغیرہ پر جو نسل بڑھانے یا تجارت کے لئے ہوں مددوی زکوٰۃ رکھی تاکہ ان اموال کی محبت دل میں گھرنے پائے۔ اور بادشاہِ عالمین کے دربار کی حاضری میں تقاعد اور سستی راہ نہ پائے۔ ادھر حج میں انہی مالوفات کا اشتغال خارج ہوتا تھا جس کا معظم ترین حصہ کھانا پینا اور گھڑ پارہ ہے تو اس کے لئے روزہ فرض فرمایا جس میں سب سے پہلے خورد و نوش اور لذائذ نفسانی پر پابندی عائد کر دی جاتی ہے کہ یہ شہواتِ بطن و فرج محبوب کے گھر جانے میں سداہ بنتی تھیں۔ رمضان شریف کے بیس دن جب اس مشق پر گزر جاتے ہیں تو آخر عشرے میں ایک قدم آگے بڑھا کر گھر بھی ترک کر دیا جاتا ہے تاکہ عشرہ آخرہ میں خدا کے گھر میں قیام کی سعادت میسر آجائے اور اللہ کے گھر سے قرب کا سامان مہیا ہو جائے اور جب رمضان نے روزے اور اعتکاف کے ذریعے کھانا پینا، بیوی اور گھر در محدود کر دیا جس سے آدمی بیت اللہ سے قریب ہو سکے تو رمضان ختم ہوتے ہی اشہرِ حج شروع ہو جاتے ہیں تاکہ گھر ہی میں وطن اور ملک بھی چھڑا کر دیا۔ محبوب کی طرف پہنچا دیا جائے اور دیا۔ محبوب کے دہانے یعنی بیقات پر پہنچ گئے تو سلاہوا لباس جو ساری زمینوں کی جڑ ہے وہ بھی ترک کر دیا جاتا ہے۔ غرض حج تروک کی عبادت تھی تو اس کا مقدمہ روزے کو رکھا گیا کہ وہ بھی تروک کی عبادت ہے اور اسی لئے روزے کو اشہرِ حج سے متصل رکھا گیا۔ بہر حال حج جامع ترین عبادت ہے جس میں تروک کی عبادت کے ساتھ فعلی عبادت نماز کی بھی داخل ہے اور اس کی تکمیل رمضان کے بغیر نہیں ہو سکتی۔ اس لئے رمضان درحقیقت تمام عبادتوں کا موقوف علیہ نکلتا ہے جس سے اس کی

۵ حج کے مہینے

رمضان کیا ہے؟

بنیادی اہمیت ظاہر ہے۔

پھر رمضان درحقیقت صبر کا مہینہ ہے جس کی تفصیل اس رسالے میں بھی کی گئی ہے اور غور کیا جائے تو صبر ہی ساری عبادتوں کی بنیاد ہے۔ اگر آدمی سامانِ عیش سے صبر نہ کرے تو نماز کا وجود نہیں ہو سکتا۔ اگر گھر بار سے صبر نہ کرے تو حج رونا نہیں ہو سکتا۔ اگر مال و دولت سے صبر نہ کرے تو زکوٰۃ کا وجود نہیں ہو سکتا۔ اور اگر نفس کے مالونات سے صبر نہ کرے تو روزے کا وجود نہیں ہو سکتا پس قلب کی عبادتوں میں بنیادی عبادت صبر نکلتی ہے۔ اس لئے قرآن کریم نے جہاں سے عبادات کے احکام کا بیان شروع کیا ہے اور جو پارہٴ سبقول کا تیسرا شروع ہے اس کا آغاز ہی استعینوا بالصبر والصلوٰۃ سے کیا ہے۔ یعنی بیانِ احکام کی ابتدا ہی میں صبر سے استعانت کا حکم دے کر اشارہ فرمایا ہے کہ عبادت کی جنس ہی صبر بغیر وجود پذیر نہیں ہو سکتی اور جبکہ رمضان اسی صبر کا مہینہ ہے تو اس سے صاف واضح ہے کہ روزہ رمضان ام العبادات ہے جس کے بغیر دوسری عبادتوں کا وجود ممکن نہیں۔

اس لئے عزیز موصوف کا ماہ رمضان پر قلم اٹھانا ایک دانش مندانہ انتخاب ہے۔ پھر روزہ معظم ترین محبوبا نفس کے لذوک کا نام ہے جو طبعاً انسان پر شاق ہوتا ہے اس لئے اس کے مسائل و احکام کی طرف بھی توجہ مشکل ہی سے ہو سکتی تھی اور اندیشہ ہو سکتا تھا کہ اس مفید رسالے کی طرف عام افراد توجہ نہ کریں۔ لیکن مصنف موصوف نے اس خشک موضوع کو اپنے طرز بیان سے اس قدر دل آویز بنا دیا ہے کہ اسے شروع کرنے کے

بمقام کیا ہے؟

بعد ختم کئے بغیر آدمی رہ نہیں سکتا۔ حق تعالیٰ مولف ممدوح کو جزائے خیر عطا فرمائے، رسالے کو نافع اور مقبول بنائے اور امانت کو اس سے مستفید ہونے کی توفیق بخشے۔

ایں دعا از من و از جملہ جہاں آمین باد

محمد طیب مہتمم دارالعلوم دیوبند

محمد طیب مہتمم دارالعلوم دیوبند

۱۲/۲/۸۹ھ

دو باتیں

یہ رسالہ جو آپ کے ہاتھوں میں ہے جب اس کے لکھنے کے لئے قلم اٹھایا تھا تو اس کا اندازہ شش ماہی صفحات سے زیادہ کا نہ تھا لیکن کام کرنے والے جانتے ہیں کہ انسان جوں جوں کام میں گھستا ہے اتنا ہی کام پھیلتا چلا جاتا ہے چنانچہ لکھتا گیا اور مضامین ذہن میں آتے گئے۔ اور مکمل ہونے کے بعد بھی جب کسی مقام پر نظر ڈالی تو کچھ نہ کچھ بڑھانے ہی کو جی چاہا۔ آخر بحالت موجودہ ہدیہ ناظرین ہے اور دیکھنے والے محسوس کریں گے کہ موضوع سے متعلق اس میں مختلف قسم کا بہت کچھ مواد آگیا ہے۔

آج ہم جس دور سے گزر رہے ہیں یہ دین سے دوری اور فسق و فجور میں انہماک، عمل سے جان بچانے اور دماغی کھود کرید کرنے، سیدھی سادی باتوں سے گریز کر کے فلسفیانہ موثکافیوں کرنے، محنت و کوشش کر کے کسی صاحب علم کے پاس جا کر کچھ سیکھنے کے بجائے گھر بیٹھے سب کچھ معلوم کرنے اور سمجھنے کا دور ہے۔ اور آج اس مزاج کو سمجھ کر دوسری قوموں نے اپنی مذہبی تبلیغ اور اسلام کے خلاف بیہودگیوں اور غلط فہمیوں کا جال پھیلا دیا ہے اور جان توڑ کوششیں اور اربوں روپیہ خرچ کر کے عوام و خواص تک اپنا لٹریچر نہایت دلکش انداز میں

مضامین کیا ہے؟

کم سے کم قیمت پر سہولت کے ساتھ پہنچا یا جا رہا ہے اور چونکہ آسانی سے ہر جگہ ظاہری چمک دک کے ساتھ سستے سے سستا ہی لٹریچر ملتا ہے اس لئے عوام بے چارے ایک حد تک معذور بھی ہیں۔ اگر کوشش کر کے صحیح دینی نثر آج پیدا کرنے والی کتابیں عوام تک اور جدید ذہن کے لوگوں تک پہنچا دی جائیں تو وہ ضرور ان سے فائدہ اٹھائیں گے اور قیمت کے تھوڑے سے فرق کے باوجود وہ انہی کتابوں کو خریدیں گے۔

دوسری ایک بہت اہم اور قابل توجہ بات یہ بھی ہے کہ آج عموماً یہ نثر بنتا جا رہا ہے کہ ہر چیز کو عقلی طور پر سمجھا جائے اور ساتھ ہی ساتھ علم سے بے تعلق کا یہ عالم ہے کہ حکمائے اسلام کی ان کتابوں سے استفادہ کرنے کی لیاقت نہیں کہ جو دل اور دماغ دونوں کو بیک وقت غذا پہنچا کر مطمئن کرتی ہیں۔ خود اردو زبان سے ہم اس قدر دور ہوتے چلے جا رہے ہیں کہ ذرا اونچی زبان کا سمجھنا مشکل ہے۔

ان تمام چیزوں کو سامنے رکھتے ہوئے اس رسالے میں اس بات کی کوشش کی گئی ہے کہ:-

(۱) زبان دربان تو ہو بہت سادہ اور عام فہم جس سے ہر چھوٹا بڑا اور کم پڑھا لکھا آدمی بھی فائدہ اٹھا سکے اور مضمون ایسا ہو کہ ہر طبقے کا آدمی اس میں اپنا فائدہ محسوس کرے۔ اسی وجہ سے صرف ضروری ضروری مضامین لئے گئے ہیں اور غیر ضروری بحثیں چھوڑ دی گئی ہیں۔

(۲) موجودہ جدید ذہن اور معمولی پڑھا لکھا طبقہ دونوں کی رعایت کرتے ہوئے

حکمت و مواعظت دونوں کو ساتھ ساتھ نباہنے کی کوشش کی گئی ہے۔ اور جو مضامین کچھ بلند قسم کے آئے ہیں ان کو الفاظ و عبارات اور بیان کی سلاست کے ذریعے آسان اور عام فہم بنانے کی کوشش رہی ہے۔ تقریر یا تحریر کا سب سے مشکل پہلو یہی ہوتا ہے کہ دو مختلف طبقوں کے آدمیوں سے ایک ہی ساتھ خطاب کرنا پڑے۔

(۳) اس رسالے میں بہت سے ایسے مضامین بھی آگئے ہیں جو کم از کم اردو کی تو شاید ہی کسی کتاب میں آئے ہوں گے اور بعض چیزیں وہ بھی ہونگی جو اسی رسالے کی خصوصیت ہیں۔

(۴) ایک خاص بات یہ سامنے رکھی گئی ہے کہ ہر عنوان کے متعلق فضائل بھی آجائیں اور مسائل بھی، اس طرح یہ کتاب نہ صرف فضائل کی ہے اور نہ صرف احکام کی بلکہ دونوں ضرورتیں ایک ساتھ پوری کرتی ہے۔

(۵) موضوع تواتر نہ رہی ہونے کے باوجود لب و لہجہ اور طرز بیان کی ہلکی سی چاشنی کے ذریعے مضمون کو بالکل خشک نہیں ہونے دیا گیا ہے۔

(۶) حدیثیں وغیرہ تمام مستند حوالوں اور جلد و صفحات کے نشان کے ساتھ لکھی گئی ہیں تاکہ بوقت ضرورت اہل علم کو تلاش کرنے میں دقت نہ ہو۔

(۷) حدیث کے ابتدائی طالب علموں کی سہولت کی خاطر عربی عبارتوں پر اعراب لگا دئے گئے ہیں۔

(۸) مضمون کے درمیان میں حوالوں کا ذکر کرنا مضمون کے تسلسل میں خلل انداز ہوتا ہے اس لئے تمام حوالے حاشیے پر لکھے گئے ہیں۔

رمضان کیا ہے؟

ان کے علاوہ اور بہت سی خصوصیتیں مطالعے کے وقت آپ خود محسوس کریں گے۔ ناظرین کرام سے درخواست ہے کہ اس کتاب سے خود فائدہ اٹھانے کے ساتھ ساتھ دوسروں تک بھی پہنچانے کی کوشش کریں اور مطالعے کا مشورہ دیں تاکہ دین کی بات زیادہ سے زیادہ عام ہو۔ کیا بعید ہے کہ کسی خدا کے بندے کے دل پر کوئی بات اثر کر جائے اور وہی ایک بات اس کی زندگی کا رخ بدل دینے کا ذریعہ بن جائے۔

امید ہے کہ رمضان المبارک کی قیمتی گھڑیوں میں خدا سے لڑگانے والے اس سے کچھ فائدہ اٹھائیں گے اور کیا عجب ہے کہ یہی ایک چیز میرے لئے ذخیرہ آخرت بن جائے۔ اہل علم حضرات سے استدعا ہے کہ وہ اپنے مفید مشوروں سے ہمیں محروم نہ رکھیں۔

اے اللہ! میری اس حقیر کوشش کو قبول فرما کر مجھے اور اس سے فائدہ اٹھانے والے اپنے تمام بندوں کو اپنی سچی محبت نصیب فرما اور دونوں جہان میں عاقبت اور چین کی زندگی عطا فرما۔ آمین!

محمد عبد اللہ دہلوی غفرلہ

مقیم حال مدرسہ عربیہ نظامیہ العلوم

سیلم

(صوبہ ہاراس)

یوم عید الضحیٰ ۱۳۸۸ھ

مطابق ۲۷ فروری ۱۹۶۹ء

ترے نام سے ابتدا کر رہا ہوں بری انتہائے ننگارش یہی ہے

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی

سَيِّدِنَا مُحَمَّدٍ وَآلِہٖٓ وَاصْحَابِہٖٓ اٰجْمَعِیْنَ

ماہِ رَمَضَانَ کِیَا ہے؟

شَهْرٌ رَمَضَانَ الَّذِیْ اُنزِلَ فِیْهِ الْقُرْآنُ هُدًی لِّلنَّاسِ ط

مناسب معلوم ہوتا ہے کہ رسالے کے شروع میں ہم اور آپ یہ معلوم کریں کہ رمضان المبارک کے مہینے کو ایسی کونسی اہمیت اور خصوصیت حاصل ہے کہ اس کے متعلق ہم نے ایک مستقل رسالہ لکھنے کی ضرورت سمجھی۔

صرف ظاہر کو دیکھ سکنے والی نظر تو یہی فیصلہ کرے گی کہ جیسے سال بھر کے اور گیارہ مہینے ہیں یہ بھی انتیس یا تیس دن کا ہی ایک مہینہ ہے اور جس طرح کے صبح و شام اس سے پہلے اور اس کے بعد ہوتے ہیں اسی طرح کے صبح و شام رمضان المبارک میں بھی ہوتے ہیں، اور یہ بات کچھ بے جا بھی نہیں ہے جتنے ہاتھ پیر آٹھ، ناک، کان، ٹک کے وزیر اعظم اور صدر کے ہوتے ہیں اتنے ہی شرک جھاڑنے والے بھنگی اور کپڑے دھونے والے دھوبی کے بھی ہوتے ہیں، لیکن کیا کوئی معمول سے معمولی آدمی بھی دونوں کو یکساں سمجھتا ہے؟

دُشمان کیا ہے؟

تو فرق ظاہری کچھ نہیں، بس فرق ہے تو دونوں کے درجے اور مرتبے کا ہے جسے ظاہری آنکھ نہیں دیکھ سکتی۔ یہی حال دنوں اور مہینوں کا بھی ہے کہ چاند ظاہر میں یہ سب ایک سے نظر آتے ہوں لیکن مرتبے میں برابر نہیں ہیں۔ آج کی دنیا میں لوگ اپنی سالگرہ مناتے ہیں، ملک کی آزادی کے دن خوشیاں مناتے ہیں اس دن میں اور سال کے دوسرے دنوں میں زمین آسمان کا فرق ہوتا ہے جس دن تاریخ کو ہمارا ملک دشمن کے ہاتھوں سے آزاد ہوا ہے وہ دن تاریخ ہمارے لئے خوشیاں منانے کا دن ہے۔

لیکن ذرا غور کرو یہ پوری کی پوری زمین خدا کی دوسری مخلوقات چاند سورج اور بہت سے ستاروں کے مقابلے میں ہزارواں حصہ بھی نہیں اور پھر ہمارا ملک پوری دنیا کا نہ آدھا نہ تہائی نہ چوتھائی بلکہ ایک ذرا سا حصہ ہے جس کے آزاد ہونے پر ہم اتنے مگن ہیں کہ جس تاریخ کو وہ آزاد ہوا تھا اس تاریخ کو ہر سال پورا دن کھیل کود سیر تفریح میں لگا دیتے ہیں اور روزمرہ کے کام دھندوں کو بالکل چھوڑ دیتے ہیں۔ حالانکہ اگر حساب لگائیں تو اس ایک دن کی چھٹی سے ملک کالاکھوں سے زیادہ کا نقصان تو عرف آمدنی کا ہوتا ہے اور خرچ رہا الگ۔

لیکن یہ سب کس لئے برداشت ہے؟ صرف اس لئے کہ اس دن کا ایک مقام ہے، اس کی ایک اہمیت ہے، اس سے ہماری تاریخ کی ایک بہت اہم یادگار وابستہ ہے۔

اب ذرا اس پر بھی غور کرو کہ ہمارے خالق و مالک احکم الحاکمین رب العالمین کے ارشاد کے مطابق ہمارا یہ ملک ہی نہیں بلکہ پوری زمین اور اس کے اندر کا سب

کچھ صرف انسان کے لئے بنا ہے اور یہی تمام چیزوں سے فائدہ اٹھاتا ہے تو پھر انسان کا کتنا بلند مقام ہوا؟ اور اگر کہیں یہ انسان کسی باطل طاقت کا شکار ہو جائے تو سوچو کہ کتنا بھاری نقصان ہوا۔ اب اگر ساری کائنات کا یہ شہزادہ حضرت انسان اس باطل پنجے سے آزاد ہو جائے تو بتاؤ ہے کوئی ٹھکانا اس خوشی اور مسرت کا؟

آج سے کوئی پونے چودہ سو برس پہلے یہ زمین یا اس کا کوئی ایک حصہ نہیں یا یہ چاند و سورج نہیں بلکہ خود ان کا شہزادہ حضرت انسان جاہلیت و بت پرستی کی باطل طاقتوں میں گرفتار تھا اور یہ شہزادہ جو درحقیقت دنیا کی تمام چیزوں کا مالک تھا طاغوتی اور شیطانی طاقتوں کے اثر سے اس درجے گر چکا تھا کہ ہر چھوٹی سے چھوٹی چیز کے آگے سر جھکا دیتا تھا اور اس طرح اپنے غلام کو اپنا آقا اور مالک سمجھے ہوئے تھا اور مسجدِ ملائک اینٹ پتھر کا ساجد بنا ہوا تھا۔ اس کے پیدا کرنے والے خدا سے اس کا اس طرح ذلیل ہونا دیکھنا نہ گیا اور اس نے اس کو ان باطل کے شکنجوں سے آزاد کرنے کا فیصلہ کیا اور محمد (صلی اللہ علیہ وسلم) کو ایک ایسا تاذین (قرآن کریم) دے کر بھیجا جس نے اس آقا کو غلام کی غلامی سے نکال کر دوبارہ پھر آقا بنا دیا اور ذلت کے عمیق غار سے نکال کر اوج کمال تک پہنچا دیا، جس نے اس کی وحشت کو تہذیبِ اخلاق سے اور اس کی جہالت کو علم و معرفت سے اس کی نادانی کو حکمت و دانائی اور اس کی غلٹ و تاریکی کو بصیرت و روشنی سے بدل دیا اور بجائے اس کے کہ انسان چیزوں کے آگے جھکتا اُسے تمام چیزوں کو اپنے آگے جھکانے کے قابل

دُعا کی ہے؟

بنا دیا۔

بس جس تاریخ کو انسانیت کی آزادی اور سر بلندی کا یہ پروانہ الہی (قرآن مجید) انسانوں کو ملا وہ رمضان المبارک ہے۔ جو کسی ایک دو ملک یا زمین کے کسی حصے کا نہیں بلکہ پوری انسانیت کا یومِ آزادی ہے جس پر یہ چھوٹے چھوٹے ہزار ہا یومِ آزادی قربان ہو سکتے ہیں اور اگر دنیا کے کسی حقیر یومِ آزادی پر لاکھوں روپیہ خرچ ہو سکتا ہے تو اس یومِ آزادی پر خدا اور اس کے رسول کے اشاروں پر دنیا کی ہر ہر چیز ٹٹائی اور قربان کی جا سکتی ہے۔

پھر اس یومِ آزادی کی اہمیت میں چار چاندیوں اور لگ جاتے ہیں کہ انسانیت پر جب بھی کبھی غلامی کا دور آیا ہے اور آدم کی اولاد جب بھی کبھی اپنے دشمن شیطان کے ہاتھوں میں قید ہوئی ہے ہمیشہ اُس کو اسی مہینے میں آزادی ملی ہے۔ اس طرح رمضان کا مہینہ صرف مسلمانوں ہی کے لئے خوشی اور مسرت اور خدا کے احسان کے شکر کیے میں عبادت میں کرنے کا زمانہ نہیں بلکہ دنیا کے جتنے انسان بھی کسی نبی سے اپنا تعلق مانتے ہیں سب کے لئے خدا سے لڑ لگانے کا زمانہ ہے۔

۱۰ رمضان المبارک میں قرآن پاک کے نازل ہونے کا مطلب یہ ہے کہ لوح محفوظ سے پورا قرآن کریم دنیا کے اس آسمان پر اتار دیا گیا تھا اور پھر ۲۳ سال میں تھوڑا تھوڑا دنیا میں آتا رہا۔ دوسرا مطلب یہ بھی ہو سکتا ہے کہ رسول اللہ صلی اللہ علیہ وسلم کی پیدائش کے اکتالیسوا سال رمضان شریف میں قرآن مجید اترنا شروع ہوا تھا۔

حضرت ابراہیم خلیل اللہ علیہ السلام کے دور میں انسانوں کی آزادی کا پروانہ صحیفوں کی شکل میں اسی مہینے کی پہلی یا تیسری تاریخ کو ملا۔
حضرت داؤد علیہ السلام کے زمانے میں آزادی کا یہ قانون زبور کی صورت میں بارہ یا اٹھارہ رمضان کو دیا گیا۔

حضرت موسیٰ علیہ السلام کو تورات کے نام سے چھ رمضان المبارک کو ملا۔
حضرت عیسیٰ علیہ السلام کو انجیل کے نام سے تیرہ رمضان کو ملا۔
اس مہینے کی خوشی میں خدائی قیدخانے (جہنم) کے بہت سے قیدی آزاد کر دیئے جاتے ہیں۔

إِنَّ لِلَّهِ عِتْقَاءَ فِي كُلِّ يَوْمٍ وَلَيْلَةٍ ۝

اس مہینے میں خدائی دربار پورے شباب پر ہوتا ہے اور منہ مانگی مرادیں ملتی ہیں۔

وَأَنَّ لِكُلِّ مُسْلِمٍ فِي كُلِّ يَوْمٍ وَلَيْلَةٍ دَعْوَةٌ مُسْتَجَابَةٌ ۝

اس مبارک انسانیت کو جس شیطانی طاقت نے اپنے ناپاک پنجے میں جکڑ رکھا تھا۔ اس خوشی کے دن بھی اگر وہ ناکام نہ کر دی جاتی تو یہ بات اس دن کی فنان کے خلاف ہوتی اور جب اس کو زمین پر کھلے بندوں پھرنے دیا جاتا تو انسان کو دکھ پہنچنا اور اس کی خوشی ادھوری رہ جاتی، قدرت نے اس کی

۱۵ تفسیر ابن کثیر جلد اول ص ۲۱۶، معالم التنزیل ص ۱۰۰ وغیرہا

۱۶ یہ اور اگلے تمام عربی جملے مع ترجمہ وحوالے کے لگے آ رہے ہیں۔

رمضان کیلئے؟

ہنگامیں ٹھنڈی کرنے کے لئے اس کے پڑانے دشمن کو قید کر دیا تاکہ انسان اپنے دشمن کو جکڑا ہوا دیکھ کر خوش ہو جائیں اور ان کے دل کو سکون نصیب ہو جائے اور اطمینان سے اپنے سونے کی یاد کریں اور اس جشنِ یومِ آزادی سے پوری طرح نطف اندوز ہوں۔

صَفَدَتِ الشَّيَاطِينُ

اس آزادی کی خوشی میں اور آزاد کرنے والے پروردگار کے شکرِ یے میں اس کے نیک بندے راتوں کو نمازیں پڑھتے ہیں اور دن بھر روزے رکھتے ہیں۔ اس مہینے میں عبادتوں کا بھاد بہت بڑھ جاتا ہے جو عمل اور دنوں میں ایک نیکی دلاتا تھا رمضان المبارک میں ستر نیکیاں دلاتا ہے۔

پھر وہ ہدایت اور روشنی کا پیغام چونکہ بے انتہا قیمتی دولت ہے جس کا شکر یہ بھی لازم ہے اور قرآن کا شکر یہ اس سے بڑھ کر ادا کیا ہو سکتا ہے کہ انسان اس کے حکموں پر چلنے کے لئے اپنے کو تیار کرے قرآن کا مقصد ہے کہ ہم خود بھی شریعت کی راہ پر چلنا سیکھیں اور خدا کے دوسرے بندوں کو بھی اسی کی طرف لائیں۔ اس مقصد کے لئے اپنے کو تیار کرنے کا بہترین ذریعہ روزہ ہے۔

یہ مہینہ انسانی قلب پر روحانی بارشوں کا مہینہ ہے جس طرح خدائے پاک نے زمین کے درختوں اور پھلوں، پھولوں کے لئے سال میں ایک بار بارش کے ذریعے غذا کا انتظام فرمایا ہے اسی طرح مومنوں کے دلوں کی غذا کے لئے مہینہ ہے جس میں خدائے پاک کی رحمتیں موسلا دھار بارش کی طرح برتی ہیں۔

جس طرح ہم عید اور بقر عید کے لئے یا ملک کے ذمہ دار لوگ یومِ آزادی

رمضان کیلئے؟

کے لئے بہت پہلے ہی سے تیاری کرتے ہیں اسی طرح رسول اللہ صلی اللہ علیہ وسلم
مذہبوں پہلے سے اس مہینے کے لئے تیار ہو جاتے تھے اور ایک مہینہ پہلے شعبان
ہی کے چاند سے پوری طرح تاریخوں کا حساب رکھتے تھے۔

یہ مہینہ درحقیقت انتہائی اہم اور پوری دنیا کے انسانوں پر خدائے کریم
کے بہت بڑے احسان کی یادگار ہے۔ اس کو صحیح طریقوں کے مطابق گزارنا چاہئے
اس کے قیمتی دن اور قیمتی راتیں پوری توجہ اور انہماک کے ساتھ مولا کے کریم
کی عبادت اور یاد میں گزارنے کی ضرورت ہے۔

یہ چند سطریں جو آپ کے سامنے ہیں اسی مبارک مہینے کے متعلق چند
ضروری باتیں جمع کرنے کی خاطر لکھی گئی ہیں۔

ایک آسمانی اعلان

خدا کے محبوب اور ہمارے پیسے نبی صلی اللہ علیہ وسلم نے فرمایا کہ رمضان
کی جب پہلی رات آتی ہے تو آسمانوں میں یہ آواز لگتی ہے۔

يَا بَارِعِي الْخَيْرِ اَقْبِلِي وَيَا بَارِعِي
الشَّرِّ اَقْصِرِي
اے نیکی کے تلاش کرنے والے! آگے بڑھ
اور اے بُرائی کے چاہنے والے! بازا جا۔

ایک دوسری حدیث میں اس اعلان کے ساتھ یہ بھی ہے۔

۱۵ ترمذی، نسائی، احمد، ابن ماجہ، حاکم، عن ابی ہریرۃ قال اکام صبح علیٰ ضربہا

مشکوٰۃ ص ۱۴۳، ترمذی ص ۱۴۳

رمضان کیا ہے؟

هَلْ مِنْ مُسْتَعْفِرٍ يُعْفَرُ لَهُ هَلْ
مِنْ تَائِبٍ يَتُوبُ اللَّهُ عَلَيْهِ هَلْ
مِنْ دَاعٍ يُسْتَجَابُ لَهُ هَلْ مِنْ
سَائِلٍ يُعْطَى سُؤْلُهُ ۗ

ہے کوئی مغفرت چاہنے والا کہ اس کی مغفرت
ہو جائے؟ ہے کوئی اللہ سے لوگمانے والا تاکہ
اللہ بھی اس کی طرف توجہ کرے؟ ہے کوئی دعا
کرنی والا کہ ہم قبول کر لیں؟ ہے کوئی سائل کہ اس
کی مانگ پوری کر دی جائے؟

حدیث شریف میں ہے کہ یہ اعلان پوری رات ہوتا رہتا ہے۔ کس قدر قیمتی گھڑیا
ہیں کہ خود دینے والا آواز لگا رہا ہے۔ ایسے وقت میں بھی اگر ہم کچھ نہ کر سکیں تو
آخر کب کریں گے؟

حضور اکرم صلی اللہ علیہ وسلم کی دو تقریریں

رمضان المبارک کا مہینہ چونکہ انتہائی قیمتی ہے اور اس کا ایک ایک منٹ اور
سکنڈ بھی بہت زیادہ قدر کرنے کے قابل ہے اس لئے رسول اللہ صلی اللہ علیہ وسلم
رمضان شروع ہونے سے پہلے ہی صحابہ کرام کو جمع فرما کر تقریریں فرماتے اور رمضان
کی اہمیت اور قدر و قیمت سمجھاتے ہوئے اچھے عملوں کا شوق دلاتے تھے۔ ہم
یہاں پر آپ کی دو تقریریں نقل کرتے ہیں:-

شعبان کی آخری تاریخ تھی آپ نے صحابہ کرام کو جمع
آپ کی پہلی تقریر کیا اور ارشاد فرمایا:-

رمضان کیا ہے؟

”لوگو! تمہارے اد پر ایک ایسا مہینہ آرہا ہے جو بہت ہی مبارک اور بہت ہی عظیم الشان ہے۔ اس میں ایک رات ایسی ہے جو ہزار مہینوں سے بھی بہتر ہے۔“

اللہ تعالیٰ نے اس مہینے کے روزے فرض کئے ہیں اور اس کی راتوں میں نماز (تراویح) کو نفل قرار دیا ہے۔ جو شخص اس مہینے میں ایک نقلی عبادت کرے گا ایسا ہے جیسے بغیر رمضان کے فرض ادا کیا اور جس نے ایک فرض ادا کیا وہ ایسا ہے جیسے غیر رمضان میں مقرر فرض ادا کئے۔

یہ مہینہ صبر کا ہے اور صبر کا بدلہ جنت ہے۔ یہ مہینہ لوگوں کے ساتھ ہمدردی اور غمخواری کا ہے۔ اس مہینے میں مومن کی روزی بڑھا دی جاتی ہے۔ جو شخص کسی کو افطار کرا دے اس کے گناہ معاف ہو جاتے ہیں اور وہ جہنم سے آزاد ہو جائے گا اور اس کی اس روزہ دار کے برابر ثواب ملے گا اور روزہ دار کے ثواب میں کوئی کمی نہ ہوگی۔“

صحابہ کرام رضی اللہ عنہم میں سے کسی نے پوچھا یا رسول اللہ ہم میں سے ہر ایک تو اس لائق نہیں ہے کہ کسی کو افطار کرا دے (ہم میں بہت سے غریب بھی ہیں) آپ نے فرمایا:-

”یہ ثواب تو اللہ تعالیٰ ایک گھونٹ لٹی پلانے یا ایک کھجور کھلانے یا ایک گھونٹ پانی پلانے پر بھی دے دیتے ہیں اور جس نے پیٹ

رمضان کیا ہے؟

بھر کر کھانا کھلا دیا اُسے اللہ تعالیٰ میری حوض (کوثر) سے ایسا پانی پلائیں گے کہ جنت میں داخل ہونے تک پھر کبھی اُسے پیاس نہ لگے گی۔

اس مہینے کا پہلا (تہائی) حصہ رحمت ہے اور دہمیانی (تہائی) حصہ مغفرت ہے اور آخری حصہ جہنم سے آزادی کا ہے۔ جو شخص اس مہینے میں اپنے غلاموں، نوکروں پر کام ہلکا کر دے اللہ تعالیٰ اس کی مغفرت فرمادیتے ہیں اور اسے جہنم سے آزاد کر دیتے ہیں۔ ۱۵

آپ کی دوسری تقریر کہ رمضان کا مہینہ قریب تھا اس وقت رسول اللہ صلی اللہ علیہ وسلم نے ارشاد فرمایا:-

”رمضان کا مہینہ آ رہا ہے جو بہت برکتوں کا مہینہ ہے۔ اللہ تعالیٰ اس میں تمہاری طرف مخصوصی، توجہ فرماتا اور تم پر اپنی رحمت نازل کرتا ہے۔ گناہوں کو بخشتا اور دعائیں قبول کرتا ہے نیکیوں میں تمہارے آپس میں ایک دوسرے سے بڑھنے کو دیکھ کر فرشتوں کے سامنے فخر کرتا ہے۔ لہذا تم خدائے پاک کو اپنی نیکیاں دکھاؤ۔ بڑا ہی بد نصیب ہے وہ شخص جو اس مہینے میں بھی اللہ کی رحمت

۱۵ مشکوٰۃ ص ۱۴۳۔ ترغیب ج ۲ ص ۹۳

سے محروم رہ جائے یہ لہ

تشریح۔ اللہ تعالیٰ کے فرشتوں کے سامنے فخر کرنے کا مطلب یہ ہے کہ جب اللہ تعالیٰ نے آدم علیہ السلام کو پیدا کرنے کا ارادہ کیا اور فرشتوں کو خبر دی تو فرشتوں نے کہا تھا کہ ”اللہ میاں! آدم کو آپ پیدا تو کر رہے ہیں مگر ہمارا خیال یہ ہے کہ اس کی اولاد زمین میں اودھم مچائے گی اور لڑائی جھگڑے کرے گی یا اللہ تعالیٰ نے فرمایا کہ ”جاؤ تمہیں کیا خبر مجھے سب معلوم ہے“ اب جب اس کے نزدیک بندے اچھے کام کرتے ہیں تو وہ خوش ہو کر فرشتوں سے کہتا ہے کہ ”دیکھو ذرا! یہ وہی آدم کی اولاد ہے نا؟“

غور کرو کہ ہم ذرا سی نیکی کر کے کتنے اونچے بن گئے کہ اللہ تعالیٰ فرشتوں کے سامنے ہماری بڑائی اور تعریف کرتا ہے۔ اور فرشتے معلوم ہے کہ کیسی پاک اور نیک مخلوق ہے؟ اللہ تعالیٰ خود فرماتا ہے کہ ”کبھی بھی خدا کی نافرمانی نہیں کرنے اور جو کچھ حکم ہوتا ہے وہی کرتے ہیں“ اب بناؤ کہ اگر ہم نے اپنے آرام و راحت میں لگ کر نیکیوں سے سستی کی تو اپنا کتنا بڑا نقصان کر لیا اور کیسا قیمتی موقع ہاتھ سے کھو دیا۔ اسی وجہ سے ہمارے پیارے نبی صلی اللہ علیہ وسلم فرماتے ہیں کہ ”بڑا ہی بد نصیب ہے وہ شخص جو اس مہینے میں بھی اللہ کی رحمت سے محروم رہ جائے“

ایک حدیث میں تو ایسی سخت بات فرمائی ہے کہ سن کر دل کانپ جائے۔

رمضان کیا ہے؟

»حضرت گنبد بن عجزہ فرماتے ہیں کہ ایک بار رسول اللہ صلی اللہ علیہ وسلم نے فرمایا ممبر کے قریب آ جاؤ۔ ہم لوگ حاضر ہو گئے۔ جب آپ نے ممبر کی پہلی سیڑھی پر قدم رکھا تو فرمایا، «آمین» پھر جب دوسری سیڑھی پر قدم مبارک رکھا تو فرمایا، «آمین» پھر جب تیسری سیڑھی پر قدم رکھا تو پھر فرمایا، «آمین» جب آپ (خطبہ سے فارغ ہو کر ممبر سے) اترے تو ہم نے عرض کیا یا رسول اللہ! آج تو ہم نے آپ کی زبان مبارک سے (ممبر پر چڑھتے ہوئے) ایسی بات سنی جو پہلے کبھی نہیں سنتے تھے۔ حضور اکرم صلی اللہ علیہ وسلم نے فرمایا کہ جبریل علیہ السلام میرے پاس آئے تھے اور انھوں نے یہ دعا کی کہ ہلاک و برباد ہو وہ شخص جو رمضان کا مبارک مہینہ پائے اور پھر بھی اس کی مغفرت نہ ہو (یعنی مغفرت کرانے کے کام نہ کرے) میں نے کہا آمین۔ پھر جب میں دوسری سیڑھی پر چڑھا تو انھوں نے کہا کہ ہلاک ہو وہ شخص جس کے سامنے آپ کا ذکر مبارک ہو اور وہ آپ پر درود نہ بھیجے۔ میں نے کہا آمین۔ پھر جب میں تیسری سیڑھی پر چڑھا تو انھوں نے کہا ہلاک ہو وہ شخص جس کے سامنے اس کے ماں باپ دونوں یا کوئی سا ایک بوڑھے ہو جائیں اور وہ اس شخص کو جنت میں داخل نہ کرائیں (یعنی یہ ان کی خدمت کر کے جنت کا حقدار نہ بن سکے) میں نے کہا آمین»

اس حدیث شریف میں تین بددعائیں ہیں اور کس کی زبان سے ہیں؟ سارے فرشتوں کے سر دار حضرت جبریل علیہ السلام کی، اور آمین کس نے کہا؟ سارے

۱۵ ترغیب ج ۲ ص ۹۲

رسولوں کے سردار خدا کے محبوب ہمارے رسول صلی اللہ علیہ وسلم نے۔ اللہ اللہ، ان تینوں ہی بددعاؤں سے بچنے کی کوشش کرنی چاہئے۔ جب بھی کبھی رسول اللہ صلی اللہ علیہ وسلم (میرے ماں باپ آپ پر قربان) کا پیارا نام سُننے فوراً درود پڑھے۔ اسی طرح والدین کی خدمت میں ذرہ برابر کوتاہی نہ ہونے دے اور یاد کرے کہ میرے سامنے جتنے کمزور یہ آج ہو گئے ہیں ایک دن اس سے بھی بہت زیادہ کمزور ان کے سامنے میں تھا اور مجھے انہوں نے اپنی جان سے زیادہ پیارا بنا کر رکھا تھا اور اس وقت کارکھنا تو کسی چیز کا بدلہ بھی نہ تھا۔ اب اگر میں ان کی خدمت کرتا ہوں تو میرا کیا احسان، اور کچھ نہ سہی کم از کم احسان کا بدلہ ہی احسان سے دینا چاہیے۔

پہلی بات جو فرمائی گئی ہے دراصل یہاں ہمیں اسی کا ذکر کرنا ہے۔ کسی کی مغفرت نہ ہونا حقیقت میں خود اس کا اپنا تصور ہوتا ہے۔ کیونکہ خدائے پاک تو ہر وقت معاف کرنے کو تیار ہے۔ اب اگر کوئی معافی مانگتا ہی نہ ہو تو تصور کس کا۔ اور پھر رمضان کا مہینہ تو ایسا مبارک مہینہ ہے کہ اس میں بندے کی تھوڑی سی محنت بھی بہت کچھ دلا سکتی ہے۔

الغرض یہ مہینہ خدائے پاک کی بے پناہ رحمتوں برکتوں کا مہینہ ہے۔ پروردگار عالم نے اکثر و بیشتر اپنے نبیوں پر اپنا کلام پاک اسی مہینے میں اتارا ہے، اس لئے نیک کاموں کو اس مہینے سے ایک خاص مناسبت ہے۔ ہر نیک اور عمل نیک کا تقاضا یہ ہے کہ انسان وقت کو دیکھے۔ یوں تو نیک ہی ہر وقت نیک ہی ہے اور ایک نیک کا دس گنا تو کبھی بھی کہیں نہیں گیا لیکن رمضان کا مہینہ

رمضان کیا ہے؟

نیکوں کا خاص موسم اور سیزن ہے۔ اس میں جہاں تک ہو سکے زیادہ سے زیادہ عبادتوں اور ذکر و تسبیحات اور صدقہ خیرات کا اہتمام کرنا چاہیے۔

رمضان کی فضیلت

رمضان کی اہمیت کا بیان کسی قدر تو اوپر بھی آچکا ہے۔ اب تین حدیثیں اس کی فضیلت میں اور لکھی جاتی ہیں۔

رسول اللہ صلی اللہ علیہ وسلم کا ارشاد ہے کہ جس نے ایمان کے ساتھ اجر و ثواب کی نیت سے رمضان المبارک کے روزے رکھے اس کے اب تک کے تمام گناہ بخش دیئے گئے۔

اور ایک روایت میں ہے کہ اگلے اور پچھلے تمام گناہ بخش دیئے گئے۔

(مشترح) اگلے اور پچھلے گناہوں کا مطلب یہ ہے کہ جو گناہ اب تک ہو چکے ہیں وہ بھی از جو آئندہ ہوں گے وہ بھی سب معاف ہو گئے۔ اور یہ اتنی بڑی فضیلت ہے کہ بہت کم کسی عمل پر اس کی خوش خبری دی گئی ہے۔

۱۱، عن ابی ہریرۃ قال قال رسول اللہ صلی اللہ علیہ وسلم من صام رمضان ایماناً واحتساباً غُفِرَ لَهُ مَا تَقَدَّمَ مِنْ ذَنْبِهِ الْحَدِيث رواہ البخاری و سلم و زاد البیہقی عن احمد بروایۃ ابی ہریرۃ ادا حسن مرفوعاً وَمَا تَأَخَّرَ وَقَالَ رَجُلٌ مَوْثِقُونَ اِذَا نَحَاؤُا شَكَ فِي دَمَلٍ وَاِسْأَلُا اِهْ قَلْت و رواہ احمد فی مسندہ ایضاً فی موضع آخر عن ابی ہریرۃ مرفوعاً بہذہ الزیادۃ۔

اب یہاں دو ضروری باتیں یاد رکھنے کے قابل ہیں۔
دو ضروری باتیں اول تو یہ کہ جن حدیثوں میں کسی نیک عمل سے گناہوں کے معاف ہونے کا اعام بیان ہوا ہے علماء نے دوسری حدیثوں کی روشنی میں ان کا مطلب یہ بتایا ہے کہ اس سے چھوٹے چھوٹے گناہ مراد ہوتے ہیں۔ بڑے بڑے گناہوں کے لئے توبہ و استغفار کرنا ضروری ہے۔

لیکن اگر کسی کا نیک عمل ایسا ہو کہ جس میں خلوص بھی پورا پورا ہو، دل ندامت اور شرمندگی میں ڈوب رہا ہو، آنکھوں سے ٹپ ٹپ آنسوؤں کے قطرے بھی گریں ہوں تو یہ عمل ہی خود بہت بڑی توبہ ہے اور اگر خدائے پاک کسی کے عمل ہی پر چھوٹے بڑے تمام گناہ بخش دے تو اس سے کون پوچھنے والا ہے۔ لیکن اگر اس کے ساتھ توبہ و استغفار بھی ہو تو کیا کہنا۔ رسول اللہ صلی اللہ علیہ وسلم باوجود اپنے بے انتہا کمالات اور بزرگیوں کے دن میں ستر ستر بار استغفار کرتے تھے۔

توبہ کا طریقہ توبہ کا طریقہ یہ ہے کہ ابھی طرح وضو کر کے دو رکعت توبہ کی نیت سے سچے دل سے توبہ کرے۔

توبہ کے تین رکن ہیں جن کے بغیر توبہ توبہ نہیں بنتی۔

(۱) اب تک کئے ہوئے پر ندامت و شرمندگی (۲) آئندہ کبھی نہ کرنے

کا پکا عہد (۳) اور اس وقت بڑے کاموں سے بالکل علیحدگی۔

دوسری بات اذہر والی حدیث کے متعلق یہ ہے کہ جو گناہ ابھی تک

ہوتے نہیں ان کی مغفرت اگرچہ کچھ عجیب سی بات لگتی ہے لیکن حافظ ابن حجر نے

رمضان کیلئے؟

کئی حدیثوں سے یہ بات ثابت کی ہے کہ گناہوں کی مغفرت ان کے موجود ہونے سے پہلے بھی ہو سکتی ہے۔^{۱۵}

اور ممکن ہے کہ مغفرت کا مطلب یہ ہو کہ آئندہ اس شخص کو گناہوں سے بچنے کی توفیق ہوتی ہے۔^{۱۶} لیکن اس کا اثر بس اتنا ہی ہو سکتا ہے کہ انسان اگر بچنا چاہے تو خدا کی طرف سے اس کی مدد ہو اور وہ آسانی سے بچ سکے لیکن اگر کوئی بچنے کی کوشش ہی نہ کرے تو اس کا کیا علاج، اور ایک مطلب یہ بھی بتایا گیا ہے کہ اللہ تعالیٰ اس شخص کو اپنے پاس سے اتنا اجر و ثواب دیدیتا ہے کہ اگر آئندہ اس سے گناہ ہو بھی جائیں تو یہ ثواب ان کا بدل بن جائے۔^{۱۷}

(۲) عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا كُنْتُ أَشْهُرَ رَمَضَانَ وَأَعْظَمُهَا حُرْمَةً ذُو الْحِجَّةِ - رواه النبراقال البیهقی وفیہ

حضرت رسول اللہ صلی اللہ علیہ وسلم فرماتے ہیں کہ سب مہینوں کا سردار رمضان ہے اور سب سے زیادہ قابل احترام ذوالحجہ کا مہینہ ہے۔

یزید بن عبد الملک النوفلی کہے

تشریح بد رمضان اور ذی الحجہ کی یہ خصوصیت بظاہر اس وجہ سے ہے کہ ان دونوں کے علاوہ کوئی اور مہینہ ایسا نہیں جس سے کسی اسلامی فریضے کا خصوصی تعلق ہو۔

^{۱۵} الخصال المکفرة عن الذنوب المتقدمة والمتأخرة للمحافظ ابن

حجر العسقلانی ^{۱۶} حوالہ سابقہ و مرقاة المفاتیح ج ۲ ص ۵۴

^{۱۷} مرقاة ایضاً مطبوع اصح المطابع بمبئی الہند) ^{۱۸} مجمع الزوائد ج ۳ ص ۱۴

صرف یہی دو مہینے ایسے ہیں جن میں سے ایک میں اسلام کا ایک اہم فریضہ روزہ ادا ہوتا ہے اور دوسرے میں حج ہوتا ہے اور ان میں سے رمضان کو سرداری کا درجہ اس لئے حاصل ہے کہ اس میں بہت سے ایسے بڑے بڑے کام ہوئے ہیں جو کسی اور مہینے میں نہیں ہوئے اور اعمال کا سب سے زیادہ انعام اسی مہینے میں ملتا ہے اور بھی بہت سی وجوہ ہیں جن میں سے بعض کا ذکر پیچھے آچکا ہے۔

(۳) عن ابی سعید الخدری قال
قال رسول اللہ صلی اللہ علیہ وسلم
صِيَامُ رَمَضَانَ إِلَى رَمَضَانَ كُفَّارَةٌ
لِغَنَائِهِمْ مَا بَيْنَهُمَا۔ رواہ الطبرانی فی الکبیر

حضرت اکرم صلی اللہ علیہ وسلم نے فرمایا
کہ رمضان کے روزے پورے سال کے
گناہوں کا کفارہ ہیں۔

تشریح: مطلب یہ ہے کہ ہر رمضان کے روزے رکھنے سے درمیانی دنوں کے گناہ معاف ہوتے رہتے ہیں۔

رمضان شریف میں نیکیوں کی قیمت

تم میں سے بہت سوں نے دیکھا بھی ہوگا یا کم از کم سنا تو ہوگا ہی کہ یہی ماہیں (دیاسلانی) جو آج کل سات یا آٹھ پیسے میں مل جاتا ہے آج سے بیس اکیس سال پہلے جنگ کے موقع پر بعض جگہوں پر بارہ آنے اور روپے تک کو ملنا مشکل ہو گیا تھا اور جو تک آج ہنگائی کے دور میں بھی بیس پیسے کلو سے زیادہ نہیں لوگوں نے دو روپے

رمضان کیا ہے؟

سینک خریدتا ہے۔

تو کیا اس نمک میں آپ حیات مل گیا تھا؟ اور کیا ماچس میں تیلیاں نیاہ
بھردی گئی تھیں؟ کچھ بھی نہیں بس وقت وقت کی بات ہے۔ ایک ہی چیز کل
ہم نے دس روپے کو بیچی تھی آج وہ ستر میں مشکل سے ملتی ہے۔

بالکل اسی طرح سمجھو کہ انسان جو اچھا کام کرتا ہے خدائے پاک اُسے نیکیوں

کے بدلے خریدتا ہے اور اس نے بتا دیا ہے کہ تمہاری نیکیاں ہم فلاں وقت اس

بھاؤ میں گے اور فلاں وقت اس کی قیمت اتنی ہوگی۔ مثلاً نماز تم سادے دنوں میں

تنہا پڑھو تو ایک ہی نماز سمجھی گئی اور جماعت سے پڑھی تو اس کی قیمت ستائیس گنا

ہوگئی۔ اور رمضان شریف میں ایک نماز ستر نمازوں کے برابر ہوگئی۔ پھر آپ کو

اللہ نے توفیق دی اور آپ حج کو گئے تو اب بیت اللہ شریف کی مسجد میں نماز

پڑھی تو ایک لاکھ نمازوں کے برابر ہوگئی۔ اور اگر عمل خالص اللہ کے لئے کیا

جائے تو اس کے بڑھنے کی تو کوئی حد ہی نہیں۔

لیکن غور کرنے کی بات یہ ہے کہ اعمال کا اجر و ثواب تو حدیثوں سے

معلوم ہوتا ہے کہ مدینہ منورہ میں بھی بڑھ جاتا ہے اور بیت المقدس میں بھی

بڑھ جاتا ہے اور بھی بہت سے حالات اور بہت سے مقامات ہیں لیکن سب

۱۵۔ ایک قسم کا پانی ہوتا ہے کہتے ہیں جو اسے پی لیتا ہے کبھی نہیں مڑتا۔ ۱۵ مشکوٰۃ ص ۱۷

۱۶۔ مشکوٰۃ ص ۱۷ والا حیار بتخریج العسراتی - ص ۲۱۹ عن انس رضی اللہ عنہ والطاوی فی مشکوٰۃ

ص ۲۲۵ عن ابن الزبیر مرفوعاً عن عمر موقوفاً

سے زیادہ آسان اور گھبرائیے بٹھلے اور خوب ریل پیل سے جو ملتا ہے وہ صرف رمضان المبارک ہی ہے جس کے لئے نہ سفر کرنے کی ضرورت نہ پاسپورٹ بنوانے کی ضرورت اور نہ تین چار مہینے کا رو بار چھوڑنے اور گھر سے الگ رہنے کی ضرورت، دن کے وقت اپنے کام دھندے بھی کر سکتے ہیں اور راتیں آرام بھی گھر پر ہو سکتا ہے اور پورے ایک مہینے تک خدا کی رحمت کے دسترخوان سے دنیا اور آخرت کی نعمتیں بھی لوٹی جاسکتی ہیں اور اس میں بھی ایک رات ایسی قیمتی بنا دی جو ہزار مہینوں سے بہتر ہے۔ اس ایک مہینے میں انسان اگر چلے تو وہ کچھ کما سکتا ہے جو سال بھر محنت کر کے بھی حاصل نہیں ہو سکتا۔

رسول اللہ صلی اللہ علیہ وسلم کا فرمان ہے :-

جو شخص اس مہینے میں کوئی نفعی عبادت کرے
اس کا ثواب اتنا ہے جتنا غیر رمضان میں
فرض کا اور جس نے اس مہینے میں کوئی فرض
ادا کیا اس کو غیر رمضان کے ستر فرضوں کے
برابر ثواب ملے گا۔

مَنْ تَقَرَّبَ فِيهِ بِمُحْضَلَةٍ مِنْ خَيْرٍ
كَانَ كَمَنْ آدَى فَرِيضَةً فِيمَا سِوَاهُ
وَمَنْ آدَى فَرِيضَةً فِيهِ كَانَ كَمَنْ
آدَى سَبْعِينَ فَرِيضَةً فِيمَا سِوَاهُ

(تشریح) اب آپ ذرا اندازہ لگائیے کہ اس مہینے میں صرف فرض نمازیں ڈیرھ سو
ہوئیں اور تیس روز سے ہوئے۔ پھر زکوٰۃ کا حساب بھی لوگ عام طور پر رمضان کے
رمضان ہی تک رکھتے ہیں۔ اس کے علاوہ بھی فرض اور واجب اعمال بہت سے

رمضان کیا ہے؟

ہوتے ہیں ہر ایک کا ستر گنا گائیے۔ پھر نفل عبادتیں مثلاً صدقہ خیرات، کسی بھوکے کو کھانا کھلانا، کسی ننگے کو کپڑے پہنانا، کسی بے چارہ قرضے میں دے دے ہوئے انسان کا قرضہ نمٹا دینا، دو آدمیوں میں صلح کر دینا وغیرہ سیکڑوں نفل عبادتیں ہیں۔ ہر ایک ان میں سے فرض کے برابر ہو جاتی ہے اور ایک فرض ایک نفل سے کتنا اونچا ہوتا ہے اس کا اندازہ آپ مشہور محدث علامہ جلال الدین سیوطی کے اس قول سے کیجئے۔ وہ فرماتے ہیں:-

”ستر نوافل مل کر ایک فرض کے برابر ہوتے ہیں۔“

تو اب مطلب یہ ہوا کہ رمضان میں ہر عبادت چاہے وہ فرض ہو یا نفل ستر گنا ہو جاتی ہے۔ اب اگر ہم اپنی چھوٹی بڑی تمام عبادتیں ملائیں اور ہر ایک کا ستر گنا لگائیں تو سوچو کتنا بڑا ذخیرہ بن جاتا ہے۔ کیسے خوش نصیب ہیں وہ لوگ جو رمضان کے مہینے میں خوب عبادتیں اور نیکیاں کر کے ثواب ٹوٹتے ہیں۔

در اصل یہ مہینہ عبادتوں کا موسم اور ان کی فصل کا زمانہ ہے جس طرح ہر درخت ہر کھیتی اپنے موسم میں خوب پھولتی پھلتی اور خوب بڑھتی ہے۔ اسی طرح اس مہینے میں عبادتیں خوب بڑھتی ہیں۔ بس جو جتنی زیادہ نیکیاں کرنا چاہے کر لے

۱۵ فضائل صدقات حصہ اول ص ۲۴۸ بحوالہ مرقاة السعود (مطبوعہ کتب خانہ نجیبی سہارنپور)
جو بات علامہ سیوطی نے کہی ہے اگر غور کریں تو خود اس اوپر دالی حدیث سے بھی صاف سمجھ میں آتی ہے
کیونکہ جب ایک فرض ستر فرضوں کے برابر ہو گیا اور نفل فرض کے برابر ہوا تو ظاہر ہے کہ درجہ اور توت کے لحاظ سے ایک فرض ستر نوافل کے برابر ہوا۔

یہی وجہ ہے کہ اللہ والے اور نیک لوگ رمضان شریف کا بہت اہتمام کرتے ہیں اور بہت سے تو کام دھندے بالکل چھوڑ کر عبادتوں ہی میں لگ جاتے ہیں اور جن کے پاس اتنی گنجائش نہیں ہے وہ کچھ وقت کاروبار کا اور کچھ عبادتوں کا کر لیتے ہیں۔ کام دھندے تو ہمیشہ ہی ہوتے رہتے ہیں۔ رمضان کا مہینہ سال میں ایک بار آتا ہے اور کون جانتا ہے کہ یہ مبارک گھڑیاں آئندہ سال ہمیں ملیں گی یا نہیں اس لئے جو کرنا ہے کر لیں۔ اللہ تعالیٰ مجھے اور آپ سب کو اور تمام مسلمانوں کو اس مبارک مہینے کی قدر کرنے کی توفیق نصیب فرمائے۔ آمین۔

رمضان اور قرآن

یوں تو قرآن کریم کی تلاوت تمام ذکر و تسبیحات سے اور وظیفوں وغیرہ سب سے افضل ہر وقت ہے لیکن ایک خاص بات جو رمضان المبارک کے اندر تلاوت کرنے میں ہے وہ یہ کہ یہ مہینہ قرآن کریم کے نازل ہونے کا مہینہ ہے اسی مہینے میں قرآن کریم آترنا شروع ہوا تھا اور اس کے بعد ہر سال رمضان میں حضرت جبریل علیہ السلام آتے اور رسول اللہ صلی اللہ علیہ وسلم سے قرآن شریف کا دور کر لیتے تھے۔ اس لحاظ سے یہ مہینہ قرآن کریم کا خصوصی زمانہ ہے۔ اسی وجہ سے

۱۱۱
۱۱۲
۱۱۳
۱۱۴
۱۱۵
۱۱۶
۱۱۷
۱۱۸
۱۱۹
۱۲۰
۱۲۱
۱۲۲
۱۲۳
۱۲۴
۱۲۵
۱۲۶
۱۲۷
۱۲۸
۱۲۹
۱۳۰
۱۳۱
۱۳۲
۱۳۳
۱۳۴
۱۳۵
۱۳۶
۱۳۷
۱۳۸
۱۳۹
۱۴۰
۱۴۱
۱۴۲
۱۴۳
۱۴۴
۱۴۵
۱۴۶
۱۴۷
۱۴۸
۱۴۹
۱۵۰
۱۵۱
۱۵۲
۱۵۳
۱۵۴
۱۵۵
۱۵۶
۱۵۷
۱۵۸
۱۵۹
۱۶۰
۱۶۱
۱۶۲
۱۶۳
۱۶۴
۱۶۵
۱۶۶
۱۶۷
۱۶۸
۱۶۹
۱۷۰
۱۷۱
۱۷۲
۱۷۳
۱۷۴
۱۷۵
۱۷۶
۱۷۷
۱۷۸
۱۷۹
۱۸۰
۱۸۱
۱۸۲
۱۸۳
۱۸۴
۱۸۵
۱۸۶
۱۸۷
۱۸۸
۱۸۹
۱۹۰
۱۹۱
۱۹۲
۱۹۳
۱۹۴
۱۹۵
۱۹۶
۱۹۷
۱۹۸
۱۹۹
۲۰۰
۲۰۱
۲۰۲
۲۰۳
۲۰۴
۲۰۵
۲۰۶
۲۰۷
۲۰۸
۲۰۹
۲۱۰
۲۱۱
۲۱۲
۲۱۳
۲۱۴
۲۱۵
۲۱۶
۲۱۷
۲۱۸
۲۱۹
۲۲۰
۲۲۱
۲۲۲
۲۲۳
۲۲۴
۲۲۵
۲۲۶
۲۲۷
۲۲۸
۲۲۹
۲۳۰
۲۳۱
۲۳۲
۲۳۳
۲۳۴
۲۳۵
۲۳۶
۲۳۷
۲۳۸
۲۳۹
۲۴۰
۲۴۱
۲۴۲
۲۴۳
۲۴۴
۲۴۵
۲۴۶
۲۴۷
۲۴۸
۲۴۹
۲۵۰
۲۵۱
۲۵۲
۲۵۳
۲۵۴
۲۵۵
۲۵۶
۲۵۷
۲۵۸
۲۵۹
۲۶۰
۲۶۱
۲۶۲
۲۶۳
۲۶۴
۲۶۵
۲۶۶
۲۶۷
۲۶۸
۲۶۹
۲۷۰
۲۷۱
۲۷۲
۲۷۳
۲۷۴
۲۷۵
۲۷۶
۲۷۷
۲۷۸
۲۷۹
۲۸۰
۲۸۱
۲۸۲
۲۸۳
۲۸۴
۲۸۵
۲۸۶
۲۸۷
۲۸۸
۲۸۹
۲۹۰
۲۹۱
۲۹۲
۲۹۳
۲۹۴
۲۹۵
۲۹۶
۲۹۷
۲۹۸
۲۹۹
۳۰۰
۳۰۱
۳۰۲
۳۰۳
۳۰۴
۳۰۵
۳۰۶
۳۰۷
۳۰۸
۳۰۹
۳۱۰
۳۱۱
۳۱۲
۳۱۳
۳۱۴
۳۱۵
۳۱۶
۳۱۷
۳۱۸
۳۱۹
۳۲۰
۳۲۱
۳۲۲
۳۲۳
۳۲۴
۳۲۵
۳۲۶
۳۲۷
۳۲۸
۳۲۹
۳۳۰
۳۳۱
۳۳۲
۳۳۳
۳۳۴
۳۳۵
۳۳۶
۳۳۷
۳۳۸
۳۳۹
۳۴۰
۳۴۱
۳۴۲
۳۴۳
۳۴۴
۳۴۵
۳۴۶
۳۴۷
۳۴۸
۳۴۹
۳۵۰
۳۵۱
۳۵۲
۳۵۳
۳۵۴
۳۵۵
۳۵۶
۳۵۷
۳۵۸
۳۵۹
۳۶۰
۳۶۱
۳۶۲
۳۶۳
۳۶۴
۳۶۵
۳۶۶
۳۶۷
۳۶۸
۳۶۹
۳۷۰
۳۷۱
۳۷۲
۳۷۳
۳۷۴
۳۷۵
۳۷۶
۳۷۷
۳۷۸
۳۷۹
۳۸۰
۳۸۱
۳۸۲
۳۸۳
۳۸۴
۳۸۵
۳۸۶
۳۸۷
۳۸۸
۳۸۹
۳۹۰
۳۹۱
۳۹۲
۳۹۳
۳۹۴
۳۹۵
۳۹۶
۳۹۷
۳۹۸
۳۹۹
۴۰۰
۴۰۱
۴۰۲
۴۰۳
۴۰۴
۴۰۵
۴۰۶
۴۰۷
۴۰۸
۴۰۹
۴۱۰
۴۱۱
۴۱۲
۴۱۳
۴۱۴
۴۱۵
۴۱۶
۴۱۷
۴۱۸
۴۱۹
۴۲۰
۴۲۱
۴۲۲
۴۲۳
۴۲۴
۴۲۵
۴۲۶
۴۲۷
۴۲۸
۴۲۹
۴۳۰
۴۳۱
۴۳۲
۴۳۳
۴۳۴
۴۳۵
۴۳۶
۴۳۷
۴۳۸
۴۳۹
۴۴۰
۴۴۱
۴۴۲
۴۴۳
۴۴۴
۴۴۵
۴۴۶
۴۴۷
۴۴۸
۴۴۹
۴۵۰
۴۵۱
۴۵۲
۴۵۳
۴۵۴
۴۵۵
۴۵۶
۴۵۷
۴۵۸
۴۵۹
۴۶۰
۴۶۱
۴۶۲
۴۶۳
۴۶۴
۴۶۵
۴۶۶
۴۶۷
۴۶۸
۴۶۹
۴۷۰
۴۷۱
۴۷۲
۴۷۳
۴۷۴
۴۷۵
۴۷۶
۴۷۷
۴۷۸
۴۷۹
۴۸۰
۴۸۱
۴۸۲
۴۸۳
۴۸۴
۴۸۵
۴۸۶
۴۸۷
۴۸۸
۴۸۹
۴۹۰
۴۹۱
۴۹۲
۴۹۳
۴۹۴
۴۹۵
۴۹۶
۴۹۷
۴۹۸
۴۹۹
۵۰۰
۵۰۱
۵۰۲
۵۰۳
۵۰۴
۵۰۵
۵۰۶
۵۰۷
۵۰۸
۵۰۹
۵۱۰
۵۱۱
۵۱۲
۵۱۳
۵۱۴
۵۱۵
۵۱۶
۵۱۷
۵۱۸
۵۱۹
۵۲۰
۵۲۱
۵۲۲
۵۲۳
۵۲۴
۵۲۵
۵۲۶
۵۲۷
۵۲۸
۵۲۹
۵۳۰
۵۳۱
۵۳۲
۵۳۳
۵۳۴
۵۳۵
۵۳۶
۵۳۷
۵۳۸
۵۳۹
۵۴۰
۵۴۱
۵۴۲
۵۴۳
۵۴۴
۵۴۵
۵۴۶
۵۴۷
۵۴۸
۵۴۹
۵۵۰
۵۵۱
۵۵۲
۵۵۳
۵۵۴
۵۵۵
۵۵۶
۵۵۷
۵۵۸
۵۵۹
۵۶۰
۵۶۱
۵۶۲
۵۶۳
۵۶۴
۵۶۵
۵۶۶
۵۶۷
۵۶۸
۵۶۹
۵۷۰
۵۷۱
۵۷۲
۵۷۳
۵۷۴
۵۷۵
۵۷۶
۵۷۷
۵۷۸
۵۷۹
۵۸۰
۵۸۱
۵۸۲
۵۸۳
۵۸۴
۵۸۵
۵۸۶
۵۸۷
۵۸۸
۵۸۹
۵۹۰
۵۹۱
۵۹۲
۵۹۳
۵۹۴
۵۹۵
۵۹۶
۵۹۷
۵۹۸
۵۹۹
۶۰۰
۶۰۱
۶۰۲
۶۰۳
۶۰۴
۶۰۵
۶۰۶
۶۰۷
۶۰۸
۶۰۹
۶۱۰
۶۱۱
۶۱۲
۶۱۳
۶۱۴
۶۱۵
۶۱۶
۶۱۷
۶۱۸
۶۱۹
۶۲۰
۶۲۱
۶۲۲
۶۲۳
۶۲۴
۶۲۵
۶۲۶
۶۲۷
۶۲۸
۶۲۹
۶۳۰
۶۳۱
۶۳۲
۶۳۳
۶۳۴
۶۳۵
۶۳۶
۶۳۷
۶۳۸
۶۳۹
۶۴۰
۶۴۱
۶۴۲
۶۴۳
۶۴۴
۶۴۵
۶۴۶
۶۴۷
۶۴۸
۶۴۹
۶۵۰
۶۵۱
۶۵۲
۶۵۳
۶۵۴
۶۵۵
۶۵۶
۶۵۷
۶۵۸
۶۵۹
۶۶۰
۶۶۱
۶۶۲
۶۶۳
۶۶۴
۶۶۵
۶۶۶
۶۶۷
۶۶۸
۶۶۹
۶۷۰
۶۷۱
۶۷۲
۶۷۳
۶۷۴
۶۷۵
۶۷۶
۶۷۷
۶۷۸
۶۷۹
۶۸۰
۶۸۱
۶۸۲
۶۸۳
۶۸۴
۶۸۵
۶۸۶
۶۸۷
۶۸۸
۶۸۹
۶۹۰
۶۹۱
۶۹۲
۶۹۳
۶۹۴
۶۹۵
۶۹۶
۶۹۷
۶۹۸
۶۹۹
۷۰۰
۷۰۱
۷۰۲
۷۰۳
۷۰۴
۷۰۵
۷۰۶
۷۰۷
۷۰۸
۷۰۹
۷۱۰
۷۱۱
۷۱۲
۷۱۳
۷۱۴
۷۱۵
۷۱۶
۷۱۷
۷۱۸
۷۱۹
۷۲۰
۷۲۱
۷۲۲
۷۲۳
۷۲۴
۷۲۵
۷۲۶
۷۲۷
۷۲۸
۷۲۹
۷۳۰
۷۳۱
۷۳۲
۷۳۳
۷۳۴
۷۳۵
۷۳۶
۷۳۷
۷۳۸
۷۳۹
۷۴۰
۷۴۱
۷۴۲
۷۴۳
۷۴۴
۷۴۵
۷۴۶
۷۴۷
۷۴۸
۷۴۹
۷۵۰
۷۵۱
۷۵۲
۷۵۳
۷۵۴
۷۵۵
۷۵۶
۷۵۷
۷۵۸
۷۵۹
۷۶۰
۷۶۱
۷۶۲
۷۶۳
۷۶۴
۷۶۵
۷۶۶
۷۶۷
۷۶۸
۷۶۹
۷۷۰
۷۷۱
۷۷۲
۷۷۳
۷۷۴
۷۷۵
۷۷۶
۷۷۷
۷۷۸
۷۷۹
۷۸۰
۷۸۱
۷۸۲
۷۸۳
۷۸۴
۷۸۵
۷۸۶
۷۸۷
۷۸۸
۷۸۹
۷۹۰
۷۹۱
۷۹۲
۷۹۳
۷۹۴
۷۹۵
۷۹۶
۷۹۷
۷۹۸
۷۹۹
۸۰۰
۸۰۱
۸۰۲
۸۰۳
۸۰۴
۸۰۵
۸۰۶
۸۰۷
۸۰۸
۸۰۹
۸۱۰
۸۱۱
۸۱۲
۸۱۳
۸۱۴
۸۱۵
۸۱۶
۸۱۷
۸۱۸
۸۱۹
۸۲۰
۸۲۱
۸۲۲
۸۲۳
۸۲۴
۸۲۵
۸۲۶
۸۲۷
۸۲۸
۸۲۹
۸۳۰
۸۳۱
۸۳۲
۸۳۳
۸۳۴
۸۳۵
۸۳۶
۸۳۷
۸۳۸
۸۳۹
۸۴۰
۸۴۱
۸۴۲
۸۴۳
۸۴۴
۸۴۵
۸۴۶
۸۴۷
۸۴۸
۸۴۹
۸۵۰
۸۵۱
۸۵۲
۸۵۳
۸۵۴
۸۵۵
۸۵۶
۸۵۷
۸۵۸
۸۵۹
۸۶۰
۸۶۱
۸۶۲
۸۶۳
۸۶۴
۸۶۵
۸۶۶
۸۶۷
۸۶۸
۸۶۹
۸۷۰
۸۷۱
۸۷۲
۸۷۳
۸۷۴
۸۷۵
۸۷۶
۸۷۷
۸۷۸
۸۷۹
۸۸۰
۸۸۱
۸۸۲
۸۸۳
۸۸۴
۸۸۵
۸۸۶
۸۸۷
۸۸۸
۸۸۹
۸۹۰
۸۹۱
۸۹۲
۸۹۳
۸۹۴
۸۹۵
۸۹۶
۸۹۷
۸۹۸
۸۹۹
۹۰۰
۹۰۱
۹۰۲
۹۰۳
۹۰۴
۹۰۵
۹۰۶
۹۰۷
۹۰۸
۹۰۹
۹۱۰
۹۱۱
۹۱۲
۹۱۳
۹۱۴
۹۱۵
۹۱۶
۹۱۷
۹۱۸
۹۱۹
۹۲۰
۹۲۱
۹۲۲
۹۲۳
۹۲۴
۹۲۵
۹۲۶
۹۲۷
۹۲۸
۹۲۹
۹۳۰
۹۳۱
۹۳۲
۹۳۳
۹۳۴
۹۳۵
۹۳۶
۹۳۷
۹۳۸
۹۳۹
۹۴۰
۹۴۱
۹۴۲
۹۴۳
۹۴۴
۹۴۵
۹۴۶
۹۴۷
۹۴۸
۹۴۹
۹۵۰
۹۵۱
۹۵۲
۹۵۳
۹۵۴
۹۵۵
۹۵۶
۹۵۷
۹۵۸
۹۵۹
۹۶۰
۹۶۱
۹۶۲
۹۶۳
۹۶۴
۹۶۵
۹۶۶
۹۶۷
۹۶۸
۹۶۹
۹۷۰
۹۷۱
۹۷۲
۹۷۳
۹۷۴
۹۷۵
۹۷۶
۹۷۷
۹۷۸
۹۷۹
۹۸۰
۹۸۱
۹۸۲
۹۸۳
۹۸۴
۹۸۵
۹۸۶
۹۸۷
۹۸۸
۹۸۹
۹۹۰
۹۹۱
۹۹۲
۹۹۳
۹۹۴
۹۹۵
۹۹۶
۹۹۷
۹۹۸
۹۹۹
۱۰۰۰

(معالم ص ۱۱۱ مطبوعہ ہندوستان)

رمضان کیا ہے؟

بزرگانِ دین کا ہمیشہ سے طریقہ رہا ہے اور آج بھی یہ عام رواج ہے کہ رمضان شریف میں تلاوت کا خاص اہتمام کرتے ہیں۔

ہمارے بعض بزرگ ہر رمضان میں دوسرے اوراد و وظائف کے ساتھ چالیس اور پینتالیس قرآن تک نغم کر لیتے ہیں۔ آگے حدیث شریف آرہی ہے کہ روزہ اور قرآن دونوں روزہ دار کی سفارش کریں گے۔ اس سے بھی معلوم ہوتا ہے کہ رمضان اور قرآن کا آپس میں جوڑ ہے اس لئے رمضان کے مہینے میں قرآن کریم کی تلاوت کا خوب اہتمام کرنا چاہیے اور اس کا بہترین طریقہ تراویح ہے اس میں پہلی بلت تو یہ ہے کہ نماز کے بہانے قرآن پاک بھی پورا ہو جاتا ہے دوسرے غیر حافظ تراویح میں سن کر قرآن پورا کر سکتے ہیں۔ اس کے علاوہ نماز کے اندر قرآن پاک کا ثواب علیحدہ پڑھنے سے بہت زیادہ بھی ہے۔

مگر مشکل یہ ہے کہ ہم لوگ تراویح بوجھ سمجھ کر پڑھتے ہیں اور جلدی سے نٹا کر بھاگنے کی فکر میں رہتے ہیں۔ یہ کمال سمجھا جاتا ہے کہ فلاں حافظ صاحب نے ایک گھنٹے میں اتنے پارے پڑھ دیئے حالانکہ جب کلام پاک کے الفاظ بھی درست نہ ہوئے اور نہ رکوع و سجدہ اطمینان سے ہوا تو بجائے کمال کے اور اٹا و بال بن گیا۔ بعض لوگ تو اگر حافظ صاحب کو اطمینان سے پڑھتا دیکھیں تو جلدی کا تقاضہ کرنے لگتے ہیں۔ خدارا! غور کیجئے کہ سال بھر میں ایک مہینہ آتا ہے اور اس میں بھی چوبیس گھنٹے کا اکثر وقت ہم اپنے ہی کاموں میں لگا لیتے ہیں، تراویح میں اگر تھوڑی سی مشقت ہی برداشت کرنی تو کیا ہوگی۔ جب ہم تراویح اور نماز کے لئے مسجد میں آہی گئے تو پانچ سات منٹ اور سہی

اتنی سی جلدی کر کے کیوں قرآن کی برکتوں سے محروم ہوں۔

اس کے بعد اب ہم یہاں حضرت مجدد الف ثانی رحمۃ اللہ علیہ کا ایک خط نقل کرتے ہیں جو آپ نے خواجہ محمد صدیق بدخشانی کے نام لکھا ہے اور ہمارے موضوع سے متعلق ہے:-

»باسمہ سبحانہ — شانِ کلامِ ربّانی جو کہ منجملہ شبیوناتِ ذاتیہ ہے تمام کمالاتِ ذاتی اور شبیوناتِ صفائی کی جامع ہے۔ اور ماہِ مبارکِ رمضان جامعِ جمیع خیرات و برکات ہے اور جو خیر و برکت بھی ہے وہ حضرت ذات کی طرف سے عطا کی ہوئی ہے اور اسی کی شبیونات کا نتیجہ ہے۔ بس اس ماہِ مبارک کی تمام خیرات و برکات ان کمالاتِ ذاتیہ کا نتیجہ ہیں جن کی جامع شانِ کلامِ ربّانی ہے اور قرآن مجید اس "شانِ جامع" کا حاصلِ تمام حقیقت ہے اسی لئے اس ماہِ مبارک کو قرآن مجید کے ساتھ مناسبت نام ہے قرآن جامع جمیع کمالات اور یہ مہینہ جامع جمیع خیرات ہے اس ماہ کے خیرات قرآن کے کمالات کے ہی نتائج و ثمرات ہیں۔ یہی مناسبت اس مہینے میں نزولِ قرآن کا باعث ہوئی چنانچہ ارشادِ باری ہے۔

شَهْرُ رَمَضَانَ الَّذِي أُنزِلَ فِيهِ الْقُرْآنُ (رمضان کا مہینہ وہ ہے جس میں قرآن آنا لگیا) اور شبِ قدر اس مہینے کا خلاصہ اور لبّ لباب ہے، پس جو شخص یہ مہینہ جمعیت کے ساتھ گزارے گا

رمضان کیلئے؟

اور اس کی خیرات و برکات سے بہرہ اندوز ہوگا۔ وہ تمام سال
جمعیت سے گزارے گا اور خیر و برکت سے مالا مال ہوگا۔
اللہ تعالیٰ ہم کو اس ماہ مبارک کے خیرات و برکات میں سے اور اس
میں سے بڑا حصہ نصیب کرے۔ والسلام“ ۱۵

روزہ کسے کہتے ہیں؟

عربی زبان میں روزے کو الصَّوْمُ کہتے ہیں جس کے لغوی معنی صرف کسی
چیز سے رک کے رہنے کے ہیں اور شریعت میں الصَّوْمُ یا روزہ یہ ہے کہ آدمی صبح
صادق سے سورج چھینے تک کھانے پینے اور شہوتِ نفسانی کے پورا کرنے سے
روزے کی نیت کے ساتھ رُکا رہے، جس نے اتنا کر لیا اس کا روزہ ہو گیا اور
یہ گویا روزے کا جسم بن گیا اب جس طرح جسم کی صحت و تندرستی کے لئے
انسان بہت سے پرہیز کرتا ہے اسی طرح روزے کے اندر بھی کچھ پرہیز ہیں،
جن کا بیان انشاء اللہ آگے آرہا ہے۔

روزہ اسلام کے ضروری ارکان میں سے ایک رکن ہے جس کے بغیر
آدمی ادھر اور مسلمان رہتا ہے۔ رمضان کا روزہ ہر مسلمان عاقل، بالغ، مرد و عورت
پر فرض ہے۔ جو روزہ نہ رکھے وہ سخت گنہگار ہے اور اس سے بھی زیادہ شرمناک

۱۵ یہ خط ماہنامہ "الفرقان" بابت ماہ رمضان ۱۳۷۹ھ میں شائع شدہ محترم مولانا نسیم احمد فریدی
کے مضمون "تجلیات مجدد الف ثانی (۲)" سے ماخوذ ہے (مؤلف)

بات یہ ہے کہ جو ان آدمی رمضان کے دنوں میں سب کے سامنے کھاتا پیتا پھرے۔ وہ گویا اس بات کا اعلان کرتا ہے کہ میں نہ مسلمانوں کے ساتھ ہوں اور نہ مجھے اسلام کے حکموں کی کوئی پروا ہے اور میں ایسا بیباک ہوں کہ کھلم کھلا خدا کے حکم کی مخالفت کر جاتا ہوں۔

درحقیقت ایسے لوگ جنہیں سارے مسلمانوں کے عمل کی مخالفت بھی آسان ہو، جنہیں اپنے دل اپنے خالق درازق سے بغاوت کرتے ہوئے ذرا فخر و حیا نہ آتی ہو، جو دین کے اہم فریضے اس بے دردی اور بے فکری سے توڑتے ہوں ان سے کس بھلائی اور نیک چلنی کی امید کی جاسکتی ہے۔ ایسے لوگ خدا کی نظر میں تو بدترین ہیں لیکن دنیا کے اندر بھی کوئی شریفانہ زندگی نہیں گزار سکتے اسلام کا حکم تو یہ ہے کہ

”جو شخص رمضان کے مہینے میں دن کے وقت کھلم کھلا بغیر کسی عذر کے کھاتا پیتا ہو اس کی گروں اڑادی جائے“

لیکن یہ کام اسلامی حکومت ہی میں ہو سکتا ہے، ہاں اتنی ذمہ داری تو ہر حالت میں ہے کہ اس کے بڑے یا جن کا اس پر بس چلتا ہو اسے سزا دیں، ڈانٹ ڈپٹ کریں، اس کے تعلق والے اس سے اظہارِ نفرت کریں اور کہہ سُن کر اس کو اس بد تمیزی سے روکیں۔

اور جو شخص رمضان کے روزوں کا انکار کر دے وہ تو اسلام ہی سے نکل گیا۔

رمضان کیلئے؟

اگر کوئی شخص اپنی کم نصیبی اور بد بختی کی وجہ سے روزے رکھنے سے محروم ہے تو کم از کم روزے کو فرض اور ضروری تو سمجھے اور اسی لائن میں ہیں وہ نادان اور بیوقوف لوگ بھی جو روزے اور روزہ داروں کا مذاق اڑاتے ہیں۔ اپنے جیسے درچار چھوڑوں کو ہنسانے کے لئے کوئی مذاق کا جملہ کہہ دیا اور خود بھی کھی کھی کر کے دانت نکال دیئے اور یہ خبر نہیں کہ آج کا یہ جملہ خدا کے منشیوں نے لکھ لیا ہے اور اس پر ہزاروں برس خون کے آنسو رونے پڑیں گے۔ جو انسان انجام کو سوچے بغیر کوئی کام کر ڈالے وہ انسان نہیں جانور ہے۔

روزہ کب فرض ہوا؟

ہمارے رسول صلی اللہ علیہ وسلم نبوت ملنے کے بعد تیرہ سال تک مکہ معظمہ ہی میں لوگوں کو خدائے پاک کا حکم سناتے اور تبلیغ کرتے رہے اور بہت زمانے تک سوائے ایمان لانے اور دوسروں کو بھی اسی کی طرف بلانے کے کوئی اور حکم نہ تھا۔ پھر آہستہ آہستہ خدائے پاک کے یہاں سے احکام آنا شروع ہوئے۔

اسلام کے ارکان میں سے ایمان کے بعد سب سے پہلے نماز فرض ہوئی۔ پھر جب آپ مکہ چھوڑ کر مدینہ منورہ تشریف لائے تو وہاں اور بہت سے احکام آنا شروع ہوئے۔ انہیں میں سے ایک ضروری حکم روزوں کا بھی تھا۔ سب سے پہلے عاشوراء کا ایک روزہ فرض ہوا۔ اس کے بعد رمضان شریف کے روزوں کا حکم ہوا لیکن شروع میں اس کے اندر اتنی رعایت رہی کہ جس کا جی چاہے روزہ رکھ لے اور جو چاہے ایک روزے کے بدلے کسی غریب کو ایک دن کا کھانا

کھلا دے، دیکھو کس طرح اللہ تعالیٰ نے اپنے بندوں کو آہستہ آہستہ آگے بڑھایا ہے چنانچہ جب اس طرح کچھ زمانہ گزر گیا اور لوگوں کو روزے رکھنے کی کچھ عادت ہو گئی تو معذور اور بیمار لوگوں کے سوا باقی سب کے حق میں یہ اختیار ختم کر دیا گیا اور ہجرت سے ڈیڑھ سال بعد اشعبان ۱۰ سلسلہ ہجری کو مدینہ منورہ میں رمضان کے روزوں کی فرضیت کا حکم آگیا اور ایمان کے چاہا ہم فرائض میں سے ایک بنیادی حکم بنا دیا گیا اور ان کے علاوہ اور کوئی روزہ فرض نہیں رہا۔

روزے فرض ہونے کے بعد رسول اللہ صلی اللہ علیہ وسلم نو سال زندہ رہے

علماء نے لکھا ہے کہ جب

پورے مہینے کے روزے کہاں سے فرض

حضرت آدم علیہ السلام

ہوئے؟ اور اس میں کیا حکمت ہے؟ نے جنت میں وہ دانہ

یا پھل کھایا تھا جس سے خدا نے انھیں روکا تھا تو حضرت آدم علیہ السلام کے پیٹ میں اس کا اثر پورے ایک مہینے تک رہا تھا۔ پھر جب اللہ تعالیٰ نے ان کی توبہ قبول فرمائی تو اتنے ہی دن کے روزے رکھنے کا حکم دیا بس وہی تعداد ان کی اولاد کے لئے بھی مقرر ہوئی۔ یاد رہے کہ یہ بات اپنی جگہ درست ہے لیکن ہم ایک مہینے

۱۰ زاد المعاد ج ۱ ص ۱۶، شرح المعایب اللدنیہ ج ۸ ص ۹۶، جمع الرسائل ج ۲ ص ۹۴، عمدة القاری ج ۵

ص ۱۶۱ یہ فرضیت کی تاریخ اشعبان ۱۰ سلسلہ در مختار کے لکھی گئی ہے بخرع مواہب میں ہے کہ ۲ شعبان

سلسلہ ہجری..... کو روزہ فرض ہوا اور بعض عتقین نے ۸ شعبان بھی لکھا ہے واللہ اعلم۔

۱۱ حوالہ بالا ص ۱۶ عمدة القاری شرح صحیح البخاری للینی جلد ۵ ص ۱۶۱

رمضان کیا ہے؟

کے روزے صرف اس لئے رکھتے ہیں کہ خدا کا حکم ہے۔

دوسرے اگر ایک مہینے سے کم مثلاً ایک آدھ مہینے کے روزے فرض کئے جاتے تو انسانوں کی زندگی پر اس کا کوئی خاص اثر نہ پڑتا اور اپنے پر قابو پانے کی جو مشق ایک مہینے میں ہو جاتی ہے نہ ہو سکتی۔ اسی طرح ایک مہینے سے زیادہ مدت مقرر کرنے میں بھی تندرستی پر بُرا اثر پڑ سکتا تھا اس لئے خدائے پاک نے ایک مہینے کی مدت مقرر فرمادی۔ بس ہمارے لئے اسی میں بھلائی ہے۔

پھر چونکہ اس ایک مہینے کی تخصیص بھی ضروری تھی تاکہ تمام امت بیک وقت اجتماعی طور پر اس فریضے کو ادا کر سکے اور اس کے لئے اس زمانے سے زیادہ بہتر و سوزوں بھلا اور کونسا زمانہ ہو سکتا تھا جس میں قرآنی نازل ہوا ہو یعنی رمضان المبارک بس لئے یہی مہینہ مقرر کر دیا گیا۔

شیطان کی گرفتاری

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا کہ میری امت کو رمضان کے بارے میں پانچ چیزیں ایسی دی گئی ہیں جو پہلے کسی امت کو نہیں ملیں۔

(۱) ان کے منہ کی بساند اللہ تعالیٰ کو شک سے زیادہ پسند ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُعْطِيَتْ أُمَّتِي خَمْسَ خِصَالٍ فِي رَمَضَانَ لَمْ تُعْطَهُنَّ أُمَّةٌ تَبْلَاهُمْ خَلُوفٌ فِيمَا أَطْيَبُوا عِنْدَ اللَّهِ مِنْ رِيحِ الْمَسْكِ وَتَسْتَغْفِرُ لَهُمْ أَلْحَيَاتَانِ حَتَّى يُفْطِرُوا، وَبِزَيْنٍ

رمضان کیا ہے؟

اللَّهُ عَزَّ وَجَلَّ كُلَّ يَوْمٍ جَنَّتَهُ ثُمَّ
يَقُولُ يُدْشِكُ عِبَادِي الصَّالِحُونَ
أَنْ يُلْقُوا عَنْهُمْ الْمُسُونَةَ وَيَصِيدُوا
إِلَيْكَ وَتُصَفَّدُ فِيهِ قَرَدَةُ الشَّيْطَانِ
فَلَا يَخْصُوا فِيهِ إِلَى مَا كَانُوا يَخْصُونَ
إِلَيْهِ فِي غَيْرِهِ وَيُغْفَرُ لَهُمْ فِي آخِرِ
لَيْلَتِهِ، قَبْلَ يَأْسُؤِ اللَّهِ أَهْلِي لَيْلَةُ
الْقَدْرِ؟ قَالَ لَا وَلَكِنَّ الْعَامِلَ إِنَّمَا
يُوفَى أَجْرَهُ إِذَا قَضَى عَمَلَهُ.

رواه احمد والبخاري والبيهقي له

(۲) ان کے لئے پانی کی پھلیاں تک دُعا میں
کرتی ہیں اور افطار تک کرتی رہتی ہیں
(۳) (ان کیلئے) روزہ جنت کو سجایا جائے
پھر اللہ تعالیٰ جنت سے فرماتا ہے کہ عنقریب میرے
نیک بندے دنیا کی مصیبتوں اور پریشانیوں سے
نکل کر تجھ تک پہنچے والے ہیں۔

(۴) اس مہینے میں سرکش شیطانوں کو جکڑ دیا جاتا
ہے تاکہ جن برائیوں تک وہ غیر رمضان میں پہنچ
جاتے تھے اب نہ پہنچ سکیں۔

(۵) اور رمضان کی آخری رات میں روزہ دانہ

کی مغفرت کر دی جاتی ہے کسی نے پوچھا یا رسول اللہ! کیا یہ مغفرت کی رات ہی شب قدر ہوتی ہے؟
فرمایا نہیں بلکہ قاعدہ یہ ہے کہ جب کام ختم ہو جاتا ہے تو مزدور کو اس کی مزدوری دیدی جاتی ہے۔
تشریح:- جہاں مال ہوتا ہے چور وہیں آتا ہے۔ رمضان کے مبارک مہینے کی تمام
خوبیاں اور فضیلتیں سن کر جب اللہ کے نیک بندے عبادتوں کی طرف پلکتے اور دن
رات خدا سے ٹوٹتے ہیں تو عبادتوں کا چور شیطان بھی اپنی کوششیں بڑھا دیتا
اور ایڑھی چوٹی کا زور لگا کر کسی نہ کسی طرح ان کا رمضان ضائع کر دیتا، لیکن قرآن
اس مولائے کریم کی مہربانیوں کے کہ اس نے رمضان المبارک کے قیمتی موقع اور

رمضان کیلئے؟

عبادتوں کے موسم کو ضائع کرنے والے شیطان کو اپنے فضل و کرم سے گرفتار کر کے جکڑ کر ڈال دیا۔ اور رمضان بھر ہمارے لئے عبادتوں کا میدان خالی چھوڑ دیا۔

سادے دنوں میں تو ہم اگر نیکیوں کی طرف چلتے ہیں تو شیطان ہمیں ادھر ادھر کی سکھا پڑھا کر روکنے کی کوشش کرتا ہے، لیکن اللہ تعالیٰ نے راستے کا یہ بڑا بھی رمضان بھر کے لئے صاف کر دیا اور حکم دیا کہ اب تو کچھ کر کے دکھاؤ، ہم اگر اب بھی پیچھے ہٹیں اور سستی کریں اور ایسے بہترین اور قیمتی موقع سے نااندہ نہ اٹھائیں تو ہم سے بڑا بے وقوف کوئی نہیں۔

یہی وجہ ہے کہ رمضان کے مہینے میں بڑے بڑے پاپی، گنہگار اور دنیا کو ستانے والے بھی کچھ نہ کچھ اللہ کی طرف توجہ کر لیتے ہیں اور اپنے بڑے فعلوں سے باز آجاتے ہیں یا کم از کم ہلکے پڑ جاتے ہیں اور تقریباً ہر ایک کے دل میں خدا کا خوف اور نیکیوں کا شوق پیدا ہو جاتا ہے اور بُرائی سے بچنا آسان ہو جاتا ہے۔

شاید کسی کے دل میں یہ بات آرہی ہو کہ ہم نے تو بہت سے ایسے لوگ بھی دیکھے ہیں جن کے لئے رمضان اور غیر رمضان دونوں برابر ہیں اور ان کی بُرائی میں کچھ بھی کمی نہیں آتی تو کیا ان کے شیطان بند نہیں ہوئے؟ یا بند ہو گئے تھے مگر کسی طرح چھوٹ چھٹا کر بھاگ آئے؟

لہ قلت ان النصوص تحمل علی ظواہرہا فالفہوم من ظاہر الحدیث ہر التصفید
المدکور، (مؤلف)

اس کا جواب یہ ہے کہ شیطان تو سمجھی بند ہو گئے ہیں اور خدا کے جبل خانے سے نکلنے کا بھی کوئی راستہ نہیں لیکن اگر تم نے کبھی سلائی کی مشین چلتی دیکھی ہوگی یا بچپن میں پہیہ چلا کر کھیلے ہو گے تو یہ بات آسانی سے سمجھ میں آ جائے گی کہ جب آدمی مشین یا کسی گھومنے والی چیز کو چلاتا رہتا ہے اور پھر اس کو اچانک چھوڑ دیتا ہے تو وہ کچھ دیر تک بغیر ہاتھ لگائے بھی چلتی رہتی ہے۔ اب اگر کوئی تم سے پوچھے کہ بتاؤ اس مشین کو کون چلا رہا ہے؟ تو تم کیا کہو گے؟ یہی کہ جس شخص نے اسے دیر تک چلایا تھا اسی کے چلانے سے اب تک چل رہی ہے بس جب تم اتنی بات سمجھ گئے تو یہ بات بھی آسانی سے سمجھ لو گے کہ ہمارے جسم کے کل پرزوں کی یہ مشین گیارہ مہینے تک شیطان نے خوب تیزی سے چلائی تھی اور شعبان کی تیس تاریخ کو جب اس نے اپنا ہاتھ ہٹایا تو عید کی رات تک یہ مشین خود بخود چلتی رہی۔

چنانچہ یہی وجہ ہے کہ جس پر گیارہ مہینے تک شیطان کا جتنا زیاہ قبضہ رہتا ہے اتنا ہی زیادہ وہ رمضان میں بھی بُرائی میں پھنسا رہتا ہے اور جس نے گیارہ مہینے تک اپنی مشین کو شیطان کے قبضہ میں پوری طرح نہیں جانے دیا ہوتا وہ رمضان میں بڑی آسانی سے بُرائیوں سے بچ جاتا ہے اور نیکی کرنے کے لئے اُسے زیاہ زدر نہیں لگانا پڑتا۔

دوسری ایک بات یہ بھی ہے کہ تمام گناہ شیطان ہی نہیں کراتا بلکہ انسان کا اپنا نفس اور بُری محبتیں اور غلط عادتیں بھی بہت سے گناہ کراتی ہیں۔ لہذا اگر

رمضان کیا ہے؟

شیطان بند ہو گیا ہے تو باقی چیزیں بھی کچھ نہ کچھ اپنا اثر دکھاتی ہیں۔
ہماری سعادت اور نیک نعتی کی بات یہ ہے کہ اللہ تعالیٰ کے اس
احسان کا شکر ادا کریں اور رمضان میں کچھ کر کے دکھائیں۔ اور شکر یہی ہے
کہ خدا کے احکام اور اس کی مرضی کے سامنے اپنے دل کی خواہشوں کو ختم کر دیں
اور اس کی مرضی پر اپنی مرضی قربان کر دیں ۵

جس میں ہوں آپد راضی میں بھی اسی میں راضی

میری وہی خوشی ہے جو آپ کی خوشی ہے

شیطان کی گرفتاری کا ایک دوسرا مطلب
ایک حدیث میں ہے:-

إِنَّ الشَّيْطَانَ يَجْرِي مِنْ ابْنِ آدَمَ
بِحَرْبِي الدَّامِلِ
شیطان آدمی کی رگوں میں خون کی طرح
(ہر جگہ) دوڑتا ہے۔

جب انسان کا پیٹ بھرتا ہے اور رگوں میں طاقت آتی ہے تو رگوں اور
پٹھوں کے اندر سے شیطانی تحریکیں شروع ہو جاتی ہیں اور گناہوں کی طرف رغبت
ہونے لگتی ہے اور جب پیٹ خالی ہوتا ہے تو بُرائی کا خیال بہت کم آتا ہے لہذا
جب روزے کی وجہ سے پورے جسم پر بھوک و پیاس کا اثر ہوگا تو رگوں اور پٹھوں
کا زور بھی کم ہو جائے گا اور اوپر کی حدیث سے معلوم ہو چکا ہے کہ انسان کے جسم
میں شیطان کا ٹھکانا رگیں ہیں، لہذا جب رگیں کمزور ہوں گی تو شیطانی طاقت بھی کمزور

۵ بخاری، مسلم عن صفیۃ کمانی تخریج العراقی علی الاحیاء ج ۱ ص ۵۵

کم ہوگی۔ اور وہ گویا مہینہ بھر تک بغیر ہاتھ پیر کا ہو کر پڑا رہے گا اور کچھ نہ کر سکے گا۔

روزے کے فضائل

اب تک بہت سی باتیں رمضان المبارک کی فضیلت کے بارے میں معلوم ہو چکی ہیں۔ اب روزے کی فضیلت کے متعلق حضور اکرم صلی اللہ علیہ وسلم کے ارشادات سنئے:-

رسول اللہ صلی اللہ علیہ وسلم نے فرمایا کہ جنت کے آٹھ دروازے ہیں ان میں سے ایک کا نام ہے "رِیَّانُ" (سیراب و سرسبز) اس میں صرف روزہ دار ہی داخل ہوں گے۔

(۱) عَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْجَنَّةِ ثَمَانِيَةَ أَبْوَابٍ مِنْهَا بَابٌ يُسَمَّى الرَّيَّانَ لَا يَدْخُلُهُ إِلَّا الصَّائِمُونَ

رواہ البخاری و مسلم لہ

تشریح۔ اگر تم نے کبھی کسی شہر میں کوئی وزیر آئے دیکھا ہوگا تو شاید یہ بھی دیکھا ہو کہ اس کے ٹھہرنے کے مکان کا جو دروازہ ہوتا ہے اس کے علاوہ بہت دور ہی سے اس کے لئے کئی کئی دروازے خوب پھول پتیوں سے سجا کر بنائے جلتے ہیں تو کیا وہ وزیر ان سرسبز دروازوں کے بغیر نہیں آسکتا تھا؟ ضرور آسکتا تھا لیکن یہ کئی کئی تازہ اور خوبصورت دروازے صرف اس کے اعزاز میں اور اس کی شان ظاہر کرنے کے لئے بنائے جاتے ہیں۔

بھٹان کیا ہے؟

اسی طرح اللہ تعالیٰ نے بھی اپنے نیک بندوں کے لئے جنت میں بہت سے دروازے بنا رکھے ہیں۔ حدیث شریف میں آتا ہے کہ نماز کا دروازہ الگ ہے، جہاد کا الگ ہے، زکوٰۃ اور صدقہ خیرات کا الگ ہے، اور یہ سب اپنے بندوں کو خوش کرنے اور ان کی بڑائی ظاہر کرنے کے لئے ہے ورنہ آنے والے لئے ایک دروازہ بہت اذریہ مناسب بھی تو دیکھئے کہ روزے دار کے دروازے کا نام ہے رَیَّان (سیراب و سرسبز)

(۲) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ عَمَلٍ ابْنِ آدَمَ يُضَاعَفُ أَحْسَنَهُ بَعْشَرَ أَمْثَلِهَا إِلَى سَبْعِمِائَةٍ ضَعْفٍ قَالَ اللَّهُ تَعَالَى إِلَّا الصَّوْمَ فَإِنَّ لِي دَانًا أَجْزَى بِهِ يَدْعُ شَهْوَتَهُ وَطَعَامَهُ مِنْ أَجْلِ اللَّعْمِ ثُمَّ ذُحْتَانِ فَرِحَةٌ عِنْدَ فِطْرِهِ وَفَرِحَةٌ عِنْدَ لِقَائِ رَبِّهِ وَتُحْلُونَ فِيهِ الصَّائِمِ أَطِيبٌ عِنْدَ اللَّهِ مِنْ رِيحِ الْمَسْكِ الْحَدِيثُ (رواه البخاری و مسلم)

حضرت ابو ہریرہؓ کہتے ہیں کہ رسول اللہ صلی اللہ علیہ وسلم نے فرمایا آدمی کی ہر نیکی کا بدلہ اس کے ساتھ سو گنا تک دیا جاتا ہے لیکن اللہ تعالیٰ روزے کے بارے میں فرماتے ہیں کہ روزہ اس قانون سے الگ ہے اس کا بدلہ میں خود دیتا ہوں کیونکہ وہ صرف میرے ہی لئے ہے۔ یہی ہی وجہ سے میرا بندہ اپنی نفسانی خواہش اور کھانے پینے سے رکا رہتا ہے۔ روزہ دار کے لئے خوشی کے دو (خاص) موقعے ہیں ایک تو (دنیا میں) افطار کے وقت دوسرا وہ دن جو کاپیسا اور کشام کو کھانے پینے کا لطف اٹھانے میں اور دوسرا (آخرت میں) اپنے پروردگار سے ملاقات کے وقت اور روزہ دار کے منہ کی بواہ کو مشک سمی لیاہ پیند

۱۷۱ مشکوٰۃ مشکوٰۃ ۱۷۱ . ۱۷۱ مشکوٰۃ مشکوٰۃ

تشریح: اس حدیث پاک میں کئی چیزوں کا بیان ہے۔

(۱) پیچھے جو بیان گزرا وہ یہ تھا کہ ایک ہی عمل مختلف حالات میں کتنے درجے تک بڑھتا ہے اور یہاں اس کا بیان ہے کہ اس عمل پر جو نیکی ملتی ہے وہ گناہ تک بڑھتی ہے۔ اللہ تعالیٰ کے یہاں ایک نیکی دس نیکیوں کے برابر ہوتی ہے۔ یہ تو خدا کے یہاں کاکم سے کم بھاد ہے اور زیادہ کی کوئی حد نہیں۔ اس حدیث میں سات سو گنا تک بتایا گیا ہے یعنی اگر کوئی شخص راہِ خدا میں مثلاً ایک پیسہ دے تو سات سو پیسوں کا کافوا ہے اور ایک آیت پڑھے تو سات سو آیتوں کا، ایک قرآن مجید پڑھے تو سات سو قرآن مجید پڑھنے کا ثواب ملتا ہے لیکن قرآن و حدیث میں غور کیا جائے تو پتہ چلتا ہے کہ یہ حد بھی کوئی آخری حد نہیں ہے۔ چنانچہ اللہ تعالیٰ کا فرمان ہے۔

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ مِثَابِلٍ فِي كُلِّ مِثْبَلٍ مِائَةٌ حَبَّةٌ ۗ

جو لوگ اپنے مالوں کو اللہ کی راہ میں خرچ کرتے ہیں ان کی مثال ایسی ہے جیسے ایک دانہ ہو اور اس سے سات ہالیں پیدا ہوں اور ہر ہال میں سو دانے ہوں۔

(سورہ بقرہ۔ آیت ۲۶۱)

یہاں تک تو وہی بات ہوئی جو اس حدیث میں ہے یعنی سات سو گنا لیکن آگے اللہ تعالیٰ فرماتے ہیں۔

وَاللَّهُ يضاعِفُ لِمَنْ يَشَاءُ وَاللَّهُ وَاسِعٌ عَلِيمٌ

اور اللہ جس کیلئے چاہے اس سے بھی زیادہ بڑھا دے (کیونکہ) اللہ تعالیٰ وسعت والا ہے اس کی یہاں

(بقرہ - ۲۶۱)

رفضان کیا ہے؟

تنگی نہیں ہے اور خوب جاننے والا ہے۔

اس "وَأَسْعُ" کے لفظ سے پتہ چلا کہ جس کے لئے چاہتے ہیں بے شمار بڑھاتے ہیں

کیونکہ اللہ تعالیٰ کی وسعت و فراخی کا کوئی ٹھکانا نہیں ہے۔ اور حدیث شریف میں ہے۔

اللہ تعالیٰ تمہارے (صدقہ کے ہوئے) ایک کھجور

إِنَّ اللَّهَ لَيُرِي بِرَأْسِهِ كَمَا الشَّمْرَةَ

کے دانے اور ایک نغمہ کی ایسی پرورش کرتا اور ایسا

وَاللُّقْمَةَ كَمَا يُرِي أَحَدَكُمْ قُلُوبَهُ

بڑھاتا ہے جیسے تم کسی پھیرے یا (بوتے) اونٹنی کے

أَوْ فِصِيلَةَ حَشَى تَكُونُ مِثْلَ أَحَدٍ

بچے کو پالتے اور بڑھاتے ہو یہاں تک کہ وہ اُحد پہاڑ

(علاء الطبرانی وابن حبان فی صحیحہ عن عائشہ)

کے برابر ہو جاتا ہے۔

اب ذرا غور کرو کہ اگر اُحد پہاڑ کے کھجور کے برابر ٹکڑے کئے جائیں تو کیا سات سو

ہی ہوں گے؟ سنگھوں مہا سنگھوں سے بھی آگے نوبت پہنچے گی، لیکن یہ خیال رہے کہ یہ

بڑعنا بقدر اخلاص کے ہوتا ہے۔ جتنا اخلاص زیادہ ہوگا اتنا ہی ثواب بڑھتا جائے گا۔

اسی وجہ سے صحابہ کرام کے بارے میں حضور صلی اللہ علیہ وسلم فرماتے ہیں کہ۔

اگر تم اُحد پہاڑ کے برابر سونا بھی خرچ کر دو تب

لَإِنَّ أَحَدًا كَمَا نَفَقَ مِثْلَ أَحَدٍ

بھی اُن کے ایک سیر بلکہ آدھو سیر کے برابر نہیں

ذَهَابًا مَا بَلَغَ مِثْلَ أَحَدٍ هُمْ وَلَا نِصْفُهُ

ہو سکتا۔

رعناہ البخاری و مسلم

ظاہر ہے کہ ان کی اللہ تعالیٰ سے (توبہ توبہ) کوئی رشتہ داری تو ہے نہیں صرف

اتنی بات ہے کہ ان حضرات کے اندر خلوص بہت زیادہ تھا جس کی وجہ سے ان کا

ایک کلو اور آدھا کلو دوسروں کے پہاڑوں سے بھی زیادہ قیمتی اور روزنہ دار ہے۔ اس پوری گفتگو سے یہ بات صاف معلوم ہو گئی کہ عام نیکیوں کا ثواب بھی اگر وہ اخلاص سے ہوں تو اتنا بڑھتا ہے کہ ایک کھجور اُحد پہاڑ کے برابر ہو جاتا ہے اور اس حدیث میں روزے کو عام نیکیوں سے الگ کر کے بیان کیا گیا ہے کہ روزہ اس عام قانون سے الگ ہے، تو آپ سوچئے کہ روزے کا انعام کیا کچھ ہوگا۔

(۲) اس کے بعد اللہ تعالیٰ فرماتا ہے کہ ”روزے کا بدلہ میں خود دینا ہوں یعنی دوسری نیکیوں کا بدلہ تو فرشتوں وغیرہ کے ذریعے دلا دیا جائے گا لیکن اس کا بدلہ اللہ رب العزت بذات خود عطا کرے گا اور آپ جانتے ہیں کہ جو چیز بادشاہ کے غلاموں کے ہاتھ سے تقسیم کرائی جائے اس میں اور بادشاہ کی اپنے ہاتھ سے دی ہوئی چیز میں کتنا بڑا فرق ہونا چاہیے۔ علامہ قسطلانی کہتے ہیں کہ بڑے اور اونچے لوگ جب کوئی چیز دینا خود اپنے ذمے لے لیتے ہیں تو اس کا مطلب ہی یہ ہوتا ہے کہ وہ بہت زیادہ دینا چاہتے ہیں۔ تو خلاصہ یہ نکلا کہ روزے کے انعامات کی کوئی حد اور کوئی انتہا نہیں۔

اور یہ جو فرمایا کہ ”یہ میرے ہی لئے ہے“ اس کا مطلب یہ ہے کہ ہر عبادت کی کوئی نہ کوئی ظاہری شکل و صورت نظر آتی ہے جس کی وجہ سے اس میں دنیا کی اغراض دکھاوے وغیرہ کا اثر ہو سکتا ہے لیکن روزہ ایک ایسی خاموش عبادت ہے کہ زبان سے ظاہر کئے بغیر کوئی دوسرا اس کا پتہ ہی نہیں پاسکتا۔ بس یا تو بندہ جانتا

لاضمان کیلئے؟

ہے یا جس اللہ کے لئے روزہ رکھا ہے اسے معلوم ہے۔

چنانچہ ایک حدیث میں ہے۔

كَيْسٌ فِي الصَّوْمِ رِيَاءٌ ۝
روزے میں دکھاوا نہیں

اسی وجہ سے اللہ تعالیٰ کو یہ عبادت بہت پسند ہے۔

علامہ قرطبی نے بھی اس کا ایک بڑا اچھا مطلب بیان کیا ہے وہ کہتے ہیں کہ بندے جتنے بھی اعمال کرتے ہیں اپنی اپنی عادتوں اور مزاجوں کے مطابق کرتے ہیں لیکن روزے میں بندہ اللہ کی ایک صفت کے عبادت کرتا ہے کھانے پینے وغیرہ سے آزاد ہونا خدا کی صفت ہے۔

هُوَ يُطْعِمُ وَلَا يُطْعَمُ ۝
وہ کھلاتا ہے کھاتا نہیں

تو گویا خدائے پاک یہ فرماتا ہے کہ میرے بندے نے میرے حکم سے میری ایک صفت اپنائی ہے اس لئے بس میں خود ہی اس کا بدلہ دوں گا۔

حدیث پاک کے اسی جملے "أَجْزِي بِهِ" کو بعض علماء نے "أَجْزِي بِهِ" سے

۱۵ کسی فارسی شاعر نے کہا ہے۔ میان عاشق و معشوق رزمیت کرا تا کاتین ملاہم خبر لیت

۱۶ رواہ البیہقی فی شعب الایمان کافی زہر الرئی ص ۳۹ للسیوطی (مصری)

۱۷ شرح المواہب اللدنیہ ج ۸ ص ۹ (مصری) بزیادۃ

۱۸ ملاحظہ قاری نے شرح میں العلم میں بصیغہ مجہول بھی نقل کیا ہے اور قاضی ثنائی صاحب

پانی تہی نے تو اپنی کتاب مالا بدینہ میں لیا ہی صرف اس کو ہے۔ دیکھئے مالا بدینہ ص ۹۹

(مطبوعہ مجتہبان دہلی سال ۱۳۱۷ھ)

۱۹ بینار الجہول و لکن ضعف بعض المحققین من حیث القواعد العربیہ، واللہ اعلم۔

رمضان کیلئے؟

بھی نقل کیا ہے۔ اس طرح اس کے معنی اور بھی بلند ہو جاتے ہیں۔ مطلب اس صورت میں یہ بنتا ہے کہ ”روزہ میرے لئے ہے اور میں ہی خود اس کا بدلہ ہوں“ اور جسے خدا مل گیا ساری خدائی اس کا ادنیٰ غلام ہے ۵

اگر ایک تو نہیں میرا تو کوئی شے نہیں میری

جو تو میرا تو سب میرا فلک میرا زمین میری (خواجہ مجذوبؒ)

(۳) تیسری بات اس حدیث پاک میں یہ ہے کہ ”اللہ تعالیٰ فرماتا ہے بندہ

اپنی خواہشات اور کھانا پینا میری وجہ سے چھوڑ دیتا ہے“ حالانکہ اگر غور سے دیکھا جائے تو ہم چھوڑتے کچھ بھی نہیں بلکہ شاید رمضان کا اوسط دوسرے مہینوں سے کچھ زیادہ ہی ہو جاتا ہے یہ

ناشتے کے بدلے افطاری ہے اور دوپہر کا کھانا ذرا پہلے کر کے سحری ہو گئی۔ چنانچہ ایک موقع پر آپ نے سحری کو ”غداء“ دوپہر کا کھانا، کہا بھی ہے۔ اور شام کا کھانا تو جوں کا توں اپنی جگہ ہے ہی، لیکن اللہ تعالیٰ کے بے پناہ کرم کو تو دینے کا کوئی بہانہ چاہیے۔ اس ذرا سے اُلٹ پھیر ہی کر چھوڑنا ٹھیرا کر اتنا بڑا انعام دے دیا۔

(۴) اس حدیث شریف میں روزہ دار کی دو خوشیاں بیان کی گئی ہیں۔

ایک تو دنیا میں ہے۔ یعنی جب انسان روزہ کھاتا ہے تو اسے خوشی ہوتی ہے کیونکہ

۱۵ جو لوگ گھروں کا خرچہ چلاتے ہیں ان سے پوچھو تو معلوم ہوگا کہ رمضان کا خرچہ اور مہینوں سے ڈیڑھ دو گنا ہوتا ہے ۱۵ مشکوٰۃ ص ۱۷۶ عن البر باض بن ساریۃ۔

رمضان کیا ہے؟

انسان کا مزاج ہے کہ بھوک اور پیاس میں اس کو جب کھانا پانی مل جاتا ہے تو اسے ایک طبعی خوشی ہوتی ہے اور ہر انسان کو ہوتی ہے اور جو غذا کھانے پینے کا سوتیں بھی ہوتی ہیں اس کی تو ایک چھوٹی سی عید ہی ہو جاتی ہے اور اللہ والوں کی خوشی کی اور بھی کئی جہیں ہیں مثلاً یہ کہ اللہ کا شکر ہے اُس نے ہمارے روزے کو ہر قسم کی برائی سے محفوظ رکھا اور پورا کرا دیا اور خدا کو راضی کرنے اور اس سے قریب ہونے کا ایک ذریعہ حاصل ہو گیا تو گویا دنیا میں بھی دونوں قسم کے لوگوں کے لئے دونوں طرح کی خوشیاں مل گئیں۔ اور دو خوشیوں کے بیان کے ساتھ ساتھ چپکے سے ایک عظیم الشان خوشخبری یہ بھی سنائی کہ آخرت میں روزہ داروں کو خدائے پاک سے ملاقات بھی نصیب ہوگی۔ اور ملاقات بھی ایسی نہیں کہ ڈرتے ڈرتے اور جھکتے جھکتے ہو بلکہ خوب خوش و خرم ہو کر ملاقاتیں ہوں گی۔

(۵) اس حدیث شریف میں جس بُو کا ذکر ہے یہ وہ بسا نہ ہے جو معدہ خالی رہنے کی وجہ سے روزہ دار کے منہ میں سے آتی ہوئی معلوم ہوتی ہے۔ یہ بسا نہ درحقیقت منہ کی نہیں ہوتی بلکہ پیٹ خالی ہونے کی وجہ سے شام کے وقت معدے کے اندر ایک قسم کی بُو پیدا ہو جاتی ہے۔ اور اللہ تعالیٰ کے نزدیک اس بُو کے مُشک سے زیادہ پسندیدہ ہونے کے بہت سے

بہارِ عالمِ حسنات دل دجاں تانہ میدارد
برنگ اصحابِ صورت را بواہابِ معنی را

۵

۵۲۲ ج ۲ مرقاۃ

رمضان کیا ہے؟

مطلب بیان کئے گئے ہیں لیکن سب سے صاف مطلب یہ معلوم ہوتا ہے کہ اللہ کی نظر میں اس بڑے کا وہ مقام ہے جو انسانوں کے نزدیک دنیا کی تمام خوشبوؤں کے مقابلے میں مشک کا ہے۔

اب آپ ذرا اس پر غور کیجئے کہ یہ بلند درجہ کسی نیکی کا نہیں بتایا جا رہا بلکہ صرف ایک بڑے کا ہے جس کو اور ذرا صاف لفظوں میں ہم بدبو کہہ سکتے ہیں لیکن چونکہ اس بدبو کو روزے کے ساتھ ذرا سا تعلق ہے کہ وہ روزے کی وجہ سے پیدا ہوئی ہے اس لئے اس بدبو کی بھی قسمت جاگ اٹھی ۵

فی الجملہ نسبتے بتو کافی بود مرا

بلبل ہمیں کہ تانیہ گل شود بس است ۵

تو بدبو اب بھی بدبو ہی ہے لیکن ہزار خوشبوئیں اس پر نثار ہو سکتی ہیں اور یہ سب کس لئے؟ روزے کی بدولت ۵

جمال ہم نشیں در من ماثر کرو دگر نہ من ہاں خالم کہ ہستم ۵

۱۵ علامہ سیوطی نے زہر الری (ج ۱ صفحہ ۳۱) میں سات مطالب بیان کئے ہیں، مواہب لدنیہ میں بھی سات مطالب لکھے ہیں اور علامہ ندوتانی نے اس کی شرح میں تین مطالب اور یاد لکھے ہیں (جلد ۱ صفحہ ۹۴)۔
۱۶ حضرت الاٹاذ مولانا محمد زکریا صاحب دام مجدم شیخ الحدیث مظاہر علوم سہارنپور نے بھی اپنے رسالے فضائل رمضان میں اس کے کئی مطالب کی طرف اشارہ کیا ہے۔

۱۷ مقصد شعر کا یہ ہے کہ کچھ نہیں تو دور کا واسطہ بھی بہت ہے۔

۱۸ شعر کا خلاصہ یہ ہے کہ ساتھ دلے کی خوبی کا اثر ہے جو مجھ میں نظر آ رہا ہے وہ نہ میں تو جو پہلے تھا وہی اب بھی ہوں۔

رمضان کیا ہے؟

توجہ روزے کی وجہ سے پیٹ کی بدبو کو یہ درجہ حاصل ہو جائے تو بھلا روزے کے اصل مقام کا کیا کوئی اندازہ لگا سکتا ہے، سچ فرمایا واقعی روزے کا بدلہ تو خود خدا ہی ہے۔

ایک شبہ رہا یہ شبہ کہ جب یہ بدبو اللہ کو ایسی پسند ہے تو پھر تو روزے کی حالت میں شاید مسواک کرنا بھی ٹھیک نہ ہو کیونکہ اس سے بدبو ختم ہو جائے گی۔ اس کا جواب اُپر کی سطروں میں آچکا ہے کہ یہ بومسوخہ کی نہیں ہے جو مسواک سے ختم ہو جائے۔ خود رسول اللہ صلی اللہ علیہ وسلم نے روزے کی حالت میں خوب مسواک کی ہے، اور ایک حدیث میں آپ فرماتے ہیں۔

”مسواک کرنا روزہ دار کے لئے بڑی اچھی بات ہے“ اس لئے آپ بے کھٹکے مسواک کر سکتے ہیں۔

حضرت اکرم صلی اللہ علیہ وسلم فرماتے ہیں کہ روزے اور قرآن مجید دونوں بندے کی شفاعت کریں گے روزہ کسے کھائے پر روزہ گار میں نے دن کے وقت اس کو کھانے پینے اور نفسانی خواہشات پورا کرنے سے روکے رکھا تو آپ اس کے حق میں

(۳) عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الصِّيَامُ وَالْقُرْآنُ يُشْفَعَانِ لِلْعَبْدِ يَقُولُ الصِّيَامُ أَمْرِي رَبِّ إِنِّي مَنَعْتُهُ الطَّعَامَ وَالشَّمْهُورَاتِ بِالنَّهَارِ فَشَفَعْنِي فِيهِ وَيَقُولُ الْقُرْآنُ مَنَعْتُهُ النَّوْمَ

۱۴۹ مشکوۃ جلد ۲ ص ۳۹۵

۱۴۹ رواہ ابن ماجہ والدارقطنی عن عائشہ۔ مرآة جلد ۲ ص ۵۲۲ ۱۴۹ ہکذا بالواد فی المشکوۃ والجمع وصرح القاری فی المرآة بالواد وکن وقع فی النسختہ الموجدۃ عندی من الترغیب بحذف الواو ہو بہو۔

بِاللَّيْلِ فَسُفِّعْنِي فِيهِ فَأَيْسِّرْ عَلَيَّ
 درواہ البیہقی فی شعب الایمان و الحمد للطبرانی
 فی البکیر و رجالہ صحیح بہم فی الصحیح درواہ ابن
 ابی الدینانی کتاب الجوع و غیرہ باسناد
 حسن و الحاکم و قال صحیح علی شرط مسلم ۱۵
 میری شفاعت قبول فرمائیے اور قرآن مجید کھٹا
 کہ میں نے رات کے وقت اس کو نماز کا اندازہ لگا
 کی وجہ سے) جگائے رکھا تھا اس لئے اس کے
 حق میں میری شفاعت قبول فرمائیے حضور ﷺ
 ہیں کہ ان دونوں کی شفاعت روزہ دار کے
 حق میں قبول کر لی جائے گی۔

تشریح: بڑبڑتے کو تنکے کا سہارا بہت ہوتا ہے، قیامت کے اس ہوناک وقت میں جبکہ
 اچھے اچھے پریشیاں ہوں گے روزے اور قرآن مجید جیسے مقرب اور با اثر سفارشی کمال
 جانا کس قدر قیمتی نعمت ہوگا جبکہ انبیاء و اولیاء تک خدا کی عظمت و جلال سے سہمے ہوئے
 ہوں گے اور خدا کی مخلوق اپنے گناہوں کی وجہ سے سخت پسینے میں ہوگی۔ کوئی گھٹنے تک
 تو کوئی گردن تک اور کوئی پورا کا پورا پسینے میں ڈوبا ہوا ہوگا۔ اور یہ سورج جس کی تپش
 آج اتنی دُور سے پریشیاں کٹے دیتی ہے اس دن بالکل سر پر کھڑا ہوا بھیجے کھولا رہا ہوگا۔
 ایسے نازک وقت میں خدائے پاک کا خود اپنا کلام پاک کسی کی شفاعت کرے اور وہ باریک
 عمل روزہ جسے اللہ تعالیٰ اپنا کہہ چکا ہے کسی بندے کو بخشوائے تو بتائیے اس سے بڑھ کر
 اور کیا دولت ہوگی، جس کے پاس دوسرکاری سفارشی اور محافظ موجود ہوں اس کی نجات
 میں کیا شک ہے۔

لیکن واہ رے غافل انسان! ساری باتیں جانتا ہے اور بار بار سنتا ہے اور

رہنا کیلئے؟

مرنے میں بھی کوئی شک نہیں مگر پھر بھی سستی ہے، کاہلی ہے، نفس کے دھوکوں میں پھنسے رہنا ہے، دنیا کی فنا ہو جانے والی لذتوں کے پیچھے جن میں سے کوئی ایک بھی ایسی نہیں جو فنا کے گھاٹ نہ اترتی ہو۔ آخرت کی ہمیشہ باقی رہنے والی لذتوں کو کبھی نہ فنا ہونے والی راحتوں کو بھولا ہوا ہے۔

انسان اپنی آنکھ سے بچے بھی مرتے دیکھتا ہے، بوڑھے اور جوان بھی مرتے دیکھتا ہے، بیمار بھی مرتے ہیں اور صحت مند بھی اپنے گھر پر بھی مرتے ہیں اور آئے دن ریلوں، موٹروں اور جہازوں کے حادثات میں اچانک مرتے بھی ہوتے ہیں، لیکن خدا جانے کیوں اپنی عمر بہت لمبی سمجھے ہوئے ہے، کیوں اپنے لئے عمل کرنے کا بہت سا موقع سمجھ رکھا ہے۔

ہر عقلمند انسان جانتا ہے کہ آئندہ آنے والی ہر ضرورت کا انتظام اس کے پیش آنے سے پہلے ہی کیا جاتا ہے۔ سردی کے گرم اور موٹے کپڑے سردی شروع ہونے سے پہلے بنتے ہیں، شادی کی تیاری شادی کی تاریخ سے پہلے ہی ہوتی ہے، ٹکٹ گاڑی پر چڑھنے سے پہلے ہی خریدا جاتا ہے، پتھری کا انتظام بوند میں شروع ہونے سے پہلے کیا جاتا ہے، تو کیا موت کی تیاری موت کے بعد ہوگی؟ اگر ایسا نہیں تو بتائیے کہ جس تاریخ کو آپ یہ سطرے بڑھ رہے ہیں ان کے علاوہ کونسی تاریخ اور کونسا دن آپ کے پاس یقینی ہے؟

کسی کام کی تیاری نہ کرنا اور یہ کہے چلے جانا کہ "جو ہو گا دیکھا جائے گا" بالکل دیوانگی اور پاگل پن ہے، یہ جملہ کوئی عقلمند آدمی نہیں بول سکتا۔ جب مصیبت آجاتی ہے اس وقت اس قسم کے دیوانوں کے ہوش ٹھکانے آتے ہیں۔

لیکن اس وقت عمل کا وقت ختم ہو چکا ہوتا ہے، پانی سر سے اتر چکا ہوتا ہے، تیر کمان سے نکل چکا ہوتا ہے، اُس وقت سوائے افسوس اور ہائے ہائے کرنے کے کچھ بھی نہیں ہوتا۔ زندگی کے یہ صبح و شام ہی عمل کرنے کا موقع اور وقت ہیں ہر دن موت کو کھینچ کر ہمارے پاس لئے چلا آ رہا ہے۔ شام کو جب سورج مغرب میں جا کر ڈوبتا ہے تو آپ کا اور میرا ایک دن لے کر ڈوبتا ہے۔ پھر صبح جب مشرق سے سر اٹھاتا ہے تو گویا وہ یہ کہتا ہے کہ لے یہ ایک دن تجھے اور مل رہا ہے کچھ کرنا چاہے تو آتو بھی میرے ساتھ دوڑنا شروع کر دے، بس اب ہماری کامیابی اور ناکامی کا فیصلہ خود ہمارے اپنے ہاتھوں میں ہے ہم جیسا چاہیں فیصلہ کر لیں۔

تنبیہ اس حدیث پاک سے یہ بھی معلوم ہو گیا کہ کلام اللہ کی تلاوت کا زیادہ ثواب رات کو نمازوں میں پڑھنے پر ملتا ہے لیکن فرودی نہیں کہ آدمی پوری ہی رات جاگے بلکہ مطلب یہ ہے کہ اور دنوں کے مقابلے میں کچھ کم سوئے کیونکہ خود رسول اللہ صلی اللہ علیہ وسلم کی عادت بھی عموماً پوری رات جاگنے کی نہ تھی بلکہ سوتے بھی تھے اور نماز بھی پڑھتے تھے۔

روزوں میں روزی کی زیادتی

اللہ تعالیٰ نے دن کے وقت ہم کو روزے کا حکم دے کر کھانے پینے سے روک دیا ہے لیکن کیا اس کا مطلب (توبہ توبہ) یہ ہے کہ اللہ کے یہاں اب ہمارے لئے روزی کی کمی ہو گئی ہے اس لئے روزہ بھیج دیا؟ ہرگز نہیں۔ پیغمبر خدا صلی اللہ علیہ وسلم کا فرمان ہے۔

شَهْرٌ يُزَادُ فِيهِ رِزْقُ الْمُؤْمِنِ لَهُ
یہ وہ مہینہ ہے جس میں مومن کا رزق بڑھا دیا جاتا ہے
خدا نے پاک نے اس ماہ مبارک میں صرف روزہ ہی نہیں بھجوا روزی بھی بھیجی ہے۔

روزی بڑھانے کا مطلب (۱) رسول اللہ صلی اللہ علیہ وسلم کا ارشاد ہے کہ:-

فَلَا تَأْتِيهِمْ عَلَيْهِمْ حِسَابٌ فِيمَا
تین آدمیوں کے کھانے کا انشامالہ کوئی

طَعِمُوا إِنْ شَاءَ اللَّهُ تَعَالَى إِذَا كَانَتْ
حساب نہ ہوگا بشرطیکہ حلال کمائی سے کھائیں

حَلَالًا لَا الصَّائِمُ وَالْمُتَشَجِّرُ وَالْمُرَابِطُ
(۱۱) روزہ دار (۲) سحری کھانے والا (۳) رات بھر

فِي سَبِيلِ اللَّهِ - زرواہ البزار والہرنانی
میں کام کرنے کیلئے ہر وقت تیار رہنے والا۔

فِي الْكِبَرِ

آدمی کا وہی مال اس کا رزق کہلا سکتا ہے جسے وہ کھاتا ہے۔ سونا چاندی مال خنزیر ہے
لیکن عام بول چال میں اسے روزی نہیں کہہ سکتے تو جب مومن کو یہ معلوم ہوگا کہ اس
مہینے میں میرے کھانے پینے کا حساب نہیں ہے تو وہ اپنے رکھے ہوئے مال کو خوب

کھائے گا اور اچھے سے اچھا کھائے گا اور اس طرح عام دنوں کے مقابلے میں رمضان

کے اندر کھانا پینا زیادہ ہوگا چنانچہ ہم دیکھتے ہیں کہ رمضان المبارک میں غریب سے

غریب بھی اور دنوں کی بہ نسبت کچھ بہتر ہی کھاتا ہے تو گویا رکھا ہوا مال روزی بن گیا

(۲) پیچھے رسول اللہ صلی اللہ علیہ وسلم کا ارشاد گزرا ہے کہ یہ مہینہ ہمدردی

اور غمخواری کا ہے تو روزی کے بڑھانے کی ایک صورت یہ بھی ہوتی کہ خرچ کرنے

کا اور دوسروں پر اپنا مال لانے کا جذبہ بڑھا کر گھروں میں پڑا ہوا مال باہر لایا جانا ہے

اور اس طرح مال و دولت کی گردش اور اس کے اُلٹ پھیر میں اضافہ ہوتا ہے جس کا فائدہ پورے معاشرے کو پہنچتا ہے۔

اس طرح یہ سبق دیا جاتا ہے کہ اگر تمام لوگ اپنی اپنی کمائی کو روک رکھنے کے بجائے اس کو معاشرے کے تمام لوگوں محتاجوں مفلسوں میں پہنچائیں تو آپس کی بہت سی خرابیاں دور ہوں گی اور سرمائے کی گردش بڑھ جانے سے ہر ایک کی خوش حالی میں اضافہ ہوگا۔

(۳) روزی کے زیادہ ہونے کی تیسری صورت یہ ہے کہ جب خدائے پاک نے اپنے بندوں کو پورے دن روزی کے استعمال سے رُکے رہنے کا حکم دیا اور وہ بخوشی مان گئے اور شام تک نہ کچھ کھایا نہ پیا۔ حالانکہ جوں جوں دن گزرتا تھا ہر دم اُن کا نفس کھانے پینے کا تقاضا کرتا تھا لیکن بار بار سمجھاتے تھے کہ صبر کر خدا کا حکم نہیں ہے۔ جب خدائے تعالیٰ نے اپنے بندوں کی یہ حالت دیکھی تو اسے رحم آیا اور خوش ہو کر اس نے اپنی قدرت سے روزی میں خوب برکت ہونے کا فیصلہ کر دیا۔

اسی طرح اس مہینے میں صدقہ خیرات پر آمادہ کیا گیا ہے اور اللہ تعالیٰ

فرماتا ہے :-

يَتَخَوُّهُ اللَّهُ الرَّبِّيُّ وَيُزِيهِ الصَّدَقَاتِ

اللہ تعالیٰ اس کو ڈرتا ہے اور صدقات کو بڑھاتا

(سورہ بقرہ - آیت ۲۷۱) ہے۔

اس بڑھنے کی ایک تفسیر یہی کی گئی ہے کہ جس مال میں سے زکوٰۃ دی جاتی ہے اس میں خوب برکت ہوتی ہے۔

رمضان کیا ہے؟

بندے کے نزدیک یہ تیسرا مطلب زیادہ بہتر ہے۔ اور تینوں مراد لینے میں بھی

خرج نہیں۔

برکت کی دو صورتیں ہوتی ہیں یا تو اللہ تعالیٰ مال ہی بڑھا دیتے ہیں اور دیکھتی آنکھوں چیز بڑھ جاتی ہے جیسے رسول اللہ صلی اللہ علیہ وسلم کے زمانے میں ایک بار ایک پیالہ پانی تین سو آدمیوں کے لئے کافی ہو گیا تھا۔ دوسری صورت برکت کی یہ ہوتی ہے کہ مال تو جتنا تھا اتنا ہی رہے لیکن تمام ضرورتیں اسی میں پوری ہو جائیں اور لٹے سیدھے خرچے زیادہ پیچھے نہ لگیں۔ خدائے پاک جس کے لئے جس طرح کی برکت بہتر سمجھتا ہے دے دیتا ہے۔

فائدہ ۵: بعض علماء نے اس روزی سے روحانی غذا بھی مراد لی ہے اور ظاہر ہے کہ روحانیت کے لحاظ سے بھی رمضان سے بڑھ کر اور کونسا مہینہ ہو سکتا ہے لیکن حدیث پاک کا سیدھا اور صاف دینے تکلف مطلب وہی ہے جو اوپر لکھا گیا۔

روزے کے دینی فائدے

روزے میں دین و دنیا کے اس قدر فائدے ہیں کہ نہ عقل انسانی ان تمام کو

۱۵ یہ مطلب راجح ہونے کی ایک وجہ یہ بھی ہے کہ حدیث میں لفظ تَزَادُ نہیں بلکہ بِيَزَادُ ہے اور اس لفظ سے زیادہ قریب تیسری ہی صورت ہے لیکن خدا جانے میری نیکو آفرین کے پسندائے گی اور کے نہیں (مؤلف) ۱۵ حیاة الصواب ج ۳ ص ۶۲۸ بحوالہ دلائل النبوة ص ۱۴۵ و تاریخ ابن کثیر ج ۶ ص ۹۳ ۱۵ مرقاة ج ۲ ص ۴۹۹

دماغ کیا ہے؟

پہچان سکتی ہے اور نہ انسانی دماغ اُن کو شمار کر سکتے ہیں۔ انسان کے خالق و مالک نے انسان کو جس چیز کا حکم دیا ہے اس میں فائدے کے علاوہ اور ہو کیا سکتا ہے؟ اور انسان کے بنانے والے خدا سے زیادہ انسان کے فائدے اور کون سمجھ سکتا ہے؟ اور اگر کوئی شخص اس کا دعویٰ کرتا ہے تو سمجھ لو کہ اس کا دماغ پس گیا ہے، وہ دیوانہ ہے، اُسے بکنے دو، جس طرح اور بہت سے عقل کے بجاریوں اور گھر کی عقل نہ رکھنے والوں کی آنکھیں کھل گئی ہیں اس کی قسمت میں ہوا تو اُس کی بھی کھل جائیں گی

(۱) خالق کائنات نے اپنے کلام مجید میں اس کا ایک بہت اہم فائدہ یہ

بتایا ہے:-

یا ایہا الذین آمنوا کتب عنیکم
الصیام کما کتب علی الذین من قبکم
لن اکفرتن تقون (سورہ بقرہ آیت ۱۸۳)

اے ایمان والو! جس طرح تم سے پہلی امتوں پر روزہ فرض کئے گئے تھے تم پر بھی کئے جلتے ہیں شاید کہ تم روزے کی بدولت دقتہ رفتہ متقی (پرہیزگار) بن جاؤ۔

تقریبی عربی زبان کا لفظ ہے جس کے صحیح معنی ہیں کسی راستے سے بچ بچ کر سنبھل سنبھل کر احتیاط لے ساتھ اُچھے بغیر گزر جانا، اللہ تعالیٰ نے فرمایا روزہ تم پر اس لئے فرض کیا جا رہا ہے تاکہ تم کو سنبھلنا اور بچ نکلنا آجائے۔ اب آپ سمجھ لیجئے کہ جس شخص کو زندگی کی راہوں میں سنبھل کر چلنا آگیا اُسے کیا نہیں آیا؟

انسان کو اس کے دین اور اس کی عقل کے تقاضوں پر چلنے سے روکنے والی

خود اسی کے اندر ایک چیز ہے جس کو شریعت کی زبان میں "نفس" کہتے ہیں انسان

پر نفس کا جتنا غلبہ ہوتا ہے اتنا ہی وہ دینی تقاضوں سے بھاگتا اور شیطانی حرکتوں

میں مبتلا ہوتا ہے۔

رہنما کیا ہے؟

اور نسانیت کو اصل طاقت غذا سے ملتی ہے جس قدر شاندار غذائیں استعمال کی جاتی ہیں اسی قدر نسانیت کا زور ہوتا ہے، لہذا اگر عقل و شریعت کے تقاضوں کی پابندی کرنی ہے تو سب سے پہلے نسانیت پر کنٹرول کرنا ضروری ہے اور اس کی طرف سے یہی ایک ترکیب ہے کہ جہاں سے اسے طاقت ملتی ہے اس پر پابندی لگائی جائے۔ بس جتنا غذائی نظام قابو میں ہوگا اتنا ہی ان تقاضوں کا پورا کرنا آسان ہوگا۔

دین اسلام چونکہ انسان کو انسانیت کی تعلیم دینے کے لئے آیا ہے اس لئے اس نے روزہ کے ذریعے نسانیت پر کنٹرول کرنا سکھایا۔ روزے سے انسان کی نسانیت اور ہیمیت (جانورینا) کمزور پڑ جاتی ہے اور ہر بھلائی کی طرف چلنا انسان کے لئے آسان ہو جاتا ہے۔ بس انسان کی راہ میں سب سے زیادہ کھینچنے اور روڑے خواہشاتِ نفسانی ہی کے ہیں جس کو ان پر قابو پانا آگیا وہ مستحقِ اوپر ہیز گار بن گیا یعنی عقل و انسانیت و شرافت کے ہر تقاضے کو پورا کرنے کے

لے درحقیقت نفس کے تقاضوں کی کوئی حد و انتہا نہیں ہے۔ اس کی ضرورتیں پوری کرنے کے لئے چیزیں فراہم کئے چلا جاتا اور اصل ایک طفلانہ حرکت اور خام خیالی ہے۔ نبی اُمّی دروحی فرما: *صلی اللہ علیہ وسلم* کا کیا ہی حقیقت افزہ فرمان ہے کہ "اگر اس فرزندِ آدم کے پاس ماں کے دو جھگڑ بھی ہوں تب بھی یہ تیسرے کی تمنا کرے گا" (بخاری، مسلم) اصل علاج اس کا وہی ہے کہ خواہشات پر کنٹرول کیا جائے۔ افسوس کہ آج کی جدید مائیک خیالی نے جس کا نام زمانے کی بدقسمتی و روشن خیالی پڑ گیا ہے اس جوعِ البقر کا علاج کثرتِ غذا تجویز کر دیا ہے۔

قابل ہو گیا۔

اس چیز کو سامنے رکھتے ہوئے ذرا سوچئے کہ روزے نے انسان کو کیا کچھ دیا اور اس میں کتنا قیمتی جوہر پیدا کر دیا۔ یہی وجہ ہے کہ دنیا میں کوئی روحانی مذہب ایسا نہیں جس نے کسی نہ کسی شکل میں روزے اور برت کی تعلیم نہ دی ہو۔

اس حیثیت سے اگر ہم دیکھیں تو درحقیقت روزہ پوری شریعت پر عمل کرنے کی صلاحیت پیدا کرنے کا ایک بہترین ذریعہ اور نفس و شیطان کے مقابلے میں ایک قیمتی ہتھیار ہے اور سچ پوچھو تو دنیوی کامیابی بھی اس سے بڑی اور کوئی نہیں کہ انسان ہر اچھا کام کرنے کی صلاحیت رکھتا ہو۔

(۲۱) انسان کا مزاج ہے کہ جب تک خود اُس پر نہ بڑے دوسرے کی مصیبت کا اندازہ بہت کم ہوتا ہے۔ روزے کا ایک بڑا فائدہ یہ ہے کہ بڑے سے بڑے دولت مند کو بھی جب ایک بار بھوک و پیاس کا ذائقہ چکھنے کا موقع ملتا ہے تو اسے اندازہ ہوتا ہے کہ جو حالت میرے اوپر آج چند گھنٹوں کے لئے آئی ہے بیچارے غریب اور فلس بندے اسی میں ہفتے اور مہینے نہیں عمریں گزارتے ہیں اور اپنے لاڈلے بیٹے کے روزے کے دن جو اس کا پھول سا چہرہ مڑ جھایا ہوا اور اس کے پیارے نیکو طبی سے ہونٹ پڑائے ہوئے مجھ سے دیکھے نہیں جاتے تھے اور نظر پڑتے ہی آنسو نکلے پڑتے تھے۔ ہائے یہ غریب اپنے اکلوتے لالہ کو ہمیشہ اسی حالت میں دیکھتے اور کلیجہ میس کر رہ جاتے ہیں۔ اس طرح جب مال والوں کو غریبوں کی حالت کا اندازہ ہوگا تو ان کے دلوں میں ہمدردی پیدا ہوگی اور حاجت مندوں پر خرچ کرنے کا مزاج پیدا ہوگا۔

رمضان کیا ہے؟

جس قوم کے امیروں میں غریبوں سے بہدردی ہو اور تلاش کر کر کے محتاجوں غریبوں کی ضرورتیں پوری کرنے کا مزاج ہو وہاں قوم کے مفلس اور کمزور لوگوں کو سنبھالنے کا موقع ملے گا اور آپس میں امیروں اور غریبوں کے درمیاں حسد اور دشمنی کے بجائے محبت اور تعلق اور ایک دوسرے کے ساتھ بہدردی پیدا ہوگی اور ہر ایک دوسرے کے کام آنے کے لئے تیار ہوگا اور ہزاروں ان فسادات اور بے چینیوں کا علاج ہو جائے گا جنہوں نے آج بڑی بڑی حکومتوں کا خاک میں دم کر رکھا ہے اور جن سے چھٹکارا سوائے نامن اسلام کے کہیں نہیں مل سکتا۔

(۳) انسان کا ایک مزاج یہ بھی ہے کہ اُسے ہر چیز کی قیمت اس کے چھیننے کے بعد معلوم ہوتی ہے اور ظاہر ہے کہ جب تک کسی چیز کی قیمت کا صحیح اندازہ نہ ہو اُس وقت تک اس کے دینے والے کا شکر بھی کیا ادا کیا جاسکتا ہے۔ روزے کا ایک اہم فائدہ یہ بھی ہے کہ انسان کو خدائے تعالیٰ کی نعمتوں کا شکر ادا کرنے کی ترقیق ہوتی ہے، چنانچہ ہم انظار کے وقت کہتے ہیں :-

وَعَلَىٰ رِزْقِكَ أَفْطَرْتُ اور اے اللہ! تیرے ہی دیئے ہوئے رزق سے افطار

کرتا ہوں۔

(۴) روزہ دار صبح سے شام تک چاہے اپنے کسی بھی کام دھندے میں لگا رہے

اس کا ہر منٹ خدا کی عبادت میں شمار ہوتا ہے۔ حدیث شریف میں ہے :-

۱۵ لیکن فریب خوردہ مسلمان ہر نئی تحریک کی طرف ایسا پکتے ہیں جیسے ایک کسین بچا اپنے پیاروں رنگ برنگ کے کھیل کھلونے چھوڑ کر دوسرے بچے کے معمولی کھلونے کی طرف ہاتھ بڑھایا کرتا ہے۔

الصَّائِمُ فِي عِبَادَةِ وَإِنْ كَانَ نَائِمًا روزه دار عبادت میں مشغول (سمجھا جاتا ہے) ہے،
 عَلِيٌّ فَرَّاشِيهِ (رواہ الدیلمی عن انس رضی اللہ
 چاہے (آرام سے) بستر پر پڑا سو رہا ہو۔

(۵) روزہ انسان کے اندر اللہ کی عبادت اور اس کی یاد کی صلاحیت کو پیدا کرتا ہی ہے، یہ خود بھی ہر وقت اللہ کی یاد ہے کیونکہ جب روزہ دار کو بھوک لگتی ہے اور اس کا نفس کھانے پینے کا تقاضا کرتا ہے تو اس کا دل برابر شام تک سہمی کہتا رہتا ہے کہ "نہیں اللہ کی اجازت نہیں ہے" نفس برابر تقاضا کرتا رہتا ہے مگر اس کا دل ہمت و استقلال کے ساتھ اللہ کی طرف متوجہ رہتا ہے اور دل کا اللہ کی طرف متوجہ ہونا ہی سب عبادتوں کی جان ہے۔

روزے کے زہیومی فائدے

اوپر کے عنوان میں بتایا جا چکا ہے کہ روزہ انسان میں عقل و شریعت کے ہر تقاضے کو پورا کرنے کی صلاحیت و استعداد پیدا کر دیتا ہے اور صبح سے شام تک بھوک و پیاس اور شہوتِ نفسانی کے تقاضوں کو ایک ہمینہ تک روزانہ دبانے دباتے اس کو ایک ایسا ملکہ اور ایسی طاقت حاصل ہو جاتی ہے کہ پھر وقت پڑنے پر وہ اپنی ہر خواہش کو روک سکتا اور ہر جذبے کو دبا سکتا ہے اور دنیا میں انسانوں کی ناکامیوں کا ایک بہت بڑا راز یہی ہے کہ وہ بسا اوقات اپنی

۱۵ التیسیر شرح الجامع الصغیر ج ۲ ص ۱۰۰ داخرج البیہقی بسند ضعیف عن عبد اللہ بن ابی اوفی
 لم یصائم عبادۃ الحدیث ذکرہ علی القاری فی الموضوعات الکبیر ص ۴۸ (مجتبائی طبع ثانی ۱۳۳۸ھ)

رمضان کیا ہے؟

خواہشات و مرضیات اور اپنے جذبات پر قابو نہ پا کر ہزاروں قسم کی بلاؤں کا شکار ہو جاتے ہیں جس نے اپنے اوپر قابو پانا سیکھ لیا اس نے اپنے ہر مقصد میں کامیابی کا بھید پالیا۔

خدا جلنے کیوں دیوانے دین و دنیا میں ٹکراؤ سمجھتے ہیں۔ دنیا کی سب سے زیادہ کامیاب زندگی خود دین ہی ہے۔ جنہوں نے یہ راز اب تک نہیں پایا تھا وہ اب پاد ہے ہیں اور جنہوں نے ابھی تک اسلامی احکام کے آخری منافع کے ساتھ ساتھ ان کی دنیوی قیمت و اہمیت کو نہیں سمجھا ہے وہ انشاء اللہ عنقریب سمجھ لیں گے اور دنیا کی ہر پریشانی کا علاج انہیں اسی میں نظر آنے لگے گا اور دنیا کا ایک ایک انسان اسلام کی صداقت و سچائی کو دل سے تسلیم کر لینے پر اپنے کو مجبور پائے گا۔ سرور کائنات حضرت محمد صلی اللہ علیہ وسلم کا فرمان ہے:-

لَا يَبْقَى عَلَى ظَهْرِ الْأَرْضِ بَيْتٌ قَدِرٌ
ذُرْوَبٍ إِلَّا أَدْخَلَهُ اللَّهُ كَلِمَةَ الْإِسْلَامِ
بِعِزَّةِ عِزِّي وَذُلِّ ذَلِيلِي

تختہ زمین پر کوئی شہر یا کوئی دیہات ایسا
نہیں بچے گا جہاں اسلام کی آواز نہ پہنچ جائے
خواہ کوئی عزت کے ساتھ ان لے یا ذلیل ہو کر مانے۔

اگرچہ علماء کرام نے اسلام کی آواز کے پہنچنے کا مطلب وہی بتایا ہے جو تبلیغ اسلام کا عام طریقہ رہا ہے، لیکن کچھ بعید نہیں کہ دنیا والوں کو خود ان کی مادی ترقی ہی اس منزل پر لاکھڑا کرے کہ اسلامی اصولوں کو صحیح ماننے بغیر انہیں کوئی چارہ نظر نہ آئے۔

۱۷ رواہ احمد عن المقام: مشکوٰۃ ص ۱۶۷ والمرآة ج ۱ ص ۹۸

چنانچہ آج اسلام کی سینکڑوں باتیں کھل کر سامنے آرہی ہیں اور رسولِ مہمّی کی بہت سی باتیں اب دماغوں میں اتر رہی ہیں، لیکن مجبور ہو کر مانا تو کیا مانا؟ کسی منکرِ خدا سا ننداں یا گمراہ دہریے کی تحقیق سمجھ کر ماننا بھی کوئی ماننا ہے؟ مومن کا کمال تو یہ ہے کہ حضرت محمد (فداہ اپنی و امّی) صلی اللہ علیہ وسلم کی ہر ہر بات کسی غیر کی تائید کا انتظار کئے بغیر دل سے تسلیم کرے یہ

روزے میں طبی فائدے بھی اس قدر ہیں کہ بعض ڈاکٹروں کے نزدیک تو صرف اسی کے ذریعے اتنی بیماریوں سے شفا حاصل ہو سکتی ہے کہ کسی اور واحد تدبیر سے ناممکن ہے۔ ڈاکٹر جوئل شو اپنی ایک کتاب میں لکھتا ہے کہ "اس اصول پر تمام ڈاکٹر متفق ہیں کہ کھانا پینا چھوڑ دینا بیماریوں کے دُفع کرنے کی ایک خاص تدبیر ہے۔ جب کھانا پینا چھوڑ دیا جاتا ہے تو بدن بذاتِ خود اپنے امراض کو نکال پھینکتا ہے۔ یہی وجہ ہے کہ وبائی امراض کے زمانے میں وہ لوگ وبائی حملہ سے عموماً محفوظ رہتے ہیں جو اپنے معدے کو خالی رکھتے ہیں، بمقابلہ ان لوگوں کے جو اپنے معدے کو خالی نہیں رکھتے"۔

اس سلسلے میں ڈاکٹر موصوف نے ایک بہت اہم نکتہ بیان کیا ہے۔ وہ کہتا ہے: "کھانا پینا چھوڑنے سے ہضم کرنے والی طاقت فارغ ہو کر پوری طرح بدن کی صفائی میں لگ جاتی ہے اور ہر قسم کا زہریلا مادہ بدن سے نکال کر باہر

۱۵ اِذَا قَالَ الرَّسُولُ فَصِدَّ قُوَّةُ يَانَ الْقَوْلَ فَاَقَالَ الرَّسُولُ

(ترجمہ) جب رسول کوئی بات فرمادیں تو بس مان لو کیونکہ بات وہی ہے جو رسول نے کہی

دماغ کیا ہے؟

کردیتی ہے۔“

درحقیقت انسان کا جسم ایک مشین کی طرح ہے جس کا ایک حصہ یعنی معدہ غذا کو ہضم کر کے اس کا عرق نکال کر مشین کے لئے پٹرول یا تیل تیار کرتا ہے، لیکن جب معدے میں کوئی دیر ہضم غذا پہنچ جاتی ہے یا کھانے پینے میں کوئی بے احتیاطی ہو جاتی ہے تو یہ مشین خراب ہو جاتی ہے۔ اب اس مشین کی صفائی کی ضرورت ہوتی ہے اور جس طرح ہر مشین کا قاعدہ ہے کہ وہ ایک خاص مدت تک کام کرنے کے بعد آرام لیتی ہے اور اس کو بند کر کے چھوڑ دیا جاتا ہے۔ اسی طرح پیٹ بھی کبھی بہت کام کرتے کرتے تھک جاتا ہے اور آرام چاہتا ہے۔ پیٹ اور معدے کو آرام دینے کا سب سے آسان اور بہتر طریقہ روزہ ہے۔ روزہ رکھنے سے معدے کو آرام ملے گا اور جس طرح آرام کرنے کے بعد جسم کے دوسرے حصوں کو پھر سے ایک نئی طاقت جستی اور توانائی حاصل ہو جاتی ہے اور وہ ٹھیک ٹھیک کام کرنے لگتے ہیں۔ اسی طرح معدہ بھی آرام لینے کے بعد ٹھیک کام کرنے لگے گا اور جسم کی مشین کے لئے بہتر سے بہتر تیل تیار کرے گا۔

روزے کا صحت اور شفا کے لئے مفید ہونا اس قدرتی اصول سے بھی معلوم ہوتا ہے کہ جب آدمی کی طبیعت خراب ہو جاتی ہے تو اس کا جی کھانے پینے کو نہیں چاہتا۔ گویا خود طبیعت یہ سکھاتی ہے کہ اب کھانا پھوڑو اور جہاں ایک دو وقت کھانے میں ذرا احتیاط کی اور فاقہ کریں طبیعت سنہل گئی۔

قدرت نے جانوروں، چوئیوں کو اپنی سینکڑوں بیماریوں کے علاج کے لئے یہی طریقہ سکھا رکھا ہے۔ جب ان کو کوئی مرض ہوتا ہے تو گھاس دانہ پھوڑ دیتے ہیں

اور جب تک ٹھیک نہ ہو جائیں نہیں کھاتے، بلکہ اکثر یہ ہوتا ہے کہ جانوروں کی بہت سی چھپی ہوئی بیماریوں کا پتہ ہی مالکوں کو ان کے نہ کھالے سے چلتا ہے۔ معلوم ہوا کہ بیماریوں کا ایک بہترین فطری اور قدرتی علاج کھانا پینا چھوڑ دینا بھی ہے۔

آگے نفلی روزوں کی ترتیب سے آپ کو اندازہ ہوگا کہ شریعت نے فطرت کے اس قیمتی اصول کو کس سلیقہ سے جاری کیا ہے اور کس طرح تھوڑے تھوڑے وقفے دے کر سیٹ کی مشین کو آرام دینا چاہا ہے۔ کاش اگر ہم اپنے دین کی صحیح قیمت پہچانتے اور قدر کرتے تو آج ہمیں دنیا کے اندھے انسانوں کا مقلد اور کھیلگو نہ بننا پڑتا۔ لطف تو یہ ہے کہ ہمیں ان کے پیچھے چلنے پر اللہ تعالیٰ قدم قدم پر ٹھوکرین کھلا کر سبق بھی دینا چاہتا ہے۔ لیکن ہم ہیں کہ اندھا دھند بھاگے چلے جا رہے ہیں اور پیچھے مڑ کر بھی نہیں دیکھتے کہ جو چیز ہم پیچھے چھوڑ کر بھاگ رہے ہیں ہمارے ان آقاؤں کی نظر میں اس کا کیا درجہ اور کیا مقام ہے اور ان کے بڑے بڑے عقلمند لوگ اس کے اصولوں کو کتنا بلند اور اہم سمجھتے ہیں۔

اس وقت یہ موقع نہیں درنے یہ لکھنا جاتا کہ اسلام کے ایک ایک اصول کو جب ماویٰ نقطہ نظر سے جانچا گیا تو آخرت کے نہیں خود دنیا کے کتنے بڑے بڑے فائدے معلوم ہوئے۔ اور اگر اسی طرح شریعت کی تمام باتوں میں غور کیا جائے تو یہ بات ساف نظر آ جائے گی اور بلکہ آنے لگی ہے کہ آج بھی تمام دنیا کے انسانوں کے لئے زندگی گزارنے کا اگر کوئی سب سے زیادہ سلامتی اور حین کا طریقہ ہے تو وہ

رنگین کیا ہے؟

صرف وہی ہے جو آج سے چودہ سو برس پہلے حضرت محمد صلی اللہ علیہ وسلم نے انسانوں کو دیا تھا اور اس طریقے کی جتنی ضرورت اُس وقت تھی بالکل اتنی ہی بلکہ اس سے کہیں زیادہ آج ہے اور اُس وقت کے مسائلِ زندگی کے لئے جس طرح یہ طریقہ کافی تھا بغیر کسی تبدیلی اور ایک حرف کی کمی بیشی کے آج بھی اور آج کے بعد بھی کافی اور بالکل کافی ہے۔

آج کل ڈاکٹروں کی تحقیقات نے روزے کو بہت اہمیت دیدی ہے۔ امریکہ کا ایک شہر ماہر ڈاکٹر پیپلز اپنی ایک تصنیف میں لکھتا ہے ”بہت سی بیماریاں ایسی ہیں جن کا علاج صرف فاقہ ہے“ ڈاکٹر موصوف نے اپنے کئی مشاہدات لکھے ہیں کہ صرف فاقے سے بڑے بڑے پھیپہ اور امراض میں کامیابی حاصل ہوتی ہے۔ بعض ڈاکٹر توفانے کے ایسے معتقد ہو گئے ہیں کہ ان کے نزدیک لا علاج امراض کا اگر کوئی علاج ہے تو صرف فاقہ ہے۔ بہت سے لا علاج امراض میں فاقہ نہایت مفید ثابت ہوا ہے۔

خون کے متعلق تجربہ کرنے والوں کا بیان ہے کہ فاقہ کرانے سے خون کے سرخ ذرات میں اضافہ ہوا، ایک بار مشاہدہ کیا گیا کہ خون کے خلیات (CELLS) کی تعداد ۱۵ لاکھ سے بڑھ کر ۳۲ لاکھ تک پہنچ گئی۔

قلق سے چونکہ اعضا پر سے ایک بڑا بوجھ ہلکا ہو جاتا ہے اور ان کو اتنی قوت ملتی ہے کہ دورانِ خون میں مدد دے سکیں اس لئے قلب کو موقع ملتا ہے کہ اپنی حالت کو سنبھال لے اور اپنا طبعی فعل درست کر لے۔ اسی وجہ سے عموماً فاقہ سے دل کی بے قاعدگی کی ابھی طرح اصلاح ہو جاتی ہے اور خون کی گردش بھی درست ہو جاتی

ہے۔ اسی طرح معدے اور آنتوں پر بھی اس کا بہت مفید اثر پڑتا ہے۔

جگر اور گردوں پر اگرچہ فلتے کے شروع میں تھوڑا سا بار بھی پڑتا ہے لیکن اس سے بدن میں صفائی کا جو عمل ہوتا ہے اس کی وجہ سے جگر اور گردوں کو خاص طور پر فائدہ پہنچتا ہے۔

بد ہضمی، اپھارہ اور معدے کی ہر بد نظمی کے لئے فاقہ نہایت مفید عمل ہے۔ جگر کا پھوڑا پوری طرح اور مستقل طور پر فلتے سے اچھا ہونا ہے۔ پھیپھڑے چونکہ براہ راست خون کو صاف کرتے ہیں اس لئے ان پر بھی رونے کے فوائد کا اثر پڑتا ہے۔ اگر پھیپھڑے میں خون جم گیا ہو تو تیزی کے ساتھ یہ شکایت ختم ہو جاتی ہے۔ حلق بھی خوب صاف ہو جاتا ہے اور آواز سُری تیز اور بلند ہو جاتی ہے۔ قرأت اور شعر گوئی وغیرہ میں خوش الحانی پیدا ہو جاتی ہے اور خون کی صفائی اور پھیپھڑوں کی درستی کی وجہ سے تمام جسم میں صحت کی لہر دوڑ جاتی ہے اور رنگ میں نکھار پیدا ہو جاتا ہے۔

غرضیکہ روزہ عام جسمانی صحت و قوت کے لئے ایک نہایت مفید عمل ہے۔ اسی وجہ سے ہمارے آقا و مولا سرکارِ دو عالم حضرت محمد صلی اللہ علیہ وسلم کا ارشاد ہے کہ:

أَغْرُوا تَغْمُوا وَصُومُوا تَصِحُّوا وَادَّسَّافِرُوا
تَسْتَعْنُوا (رداء الطبرانی فی الاوسط) ۱
اور دینے رکھا کرو صحت مند ہو جاؤ گے اور کالی بار
کے لئے سفر کیا کرو اللہ تم کو جوادے گا

دفعان کیا ہے؟

لیکن خیال رہے کہ اگر کسی مرض میں بطور علاج کے روزہ رکھنا ہو تو کسی ماہر حکیم یا ڈاکٹر سے ضرور مشورہ کر لینا چاہیے۔ ایک ہی طرح کا علاج ہر طبیعت کے لئے یکساں مفید نہیں ہوا کرتا۔

روزے کا ایک دنیوی فائدہ یہ بھی ہے کہ اس سے انسان کو تنگی ترشی چھیننے کی عادت ہو جاتی ہے۔ دکھ بیماری میں، سفر وغیرہ میں اگر کبھی کھانے میں دیر سویر ہو جائے تو روزے کا عادت مند انسان کبھی بے تاب نہیں ہوتا۔ بہت سے لوگوں کو دیکھا ہے کہ جب انھیں بھوک لگتی ہے تو بس اُن سے بات کرنا مصیبت ہوتا ہے کسی سے لڑیں گے، کسی کو برا بھلا کہیں گے۔ غرض اُن کو اپنے پر قابو نہیں رہتا، اگر روزے کی عادت ہو تو کبھی یہ حالت نہ بنے۔

لیکن ایک بات یہ بھی ذہن میں رہے کہ اگر ان تمام دنیوی فائدوں کی وجہ سے روزہ رکھا اور نیت خدائے پاک کا حکم پورا کرنے اور اسے راضی کرنے کی نہ ہوئی تو خدا کے یہاں اس روزے کی کوئی وقعت نہیں۔ یہ عبادت صرف اسی وجہ سے ہے کہ اللہ کے لئے ہے۔ اسی کی مرضی پر، اسی کے بتائے ہوئے طریقے کے مطابق ہے۔ اللہ کے نزدیک روزہ وہی ہے جو صرف ایمان کے تقاضے کی وجہ سے اور اللہ کو خوش کرنے کے لئے رکھا جائے۔ اس لئے نیت صرف خدا کو راضی کرنے کی ہونی چاہیے۔ خدائے پاک قرآن کریم میں ایک جگہ فرماتا ہے کہ ”اصل عبادت یہ نہیں کہ تم مشرق کی طرف رخ کرو یا مغرب کی طرف بلکہ اصل عبادت اللہ پر ایمان لانا اور اس کی فرمانبرداری کرنا ہے“ ۱۷

روزے کی حفاظت

ہر چیز اپنا صحیح اثر اسی وقت دکھاتی ہے جبکہ اس کو نقصان دینے والی اور اس کے اثر کو ختم کرنے والی چیزوں سے محفوظ رکھا جائے۔ اگر اس کو محفوظ نہ رکھا گیا تو اس کا پورا فائدہ حاصل نہ ہوگا اور ہو سکتا ہے کہ وہ چیز آہستہ آہستہ ختم ہی ہو جائے۔

روزہ ایک بہت اہم اور قیمتی اور اپنے اندر بے شمار فائدے رکھنے والا عمل ہے لیکن اگر اس کی حفاظت نہ کی جائے اور اس روحانی دوا کے ساتھ بتایا ہوا پرہیز نہ کیا جائے تو یہ کمزور بلکہ بے جان ہو جاتا ہے اور جو فائدے اس سے حاصل ہونے چاہئیں نہیں ہوتے۔

جس شخص نے روزے کی نیت سے صبح سے شام تک کھانا پینا اور ہوسوی سے خواہش پوری کرنا چھوڑ دیا اس کا روزہ تو ہو گیا لیکن اس کے ساتھ لڑائی جھگڑا جھوٹ غیبت چٹاخواری دھوکہ بازی وغیرہ سے بچنا بھی ضروری ہے۔ حضرت رسول اللہ صلی اللہ علیہ وسلم فرماتے ہیں :-

اِذَا كَانَ يَوْمٌ صَوْمًا أَحَدِكُمْ فَلَا يَزِفُّهُ
وَلَا يَضْحَكُ فَإِنَّ مَآبِتَهُ أَحَدٌ أَوْ قَاتِلُهُ
جَبْتُمْ فِي سَعْيِكُمْ كَلِمَةً كَلِمَةً كَلِمَةً
بِهِ وَهُوَ حَرَكَةٌ أَوْ زَيْهٌ وَهِيَ بَابٌ نَكَرَةٌ أَوْ زَنْجَةٌ
مِنْ زَنْجٍ أَوْ بَوَسٌّ أَوْ رَاكِبٌ كَوْنِيٌّ أَوْ مَرَأَةٌ كَالِيٍّ أَوْ مَلِيحٌ
كِرْنِيٌّ أَوْ لَرِيٌّ أَوْ جَابِيٌّ أَوْ كَلِمَةٌ كَلِمَةٌ كَلِمَةٌ كَلِمَةٌ

روزانہ کیا ہے ؟

تشریح :- مطلب یہ ہے کہ روزے کی حالت میں ہر غیر شرعیانہ حرکت سے بچنا چاہیے لیکن تمہارے بچنے کے باوجود اگر کوئی دوسرا چھٹرا اٹھائے، تم سے اُلجھے تب بھی تم بات کو ختم کر دو اور اس سے کہہ دو کہ بھائی میں روزے سے ہوں اور اگر اس پر بھی وہ نہ مانے یا ماننے کی اُمید نہ ہو تو اپنے دل کو سمجھا لو کہ میرا روزہ ہے اس قسم کی حرکتوں میں مجھے نہیں لگنا چاہیے۔

یاد رکھو کہ کبھی ایسا بھی ہو گا کہ جب تم کہو گے میرا تو روزہ ہے تو دوسرا پیش میں آکر کہے گا "تو کیا ہم مسلمان نہیں؟ ہمارا روزہ نہیں ہے؟" اس لئے خیال رکھو کہ حدیث کا مطلب تو صرف اتنا ہے کہ بات کسی بھی طرح ہو ختم ہونی چاہیے۔

مُفْت کا فاقہ

پیچھے آچکے ہیں کہ روزے کا ایک بڑا فائدہ اور حکمت یہ ہے کہ اس کے ذریعے نفس پر کنٹرول حاصل کیے عقل و شریعت کے تقاضے پورے کرنا آسان ہو جاتا ہے اور انسان کے اندر ایک اعتدال و سنجیدگی ایک شرافت و انسانیت پیدا ہو جاتی ہے۔ لیکن اگر ایک شخص نے صرف کھانا پینا تو چھوڑ دیا اور باقی تمام بیہودگیاں جاری رکھیں تو ظاہر ہے کہ وہ شخص نفس پر کنٹرول نہیں کر سکا۔ مفت میں بھوکا پیاسا پریشان ہے چنانچہ حضرت رسول اللہ صلی اللہ علیہ وسلم کا فرمان ہے :-

جو شخص (روزہ رکھے اور) بے کار باتیں اور بیہودہ حرکتیں نہ چھوڑے تو اللہ کو اس کے

(۱) مَنْ لَمْ يَدَعْ قَوْلَ الزُّورِ وَالْعَمَلِ بِهِ فَلَيْسَ لِلَّهِ حَاجَةٌ فِي أَنْ يَدَّعِ

طَعَامًا وَشَرَابًا (رواہ البخاری والترمذی) کھانا پینا چھوڑنے کی کوئی پردہ نہیں۔
 رَابِعًا وَالدُّنْيَا وَمِنْ مَاجَةِ مَنْ ابِي هُرَيْرَةَ ^{لَهُ}

تشریح: مطلب یہ ہے کہ جب کوئی شخص روزے کے تقاضے کو پورا نہ کرے تو اس کو اجر و ثواب اور روزے کے فائدے حاصل نہ ہوں گے اور گواہی اور روزہ قانونی درجے میں نام کو پورا ہو جائے لیکن اللہ کے نزدیک اس قسم کے روزے کا کوئی وزن نہیں۔

غور کرنے کی بات ہے کہ جو کام، کھانا پینا وغیرہ روزے کی نیت کرنے سے پہلے حلال تھے ان سے بھی روک دیا گیا تو جو کام اور جو باتیں پہلے ہی سے حرام و ناجائز ہیں ان کی بُرائی کس قدر بڑھ گئی ہوگی، لیکن کتنے لوگ ہیں کہ صرف کھانے پینے اور جماع سے رُکنے کے علاوہ باقی کسی بُرائی سے نہیں رُکنے، اگرچہ ان بد نصیبوں سے تو ہزار درجے بھی لوگ بہتر ہیں جو رمضان میں بھی چوپایوں کی طرح کھلتے پیتے رہتے ہیں، لیکن وہ نور، وہ برکت، وہ رحمت جو روزہ دار کے لئے رکھی گئی ہے اس سے بہر حال محرومی رہتی ہے۔ کھانے پینے سے روزہ رکھنے اور ناجائز کاموں میں لگے رہنے کی مثال ایسی ہے جیسے کوئی بیمار پھلوں اور سیووں سے تو پرہیز کرے اور زہر کھلے۔ ایک دوسری حدیث میں ہے :-

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَزَّيَا هَيْكَلٌ صَلَّى اللَّهُ عَلَيْهِ وَسَلَّمَ كَرَّمَ مِنْ صَائِمٍ
 رُزْهَ دَارٍ أَيْسَ هِيَ جَمْعٌ سَوَائِيٌّ بَعُوكُ هَاسٍ

۱۶ مشکوٰۃ ص ۱۶۹، ترغیب ج ۲ ص ۱۴۶، یعنی شرح البخاری ج ۵ ص ۱۸۱

روزان کیا ہے؟

لَيْسَ لَكَ مِنْ صِيَامِهِ إِلَّا الظَّمْأُ وَكَفْرٌ
مِنْ قَائِمِهِ لَيْسَ لَكَ مِنْ قِيَامِهِ إِلَّا
الشَّهْرُ رَوَاهُ النَّسَائِيُّ وَابْنُ مَاجَةَ وَالْعَلَامِيُّ
وَابْنُ خَرِزِمَةَ فِي مَعِيهِ وَالْحَاكِمُ وَمُصَحِّحُهُ

تشریح: مطلب صاف ہے کہ جب تک روزے کے ساتھ تمام غلط کام نہ چھوڑے جائیں اور راتوں کو تہجد میں جب تک دل کی توجہ اور اخلاص کے ساتھ عبادت نہ ہو تو روزہ بھی بے جان ہے اور راتوں کا جاگنا اور تہجد بھی۔

روزے میں چونکہ کھانے پینے کی قسم کے بہت سے کام کم ہو جاتے ہیں اس لئے بہت سے لوگ وقت کاٹنے کے لئے تماش بازی اور ناول وغیرہ کی مشغولی اختیار کرتے ہیں اور کبھی دو چار جمع ہو گئے تو غیبت بہتان اور ادھر ادھر کے جھوٹے سچ بھی شروع ہو جاتے ہیں۔ یہ باتیں بظاہر معمولی نظر آتی ہیں لیکن درحقیقت سخت نقصان دہ ہیں۔ روزہ کا نذر و برکت تو ختم ہو گا ہی اور بہت سا گناہ بھی سر پر آ جائے گا۔ اس قسم کے کاموں میں لگنا وقت کا گزارنا نہیں اُسے برباد کرنا ہے۔ اس کے بجائے اگر کسی معتبر عالم دین کے شورے سے دینی کتابوں کا مطالعہ کیا جائے تو وقت بھی کٹے اور بہت بڑا دینی فائدہ بھی ہو۔

آنکھ، کان کا روزہ

روزہ میں جس طرح سمعہ اور حلق کے کام پر پابندی لگ جاتی ہے اسی طرح

۱۴ مشکوٰۃ ص ۱۴۴، تزیین ج ۲ ص ۱۴۸

جسم کے ہر ہر حصے پر کچھ نہ کچھ پابندیاں لگ جاتی ہیں اور جسم کے تمام حصوں کا اپنا اپنا الگ روزہ ہوتا ہے۔ آنکھ کا روزہ یہ ہے کہ وہ بد نظری سے بچے۔ اجنبی عورتوں اور خوب صورت لڑکوں کو نہ دیکھے۔ زبان کا روزہ یہ ہے کہ کسی کو گالی نہ دے، غیبت نہ کرے، بُرا بھلا نہ کہے اور اپنی کسی بات سے بھی کسی کو تکلیف نہ پہنچنے دے۔ ہاتھ کا روزہ یہ ہے کہ کسی پر ظلم نہ کرے، کسی کی چیز نہ چھوئے اور کوئی ناجائز کام نہ کرے۔ پیر کا روزہ یہ ہے کہ غلط جگہ نہ جائے۔ کان کا روزہ یہ ہے کہ کسی کی غیبت نہ سنے، کسی کی چھپی ہوئی بات نہ سنے۔ نامحرم کی آواز گانے باجے کی آواز نہ سنے۔ غرضیکہ جسم کے تمام اعضاء پر شریعت کی لگائی ہوئی پابندیوں کا خیال رکھنا پورے جسم کا روزہ ہے اور درحقیقت یہی وہ روزہ ہے جو تمام گناہ بخشواتا ہے، خدا کا محبوب بناتا ہے اور جہنم سے نجات دلاتا ہے اور دنیا و آخرت کی ہر کامیابی کا مستحق بنا دیتا ہے۔

روزہ دار کی دعاء

سب لوگ جانتے ہیں کہ اس دنیا میں ہر جگہ اسی کی قاعدہ ہے جو کچھ کرتا دھرتا ہو۔ نیکے کام چورا اور ایدی لوگ ہر ایک کو بُرے لگتے ہیں۔ خود اپنی اولاد جب کچھ کرنے لائق ہو جائے اور کچھ نہ کرے تو بُری لگنے لگتی ہے۔ یہ قاعدہ دنیا والوں کا تو ہے ہی خود خدا تعالیٰ کے یہاں بھی یہی قاعدہ ہے کہ کام کرنے والے اُسے بہت پسند ہیں۔ جب وہ اپنے بندوں کو نیک کام میں لگا ہوا دیکھتا ہے تو بہت خوش ہوتا ہے اور قاعدہ ہے کہ بڑے لوگ جب خوشی میں ہوتے ہیں اُس وقت جو بھی کوئی اپنی مراد مانگتا ہے پوری ہو جاتی ہے۔ چنانچہ تم دیکھتے ہو کہ نماز کے

بعد ختم قرآن مجید کے بعد دینی مجلسوں کے ختم پر دعائیں کی جاتی ہیں اور بہت سی حدیثوں کے دیکھنے سے معلوم ہوتا ہے کہ نیک عمل کے بعد دعا خاص طور پر قبول ہوتی ہے۔

اب ذرا تم غور کرو کہ نماز پڑھنے میں اتنی زیادہ محنت مشقت نہیں جتنی روزے میں ہے۔ پھر بھی نمازوں کے بعد دعائیں قبول ہوتی ہیں تو روزے میں تو محنت بھی نماز سے زیادہ ہے۔ چنانچہ حدیث شریف میں ہے :-

عَنْ أَبِي سَعِيدٍ الْخَدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَبَارَكَ وَتَعَالَى عَتَقَانِي كُلَّ يَوْمٍ وَلَيْلَةٍ يُعْنِي فِي رَمَضَانَ وَإِنَّ لِكُلِّ مُسْلِمٍ فِي كُلِّ يَوْمٍ وَلَيْلَةٍ دَعْوَةٌ مُسْتَجَابَةٌ إِرْوَاهُ الْبُزَارِيُّ

نبی کریم صلی اللہ علیہ وسلم نے فرمایا کہ رمضان مبارک کی ہر رات اور ہر دن میں اللہ کی طرف سے بہت سے تیری آزاد کئے جاتے ہیں اور رمضان کی ہر رات اور ہر دن میں ہر ایک مسلمان کی ایک دعا فرزند قبول ہوتی ہے۔

تشریح :- اس حدیث سے معلوم ہوا کہ جس طرح رمضان کے دن روزوں کی وجہ سے قیمتی ہیں راتیں بھی بڑی قیمتی اور بابرکت ہیں اور دونوں میں دعائیں قبول ہوتی ہیں۔ کیسی کم نصیبی کی بات ہے کہ دینے والا خود کہے کہ مانگو اور محتاج انسان جسے ہر وقت کوئی نہ کوئی حاجت پیش آتی رہتی ہے مانگنے سے غافل ہے۔

دفعان کیا ہے؟

ایک دوسری حدیث میں افطار کے وقت خاص طور پر دعا کی قبولیت بتائی گئی ہے۔

عن عبد اللہ بن عمرٍو قال قال رسول
اللہ صلی اللہ علیہ وسلم ان للصائم
عند فطرہ لدا عوۃ ما ترد
رسول اللہ صلی اللہ علیہ وسلم کا ارشاد ہے کہ
روزہ دار کو افطار کے وقت ایک ایسی دعا
دی گئی ہے جو کبھی خالی نہیں جاتی۔
(رداہ ابن ماجہ ۱۵)

تشریح: افطار کا وقت چونکہ روزے کا آخری وقت ہوتا ہے اور ہر محنت کا
بدلہ اور اس کی مزدوری آخر ہی میں ملا کرتی ہے اس لئے یہ وقت بہت ہی قدر کرنے
کے لائق ہے لیکن ہم لوگ افطاری کی تیاری میں ایسے مشغول و منہمک ہوتے ہیں
کہ یہ انتہائی قیمتی موقع ہاتھ سے نکل جاتا ہے۔ کیا اچھا ہو کہ افطاری کی تیاری
وغیرہ عصر سے پہلے پہلے پوری کر لیا کریں اور عصر سے مغرب تک کا وقت توجہ
کے ساتھ ذکر و دعا میں لگا دیا کریں اور اگر کبھی خیال آجائے تو اس گنہگار کو بھی
اپنی دعاؤں میں شریک کر لیا کریں

دعا کے متعلق چند ضروری اور کام کی باتیں
بعض نادان لوگ دعا
کو کوئی اہم چیز نہیں
سمجھتے۔ درحقیقت یہ بڑی محرومی اور دین سے بے خبری کی بات ہے۔ دعا کے
اندر خدائے پاک نے وہ طاقت رکھی ہے جو دنیا کی کسی چیز میں نہیں۔ تقدیروں کا
پنٹا دینا صرف دعا ہی کا کام ہے لیکن ہماری ایک نادانی تو یہ ہے کہ دعا کی

رمضان کیا ہے؟

طرف توجہ کم کرتے ہیں اور جو لوگ دعائیں کرتے بھی ہیں وہ اس کے اصول و طریقے پر نہیں کرتے اور پھر جلدی ہی آکتا بھی جاتے ہیں۔ حالانکہ دنیا کی کوئی چیز بھی اس وقت تک اثر نہیں دکھاتی جب تک کہ اس کو اس کے طریقے پر نہ کیا جائے اور حجم کم نہ کیا جائے۔

دعا کے بھی کچھ اصول و آداب ہیں۔ سب سے پہلی بات تو حلال روزی ہے جس پیٹ میں حرام روزی ہو اس کا تو زمین پر زندہ و سلامت رہنا ہی خدا کا بہت بڑا احسان ہے۔ اس پر تو خدا کا کوئی قہر و غضب نازل نہ ہونا ہی سب کچھ ہے۔ دعا کی قبولیت کے لئے ضروری ہے کہ روزی اور نباس حلال ہو، دل میں قبولیت کا پورا یقین ہو۔ اگر کبھی ملنے میں دیر لگے تو مایوس اور ناامید ہو کر چھوڑ دے۔ دعا ضرور کرتے رہنا چاہیے۔ قبولیت خدا کا کام ہے۔ وہ بہت کم دعائیں واپس کرتا ہے۔ اکثر دعائیں سنی جاتی ہیں لیکن ضروری نہیں کہ جیسے ہماری مرضی ہو خدا بھی ویسے ہی کر دے۔ خدا کے یہاں ہر کام کے لئے موقع اور وقت دیکھا جاتا ہے۔ اسی طرح مانگنے والے کا نفع و نقصان بھی دیکھا جاتا ہے۔ انسان کی آنکھوں پر اس کے نفع و نقصان کی بہت سی باتوں سے پردہ پڑا ہوا ہے اُسے خبر نہیں ہوتی کہ میں جو کچھ مانگ رہا ہوں وہ میرے حق میں اچھا ہے یا بُرا۔ خدائے تعالیٰ کو ہر بات معلوم ہے اس لئے وہ بندے کی مانگ پوری کرنے سے پہلے نہ دیکھتا ہے کہ یہ چیز بندے کے لئے مفید بھی ہے یا نہیں۔ مثال کے طور پر آپ کے بچے نے ایک دہکتا ہوا سرخ انگار دیکھا اور مجل گیا کہ میں تو ہاتھ میں لوں گا۔ آپ نے انگار اچھپا دیا۔ بچہ خوب چیخا چلا یا مگر آپ نے ایک نہ سنی، تو

کیا آپ نے بچپن پر یہ ظلم کیا ہے ؟ یہی حال بسا اوقات بندے کے مچلنے اور اللہ تعالیٰ کے پیار کرنے کا ہوتا ہے اور کبھی کبھی خدائے پاک بندے سے اقرار بھی کرا لیتا ہے کہ ہاں میری دعا قبول نہ ہوئی بہت ہی اچھا ہوا۔ اس کو اس مثال سے سمجھو کہ تم نے دعا کی کہ ہمارے بھائی جو در اس میں رہتے ہیں آج گیارہ بجے والی گاڑی سے یہاں پہنچ جائیں اور خوب توجہ اور یقین کے ساتھ دعا کی لیکن عصر تک آپ کے بھائی جان نہ آئے۔ تھوڑی ہی دیر گزری تھی کہ خبر آئی کہ در اس سے یہاں گیارہ بجے پہنچنے والی فلاں گاڑی ایک دوسری گاڑی سے ٹکرا گئی ہے۔ بیس آدمی ہلاک اور پچاس زخمی ہو گئے۔ اب آپ بتائیے کہ اس دعا کے قبول نہ ہونے پر آپ کتنے خوش ہوں گے ؟

کبھی ایسا ہوتا ہے کہ بندے پر کوئی بڑی مصیبت آنے والی ہوتی ہے اور یہ دعا کرتا ہے کہ مجھے فلاں چیز حاصل ہو جائے یا فلاں مراد پوری ہو جائے۔ اب یہ دعا قبول ہو کر ادا ہو جاتی ہے۔

اور دوسرے کوئی مصیبت اتر رہی ہوتی ہے۔ دعا کی اس سے ٹٹ بھڑ ہو جاتی ہے اور دونوں ایک دوسرے سے گنتم گنتم ہو جاتی ہیں اور قیامت تک یہی گنتی چلتی رہتی ہے۔

وَإِنَّ الْبَلَاءَ لَيُنزِلُ فَيَلْقَاكَ اللَّهُ عَاذٌ
فَيَعْتَذِرُ جَانِ إِلَىٰ يَوْمِ الْقِيَامَةِ
رواہ ابزار والطبرانی دالحاکم عن عائشہ و
قال صحیح الاسناد

دعا کیا ہے؟

اور بندہ یہ سمجھتا رہتا ہے کہ دعا قبول نہیں ہوئی اور اُدھر دُعا وہ کام کر رہی ہے کہ جو کسی اور صورت سے ہرگز نہیں ہو سکتا تھا۔

کبھی ایسا بھی ہوتا ہے کہ بندے کی کوئی دعا اللہ تعالیٰ کو بہت پسند آجاتی ہے اور وہ جانتا ہے کہ اگر اس کی مراد جوں کی توں دیدی گئی تو کوئی بڑا فائدہ نہیں اس لئے وہ اس دعا کو اس وقت کے لئے رکھ دیتا ہے جبکہ بندہ اپنے مولیٰ سے ملاقات کرے گا۔ اس طرح وہ دعا آخرت کے لئے اٹھا کر رکھ دی جاتی ہے۔ بندہ انتظار کرتا ہے کہ اس دعا کا کوئی اثر ظاہر ہو حالانکہ وہ بہت بہتر موقع کے لئے رکھ دی گئی ہے۔ ایک حدیث شریف میں ہے کہ بندہ جب اپنی دعاؤں کے انعامات آخرت میں دیکھے گا تو تمنا کرے گا کہ کاش میری کوئی دعا بھی دنیا میں پوری نہ ہوئی ہوتی۔ ۱۷

کبھی بندے کی دعا اس کے پچھلے گناہ معاف کرانے کے لئے بھی استعمال ہو جاتی ہے اور دنیا میں اس کا کوئی اثر معلوم نہیں ہوتا۔ ۱۸

کبھی ایسا ہوتا ہے کہ دعا قبول بھی ہو جاتی ہے اور دنیا ہی میں ظاہر بھی

۱۷ حدیث۔ ان العبد لا یخطئہ من الدعاء احدی ثلاث ما ذنب یغفر له واما خیر یجزل له وَاٰخِرُ یَدِ خَیْرٍ لَه۔ رواہ الدیلمی عن انس و عند احمد و البخاری فی الاہب و الحاکم من حدیث ابی سعید نخوع و فیہ واما ان یدفع عنہ من السوء فملہا۔ تخریج العزاقی علی الاحیاء۔ ج ۱ ص ۲۶

۱۸ رواہ الحاکم عن جابر کمانی الترغیب ج ۲ ص ۴۹

۱۹ ابھی ایک ماشیہ قبل حدیث آچکی ہے۔

رضان کیا ہے؟

بھی ہوتی ہے مگر کچھ دیر بعد ظاہر ہوتی ہے۔ چنانچہ حضرت یعقوب علیہ السلام نے حضرت یوسف علیہ السلام کے ملنے کی تمنا کی تھی مگر کتنے سالوں کے بعد پوری ہوئی۔

لہذا بندے کو دعا کبھی نہ چھوڑنی چاہیے۔ خدا کے یہاں کمی تو کسی چیز کی ہے نہیں بس دیر ہے تو ہمارے ہی کسی فائدے اور مصلحت کی وجہ سے ہے۔ اور پھر ذرا یہ بھی سوچو کہ جب ملنا وہیں سے ہے تو وہ آج دیں تب وہاں سے لینا اور پھینکنا بھر بعد دیں تب، بعض دفعہ یہ بھی تو دیکھا جاتا ہے کہ بھلا مانگنے والا کتنے پانی میں ہے دوسروں کی دیکھا دیکھی یہ بھی مانگنے بیٹھ گیا ہے یا مجھ سے ملنے کا واقعی یقین ہے۔ بس اگر واقعی یہ یقین ہے کہ مراد پوری صرف اسی ایک بارگاہ سے ہو سکتی ہے تو چاہے زندگی بھر کچھ نہ ملے یہ ملے گا نہیں ۵

ادھر تو در نہ کھولے گا، ادھر میں در نہ چھوڑوں گا

حکومت اپنی اپنی ہے کہیں تیسری کہیں پیری

اور ایک بڑی بات یہ بھی ہے کہ دعا، چونکہ خود عبادت بلکہ عبادات کا مغز

اور پنجوڑ ہے اس لئے ثواب تو کہیں گیا ہی نہیں۔

اب یہاں دعا کے متعلق رسول اللہ صلی اللہ علیہ وسلم کے کچھ ارشادات نقل کئے جاتے ہیں:-

حضرت ابو ہریرہ فرماتے ہیں رسول اللہ صلی اللہ علیہ وسلم نے فرمایا: "اللہ تعالیٰ اپنے سے نہ مانگنے

(۱) عن ابی ہریرۃ رضی اللہ عنہ
قال قال رسول اللہ صلی اللہ علیہ وسلم

لہ عن انسان بن بشر اللہ عا و ہوا لعبادۃ و من اس الدعاء فخر العبادۃ مشکوٰۃ ص ۱۹۵

رمضان کیا ہے؟

دلے پر ناراض ہوتا ہے؟

مَنْ لَمْ يَسْئَلِ اللَّهَ يَغْضَبْ عَلَيْهِ

(رواہ الترمذی)

حضرت ابو ہریرہؓ کی روایت ہے کہ آپ نے فرمایا
”جو شخص یہ چاہے کہ تنگی اور پریشانی میں بری
دعا قبول ہو کرے اسے آسانی کے زمانے میں خوب
دعا میں کرنی چاہئیں۔“

حضرت ابو ہریرہؓ کی روایت ہے کہ آنحضرت صلی اللہ
علیہ وسلم نے ارشاد فرمایا ”اللہ تعالیٰ سے دعا
قبولیت کے یقین کے ساتھ کیا کرو اور یاد رکھو اللہ
تعالیٰ غافل اور بے توجہ دل کی دعا قبول نہیں فرماتا۔“
حضرت سلمان فارسیؓ روایت کرتے ہیں کہ رسول اللہ
صلی اللہ علیہ وسلم نے فرمایا تمہارا پروردگار بہت
حیاد اور کریم ہے جب بندہ اس کے سامنے دعا
کے لئے ہاتھ اٹھاتا ہے تو ان ہاتھوں کو غالی پیرتے
اُسے شرم آتی ہے۔

(۲) وَعَنْهُ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ سَرَّهُ أَنْ يَسْتَجِيبَ اللَّهُ
لَهُ عِنْدَ الشَّدَائِدِ فَلْيُكْثِرِ الدُّعَاءَ
فِي الرَّخَاءِ (رواہ الترمذی)

(۳) وَعَنْهُ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ أَدْعُوا اللَّهَ وَأَنْتُمْ مُوقِنُونَ
بِالْإِجَابَةِ وَأَعْلَمُوا أَنَّ اللَّهَ لَا يَسْتَجِيبُ
دُعَاءَ مَنْ قَلِبَ غَافِلٌ لِآيِهِ (رواہ الترمذی)
بِمَنْ عَنِ سَلْمَانَ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ إِنَّ رَبَّكُمْ خَبِيثٌ كَرِيمٌ
يَسْتَجِيبُ مِنْ عَبْدِهِ إِذَا رَفَعَ يَدَيْهِ
أَنْ يَرُدَّهُمَا صَغُرًا (رواہ ابونا ودوالترمذی)
والسبب في الدعوات الكبر

بیت کسے کہتے ہیں؟

روزے کے لئے نیت کرنا ضروری ہے نیت صرف دل کے ارادے کا نام ہے۔

آپ نے جب مسجد جانے، بازار جانے یا گھر جانے کا ارادہ کیا تو یہ وہاں جانے کی نیت ہوگئی۔ روزہ بغیر نیت کے صحیح نہیں ہوتا۔ چنانچہ اگر کبھی اتفاق سے صبح صادق سے سورج چھپنے تک کچھ کھانے پینے اور صحبت کرنے کی نوبت نہ آئی لیکن نیت روزے کی نہ تھی تو روزہ نہیں ہوگا۔

زبان سے نیت کرنا ضروری نہیں لیکن اگر کہہ لے تو اچھا ہے نہ کہنے میں کوئی حرج نہیں۔ عربی میں رمضان کے روزے کی نیت کے الفاظ یہ ہیں۔

بَصَدِّ مِرْعَدٍ نَوَيْتُ مِنْ شَهْرِ رَمَضَانَ میں رمضان کے محل کے روزے کی نیت کرتا ہوں۔

بیت کا وقت
رمضان شریف اور سنت کے وہ روزے جو دن تاریخ مقرر کر کے بول رکھے ہوں، (جسے عربی میں نَذْرٌ مُعَيَّنٌ کہتے ہیں) اور سنت اور نفل روزوں کی نیت رات سے کرے یا صبح آدھے دن سے پہلے پہلے کرے اور اگر آدھا دن یا اس سے زیادہ گزر گیا تو اب نیت کرنا بیکار ہے۔

اور قضا و رمضان، کفارہ، اور اس سنت کا روزہ جس میں کوئی دن تاریخ مقرر نہ کیا ہو (جسے عربی میں نَذْرٌ غَيْرٌ مُعَيَّنٌ کہتے ہیں) ان سب روزوں کی نیت صبح صادق سے پہلے کر لینا ضروری ہے۔

شرعی دن صبح صادق سے سورج چھپنے تک ہوتا ہے۔ مثلاً صبح صادق اگر چار بجے

ہو اور غروب چھ بجے تو شرعی دن چودہ گھنٹے کا ہوا اور گیارہ بجے آدھا دن ہو گیا۔ تو جن دنوں میں صبح صادق اور سورج چھپنے کا یہ وقت ہوگا ان دنوں میں گیارہ بجے سے پہلے نیت کر لینا ضروری ہوگا۔

رمضان کیا ہے؟

نیت کا طریقہ
رمضان شریف اور نذرِ معین اور سنت اور نفل روزوں میں
صرف روزے کا ارادہ کر لینا کافی ہے۔ چاہے خاص ان
روزوں کا ارادہ اور نیت کر لے یا صرف یہ نیت کر لے کہ روزہ رکھتا ہوں یا نفل
روزہ رکھتا ہوں

اگر رمضان شریف کے اندر یا نذرِ معین کے دن نفل روزے کی نیت کر لی تب
بھی نفل نہیں بلکہ رمضان میں رمضان کا اور سنت کے دن سنت کا ہی روزہ ہوگا
اور باقی دنوں میں سنت یا نفل روزہ ہو جائے گا۔

اور قضا، رمضان اور کفارہ اور نذر غیر معین کچھ روزوں کی نیت میں نہیں
ان روزوں کی نیت کرنا ضروری ہے کہ کل میں فلاں روزہ رکھوں گا۔

ایک غلط فہمی
بعض لوگ سمجھتے ہیں کہ پھلے کو جب سحری کھالی اور روزے
کی نیت کر لی تو اب کچھ کھانا پینا جائز نہیں۔ یہ خیال غلط ہے
جب تک صبح صادق نہ ہو کھانا پینا جائز ہے۔ چاہے نیت کر لی ہو یا ابھی نہ
کی ہو۔

سحری

خدا کی دین کا بھلا کوئی کیا اندازہ لگا سکتا ہے۔ اس کے یہاں ہر چیز کے
بے پناہ خزانے ہیں اور وہ خود نہ کھاتا ہے نہ پیتا ہے۔ یہ سب کام بندوں
ہی کے لئے ہے۔ ذرا ذرا سے جہانے تلاش کر کے اپنے بندوں پر لٹاتا رہتا ہے۔
سحری کھانا آدمی کی خود اپنی غرض ہے لیکن چونکہ سحری روزہ رکھنے کے لئے
کھائی جاتی ہے اس لئے اس میں اجر و ثواب بھی ہے۔ حضرت انس رضی اللہ عنہ

رمضان کیا ہے؟

روایت کرتے ہیں کہ :-

رسول اللہ صلی اللہ علیہ وسلم نے ارشاد فرمایا
سحری کھایا کرو کیونکہ سحری کھانے میں برکت ہے

قال رسول الله صلى الله عليه وسلم
تَسْحَرُوا فَإِنَّ فِي السَّحْرِ بَرَكَاتًا (رواه
البخاری ومسلم والترمذی والنسائی وابن ماجہ)
آپ نے دعا مانگی ہے۔

اللَّهُمَّ بَارِكْ لِمُتَّقِي فِي سُحُورِهِمْ
اے اللہ میری امت کی سحری میں برکت دے۔
اور بھی بہت سی حدیثوں میں سحری کھانے کی ترغیب آئی ہے۔ علامہ عینی نے شرح
بخاری میں سترہ صحابہ کرام سے سحری کھانے کی حدیثیں نقل کی ہیں اور تمام علماء
کے نزدیک اس کا استحباب ہونا لکھا ہے، لہذا مستی دلا پر واہی کی وجہ سے اس
کو چھوڑنا نہیں چاہیے۔ ایک حدیث میں ہے :-

”سحری کھایا کرو چاہے ایک گھونٹ پانی یا ایک کھجور یا چند کشمش کے
دانے ہی سہی“ ۱۴

اوپر کی حدیث میں جو برکت کا ذکر آیا ہے علماء نے اس کے کئی مطلب
بیان کئے ہیں۔

(۱) سحری کھانے سے دن بھر کے لئے طاقت حاصل ہو جاتی ہے ۱۵

۱۴ عینی شرح بخاری ج ۵ ص ۲۱۴، نصب الرایہ ج ۲ ص ۱۴۴، ترغیب ج ۲ ص ۲۳۴

۱۵ طبرانی عن ابی امامۃ عینی ۳۵ عینی ج ۵ ص ۲۱۵

۱۶ طبرانی من ابی امامۃ۔ حوالہ سابق ۵۵ شرح برہان ج ۸ ص ۱۲۳

روزانہ کیا ہے؟

(۲۱) قاضی عیاضؒ فرماتے ہیں کہ برکت کی صورت یہ بھی ہے کہ جب آدمی سحری کے لئے اٹھتا ہے تو ذکر و دعا اور تہجد وغیرہ کی بھی توفیق ہو جاتی ہے ورنہ شاید صرف تہجد کے لئے اٹھنا ہر ایک کے لئے آسان نہ ہوتا۔

(۲۲) سحری میں اٹھ کر روزے کی تازہ نیت بھی ہو جاتی ہے۔

(۲۳) سنت ہونے کی وجہ سے دنیا و آخرت دونوں کے لائدے تو اس میں ہیں ہی۔ میرے خیال میں ایک بڑا فائدہ یہ بھی ہے کہ بھوک کی شدت کی وجہ سے جو انسان گرا گرا رہتا ہے اور کمزوری کی وجہ سے جو بعض لوگوں میں ایک قسم کا چڑچڑاپن، تیزی اور غصہ پیدا ہو جاتا ہے اس سے بھی حفاظت ہوتی ہے اور سب سے بڑی برکت اور عظیم فائدہ یہ ہے کہ اللہ اور اس کے رسول کو یہ عمل پسند ہے۔

لیکن یہ بات یاد رہے کہ سحری کھاتے وقت سنت کی نیت ہونی چاہئے اور اتنا زیادہ نہ کھالیا جائے کہ دن بھر کھٹی ڈکاریں آتی رہیں۔ سحری کے بعد اکثر مستی آجاتی ہے اور لوگ لیٹ جاتے ہیں اس لئے فجر کی نماز خطرے میں پڑ جاتی ہے۔ یہ بڑے نقصان کی بات ہے۔ فجر کی نماز باجماعت اہتمام سے ادا کی جائے۔ رمضان کے مہینے میں اگر فجر کی نماز اول وقت میں رکھ لی جائے تو سب لوگوں کو آسانی ہوتی ہے۔ ادا سحری سے فارغ ہوئے ادا نماز پڑھ لی۔ پھر جس کا جی چاہے آرام کرے اور جو چاہے اپنے کسی کام دھندے میں لگ جائے۔

سحری کا وقت

تراویح کے بعد سے بلکہ شام ہی سے صبح تک جب بھی کچھ کھاپی یا جائے

سحری ہو جاتی ہے لیکن سحری کا اصل وقت اور اس کا ثواب رات کے اخیر حصے میں کھانے میں ہے۔ جتنی دیر مو اتنا ہی بہتر ہے۔ حدیث میں دیر سے ہی سحری کھانے کا حکم ہے لیکن دیر اتنی بھی نہ ہو کہ صبح ہو جائے۔

سحری کا وقت صبح صادق پر ختم ہو جاتا ہے۔ چلے مرغابوے یا زبوںے مؤذن اذان کہے یا نہ کہے۔ اور یہ سمجھنا کہ جب تک بدن کا نڈاں نظر نہ آئے کھاتے رہو غلط ہے۔ صبح صادق کا تعلق روشنی سے نہیں رات سے ہے اور جب شبہ ہو جائے کہ صبح ہو گئی ہے تو کھانا چھوڑ دیں لیکن سحری نہ ہو سکے تو روزہ ہرگز نہ چھوڑا جائے۔

بعض لوگ یہ سمجھتے ہیں کہ سحری کا وقت صبح صادق سے چند منٹ پہلے ہی ختم ہو جاتا ہے، یہ غلط ہے۔ صبح صادق کا وقت ہی ختم سحری کا وقت ہے۔

افطار

روزہ کھولنے کو افطار کہتے ہیں جب دن چھپ جائے تو افطار کرنے میں دیر کرنا اچھا نہیں۔ یہ سوچنا کہ جتنی دیر کریں اتنا ہی اچھا ہے غلط ہے۔ حدیث شریف میں ہے کہ :-

اللہ تعالیٰ فرماتا ہے مجھے اپنا وہ بندہ سب سے زیادہ پسند ہے جو افطار جلدی سے کر لے۔

قَالَ اللَّهُ تَعَالَى أَحَبُّ عِبَادِي إِلَيَّ
أَتَجَارَهُمْ فِضْلًا (رواه الترمذی عن ابی ہریرۃ ^{رضی})

رمضان کیلئے؟

تشریح:- جلدی سے کرنے کا مطلب یہ ہے کہ جوں ہی سورج چھینے کا یقین ہو جائے فوراً افطار کر لے لیکن اتنی جلدی بھی نہ ہو کہ وقت سے پہلے ہی افطار ہو جائے۔

افطاری کیا ہونی چاہئے؟

روزہ کھولنے کے لئے کوئی خاص چیز ضروری نہیں۔ حلال کماؤں کی ہر کھانے پینے کی چیز سے افطار کر سکتے ہیں۔ البتہ بہتر یہ ہے کہ:-
(۱) یا تو کھجور ہو (۲) ورنہ پانی ہو۔ (۳) ورنہ کوئی بھی ایسی چیز ہو جو آگ پر نہ پکی ہو۔

حکمت
حافظ ابن قیمؒ نے لکھا ہے کہ کھجور سے افطار کرنے میں یہ حکمت ہے کہ معدہ میٹھی چیز کو پسند کرتا ہے اور پانی اس لئے فرمایا گیا کہ روزے سے معدے میں ایک قسم کی خشکی پیدا ہو جاتی ہے۔ جب پانی پی لیا جائے گا تو پھر اس کے بعد جو غذا استعمال ہوگی معدہ اس سے پوری طرح فائدہ اٹھا سکتا ہے۔ اسی وجہ سے جس شخص کو بھوک بھی لگی ہو اور پیاس بھی اُسے کھانے سے پہلے تھوڑا سا پانی پی لینا مفید ہوتا ہے۔ شاہ ولی اللہ صاحب رحمۃ اللہ علیہ لکھتے ہیں کہ میٹھی

۱۔ لغت لغت احمد و ابو داؤد و الترمذی و النسائی و ابن ماجہ و ابن خزيمة و ابن حبان و صحیحہما عن

سلیمان النسبی۔ مشکوٰۃ ص ۱۷۵ و السراج المنیر ج ۱ ص ۹۷

۲۔ رواہ ابو یعلیٰ عن انس و فیہ عبدالواحد بن ثابت و ہذا ضعیف۔ مجمع الزوائد ج ۲ ص ۱۵۵

۳۔ شرح المواہب ج ۸ ص ۱۰۷

چیز علاوہ معدے کے خاص طور پر نظر کے لئے بھی مفید ہوتی ہے۔

تنبیہ انطاری کے لئے ظہر کے بعد ہی سے دنیا بھر کی چیزیں جمع کرنا اور مغرب تک بنانا اور پھر انطار میں کھاتے کھاتے جماعت اور نماز کو دیر کر دینا بڑی غلط بات ہے۔ جہاں پورے دن صبر کیا مختصر سا انطار کر کے تھوڑا سا صبر اور سہی جماعت سے نماز پڑھیں اور اطمینان سے نماز پڑھ کر کھانا کھائیں۔

کتاب کے شروع میں تم کسی روزے دار کو انطار کرنے کا ثواب پڑھ چکے ہو لہذا کیا اچھا ہو کہ جہاں دو چار چیزوں کا انتظام اپنے لئے کیا ہے کسی غریب محتاج کو بھی کچھ کھلا پلا دیا جائے اس کے روزے کے برابر ثواب تمہیں بھی مل جائے گا۔ اور اگر کوئی تمہیں کچھ دے تو یہ نہ سمجھو کہ اس کی چیز کھانے سے میرا ثواب اسی کو مل جائے گا۔ انطار کرنے والے کو روزہ دار کا ثواب نہیں دیا جاتا بلکہ اسی کے برابر اللہ تعالیٰ اپنے پاس سے دیتے ہیں۔

انطار کرنے کے بعد رگی کر یعنی چاہئے۔ رمضان میں اگر آنے والوں کی رعایت میں نماز مغرب دس بارہ منٹ دیر سے پڑھ لی جائے تو کوئی حرج نہیں بلکہ بہتر ہے۔ ایک ضروری بات یہ بھی ذہن میں رہے کہ آدمی کو یوں تو ہمیشہ ہی حلال مال کھانا چاہیے لیکن رمضان میں انطار وغیرہ کے لئے حلال مال کا خاص اہتمام کرنا چاہئے۔ دراصل شبہ کی چیز سے بھی بچنا چاہئے۔ چنانچہ ایک بڑے عالم قاضی حسین صاحب گزرے ہیں وہ اتنی احتیاط برتتے تھے کہ چلتی ہوئی نہریں سے چلو بھر

امضان کہا ہے؛

پانی لے کر افطار کرتے تھے۔ کیونکہ اور سب چیزوں میں کوئی نہ کوئی شبہ ہے بہر حال اپنی کمائی میں جو مال بہتر سے بہتر ہو اس سے افطار کرنا چاہیے۔

بعض لوگ جب زیادہ تقویٰ و پرمیزگاری میں آتے ہیں تو انہیں یہ خبط بھی سوار ہوتا ہے کہ حلال مال تو

آجکل کہیں مل ہی نہیں سکتا سوائے اس کے کہ دریا سے مچھلیاں پکڑ کر لائی

جائیں یا گھاس چرہ کر پیٹ بھر لیا جائے، لیکن یاد رہے کہ یہ تقویٰ کا ہیضہ ہے

اگر دنیا میں حلال مال مل ہی نہ سکتا تو اس کے حاصل کرنے کا حکم بھی ہرگز نہ دیا جاتا۔

خدا اپنے بندوں کو کسی ایسے کام کا حکم نہیں دیتا جو ان کے بس کا نہ ہو۔ یہ تمام

شیطانِ وساوس ہیں ان سے بچنا چاہیے اور مسائل کی تحقیق کر کے حلال حرام کی

خبر رکھنی چاہیے۔ دنیا میں حرام بھی ہے اور حلال بھی ہے جو جیسا تلاش کرتا ہے اسے

ویسا ہی مل جاتا ہے۔ یہ سمجھنا کہ آجکل حرام سے کہاں بچا جاسکتا ہے نادانی بلکہ

شریعت کے حکموں سے جان بچانا ہے۔ دنیا میں حلال کمانے والوں کی کمی نہیں ہے۔

لیکن دنیا کے مالداروں کی حرص میں مالدار بننے کی خواہش کرنا اور پھر حرام حلال

سے بے فکر ہو جانا پر لے درجے کی حماقت ہے۔ مال دار بننا گناہ نہیں لیکن حرام

طریقے اختیار کرنا بڑا ہے۔ حلال طریقے سے محنت کر کے کماد اور جو خدا دے اس

پر ممبر کرو، قسمت سے زیادہ تول نہیں سکتا۔

مسائل معلوم کرو جو جائز ہو اسے اختیار کرو اور ناجائز سے بچو۔ شروع میں

۱۵ یعنی جہ ۲۹۱ لکھ یہ ہندوستان کے ایک بہت بڑے عالم و بزرگ کے الفاظ ہیں۔

ہو سکتا ہے کہ مال میں کچھ کمی آتی نظر آئے لیکن کچھ دن بعد دیکھو گے کہ اللہ تعالیٰ اسی میں برکت دیدے گا اور کچھ دن حلال روزی استعمال کرنے کے بعد تمہیں اپنے دل میں ایک طرح کی فرحت اور ایک نور محسوس ہوگا جو مال کی کمی کے افسوس سے سینکڑوں گنا زیادہ آرام دہ اور خوش کن ہوگا۔

بعض لوگ نمک سے انظار کرنا ثواب سمجھتے ہیں یہ غلط ہے، ایک غلط فہمی جیسی اور تمام چیزیں ہیں ویسا ہی نمک بھی ہے۔

افطار کی دعائیں

اوپر آچکے ہیں کہ افطار کا وقت دعا کی قبولیت کا وقت ہوتا ہے، لیکن مشکل یہ ہے کہ یہی وقت ہمارے کھانے پر ٹوٹنے کا ہوتا ہے۔ بہتر صورت یہ ہے کہ افطار کے وقت سے دس پندرہ منٹ پہلے تمام کاموں سے فارغ ہو جائیں اور توجہ سے ذکر و تلاوت اور دعائیں لگ جائیں۔ اپنے لئے بھی دعائیں کریں اور تمام مسلمانوں کی خیر و فلاح کی بھی دعائیں لگیں اور یاد آجائے تو اس ناچیز کو بھی اپنی نیک دعاؤں میں شریک کر لیں۔

اس وقت میں یوں توجہ سے دعا چاہیں مانگ سکتے ہیں لیکن افطار کی خصوصی دعائیں بھی حدیث میں کہی آئی ہیں ان میں سے سب یا جو آسان معلوم ہو پڑھ لیا کریں

(۱) اَلْحَمْدُ لِلّٰهِ الَّذِيْ اَعَانِنِيْ فِصْمَتُ
وَرَزَقْنِيْ فَاْفْطَرْتُ لَهٗ

اللہ کا شکر ہے جس کی مدد سے میں نے روزہ رکھا
اور جس کے دیئے ہوئے منق سے انظار کیا۔

رمضان کیلئے؟

اے اللہ! ہم نے تیرے ہی لئے روزہ رکھا اور
تیرے ہی نذق سے انطار کیا۔ پس تو بہارِ روزہ
کو قبول فرما بیشک تو سننے والا جاننے والا ہے۔
اے اللہ! میں نے تیرے ہی لئے روزہ رکھا
اور تیرے ہی لئے نذق سے انطار کرتا ہوں۔

(۲) اَللّٰهُمَّ لَكَ صُمْنَا وَعَلَىٰ رِزْقِكَ
اَنْطَرْنَا فَتَقَبَّلْ مِنَّا اِنَّكَ اَنْتَ السَّمِيعُ
الْعَلِيمُ۔ ۱۰

(۳) اَللّٰهُمَّ لَكَ صُمْتُ وَعَلَىٰ رِزْقِكَ
اَنْطَرْتُ۔ ۱۱

(۴) حضرت عبداللہ بن عمرو بن عامرؓ یہ پڑھ کر انطار کرتے تھے :-

اے اللہ! میں تیری اس رحمت کے صدقے
تجھ سے دعا کرتا ہوں جو ہر چیز کو گمیرے کرنے
ہے کہ تو میرے گناہ بخش دے۔

اَللّٰهُمَّ اِنِّیْ اَسْئَلُكَ بِرَحْمَتِكَ الَّتِیْ
وَسِعَتْ كُلَّ شَیْءٍ اَنْ تَغْفِرَ لِیْ ذُنُوبِیْ

انطار کرنے کے بعد یہ پڑھے :-

اللہ کا شکر ہے پیس بچھو گئی اور رگیں تر

اَلْحَمْدُ لِلّٰهِ ذَهَبَ الظَّمْأُ وَاَبْتَلَّتْ

۱۰ دارقطنی عن ابن عباس تفسیر عزیزی سورۃ بقرہ ص ۴۷ فارسی (مطبوعہ مجتبیائی دہلی ۱۳۱۱ھ)
۱۱ ابوداؤد مرسل عن سعد بن زہرہ کانی الشکرۃ ص ۱۱، اس دعا کے درمیان میں جو چند جملے
اور مشہور ہیں مجھے حدیث کی کتابوں میں نہیں ملے، واللہ اعلم۔ اس رسالے کی نظر ثانی کے وقت
مرقات شرح مشکوٰۃ (ص ۱۵۶) دیکھی تو ملا علی قاری لکھتے ہیں کہ عام لوگوں کی زبانوں پر جو یہ
الفاظ ہیں اَللّٰهُمَّ لَكَ صُمْتُ وَعَلَىٰ رِزْقِكَ تَوَكَّلْتُ وَبَصُرْتُ غَدَا
زیت یہ بے اصل ہیں "فالحمده لله على ذلك (مولف)

۱۲ حاکم، ابن ماجہ ص ۱۳۶، ابن السنی ص ۱۲۱

رمضان کیا ہے؟

العُرُوقُ وَثَبَتَ الْأَجْرُ إِنْ شَاءَ اللَّهُ
ہو گئیں اور اللہ نے چاہا تو اجر ضرور ملے گا
اور اگر کسی دوسرے کے یہاں افطار کرے تو افطار کرنے کے بعد یہ پڑھے :-
أَفْطَرَ عِنْدَكُمْ الضَّائِمُونَ وَآحَلَّ
تہارے پاس نیک لوگ افطار کریں اور تمہارا
طَعَامُكُمْ وَالْأَبْرَارُ وَصَلَّتْ عَلَيْكُمْ
کھانا نیک لوگ کھائیں اور فرشتے تمہارے لئے
الْمَلَائِكَةُ بِه
ذمائیں کریں۔

روزہ دار کے لئے اچھے کام

روزے میں پورا دن بڑائیوں سے پرہیز اور نیکیوں میں لگ کر گزارنا چاہئے۔
روزے سے متعلق خاص طور پر یہ چند چیزیں مستحب ہیں۔
(۱) سحری کھانا (۲) صبح صادق سے پہلے نیت کرنا
(۳) سحری آخر وقت میں کھانا بشرطیکہ یقینی طور پر صبح صادق سے پہلے
فارغ ہو جائے۔

(۴) جیسے ہی اس کا یقین ہو کہ سورج چھپ گیا فوراً افطار کر لینا۔

(۵) زبان، کان اور دل و دماغ کو اور جسم کے تمام اعضاء کو ہر غلط کام سے

۱۵ رواہ ابو داؤد والنسائی والحاکم وابن اسنی ۱۲۸ عن ابن عمر من قولہ ذہب الظلماء وذاو

ذہب فی اول الحدیث الحمد شرح المواہب ج ۸ ص ۸۶

۱۶ ابو داؤد صحیح ابن حبان ابن ماجہ کما فی المحسن ۲۲۶ (مترجم) وہو حدیث صحیح کما فی

المراج النیر ص ۲ قلت رواہ ابن اسنی ایضاً فی عمل الیوم واللیلۃ ص ۱۲۹

رمضان کیلئے؟

بیہودہ بات سے اور گندے خیالات سے پاک رکھنا بالخصوص غیبت، بھڑک و غیر
سے پرہیز کرنا۔

(۶) کھجور یا چھوارے سے اور یہ نہ ہو تو پانی سے یا کسی ایسی چیز سے
بظاہر کرنا جو آگ پر نہ پکی ہو۔

ان باتوں میں کوئی حرج نہیں

روزے میں کچھ باتیں ایسی ہیں کہ نہ ان سے روزہ ٹوٹتا ہے اور نہ مذکورہ
ہوتا ہے انہیں یاد رکھو بہت سے لوگ ان باتوں سے روزہ ٹیٹنے یا مکروہ ہونے
کا خیال کرتے ہیں یہ غلط ہے بشریعت کے مسئلوں میں اپنی عقل کو کوئی دھن نہ
دینا چاہیے، جن باتوں سے روزے میں کوئی خرابی نہیں آتی یہ ہیں :-

(۱) سرمہ لگانا یا آنکھ میں دوا ڈالنا چاہے اس کا اثر تھوک میں بھی آجانے
رسول اللہ صلی اللہ علیہ وسلم نے روزے کی حالت میں سرمہ لگایا ہے۔

(۲) سر یا بدن پر تیل ملنا۔

(۳) ٹھنڈک کے لئے غسل کرنا۔ رسول اللہ صلی اللہ علیہ وسلم بھی گرمی کی وجہ سے غسل
کر لیا کرتے تھے۔ اسی طرح بھیگنا ہوا کپڑا بدن پر ڈالنے میں بھی کوئی حرج نہیں۔

۱۵ عن ابی رافع قال کان رسول اللہ صلی اللہ علیہ وسلم یکتحل بالاشد و هو صائم، رواہ الطبرانی فی الکبیر۔

مجمع الزوائد ج ۳ ص ۱۶۷ ذبیحۃ روایات ذکر فی المرقط ج ۲ ص ۵۲۲

۱۶ رواہ مالک و ابوداؤد مشکوٰۃ ص ۱۷۷

حضرت عبداللہ بن عمر رضی اللہ عنہم ایسا کرتے تھے بلکہ

(۴) سواک کرنا، چاہے تر لکڑی کی ہو یا خشک کی، صبح کے وقت ہو یا شام کے وقت، رسول اللہ صلی اللہ علیہ وسلم کے ہاں روزے میں سواک سے کوئی

پیدہیز نہ تھا بلکہ

(۵) خوشبو لگانا یا سونگھنا، دھوئیں دار خوشبند، اگر بتی وغیرہ کا حکم آگے آرہا ہے

(۶) خود بخود قے ہو جانا (۷) اپنا تھوک نکل لینا

(۸) بھولے سے کچھ کھاپی لینا چاہے پیٹ بھر کر کھالیا ہو، بھولے سے صحبت کر لینا۔

(۹) حلق میں خود بخود مکھی، مچھر یا دھواں، گرد و غبار وغیرہ چلا جانا۔

(۱۰) ایسا آپریشن یا جیرا یا فصد کرانا جس سے زیادہ کمزوری نہ آئے اور روزہ

نہ توڑنا پڑے۔

(۱۱) کان میں پانی چلا جانا چاہے اپنے ادا سے سے ڈالا ہو یا خود بخود چلا گیا ہو۔

(۱۲) احتلام ہو جانا۔ یعنی سوتے ہوئے غسل کی ضرورت ہو جانا۔

روزہ اور انجکشن

روزے کی حالت میں اگر انجکشن لگوا یا جائے تو اس سے روزے میں کوئی خلل

نہیں پڑتا بلکہ جسم میں طاقت کے لئے گلوکوز (GLUCOSE) کا انجکشن لگوانے میں

۱۵ مرآة الفلاح بحاشیة للطحاوی ص ۳۷۳

۱۷ ابداء و ما ترضی عن عامر بن ربیعہ مشکوٰۃ ص ۱۶۱ و البسط فی المسئلة فی المرقاة ج ۲ ص ۵۱۳

بھی کوئی حرج نہیں چاہے اس سے غذا جیسی قوت حاصل ہو جاتی ہو۔ ہاں البتہ ایسے انجکشن سے روزہ ٹوٹ جائے گا جس کے ذریعے تبراہ راست معدے یا دماغ کے اندر دوا یا غذا پہنچ جائے۔

روزے میں یہ کام باتیں مکروہ ہیں

(۱) گوند چباننا یا کوئی چیز منہ میں ڈالے رکھنا، ہاں اگر بچے کو کچھ جبا کر کھلا ماضی ہے اور روزہ کھانی چبا کر دینے والا نہیں تو ماں بچے کو جبا کر دے سکتی ہے۔
 (۲) کوئی چیز چکھنا، مگر بعض حالتوں میں مجبوری کے وقت اس کی اجازت ہے مثلاً کھانا پکانے والی عورت یا باورچی کو جب یہ خوف ہو کہ کھانے میں کئی نقص ہوا تو سزا ملے گی تو زبان کی نوک سے چکھ کر تھوک دیں۔
 (۳) جوان میاں بیوی کا آپس میں ہرزہ کام جس سے شہوت ابھرے جیسے برہ پٹنا چمٹنا وغیرہ۔

(۴) منہ میں بہت سا تھوک جمع کر کے نگلنا۔

(۵) استنجا کرتے ہوئے یا کٹی کرتے ہوئے یا ناک میں پانی ڈالتے ہوئے زیادہ اندر تک پانی پہنچانا۔

۱۵ تفصیل کے لئے دیکھئے "آلاتِ جدیدہ کے شرعی احکام" ص ۱۶۲ مؤلفہ مولانا مفتی محمد شفیع صاحب مدظلہ (مطبوعہ کتب خانہ قاسمی دیوبند۔ یو۔ پی)

۱۶ مراقی الفلاح وحاشیۃ للطحاوی ص ۲۴۲ ۱۷ ایضاً

(۶) غیبت، چٹاخوڑی، جھوٹ اور ہر بیہودہ بات

(۷) بے قراری اور گھبراہٹ ظاہر کرنا، خواہ زبان سے ہو یا عمل سے بشکلا ہائے ہائے کرنا، بہت زیادہ نہانا اور گرے پڑے رہنا وغیرہ۔

(۸) رات کو نہانے کی حاجت ہو تو غسل کو قسداً صبح صادق کے بعد تک چھوڑ رکھنا، لیکن روزہ بہر حال ہو جائے گا چاہے سورج نکلنے تک غسل نہ کیا ہو البتہ بہت گناہ ہوگا۔

(۹) کوئلہ، منجن، ٹوتھ پیسٹ (TOOTH PASTE) ٹوتھ پاؤڈر (TOOTH POWDER) سے دانت ماخضنا۔

(۱۰) کوئی ایسا آپریشن کرانا یا اتنا محنت کا کام کرنا کہ جس سے روزہ توڑنا پڑ جائے۔

روزہ کیا مگر صرف قضا واجب ہوگی

جن باتوں سے روزہ ٹوٹ جاتا ہے ان میں سے کچھ تو ایسی ہیں جن سے روزہ تو ٹوٹ جاتا ہے مگر اس کے بدلے صرف ایک ہی روزہ رکھنا پڑتا ہے اس کو قضا کہتے ہیں اور کچھ کام ایسے ہیں جن سے روزہ ٹوٹ جاتا ہے اور اس کے بدلے قضا کے علاوہ دوہینے کے روزے اور رکھنے پڑتے ہیں اور اسے کفارہ کہتے ہیں تو وہ بھی جن سے صرف قضا واجب ہوتی ہے یہ ہیں :-

۱۵ مراقی الفلاح و عارفینہ للطہارۃ ص ۳۴۲

۱۶ قضا و کفارہ دونوں کا بیان آگے آرہا ہے۔

رمضان کیا ہے ؟

(۱) کسی نے زبردستی روزہ دار کے منہ میں کوئی چیز ڈال دی اور وہ حلق سے اتر گئی۔

(۲) روزہ یاد تھا مگر کئی کیتے وقت بلا ارادہ حلق سے پانی اتر گیا۔

(۳) قے آئی اور قصداً حلق میں لوٹا لی۔

(۴) اپنے ارادے سے منہ بھرتے کر ڈالی

(۵) کنکری یا پتھر کا ٹکڑا یا کسی چیز کی گٹھلی یا کاغذ کا ٹکڑا یا کچا گھیوں یا کوئی اور

اس قسم کی چیز جو نہ عادتاً کھائی جاتی ہے اور نہ دوا کے طور پر استعمال ہوتی

ہے، اس کو کھالیا۔

(۶) دانتوں میں کوئی چیز گوشت کا ریشہ یا روٹی وغیرہ کا ٹکڑا اٹکا ہوا تھا اس کو

زبان یا خلال وغیرہ سے نکال کر کھالیا لیکن منہ سے باہر نہیں نکالا تو دیکھو اگر

چنے سے چھوٹا ہے تو روزہ نہیں گیا اور اگر چنے کے برابر یا اس سے بھی بڑا

ہے تو روزہ ٹوٹ گیا۔

یہ مسئلہ اس وقت ہے جب منہ سے باہر نہ نکالا ہو اور اگر دانت سے

نکالنے کے بعد منہ سے باہر نکال لیا تھا پھر دوبارہ منہ میں ڈال کر نگل لیا تو

اب ہر حال میں روزہ ٹوٹ گیا چاہے چنے کے برابر ہو یا اس سے کم۔

(۷) کان یا ناک میں تیل ڈالا۔ (۸) ناس (ہلاس) یا۔

(۹) منہ سے خون نکلا اور اس کو تھوک کے ساتھ بھگل لیا تو اگر خون تھوک سے

زیادہ تھا تو روزہ ٹوٹ گیا۔

۱۰ پانی ڈالنے سے روزہ نہیں جاتا۔ یہ مسئلہ پیچھے آچکا ہے۔ دیکھئے صفحہ ۱۰۷

رمضان کیلئے؟

اور اگر خون کم تھا اور اس کا مزہ حلق میں معلوم نہیں ہوا تو روزہ نہیں ٹوٹا۔
(۱۰) بھولے سے کچھ کھاپی یا تھا اور پھر یہ سمجھ کر کہ روزہ ٹوٹ گیا دوبارہ قصداً
کھایا پیا۔

(۱۱) یہ سمجھ کر کہ ابھی صبح نہیں ہوئی سحری کھالی پھر پتہ چلا کہ صبح صادق ہو چکی تھی۔
(۱۲) رمضان کے علاوہ دوسرے دنوں میں کوئی روزہ قصداً توڑ دیا، چاہے وہ
رمضان ہی کی قضا ہو۔

(۱۳) شام کو ابر یا غبار کی وجہ سے یہ سمجھ کر کہ سورج چھپ گیا ہے روزہ افطار
کر لیا حالانکہ ابھی دن باقی تھا۔

(۱۴) میاں بیوی نے آپس میں جھڑپ چھاڑ کی یا بوسہ لیا اور اس سے انزال ہو گیا۔
(۱۵) اگر تہی یا لوبان وغیرہ کی دھوئی سلگا کر اپنے ار او سے سے حلق میں دھواں
پہنچایا۔

(۱۶) حَقْنَةُ (انیما-ENEMA) کرایا۔

ان تمام صورتوں میں روزہ ٹوٹ جاتا ہے اور ایک روزے کے بدلے میں
ایک ہی روزہ رکھنا پڑتا ہے۔

روزہ کیا اور قضا و کفارہ دونوں واجب ہوئے

نیچے جو صورتیں لکھی جا رہی ہیں ان میں روزہ ٹوٹ جائے گا اور قضا و کفارہ
دونوں واجب ہوں گے، لیکن یاد رکھو کہ کفارہ صرف اسی وقت آتا ہے جبکہ رمضان
کا روزہ رمضان ہی کے مہینے میں جان بوجھ کر توڑ دیا جائے۔ اگر رمضان کے مہینے

رمضان کیلئے؟

کے علاوہ اور دنوں میں رمضان کا روزہ بھی جان بوجھ کر توڑ دیا تب بھی صرف قصداً واجب ہوگی کفارہ نہیں۔

(۱) کوئی ایسی چیز اپنے ارادے سے کھائی پی جو غذا یا دوا کے طور پر یا فرسے کے لئے کھائی جاتی ہے۔

(۲) روزہ یاد تھا پھر بھی قصداً صحبت کر لی۔

(۳) قصد کھلوانی یا سرمہ لگایا پھر یہ سمجھ کر کہ روزہ ٹوٹ گیا قصداً کچھ کھاپی لیا۔
ان صورتوں میں قضا اور کفارہ دونوں واجب ہوں گے۔

قضا اور روزوں کا مالی بدلہ یعنی فدیہ

(۱) اگر کسی مجبوری کی وجہ سے روزے رہ گئے ہوں تو جب وہ مجبوری ختم ہو جائے جلد سے جلد ادا کر لینے چاہئیں۔ زندگی کا کوئی بھر دسہ نہیں کیا خبر ہو کب دم نکل جائے اور فرض اپنے ذمے رہ جائے۔ مثلاً بیمار کو تندرست ہونے کے بعد، مسافر کو سفر سے واپس آ جانے کے بعد جلد سے جلد روزے پورے کر لینے چاہئیں بعض لوگ اس انتظار میں رہتے ہیں کہ سرزی کا موسم آئے تو روزے پورے کریں۔ یہ بڑی بات ہے۔

(۲) اگر بہت زیادہ بوڑھا ہو گیا اور اب طاقت آنے کی امید بھی نہیں یا ایسا بیمار ہو گیا کہ اب صحت کے آثار نظر نہیں آتے تو ان صورتوں میں اپنے روزوں کا مالی بدلہ دیدے جسے فدیہ کہتے ہیں، یعنی ہر روزے کے بدلے پونے دو سیر یعنی ایک کلو ۶۳۳ گرام گیہوں یا ساڑھے تین سیر یعنی ۳ کلو ۲۶۶ گرام جو یا

اُن کی قیمت یا ان کی قیمت کے برابر کوئی اور غلہ چاول یا باجرہ، جواری وغیرہ فقیروں، محتاجوں کو دیدے، لیکن اگر فدیہ دے دینے کے بعد خدا نے طاقت دیدی یا بیمار تھا صحت مند ہو گیا تو اب روزے رکھنا ضروری ہے۔ مسکینوں کو جو کھانا کھلا چکا ہے اس کا ثواب الگ مل جائے گا۔

(۳) اگر کسی مجبوری میں روزے چھوٹے تھے اور ابھی وہ مجبوری ختم نہیں ہوئی تھی کہ دنیا سے چل بسا تو اب اس پر کوئی بوجھ نہیں۔ کیونکہ اس بیچارے کو ادا کرنے کا موقع ہی نہیں ملا۔ ہاں اگر موقع ملا تھا مگر اس نے مستی کر کے روزے پورے نہ کئے تو یہ فریضہ اس کے ذمے رہا اور خدا کے یہاں پکڑ ہوگی اور اگر سفر یا مرض کی وجہ سے دس روزے رہ گئے تھے اور پھر اس سفر یا مرض سے فارغ ہو کر پانچ دن زندہ رہا اور روزے شروع نہ کئے تو پانچ ہی دن کی قضا اس کے ذمے رہی کیونکہ اسے اتنا ہی وقت ملا۔ اب اس کے رشتہ داروں کو چاہیے کہ اس کے روزوں کا فدیہ دیدیں۔ انشاء اللہ اس کے ذمے سے روزے ادا ہو جائیں گے اور اگر وہ شخص مال چھوڑ گیا ہے اور فدیہ دینے کو کہہ بھی گیا ہے تو وارثوں کے اوپر فدیہ دینا ضروری اور واجب ہے۔ ہاں اگر اس نے مرتے وقت روزوں کا فدیہ دینے کو کہا تھا مگر مال کچھ نہیں چھوڑا یا اتنا چھوڑا کہ اس مال کے ایک تہائی حصے میں اس کے روزوں کا بدلہ پورا نہیں ہوتا یا مال تو کافی چھوڑا ہے مگر کچھ کہا نہیں تو ان سب صورتوں میں وارثوں پر اس کے روزوں کا فدیہ دینا واجب تو نہیں ہے مگر مرنے والے کے ساتھ ہمدردی اور اس کی آخرت کی بھلائی کی نیت سے

رمضان کیلئے؟

وسے دینا اچھا ہے

مرنے والے کی طرف سے اس کے رشتے دار یا ملنے والے قدریہ توڑے سکتے ہیں
لیکن اس کی طرف سے نماز یا روزے کی قضا نہیں کر سکتے۔

قضا کے مسئلے

(۱) جتنے روزے قضا ہو گئے ہیں سب کو ایک دم لگاتار بھی رکھ سکتے ہیں اور
تھوڑے تھوڑے کر کے بھی۔

(۲) اگر ایک رمضان کے کچھ روزے باقی تھے اور سستی کرتے کرتے دوسرا
رمضان آ گیا تو اب اس رمضان کے ادا روزے رکھے اور بعد میں پہلے
رمضان کی قضا کرے۔

(۳) قضا کے اور کفارے کے روزے میں رات سے نیت کرنا ضروری ہے
اگر صبح ہونے کے بعد نیت کی تو وہ روزہ قضا کا نہ ہو گا بلکہ نفلی ہو جائیگا۔
قضا کا پھر سے رکھنا ہو گا۔

(۴) روزوں کی قضا میں یہ مقرر کرنا ضروری نہیں کہ یہ فلاں تاریخ فلاں دن کی
قضا ہے جتنے روزے رہ گئے ہوں گنتی سے اتنے رکھ لئے جائیں ہاں اگر
دو رمضانوں کے کچھ کچھ روزے رہ گئے تھے تو سال کا مقرر کرنا ضروری ہے
کہ یہ فلاں سال کے روزے ہیں۔

(۵) نفلی روزہ اگر رکھ کر توڑ دیا تو ایک روزے کے بدلے ایک روزہ رکھنا واجب
ہو گیا۔ کیونکہ نفل نماز یا نفل روزہ شروع کرنے کے بعد واجب ہو جاتا ہے،

ان شروع ہی نہ کرو تو حرج نہیں۔

کفارہ کسے کہتے ہیں؟

دراصل رمضان المبارک کا روزہ ایسی اونچی دولت ہے کہ کوئی چیز اس کا بدل بن ہی نہیں سکتی۔ حدیث شریف میں ہے :-

”جس نے بغیر کسی مجبوری یا بیماری کے رمضان کا روزہ چھوڑ دیا وہ اگر زندگی بھر روزے رکھے تب بھی اس کا بدل نہیں ہو سکتا۔“

رمضان کا روزہ جب اپنے وقت پر رکھا جائے اس میں جو برکت و فیصلت اور خوبی ہے وہ تو بہر حال بعد میں کسی طرح بھی حاصل نہیں ہو سکتی اور ایک دن ہی کیا ہر کام جب اپنے وقت پر ہوتا ہے تو اس کی بات ہی اور ہوتی ہے اور جب کسی کام کا وقت نکل جاتا ہے تو پھر ہزار کوشش کر لو لیکن وہ بات پیدا نہیں ہوتی۔

حضور کے اس فرمان کا مطلب بھی یہ نہیں ہے کہ اب اس روزے کی تقاضا ہی نہیں ہو سکتی بلکہ مقصد یہ ہے کہ جو بات اپنے وقت پر روزہ رکھنے میں ہے وہ بعد میں ہرگز نہیں۔

مسئلہ یہ ہے کہ جس شخص نے رمضان میں کسی وجہ سے روزہ نہ رکھا وہ تو ایک

۱۔ رواہ احمد، ابوداؤد، ترمذی، نسائی، ابن ماجہ، دارمی، ابن خزیمہ، صحیحہ، ابویہنی، ابن ابی ہریرۃ، مشکوٰۃ، ۱۴۷، النزاج، ابن حجر، المنی، ص ۱۷۷

رمضان کیلئے؟

روزے کے بدلے ایک ہی روزہ رکھے گا لیکن جس نے روزہ رکھ کر بغیر کسی مجبوری کے جان بوجھ کر توڑ دیا اس نے سخت غلطی کی۔ اب اس کو اللہ تعالیٰ سے معافی مانگی چلیے اور اس نڈے ہوئے روزے کے بدلے ایک روزہ رکھے اور ایک غلام آزاد کرے لیکن چونکہ آجکل غلام نہیں ہیں اس لئے اب صرف دو عورتوں سے کفارہ ادا ہو سکتا ہے۔

اول یہ کہ دو مہینے کے لگاتار روزے رکھے اور اگر کسی وجہ سے بیچ میں کوئی روزہ چھوٹ جائے تو پھر سے دو مہینے کی گنتی پوری کرے۔
دوسرے اگر دو مہینے کے روزے رکھنے کی طاقت نہ ہو تو ساٹھ مسکینوں کو دونوں وقت پیٹ بھر کے کھانا کھلاوے یا ساٹھ آدمیوں کو فی آدمی ایک کلو چھ سو تینتیس^{۶۳۳} گرام گیہوں یا ان کی قیمت یا قیمت کے برابر چاول یا باجرہ یا جوار دیدے۔ اگر ایک ہی مسکین کو روزانہ ایک دن کا غلہ یعنی ایک کلو چھ سو تینتیس^{۶۳۳} گرام گیہوں دے دیا جائے یا اسے ساٹھ دن تک دونوں وقت کھانا کھلا دیا جائے تو بھی جائز ہے، لیکن اگر ایک مسکین کو ایک دن میں ایک دن سے زیادہ کا غلہ یا قیمت دیدی تو ایک دن کا تو صحیح ہوگا اور ایک دن سے زیادہ جتنا بھی دیا ہے وہ کفارے میں شمار نہ ہوگا، بس ایک مسکین کو ایک دن کے غلے سے نہ زیادہ دے سکتے ہیں اور نہ کم۔

اگر کسی نادان نے ایک رمضان میں کئی روزے توڑ ڈالے تو اس نے بہت ہی بُرا کیا مگر کفارہ ایک ہی واجب ہوگا۔ ہاں اگر کئی رمضانوں کے روزے ہوں تو ہر رمضان کا الگ الگ کفارہ واجب ہے۔

رکن رکن و جہول سے روزہ چھوڑ سکتے ہیں؟

یہ مجبوریاں ایسی ہیں کہ ان میں رمضان کے اندر روزہ نہ رکھنے کی اجازت ہو جاتی ہے۔

- (۱) مسافر کو سفر کی حالت میں روزہ نہ رکھنا جائز ہے لیکن اگر زیادہ مشکل نہ ہو تو رکھ ہی لینا بہتر ہے اور سفر سے مراد شریعت کی بول چال میں وہ سفر ہوتا ہے جو اڑتالیس میل یعنی سو آٹھ سو کلومیٹر یا اس سے زیادہ ہو۔
- (۲) ایسی بیماری جس میں روزہ رکھنے کی طاقت نہ ہو یا مرض بڑھ جانے کا پورا خطرہ ہو، لیکن صرف اپنے دل میں خیال کر لینے سے روزہ چھوڑ دینا جائز نہیں جب تک کہ کوئی مسلمان دیندار حکیم یا ڈاکٹر نہ کہہ دے، ہاں اگر اپنا پہلا تجربہ ہے اور کچھ ایسے آثار نظر آ رہے ہیں جن کی وجہ سے دل گواہی دے رہا ہے کہ روزہ رکھا تو ضرور مرض بڑھ جائے گا تو روزہ چھوڑ سکتے ہیں۔

- (۳) بہت زیادہ بوڑھا آدمی اگر روزہ نہ رکھ سکے تو ان کا فدیہ دے سکتا ہے۔
- (۴) حمل والی عورت کو جب روزے کی وجہ سے کچھ نقصان پہنچنے کا خطرہ ہو۔
- (۵) دودھ پلانے والی عورت کے بچے کو اگر روزے سے نقصان ہوتا ہو تو وہ بھی چھوڑ سکتی ہے۔

(۶) عورت کو ماہواری کے دنوں میں اور بچہ پیدا ہونے کے بعد خون آنے کے زمانے میں روزہ رکھنا جائز نہیں، بعد میں پردے کرے۔

رمضان کیا ہے ؟

(۷) بیماری سے اٹھنے کے بعد بدن میں ایسی کمزوری ہے کہ روزہ رکھنے سے پھر دوبارہ بیمار پڑ جانے کا غالب گمان ہے۔

ان تمام حالتوں میں روزہ نہ رکھنا جائز ہے لیکن دوسروں کے سامنے اپنے بے روزہ ہونے کو ظاہر نہ کیے۔ اور یہ جو مشہور ہے کہ خدا کی چوری نہیں تو زیلا کی کیا چوری، غلط ہے۔ ہر وہ بات جو خدا کو معلوم ہے کیا بندوں کے سامنے لائی جاتی ہے؟

روزہ توڑ دینے کی اجازت کب ہو جاتی ہے؟

فرض روزہ جان بوجھ کر توڑنا بہت سخت گناہ ہے لیکن اگر:-

(۱) اچانک ایسی سخت بیماری ہو جائے کہ اگر روزہ نہ توڑا تو جان کا خطرہ ہے یا بیماری بڑھ جانے کا خطرہ ہے۔

(۲) ایسی سخت بھوک و پیاس لگی کہ اگر روزہ پورا کیا تو موت واقع ہو جائیگی۔

(۳) کسی جانور نے کاٹ یا یا زخم لگ گیا اور فوراً دوا پینا ضروری ہے۔

(۴) حاملہ عورت کو کوئی ایسی بات پیش آگئی کہ جس سے اپنی یا بچے کی جان

کا خطرہ ہے تو ایسی صورتوں میں روزہ توڑنا جائز ہے۔ اسی طرح اگر کوئی

بہت محنت کا کام کیا اور اس سے بے حد پیاس لگ آئی اور اتنی بیابانی

ہو گئی کہ جان کا خطرہ ہے تو بھی روزہ توڑ دینا جائز ہے۔ لیکن روزے کی

حالت میں خود سے اتنا سخت اور محنت کا کام کرنا کہ روزہ توڑنا پڑ جائے

گناہ ہے۔

یہ بیان فرض روزے کا ہے، نفلی روزہ بغیر کسی سخت مجبوری کے بھی توڑنے کی گنجائش ہے مگر رکھنے کے بعد توڑنا اچھا نہیں، ہاں اگر کوئی ضرورت ہے مثلاً مہمان آگیا اور اس کے ساتھ نہ کھایا تو اس کا بھی بُرا ہوگا یا کسی نے دعوت کی ہے اور اس میں شریک نہ ہوا تو اسے تکلیف ہوگی تو نفلی روزہ توڑ دینا جائز بلکہ بہتر ہے مگر اس کی تمنا رکھنا واجب ہے۔

بعض لوگ بیماری یا سفر کی وجہ سے بالکل لبِ دم ہو جاتے ہیں مگر روزہ تشبیہ نہیں توڑتے یہ بھی اچھی بات نہیں۔ اگر واقعی روزہ توڑنے کی ضرورت ہو تو توڑ دینا چاہیے۔

بچوں کا روزہ

بچوں پر اگرچہ نماز روزہ فرض نہیں لیکن عادت ڈلوانے کے لئے بچوں سے بھی نماز پڑھوائی جائے اور روزے رکھوائے جائیں۔ سارے نہ ہو سکیں تو تھوڑے ہی سہی۔ اس لئے کہ جو بچہ اب کے رمضان میں تین روزے رکھ سکتا ہے۔ اگلے رمضان میں ضرور آٹھ دس رکھ سکتا ہے اسی طرح عادت پڑ جائے گی اور بڑے ہو کر روزے رکھنا آسان ہوگا۔

بعض ماہیں یہ خیال کرتی ہیں کہ بچہ کمزور ہو جائے گا، صحت برباد ہو جائیگی وغیرہ لیکن میں ان سے یہ پوچھتا ہوں کہ اگر ابھی سے اس کو روزے نہ رکھوائے گئے تو بڑا ہو کر کیسے رکھ سکتا ہے اور جب خدائے پاک کے ہاں روزہ نہ رکھنے پر سخت سے سخت سزائیں اور پٹائیاں ہوں گی تو بتاؤ وہ تکلیف زیادہ ہوگی یا یہ

رمضان کیا ہے؟

دنیا کی ذرا سی مشقت؟ جب تم سے اپنے لاڈلے کا پھول سا چہرہ مڑ جائے تو
 نہیں دیکھا جاتا تو جب قیامت میں اس کو بوناک عذاب ہوگا وہ کیسے برداشت
 کرو گی؟ صحابہ کرامؓ کے بھی بچھے تھے اور وہ بھی اپنے ماں باپ کے چہیتے تھے لیکن
 ان حضرات کی محبت عقلمندی کے ساتھ تھی۔ وہ بڑی مصیبت سے بچنے کے لئے
 دنیا کی ذرا سی تکلیف برداشت کر لیتے تھے۔ ان کے بچے جب بھی روزہ رکھنے کے
 قابل ہو جاتے ضرور روزہ رکھواتے تھے، جب تک رمضان کے روزے فرض
 نہیں ہوئے تھے تو رسول اللہ صلی اللہ علیہ وسلم عاشوراء کے دن صبح کے وقت اعلان
 کر دیتے تھے کہ جس نے ابھی کچھ کھا یا پیا۔ پھر وہ روزہ رکھ لے۔ صحابہ کرامؓ فرماتے
 ہیں:-

كُنَّا بَعْدَ ذَلِكَ نَصُومُهُ وَنَصِيْمُهُ
 صَبِيًّا نَنَا الصِّغَارَ مِنْهُمْ وَنَذْهَبُ إِلَى
 الْمَسْجِدِ فَنَجْعَلُ لَهُمُ اللَّعْبَةَ مِنْ
 الْعَرْفِ فَإِذَا بَكَى أَحَدُهُمْ مِنَ الْهَقَا
 أَعْطَيْنَاهَا إِيَّاهُ حَتَّى يَكُونَ بِعِنْدِ
 الْإِنْفَارِ (رواه البخاری و مسلم)

یہ اعلان سن کر ہم خود بھی روزہ رکھتے تھے اور
 اپنے چھوٹے چھوٹے بچوں کو بھی رکھواتے تھے
 اور (انہیں لے کر) مسجد کی طرف نکل جانے
 اور ان کے لئے رنگین اون وغیرہ کے کھلونے
 بنا دیتے تھے جب کوئی بچہ کھانے کے لئے روتا تو
 ہم اسے کھلونا دیکر بہلا دیتے تھے اور اسی طرح
 انطار کا وقت ہو جاتا تھا۔

تشریح: سزا انور تو کرو کہ وہ بچے کتنے چھوٹے چھوٹے ہیں گے جو کھیل کھلونوں سے

بہل جاتے تھے۔ آج کی مائیں ذرا کلیجے پر ہاتھ رکھ کر سوچیں کہ جب ان بچوں کی مائیں انھیں بھوک و پیاس سے ہلکتا ہوا دیکھتی ہوں گی تو ان کے دل پر کیا گزرتی ہوگی، لیکن یہ سب کچھ اس لئے برداشت تھا کہ ان کے نزدیک بچہ کے دیندار ہونے کی اہمیت آجکل کے احمقانہ لاڈ و پیاس سے زیادہ تھی اور سچا پکا مسلمان ہونا ان کے نزدیک ہٹا کٹا جوان ہونے سے زیادہ بہتر تھا۔

ایک مصیبت
 آجکل ہم لوگوں نے بیاہ، شادی، ولیمہ، ختنہ اور عقینہ اور ان جیسے اور بہت سے ان کاموں کو جو کہ خالص دین ہیں اپنی بے وقوفی سے انھیں رسم و رواج کے شکنجوں میں کس کر اپنے اوپر مصیبت بنالیا ہے اور آسان سے آسان چیز کو سخت سے سخت اور مشکل سے مشکل کر لیا ہے۔ یہی حال بہت سی جگہوں پر بچے کے پہلے روزے کا بھی ہے کہ جب بچہ پہلے پہل روزہ رکھتا ہے تو چاہے کوئی کتنا ہی غریب اور تنگ دست ہو لیکن قرض لے کر، بھیک مانگ کر کسی نہ کسی طرح بچے کے لئے نئے کپڑے بنائے گا، رشتہ داروں، محلہ داروں اور کنبہ والوں کو دعوت دے گا اور بہتر سے بہتر کھانے پینے کا انتظام کرے گا اور قسم قسم کے پھل میوے مٹھائیاں بچے کے افطار کے لئے لائے گا اور ان تمام بکیروں کے ساتھ بچے کا پہلا روزہ پورا ہوگا اور جب تک اتنی ہمت نہ ہو بچہ کا روزہ نہیں رکھا جاسکتا چاہے وہ جوان ہو جائے میں نے اپنی آنکھ سے ایسے بچے دیکھے ہیں جو جوان ہو گئے لیکن صرف اس وجہ سے ابھی روزے شروع نہیں کئے کہ والدین کے پاس ابھی اتنی گنجائش نہیں ہے کہ دھوم دھام سے بچے کا پہلا روزہ رکھا سکیں۔ لاجل نلاقوہ!

رمضان کیا ہے؟

سبح کہا ہے اقبال مرحوم نے ۵
حقیقت خرافات میں کھو گئی یہ آنت روایات میں کھو گئی
اللہ تعالیٰ ہم مسلمانوں کو عقل نصیب فرمائے اور ہماری عبادتوں کو رسم
در واج کے شکنجوں سے آزاد کر دے۔

روزے کی قسمیں

جیسے نمازیں فرض، واجب اور سنت و نفل ہوتی ہیں اسی طرح روزے بھی
کئی قسم کے ہیں۔ روزوں کی کُل آٹھ قسمیں ہیں :-

(۱) ایسا فرض جس کا وقت مقرر ہو، جیسے رمضان کے روزے۔
(۲) ایسا فرض جس کا کوئی وقت مقرر نہ ہو، جیسے رمضان کے قضا روزے،
ان کا بعد میں رکھنا فرض ہے مگر کوئی وقت مقرر نہیں جتنا جلد موقع
ملے رکھ لے۔

(۳) ایسا واجب جس کا دن تاریخ مقرر ہو جیسے کسی نے روزے بول لئے
کہ اگر میرا ظن کام ہو گیا تو اللہ کے واسطے پرسوں جمعہ کا روزہ رکھوں گا
پھر وہ کام ہو گیا تو اب یہ روزہ اسی دن رکھنا واجب ہے۔

(۴) ایسا واجب جس کا دن مقرر نہ ہو، جیسے کسی نے یہ بول لیا کہ اگر میں
امتحان میں اول نمبر آ گیا تو اللہ کے واسطے تین روزے رکھوں گا پھر
اللہ نے اس کو اول نمبر پر کامیاب کر دیا تو اس پر یہ تین روزے واجب
ہیں مگر کوئی وقت مقرر نہیں جلد سے جلد چاہے جس دن رکھ سکتا ہے

(۵) سنت۔ وہ روزے جو رسول اللہ صلی اللہ علیہ وسلم نے رکھے ہیں، یا مسلمانوں کو ان کے رکھنے کا شوق دلایا ہے، جیسے :-

۵ محرم کی نویں اور دسویں تاریخ کے روزے (ان کو عاشوراء کے روزے کہتے ہیں)۔

۵ ذی الحجہ کی نویں تاریخ کا روزہ، یہ روزہ صرف ان لوگوں کے لئے ہے جو حج کرنے کے لئے گئے ہوئے نہیں (اس کو عرفہ کا روزہ کہتے ہیں)۔

۵ ہر مہینے کی تیرھویں، چودھویں، پندرھویں تاریخ کے روزے (ان تین دنوں کو عربی میں ایامِ بیض کہتے ہیں)۔

یہ تمام روزے سنت ہیں۔ رسول اللہ صلی اللہ علیہ وسلم نے رکھے ہیں ان کے رکھنے میں بہت ثواب ہے اور نہ رکھنے میں کوئی گناہ نہیں۔

(۶) مستحب۔ اب تک روزوں کی جتنی قسمیں بیان ہوئی ہیں ان کے علاوہ باقی تمام روزے مستحب ہیں۔ لیکن بعض روزے ان میں سے ایسے ہیں جن کا ثواب زیادہ ہے، جیسے عید کے چاند میں چھ روزے، شعبان کے مہینے میں دو روزے، اپرا اور جمعرات کا روزہ وغیرہ۔

۱۔ مکہ۔ ۱۔ عرفہ ہفتے کے دن کا روزہ ۲۔ محرم کی صرف دس تاریخ کا روزہ
۳۔ نور روز کے دن کا روزہ

۴۔ خاندنہ کے گھر ہونے ہیئے اسکی مرضی کے بغیر بیوی کا نقلی روزہ۔

۱۶ ایرانیوں کے یہاں یہ سال کا پہلا دن ہوتا تھا اس دن وہ لوگ بہت بڑا تیوہار مناتے تھے۔

رمضان کیا ہے؟

۵۔ عام لوگوں کے لئے اس دن کا روزہ جبکہ ابرو وغیرہ کی وجہ سے پانچ
کا صحیح پتہ نہ چلے اور شک ہو کہ یہ دن شعبان کا ہے یا رمضان کا۔
(۸) حرام۔ سال بھر میں پانچ دن کے روزے حرام ہیں۔ عید، بقر عید اور
بقر عید کے بعد تین دن، اسی طرح سوائے خدا کے کسی اور کے نام کے
روزے رکھنا بھی حرام ہے۔

اگر رمضان کی تیس تاریخ کو روزے کی حالت میں یہ معلوم ہوا کہ آج عید
کا دن ہے تو جس وقت بھی یقین کے ساتھ پختہ طور پر معلوم ہو فوراً انظار کر لینا
چاہیے۔ یہ خیال کرنا کہ اب تو دن کا اکثر حصہ گزر چکا ہے اب اپنی محنت کیوں
ضائع کریں، غلط ہے۔

عید کی صبح کو بعض عورتیں روزہ سمجھتی ہیں اور پھر فجر سے
پہلے یا فجر کے بعد انظار کرتی ہیں یہ بھی غلط ہے عید
ایک غلط خیال
کے دن نہ کوئی روزہ ہے اور نہ روزے کی نیت۔

نقلی روزے

اوپر جن روزوں کا نمبر ۵ اور نمبر ۶ میں ذکر آیا ہے یہاں انہیں کو ذرا تفصیل
سے بیان کرنا ہے۔ خدائے پاک کے یہاں قاعدہ یہ ہے کہ جب کسی بندے کی
فرض نمازوں اور فرض روزوں میں کوئی کمی ہوتی ہے تو وہ نقل نمازوں اور نقل
روزوں سے پوری کر دی جاتی ہے، اور ظاہر ہے کہ ہم لوگ اگر فرضوں کی گنتی بھی

لد ابرو اور عن ابی ہریرۃ بشکوۃ ص ۱۱۱ و مدعاہ ابو نادر ایضا عن تمیم الداری بمعناہ و اسنادہ صحیح جزاۃ جم ۲ ص ۱۹۲

رمضان کیا ہے؟

پوری کر دیں تب بھی ان گنے چنے فرضوں میں ہی کتنی کمزوریاں اور نقص ہوں گے اس لئے آدمی کو چاہیے کہ فرائض کی پوری پابندی کے ساتھ نفل عبادتوں کا بھی اہتمام کرے تاکہ فرضوں میں جو کچھ کمی ہو وہ نفلوں سے پوری ہو جائے اور یہ جو بعض لوگ کہہ دیتے ہیں کہ میاں ہم سے تو فرض ہی پورے ہو جائیں تو بہت ہے۔ میں کہتا ہوں کہ بالکل صحیح یہ کیا ہم سے فرض بھی پورے پورے ادا ہو جاتے ہیں؟ ہمارے رکوع ہمارے سجدے اور دوسرے ارکان کیا بالکل ٹھیک ٹھیک ادا ہو جاتے ہیں؟ اپنی نمازوں کی بہت سی کمزوریاں تو خود ہمیں معلوم ہوتی ہیں لیکن کتنی ہی کمزوریاں ایسی بھی ہوتی ہیں جن کا ہمیں خود علم نہیں ہوتا۔ ایسی صورت میں اگر کچھ ذخیرہ نفل نمازوں کا اپنے ساتھ نہ ہوا تو بتائیے کس طرح فرضوں کی کمی پوری ہوگی؟

نفل روزوں کی کئی قسمیں ہیں۔ سب ترتیب وار لکھی جاتی ہیں۔ جتنا زیادہ سے زیادہ ہو سکے عمل کرنے کی کوشش کی جائے۔ آجکل نفل نمازوں کا تو کچھ نہ کچھ رواج ہے لیکن نفل روزے رکھنے کا رواج بالکل نہ ہونے کے برابر ہے۔ ہمت والے آگے بڑھیں اور اس کمی کو پورا کریں۔

۱۔ محرم کے روزے

رمضان کے بعد سب سے بہتر روزے محرم کے ہیں۔ حدیث شریف

میں ہے :-

أَفْضَلُ الصِّيَامِ بَعْدَ شَهْرِ رَمَضَانَ
رمضان کے بعد سب سے بہتر روزے

شَهْرُ اللَّهِ الْمُحَرَّمُ رَمَاهُ مُسْلِمٌ أَبُو بَعْدٍ
مَالِئَانِي وَابْنُ أَجَّةٍ عَنِ أَبِي بَرِيرَةَ ^١

علامہ قرطبی نے لکھا ہے کہ محرم کے روزے سب نفلی روزوں سے افضل
اس لئے ہیں کہ محرم سے اسلامی سال شروع ہوتا ہے۔ لہذا سال کا شروع بہتر
عمل یعنی روزے سے ہونا چاہیے۔ امام غزالی فرماتے ہیں کہ سال کا شروع ان
روزوں سے اس لئے کیا جاتا ہے تاکہ پورے سال برکت حاصل ہوتی رہے۔^۱
اس حدیث شریف میں اس کا ذکر نہیں ہے کہ یہ روزے کون تاریخوں میں رکھے
جائیں بلکہ ایک عام لفظ بولا گیا ہے اس لئے بہتر یہ ہے کہ اگر خدا ہمت دے
تو پورے مہینے کے روزے رکھ لئے جائیں۔ چنانچہ حضرت علی رضی اللہ عنہ کی
ایک روایت سے اس حدیث کا یہی مطلب معلوم ہوتا ہے،^۲ لیکن خاص طور پر
شروع کے دس دن کا زیادہ اہتمام کرنا چاہیے اور اگر نہ ہو سکے تو نو اور دس کا فرق
رکھ لینا چاہیے۔ رسول اللہ صلی اللہ علیہ وسلم کا فرمان ہے محرم کی دسویں تاریخ
(عاشورار) کے روزے سے گزرے ہوئے ایک سال کے گناہ معاف ہو جاتے
ہیں،^۳ لیکن خیال رہے کہ صرف عاشورار کا روزہ رکھنا مکروہ ہے اس لئے اس سے
ایک دن پہلے نو تاریخ کا بھی رکھنا چاہیے اور یا اس کے بعد گیارھویں کو رکھے

۱ جامع صغیر بقرہ المراج المنیر ج ۱ صفحہ ۲۴۴ ۲ ایضاً

۳ احیاء العلوم صفحہ ۲۱۳ (مطبوعہ مصطفیٰ البانی مصر ۱۳۴۲ھ)

۴ حاشیہ سنن ابی داؤد صفحہ ۳۳۳ ۵ نصب الراية ج ۲ صفحہ ۲۵۹ مشکوٰۃ صفحہ ۱۷۹

اور بہتر یہ ہے کہ نو، دس، گیارہ تینوں تاریخوں کو رکھ لیا جائے، جیسا کہ ایک حدیث میں حکم بھی ہے۔

حضرت عبداللہ بن عباسؓ فرماتے ہیں کہ حضرت رسول اللہ صلی اللہ علیہ وسلم جتنا اہتمام رمضان المبارک اور محرم کے روزوں کا کرتے تھے اور ان کے لئے دن گنا کرتے تھے اتنا کسی اور روزے کا نہیں کرتے تھے۔

اس روزے کی اہمیت کی ایک وجہ یہ بھی ہے کہ محرم کی دس تاریخ کو بہت سے بڑے بڑے اہم کام ہوئے ہیں۔ حضرت موسیٰ علیہ السلام اور ان کی قوم کے جانی دشمن فرعون کو خدائے ذوالجلال نے اسی دن غرق دریا کر کے ہمیشہ ہمیش کے لئے انھیں اس کے ظلم و ستم سے آزاد کیا تھا۔ اسی دن حضرت نوح علیہ السلام کی کشتی طوفان ختم ہونے کے بعد جوڑی پہاڑ (MOUNT ALPHS) پر آکر ٹھہری تھی۔ اسی دن حضرت یونس علیہ السلام مچھلی کے پیٹ سے نکلے تھے۔ اسی دن حضرت آدم علیہ السلام کی توبہ قبول ہوئی تھی، اسی دن حضرت ابراہیم علیہ السلام پیدا ہوئے تھے۔ اسی دن حضرت یوسف علیہ السلام اس کنیز سے نکلے تھے جس میں ان کے بھائیوں نے انھیں ڈال دیا تھا۔ اسی دن حضرت داؤد علیہ السلام کی توبہ قبول ہوئی۔ جب حضرت یعقوب علیہ السلام حضرت یوسف علیہ السلام کی جدائی کے مددے میں روتے روتے آنکھوں کی روشنی کھو بیٹھے تھے تو اسی تاریخ کو اللہ تعالیٰ نے ان کی آنکھیں روشن کیں۔ اسی دن حضرت عیسیٰ علیہ السلام

رمضان کیا ہے؟

پیدا ہوئے اور اسی دن زندہ آسمان پر اٹھائے گئے اور اس مبارک مہینے کی یہی مبارک تاریخ تھی جبکہ سرد در کائنات حضرت محمد مصطفیٰ صلی اللہ علیہ وسلم کو آپ کے اگلے پچھلے تمام گناہ معاف ہونے کی بشارت سنائی گئی تھی بلکہ یہ دن ان تمام انبیاء کرام علیہم الصلوٰۃ والسلام کے اد پر خدائے پاک کے احسانات کی ایک یادگار ہے اس لئے اسے روزے کی حالت میں گزارنا چاہیے۔

۲۔ ذی الحجہ کے روزے

ذی الحجہ اس مہینے کو کہتے ہیں جس میں بقر عید ہوتی ہے۔ اس مہینے کی پہلی سے نو تک کے روزوں کا بہت ثواب ہے۔ ام المومنین حضرت حفصہ رضی اللہ عنہا فرماتی ہیں کہ :-

ان چار کاموں کو رسول اللہ صلی اللہ علیہ وسلم کبھی نہیں چھوڑتے تھے (۱) عاشوراء کا روزہ (۲) بقر عید کے مہینے میں شروع کے نو روزے (۳) ہر مہینے کے تین روزے (۴) فجر کی دو تہیں۔

اس حدیث سے ان روزوں کی اہمیت کا اندازہ ہو گیا، ان کا اہتمام کرنا چاہیے۔

أَرْبَعٌ لَمْ يَكُنْ يَدْعُهُنَّ النَّبِيُّ صَلَّى
اللَّهُ عَلَيْهِ وَسَلَّمَ صِيَامَ عَاشُورَاءَ
وَالْعَشْرِ وَثَلَاثَةَ أَيَّامٍ مِنْ كُلِّ شَهْرٍ
وَرَكْعَتَانِ قَبْلَ الْفَجْرِ (رواه احمد والنسائي)

۱۔ عینی شرح بخاری ج ۵ صفحہ ۳۳۷ اور مولانا عبدالحی لکھنوی نے الاثار المفروعة صفحہ ۳۲۳ میں اولیٰ سے اکثر چیزوں کو حدیثوں کے حوالے کے ساتھ لکھا ہے۔ (مطبوعہ علوی لکھنؤ)

۲۔ مشکوٰۃ صفحہ ۱۸، نیل الاوطار ج ۲ صفحہ ۲۵۲

لیکن اگر روزے نوردے رکھنے کی ہمت نہ ہو تو تو تاریخ ہجرہ کا روزہ تو رکھ لینا چاہئے۔ آنحضرت صلی اللہ علیہ وسلم کا ارشاد ہے کہ عرفے کے روزے سے ایک سال کے پچھلے اور ایک سال کے اگلے گناہ معاف ہو جاتے ہیں۔ یاد ہو گا کہ رمضان کی فضیلت میں ایک حدیث اور اس قسم کی آجلی ہے کہ اگلے پچھلے تمام گناہ معاف ہو جاتے ہیں۔ اب یہاں یہ بات کھٹکتی ہے کہ جس نے رمضان کے روزے یہاں داخلہ سے رکھ لئے اس کے تو آئندہ کے بھی گناہ معاف ہو چکے تو یہاں کس چیز کی معافی ہوگی؟ جواب اس کا یہ ہے کہ جب کسی شخص کے ذمے گناہ نہ ہوں تو مغفرت سے اس کے مدحے بلند ہو جاتے ہیں۔

اس روزے کی حکمت
 اس دن روزہ رکھنے میں حکمت یہ ہے کہ یہ حج کا دن ہے جس میں خدائے پاک کی بے شمار رحمتیں اترتی ہیں، جو لوگ حج کو نہیں گئے وہ روزہ رکھ کر حاجیوں کے ساتھ عبادت میں مشابہت پیدا کرتے ہیں تاکہ ان کی برکتوں میں شریک ہو جائیں۔ اور بعض حدیثوں سے جو معلوم ہوتا ہے کہ رسول اللہ صلی اللہ علیہ وسلم نے یہ روزہ نہیں رکھا اس کی ایک وجہ تو یہی ہے کہ آپ اس وقت خود حج کر رہے تھے تو حاجیوں کے ساتھ مشابہت کیسی؟ دوسری اہم وجہ یہ ہے کہ حج کرنے والا جب روزہ رکھ لے گا تو حج کے کاموں میں کمزوری ہوگی۔ چنانچہ رسول اللہ صلی اللہ علیہ وسلم نے حج کرنے والوں کو یہ روزہ رکھنے سے منع فرمایا ہے۔

۱۵ مشکوٰۃ ص ۱۶۹، نصب الزیادہ ج ۲ ص ۲۵۵ و نیل الاوطار ج ۴ ص ۲۵۲ ۱۴ درقاۃ شرح مشکوٰۃ ص ۲۹۳
 ۱۶ کافی حدیث ابی داؤد و سنائی عن ابی ہریرۃ رحمہما عن ابی ہریرۃ و الحاکم۔ یعنی شرح بخاری ج ۵ ص ۳۳۵

رمضان کیا ہے؟

حدیث شریف میں ہے کہ نیک عمل کی جتنی قیمت ذی الحجہ کے ان دس دنوں میں ہے اتنی کسی دن میں نہیں ہے۔ اور ایک حدیث میں ہے کہ ان دنوں میں ایک روزے کا ثواب ایک سال کے روزوں کے برابر ہے اور ایک رات کی عبادت شب قدر کی عبادت کے برابر ہے۔ اور حضرت انس رضی اللہ عنہ فرماتے ہیں کہ صحابہ کرام ہمیں یہ بات مشہور تھی کہ ذی الحجہ کے پہلے آٹھ دن میں کاہر دن ایک ہزار دنوں کے برابر اور عرفہ دس ہزار دنوں کے برابر ہے۔

علماء نے لکھا ہے کہ ان دس دنوں میں نیکیوں کا ثواب بڑھ جانے کی وجہ سے کہ ان میں کئی اہم عبادتیں جمع ہو گئی ہیں۔ حج، صدقہ خیرات، روزہ اور نمازیں، یہ تمام عبادتیں کسی اور دن اکٹھی نہیں ہوتیں۔

۳۔ شش عید کے روزے

عید کے مہینے (شوال) میں عید کے دن کے بعد خیر مہینے تک چاہے جس تاریخ کو چھ روزے رکھ لینے چاہئیں۔ یہ روزے رمضان شریف کے فرض

۱۵ روایہ احمد و البخاری و ابوداؤد و الترمذی و ابن ماجہ عن ابن عباس نزل الاوطار ج ۳ ص ۳۳۱

۱۶ روایہ الترمذی و ابن ماجہ و البیہقی و قال الترمذی اسنادہ ضعیف کما فی مشکوٰۃ ص ۱۲۱ و الترغیب

ج ۲ ص ۱۹۹ و حکمہ القاری فی المرقاة ج ۲ ص ۵۵۲ (فی شرح غیر ذلک الموضع من مشکوٰۃ) عن صحابی عن

۱۷ روایہ البیہقی فی شعب الایمان کما فی عمل الیوم واللیلۃ ص ۳۱ للسیوطی۔

۱۸ نزل ج ۲ ص ۳۳۲

روزوں کے بعد ایسے ہیں جیسے فرض نماز کے بعد سنتیں اور نفلیں، ان کا بہت ثواب آیا ہے۔ حدیث شریف میں ہے :-

مَنْ صَامَ رَمَضَانَ تَمًّا أَتْبَعَهُ سِتًّا
مِنْ شَوَّالٍ كَانَ كَصِيَامِ الدَّهْرِ
ارواہ احمد و مسلم و ابوداؤد و الترمذی و ابن ماجہ

جس نے رمضان کے روزے رکھے اور پھر
عید بعد چھ روزے رکھے تو اس نے گویا ہمیشہ
(پورے سال) کے روزے رکھے۔

عن ابی ایوب الانصاری (۱۰)

تشریح :- سال بھر کے روزوں کے برابر ہو جانے کا مطلب یہ ہے کہ اللہ تعالیٰ کے یہاں ہر نیکی کا ثواب دس گنا دیا جاتا ہے تو رمضان کے ایک مہینے کے روزے تو دس مہینوں کے برابر ہوں گے۔ باقی بچے دو مہینے تو یہ چھ روزے دس گنے ہو کر سال بھر کا حساب پورا ہو جاتا ہے۔ کتنا آسان معاملہ ہے کہ محنت بہت کم اور ثواب بہت زیادہ۔

بعض عیام میں ایک رواج پڑ گیا ہے کہ یہ چھ روزے پورے
ایک رواج کرنے کے بعد کھیر اور سوئیوں وغیرہ پکانے اور تقسیم کرتے ہیں
اور عید کا سا اہتمام کرتے ہیں اور اسے اپنی عوامی زبان میں "شر شاہد" کہتے
ہیں۔ یہ رواج غلط ہے جیسے اور نفل روزے ہیں ویسے ہی یہ بھی ہیں۔ عیدیں
عرف دوہی ہوتی ہیں۔ یہ تیسری عید من گھڑت ہے۔

آج کل ہم مسلمانوں نے دین کی سیدھی ساری عبادتوں کے آگے پیچھے رسم و

رمضان کیا ہے؟

دواج کے بہت سے چکر پھیلا دیئے ہیں، ہمیشہ دین کی باتوں کو اپنی مرضی اور خواہشات کے جھمیلوں سے پاک رکھنا چاہیے۔

۴۔ شبِ برات کے روزے

شبِ برات کے مہینہ کا اسلامی نام شعبان ہے۔ اس مہینے میں رسول اللہ صلی اللہ علیہ وسلم بہت روزے رکھا کرتے تھے۔ ام المومنین حضرت عائشہ رضی اللہ عنہا فرماتی ہیں کہ رمضان کے بعد سب سے زیادہ روزے آپ شعبان ہی میں رکھتے تھے۔ ایک بار حضرت انسؓ رضی اللہ عنہ نے آنحضرت صلی اللہ علیہ وسلم سے پوچھا کہ یہ کیا بات ہے کہ آپ سب سے زیادہ (نفل) روزے شعبان ہی میں رکھتے ہیں؟ آپ نے فرمایا کہ اس مہینے میں بندہ اللہ تعالیٰ کے اعمال اللہ تعالیٰ کے پاس پہنچائے جلتے ہیں۔ میں یہ چاہتا ہوں کہ جب میرے اعمال اللہ تعالیٰ کے پاس جائیں تو میں روزے سے ہوں۔

اس مہینے کی چودہ اور پندرہ تاریخ کے روزے خاص طور پر مستحب ہیں اور ان کا بہت ثواب ہے۔ اگر روزہ ہو سکیں تو کم از کم پندرہ کا تو رکھ ہی لینا چاہیے۔ رسول اللہ صلی اللہ علیہ وسلم کا ارشاد ہے :-

إِذَا كَانَتْ نَيْلَةُ التَّصْفِينِ مِنْ شَعْبَانَ
جَبَّ شَعْبَانَ آدَعًا هُوَ جَلَّتْ تَوَاسُّلُكَ رَاتٍ مِ

۱۵ بخاری: مسلم، ابوداؤد، نسائی، ترمذی، فی الشرائع، یعنی شرح بخاری ج ۵، ص ۳۹، مشکوٰۃ ص ۱۷۸

۱۶ رواہ ابوداؤد والنسائی رحمہما ابن خزیمہ۔ یعنی ج ۵، ص ۲، نیل الاوطار ج ۴، ص ۲۶

رمضان کیا ہے؟

تَقْرُمُوا لِيَلَهُمُ أَجْرًا وَصَوْمُوا أَنْهَارَهَا۔
عبادت کرو اور اس دن میں رفقہ رکھو۔
(رواہ ابن ماجہ عن علی رضی اللہ

حکمت اس مہینے میں روزے رکھنے میں ایک تو حکمت یہ ہے کہ رمضان سے پہلے روزہ رکھنے کی عادت ہو جاتی ہے اور رمضان کے روزے رکھنے میں پھر کوئی دقت نہیں ہوتی۔ دوسرے یہ روزے رمضان کے فرض روزوں سے پہلے ایسے ہو جاتے ہیں جیسے فرض نماز سے پہلے سنتیں۔

۵۔ ہر مہینے میں تین روزے

شش عید کے روزوں کے بیان میں تم نے پڑھا ہے کہ رمضان کے ساتھ ملا کر ان روزوں کا ثواب سال بھر کے روزوں کے برابر ہو جاتا ہے ان روزوں کے متعلق بھی رسول اللہ صلی اللہ علیہ وسلم کا ارشاد ہے کہ جس نے ہر مہینے میں تین روزے رکھے اُس نے گویا ہمیشہ کے روزے رکھے۔ رسول اللہ صلی اللہ علیہ وسلم خود بھی ان روزوں کی بہت پابندی کرتے تھے اور مسلمانوں کو ترغیب بھی دیتے تھے۔ حضرت ابو ہریرہ اور حضرت ابو ذر رضی اللہ عنہما فرماتے ہیں کہ ہمیں آپ نے یہ مہینے تین روزے رکھنے کی وصیت فرمائی تھی۔
ان روزوں کی اصل تاریخیں رسول اللہ صلی اللہ علیہ وسلم نے تیرہ، چودہ، پندرہ

۱۵ ابن ماجہ ص ۱۵۱ احمد مسلم و ابوداؤد عن ابی قتادہ النیل ج ۴ ص ۲۶۵ ۲۶۶ نسائی مشکوٰۃ ص ۱۵۱
۱۶ احمد ترمذی نسائی ابن حبان فی صحیحہ عن ابن ندکمانی الجامع الصغیر بشرح السراج المنیر ج ۱ ص ۱۵۱

وضو کیا ہے؟

فرمائی ہیں۔ لیکن کبھی کبھی آپ نے تاریخوں کی پابندی کے بغیر دوسرے دنوں میں بھی رکھے ہیں۔ چنانچہ حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم مہینے کے جن تین دنوں میں چاہتے یہ روزے رکھ لیتے تھے اور بعض دفعہ مہینے کے شروع ہی میں رکھ لیتے تھے یہ ہیں ان روزوں کا بھی اہتمام کرنا چاہیے تاکہ ہمارے سال کے تمام دن خدا کے یہاں روزے میں شمار ہوں۔

۶۔ پیر اور جمعرات کے روزے

پیر اور جمعرات کے روزوں کی بہت فضیلت ہے۔ حضرت عائشہ رضی اللہ عنہا فرماتی ہیں کہ:-

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ
يَصُومُ إِلَّا ثِنْتَيْنِ وَالْخَمِيْسَ.
(رواه الترمذی والنسائی) ^{۱۴۹}

رسول اللہ صلی اللہ علیہ وسلم پیر اور جمعرات
کو روزہ رکھا کرتے تھے۔

ایک حدیث میں رسول اللہ صلی اللہ علیہ وسلم کا ارشاد ہے:-

تَعْرِضُ الْأَعْمَالُ يَوْمَ الْاِثْنَيْنِ
وَالْخَمِيْسِ فَأُحْبَبُ أَنْ يُعْرِضَ عَلَيَّ
وَإِنَّا صَائِمُونَ (رواه الترمذی عن ابی ہریرة) ^{۱۴۹}

پیر اور جمعرات کو اللہ کے سامنے بندوں کے اعمال
پیش کئے جاتے ہیں تو میں یہ چاہتا ہوں کہ جب میرے
اعمال دکھائے جائیں تو میں روزے سے ہوں۔

۱۴۹ ترمذی، ابوداؤد، نسائی عن ابن مسعود بشکرة منہ

۱۴۹ مسلم بشکرة منہ

۱۴۹ ایضاً منہ

۱۴۹ مشکرة منہ

تشریح: یاد ہوگا ابھی اوپر شبِ برأت کے روزوں کے بیان میں تم یہ پڑھائے ہو کہ بندوں کے اعمال شعبان کے پہلے میں پیش ہوتے ہیں اور یہاں ہفتے میں دو بار تبار ہے ہیں۔ دراصل اس میں کوئی شبہ نہیں کیونکہ کاروباری لوگ جانتے ہیں کہ آمد و خرچ کا حساب تین بار ہوتا ہے۔

ایک تو صبح سے شام تک کا جتنا ہوتا ہے شام کو سب جوڑ کر ایک جگہ لکھ دیا جاتا ہے۔

دوسرے ہفتے میں ایک بار پورے ہفتے کا کل خرچہ اور آمدنی جوڑی جاتی ہے۔

تیسرے سالانہ حساب کی جانچ پڑتال کر کے، لینا دینا صاف کر کے پورا حساب بے باق کر دیا جاتا ہے اور پھر سال کے شروع سے نیا حساب چلایا جاتا ہے۔

اسی طرح خدائے پاک کے یہاں بھی حساب تین ہیں۔ ایک تو روزانہ نماز کہ صبح سے شام تک کے اور شام سے صبح تک کے اعمال فرشتے روزانہ پہنچاتے رہتے ہیں، دوسرے ہفتے داری حساب ہے۔ یہ ہفتے میں دو بار ہوتا ہے پھر کو اور جمعرات کو۔ تیسرا بڑا حساب ہے جو سالانہ ہے۔ یہ شعبان میں ہوتا ہے یہ ہم مسلمانوں کو یہ تعلیم دی گئی ہے کہ ان تینوں وقتوں میں ہم عبادات کا خاص اہتمام کریں۔ چنانچہ دوسرے اور تیسرے کے متعلق تو آپ حدیثیں دیکھ ہی چکے ہیں اور صبح و شام کے متعلق خود قرآن کریم کی کئی آیتوں میں یہ آیا ہے کہ صبح و

رمضان کیا ہے؟

شام اشک کی تسبیح اور اس کی یاد کیا کرو۔

نقلی روزوں کے مسائل

(۱) نقل روزے کی نیت چاہے یوں کرے کہ میں نفل روزہ رکھتا ہوں۔ اور چاہے صرف روزے کی نیت کر لے دونوں طرح روزہ صحیح ہو جائے گا۔

(۲) نفل روزے کی نیت آدھے دن سے پہلے پہلے کر سکتے ہیں۔ آدھا دن ہی نہ پورا اس کے بعد نیت کرنا صحیح نہیں، دن کے کہتے ہیں اور کب سے کب تک ہوتا ہے، یہ اوپر آچکے ہیں۔

(۳) نقلی روزہ شروع کرنے کے بعد پورا کرنا واجب ہو جاتا ہے۔ اگر کسی وجہ سے روزہ توڑنا ہو تو بعد میں قضا ضرور کرے۔

(۴) روزہ صبح صادق سے شروع ہوتا ہے۔ لہذا اگر رات کو نیت نقلی کر لیں اور روزہ رکھنا ہے اور صبح سے پہلے پہلے ارادہ بدل گیا اور روزہ نہ رکھا تو اس کی قضا نہیں۔

تراویح

رمضان کے مہینے میں عشرہ کے فرضوں سے فارغ ہو کر جو ساری دنیا کے مسلمان مسجدوں میں جمع ہو کر بیس رکعت نماز پڑھتے ہیں اس کو تراویح کہتے ہیں۔ رمضان المبارک تو ہے ہی روزے نماز اور نیک کاموں کے لئے اس لئے ظاہر ہے کہ جتنی نمازیں ہم دوسرے مہینوں میں پڑھتے ہیں اگر اتنی ہی رمضان میں

بھی پڑھتے رہے تو ہم نے رمضان کی کیا قدر کی خدا سے ہماری وفاداری اور بندگی کا تقاضا تو یہ ہے کہ جب اُس نے اعلان کیا کہ "نیکیاں کرنے والے آگے بڑھیں" تو ہم فوراً آگے بڑھیں اور اپنے تمام نیک کاموں کو بہت زیادہ کر دیں۔ حدیث شریف میں ہے :-

مَنْ قَامَ رَمَضَانَ اِيْمَانًا وَاحْتِسَابًا
غُفِرَ لَهُ مَا تَقَدَّمَ مِنْ ذَنْبِهِ (رواہ
البخاری و مسلم و زاد النسانی و احمدی روایت
قتیبہ عن سفیان و ما قاتل حرج)
جس نے رمضان کی راتوں میں ایمان کے ساتھ
اللہ کے لئے نمازیں پڑھیں اس کے پہلے تمام
گناہ بخش دئے گئے اور ایک روایت میں ہے کہ
پہلے پچھلے تمام گناہ بخش دیئے گئے۔

تشریح :- علماء نے لکھا ہے کہ اس سے تراویح کی نماز مراد ہے، جو لوگ تراویح کی پابندی کرتے ہیں وہ اس ثواب میں شامل ہیں۔ تراویح کی نمازیوں تو اگر کوئی اپنے گھر پر ہی پڑھ لے تب بھی ہو جائے گی مگر ثواب میں بہت کمی ہوگی اور تجربہ یہ ہے کہ اگر جماعت کی پابندی نہ کی جائے تو اکثر نماز ہی کی پابندی مشکل ہو جاتی ہے۔ یہی وجہ ہے کہ امیر المؤمنین حضرت عمر فاروق رضی اللہ عنہ کے زمانے میں بہت سارے صحابہ کرام کی موجودگی میں جماعت ہی سے تراویح پڑھنے کا فیصلہ ہو گیا تھا اور حضرت عمرؓ نے اپنے زمانے کی اسلامی حکومت کے تمام شہروں اور قبضات میں اعلان کر دیا تھا کہ سب لوگ پابندی سے تراویح پڑھا کریں۔

رمضان کیلئے؟

ہم مسلمانوں کو چاہیے کہ رمضان کے مبارک مہینے میں سستی اور کاہلی پاس نہ آنے
و میں اور ہمت کر کے پابندی سے جماعت کے ساتھ تراویح کی نماز لدا کریں۔ سال بھر
تو عشاء پڑھ کر آرام سے سوتے ہی ہیں۔ اگر ایک مہینے جاگ ہی لئے تو کونسا مشکل
کام ہے اور پھر وہ بھی تمام رات جاگنا نہیں بلکہ رات کا شاید چھٹا یا ساتواں حصہ بھی
مشکل سے بیٹھتا ہے۔

تراویح کے ضروری مسائل

(۱) تراویح کا وقت عشاء کی نماز پڑھنے کے بعد سے شروع ہوتا ہے اور فجر
تک رہتا ہے۔

(۲) وتر کی نماز تراویح سے پہلے بھی پڑھ سکتے ہیں اور بعد میں بھی۔

(۳) رمضان میں وتر کی نماز جماعت کے ساتھ ہی پڑھنی چاہیے۔

(۴) تراویح کی بیس رکعتیں دو دو رکعت کر کے پڑھنی چاہئیں اور ہر چار

رکعت کے بعد کچھ دیر ٹھہر کر آرام لے لینا مستحب ہے، اس در بیان

میں اختیار ہے چاہے خاموش بیٹھے رہیں یا آہستہ آہستہ قرآن مجید اور

تسبیح وغیرہ پڑھتے رہیں لیکن بیکار باتیں کرنا مکروہ ہے۔

(۵) پورے مہینے میں ایک قرآن شریف تراویح کے اندر پڑھ کر یا سن کر ختم

کرنا سنت ہے اور دو مرتبہ افضل ہے اور اس سے زیادہ ہوں تو کیا

کہنا، لیکن ایک سے زیادہ میں مقتدیوں کی سہولت کا خیال رکھنا

ضروری ہے۔ اگر مقتدیوں کو پریشانی ہو تو ایک ہی رہنے دیا جائے لیکن

اگر مقتدری ایک قرآن شریف سننے سے بھی ہمت ہاریں تو اس کی اجازت نہیں۔ کم از کم ایک تو ضرور ختم کرنا چاہیے۔

(۶) بعض لوگ رکعت کے شروع میں تو بیٹھے رہتے ہیں اور رکوع میں شریک

ہو جاتے ہیں، یہ مکروہ ہے۔ اس طرح تراویح کی نماز کے اندر قرآن شریف سننے کا ثواب نہیں ملتا۔ اس لئے شروع رکعت ہی سے شریک رہنا چاہیے۔

(۷) اگر کسی کی تراویح ابھی کچھ باقی تھیں اور امام نے وتر کی نیت باندھ لی

تو اسے پہلے امام کے ساتھ وتر پڑھ کر پھر اپنی تراویح پوری کرنی چاہئیں۔

(۸) بغیر کسی مجبوری کے یہ نہیں سستی اور کم ہمتی سے بیٹھ کر تراویح پڑھنا مکروہ ہے۔

(۹) تین دن سے کم میں قرآن مجید ختم کرنا اچھا نہیں۔

(۱۰) تراویح پڑھنا اور تراویح میں ایک قرآن مجید ختم کرنا یہ دونوں الگ الگ

سنتیں ہیں۔ بعض لوگ قرآن پاک ختم کر کے تراویح سے آزاد ہو جاتے ہیں

یہ غلط ہے۔ قرآن ختم ہونے سے تراویح ختم نہیں ہو جاتیں۔

ہاں آیت: یہاں تک پہنچنے کے بعد پیچھے گزرا ہوا عنوان "رمضان اور قرآن"

پھر ایک بار دیکھ لیں۔

تراویح کی ہر چار رکعت بعد کی دعاء

پاکی بیان کرتا ہوں میں ملک و بادشاہت را کے

خدا کی، پاک ہے عزت و بزرگی والا اور دبے

اہدنت و برائی اور بے نالا پاک ہے وہ

سُبْحَانَ ذِي الْمَلِكِ وَالْمَلَكُوتِ

سُبْحَانَ ذِي الْعِزَّةِ وَالْعِظْمَةِ الْهَيْبَةِ

وَالْقُدْرَةِ وَالْكِبْرِيَاءِ وَالْجَبَدُوتِ

رمضان کیا ہے؟

بِسْمِ اللَّهِ الرَّحْمَنِ الرَّحِيمِ
وَلَا يَمُوتُ سُبُوْحًا قَدْ دُوسَ رَبَّنَا
وَرَبِّ الْمَلَائِكَةِ وَالرُّوحِ اللَّهْمَ
أَجِرْنَا مِنَ النَّارِ يَا مُجِيبُ يَا مُجِيبُ
بادشاہ جو زندہ ہے جو نہ سوتا ہے اور نہ موتا ہے۔
بہت ہی زیادہ پاک ہے ہمارا اور فرشتوں اور
روحوں کا پروردگار اے اللہ! بچا ہم کو عذاب
جہنم سے اے بچانے والے اے بچانے والے اے
بچانے والے۔

منجھلا روزہ

آج کل خدا جانے کہاں سے یہ رواج چل گیا ہے کہ رمضان المبارک کے چودھویں
روزے کو (جسے منجھلا روزہ کہتے ہیں) کھانے پکھانے اور افطاری تقسیم کرنے کا خاص
اہتمام کیا جاتا ہے اور اس روزے کا ثواب عام روزوں سے کچھ زیادہ سمجھتے ہیں شریعت
میں جیسے رمضان کے اور روزے ہیں ویسا ہی یہ بھی ہے۔ اپنے پاس سے کسی عمل
کا ثواب مقرر کر لینا غلط ہے۔

رمضان کے آخری دس دن

اللہ کا شکر ہے کہ ہم نے اب اس مبارک مہینے کے بیس دن عبادتوں کے
شوق میں کلام اللہ کی تلاوت، تسبیحات و اذکار کی مشغولی میں غریبوں محتاجوں
کی ہمدردی میں گزار دیئے۔ اب اس کا ایک آخری حصہ باقی ہے اور حقیقت
یہ حصہ پورے رمضان کی جان ہے۔ وہ ایک قیمتی رات جو ہزار مہینوں سے زیادہ
اونچی ہے انھیں دس دنوں میں ہے جس کی تفصیل آگے آرہی ہے اس لئے یہ دس

دن بہت زیادہ قدر کرنے کے ہیں شروع رمضان سے اب تک جو بھی کمی ہوئی ہو اس کے پورا کرنے کا بھی یہی موقع ہے۔ رسول اللہ صلی اللہ علیہ وسلم کی یوں تو پوری زندگی عمل ہی عمل اور آپ کا ہر قول و فعل قرآن کا نمونہ تھا لیکن رمضان میں بہت زیادہ اہتمام ہوتا تھا اور اس میں سے بھی یہ آخری دس دن تو انتہائی مشغولی اور دنیا کے تمام کاموں سے بالکل الگ تھلگ رہنے کے تھے۔ حضرت عائشہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم عمل میں جتنی کوشش رمضان کے ان آخری دس دنوں میں کرتے تھے اور عبادات کا جو انہماک ان دنوں میں ہوتا تھا اتنا اور دنوں میں نہیں ہوتا تھا۔ حضرت عائشہ رضی اللہ عنہا کی ایک دوسری روایت ہے کہ :-

کَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا	جب رمضان کے آخری دس دن شروع
وَدَخَلَ الْعَشْرُ شَدَّ مِئْزَرَهُ وَأَحْيَى	ہو جاتے تو آپ کمر کس کرتا رہتا تھا
لَيْلَهُ وَأَيَّقُظَ أَهْلَهُ (رواه البخاري ومسلم)	اور راتوں کو خود بھی جاگتے اور گھروالوں کو
طاحم و ابو داود والنسائي وابن ماجه	بھی جاگتے۔

حضرت انس رضی اللہ عنہ فرماتے ہیں کہ بیویوں سے ملنا بھی چھوڑ دیتے تھے اور رات کا کھانا سحری کے ساتھ کھاتے تھے۔ اور حضرت علی رضی اللہ عنہ فرماتے ہیں کہ گھر کے چھوٹے بڑے جو بھی نماز پڑھ سکتے ہوں سب کو جگا کر نماز پڑھواتے تھے۔

۱۵ ابن ماجہ ص ۱۲۴ ۱۶ میں شرح بخاری ج ۵ ص ۳۶۰ نیل الاوطار ج ۲ ص ۲۸۵

۱۷ طبرانی فی الاوسط کما فی مجمع الزوائد ج ۳ ص ۱۴۲ ۱۸ ایضاً

معناں کیا ہے؟

یہ قیمتی دن اور قیمتی راتیں دراصل کچھ کرنے کی ہوتی ہیں۔ خدا کے کتنے بڑے ایسے بھی ہوں گے کہ جزو کو ان دنوں کا ایک ایک منٹ ایک ایک مہینے کا کام دیتا ہوگا اور وہ تمنا کرتے ہوں گے کہ کاش یہ دن بڑھ کر ایک مہینہ ہی بن جائیں اور جب وہ اپنے مولائے کریم کے سامنے رات کی اندھیریوں میں سجدوں میں پڑے آنسو بہاتے ہوں گے تو نزل چاہتا ہوگا کہ اب یہ رات ختم ہی نہ ہو۔

شبِ وصال بہت کسے آسماں سے کہو
کہ جوڑوے کوئی ٹکڑا شبِ جدائی کا

اعْتِكَافٌ

دل ڈھونڈتا ہے پھر وہی فرصت کے رات دن
بیٹھا رہوں تصورِ جاناں کئے ہوئے

روزے کے ذریعے انسان کی نفسانیت کو اعتدال پر لا کر اسے شریعت کے تقاضے پورا کرنے کے لائق بنایا تھا۔ اب اس نے جب اس طریقے پر بیس دن گزار دیئے اور گویا روحانی دذا کا ایک نصاب (کورس) پورا ہو گیا تو اب خدا نے پاک نے یہ چاہا کہ میرا بندہ میرے سوا تمام مخلوقات سے غیبِ ضروری میں جوں ترک کر کے میرے ہی در پر آ پڑے اور میرے سوا اس کو کسی سے کسی قسم کا کوئی تعلق نہ رہے۔ روزے میں محبوب بیوی کو صرف دن دن کے لئے چھڑایا تھا۔ جب بندہ اس میں پیدا اترتا تو اب دن رات اس سے الگ کر کے اس کی تمام تنہائیاں اپنے لئے مخصوص کر لیں اور فرما دیا کہ کھانا پینا، لیٹنا، سونا سب

رمضان کیا ہے؟

ہمارے ہی درپہرہ کرو اور ہماری جو یاد اب تک دنیا کے کام دھندوں میں لگ کر کرتے تھے اب وہ سب سے الگ تھلگ ہمارے عبادت خانے ہی میں ہوا کرے گی تاکہ دنیا کے گندے ماحول سے یکسو ہو کر دل و دماغ میں ہماری محبت خوب رچ بس جائے اور تمہارے دل کی دنیا پر اب حکومت رہے تو صرف ایک اللہ واحد و قہار کی۔

اعتکاف کی روح چنانچہ حافظ ابن قیم رحمۃ اللہ علیہ فرماتے ہیں، کہ اعتکاف کی روح دل کا اللہ کی طرف متوجہ ہو جانا اور مخلوق سے الگ ہو کر صرف ایک خدا کی یاد میں مشغول و منہمک ہو جانا اسی کی سوچ و فکر یہی تذکرے اسی کی بات چیت یہاں تک کہ انسان کے دل و دماغ پر خدا ہی کا تصور چھا جائے اور اسی کی یاد دل میں سما جائے اور بجائے مخلوق کے خالق ہی سے دل لگنے لگے۔

تمنا ہے کہ اب ایسی جگہ کوئی کہیں ہوتی

اکیلے بیٹھے رہتے یاد ان کی دل نشیں ہوتی (مجذوب)

جس مسجد میں جماعت کے ساتھ نماز ہوتی ہو اس میں عبادت کی نیت

سے بیٹھے رہنے کو اعتکاف کہتے ہیں۔ عورتیں اپنے گھر میں جہاں نماز پڑھتی ہوں

وہیں پر اعتکاف کر لیا کریں اور اگر نماز کی کوئی خاص جگہ اب تک مقرر نہیں ہے

تو اب مقرر کر لیں۔

رمضان کیا ہے؟

نہ ہاں نہ نہ اگر صرف یوں کہہ دیا جانا کہ بالکل ایک طرف ایسی جگہ پر دس
بی حکمت دن گزارو کہ جہاں پر ندر پر نہ مار سکے تو ظاہر ہے کہ تنہائی دیکھو
زیادہ ملتی لیکن کیا فائدہ ایسی تنہائی سے کہ انسان بجائے انسان کے ایک وحشی
جانور بن جائے اور بری صحبتوں سے بچنے کے شوق میں اچھی صحبتوں سے بھی
محروم ہو جائے

ایسی ضد کا کیا ٹھکانا اپنا مذہب چھوڑ کر
میں ہوا کافر تو دو کافر مسلمان ہو گیا (مومن)
اس لئے خدائے حکیم نے اعتکاف کے لئے مسجد کو مقرر فرمایا کیونکہ یہود اور غلط
قسم کے لوگ تو مسجد میں آئیں گے نہیں جن کی صحبت مضر ہو۔ ہمیشہ نماز کی پابندی رکھو
اور تہجد گزار لوگوں ہی سے سابقہ پڑے گا انہیں سے میل جول بات چیت ہوگی
جن کی صحبت بیحد مفید اور کارآمد ہے۔ چنانچہ یہی وجہ ہے کہ ایسی مسجد کا حکم دیا کہ
جہاں پانچوں وقت نماز ہوتی ہو کیونکہ اگر کسی ایسی دیران مسجد میں اعتکاف کیا جائے
آدمی کا نام و نشان نہ ہو اور آلو بول رہا ہو تو واؤڈے سے زیادہ نقصان ہو گیا۔
نہ جماعت کی نماز ملے گی اور نہ نیک صحبتیں میسر آئیں گی۔

اعتکاف کا ثواب

اگر خالص اللہ کو راضی کرنے کے لئے اعتکاف کیا جائے تو بہت اونچی اور
عظیم الشان عبادت ہے۔ رسول اللہ صلی اللہ علیہ وسلم اعتکاف کا بہت اہتمام
فرماتے تھے۔ امام زہریؒ کہتے ہیں کہ "رسول اللہ صلی اللہ علیہ وسلم بہت سے کام

رضان کیلئے؟

کبھی کرتے اور کبھی چھوڑ دیتے تھے لیکن جب اسے مدینہ منورہ تشریف لائے اخیر زندگی تک کبھی بھی (رضان کے آخری دس دنوں کا) اعتکاف نہیں چھوڑا لیکن حیرت ہے کہ لوگ اس کی پوری طرح پابندی نہیں کرتے یہ

اعتکاف کرنے والے کے متعلق رسول اللہ صلی اللہ علیہ وسلم کا ارشاد ہے:-

(۱) هُوَ يَكْفُ الذُّنُوبَ وَيُجْرِي لَهُ

مِنَ الْحَسَنَاتِ كَعَامِلٍ الْحَسَنَاتِ

كَلِمًا (رواه ابن ماجہ عن ابن عباس) .
یعنی کرنے والے کیلئے لکھی جاتی ہیں۔

تشریح: اس حدیث میں اعتکاف کے دو بڑے اہم فوائد بیان کئے گئے ہیں۔

(۱) ایک تو یہ کہ آدمی گناہوں سے محفوظ رہتا ہے۔ ظاہر ہے کہ آدمی جہاں بھی

بیٹھتا ہے ہر طرح کے لوگوں سے سابقہ پڑتا ہے اور دنیا بھر کے قہقہے، جھوٹ

سچ، غیبت، بہتان ضرور ہوتا ہے بچتے بچتے بھی آدمی اپنے ماحول کے اثرات سے

بہت کم محفوظ رہتا ہے لیکن مسجد میں بیٹھ کر آدمی ان تمام جھگڑوں سے بچ جاتا ہے۔

(۲) دوسری بڑی چیز ہے کہ بات یہ ہاتھ لگی کہ بہت سی نیکیوں کا ثواب بغیر کئے

بھی مفت میں مل جاتا ہے حقیقت یہ ہے کہ خدائے پاک دینے کے لئے بہانے

ڈھونڈتا ہے کہ کوئی بہانہ مل جائے تو اپنے بندے کو نواز دوں معلوم ایسا ہوتا ہے کہ

۱۵ مینی شرح بخاری ج ۵ ص ۳۴۱، و مراقی الفلاح بشرح الطحاوی ص ۱۸۶

۱۶ ہکنا فی سنن ابن ماجہ و فی الشکرۃ من ابن ماجہ یعتکف بالتار بعد العین والشرالم

۱۷ سنن ابن ماجہ ص ۱۲۵

رمضان کیا ہے؟

خدا نے دینے کا توفیق دیا رکھا ہے لیکن کسی نہ کسی بہانے سے دینا چاہتا ہے۔ مثال کے طور پر یوں سمجھئے کہ آپ کے بچے سے کوئی غلطی ہوگئی۔ آپ کو پتہ لگا۔ آپ نے سزا میں کہہ دیا کہ آج دوپہر کو تجھے کھانا نہیں دیں گے۔ اب جو دوپہر کا وقت ہوا اور آپ کے سامنے کھانا رکھا گیا تو آپ نے کھانا شروع کیا لیکن نوالہ منہ میں کوئل نہیں رہا اور بار بار بار خیال آتا ہے کہ مٹے کو بلا لوں، لیکن معافی مانگے بغیر کھانا دینا بھی ٹھیک نہیں، ادھر مٹے کی بھولی بھالی صورت مارے بھوک کے پھول کی طرح کھلائی جاتی ہے اور ادھر آپ کا اُسے دیکو دیکو کر کلیجہ پھٹا جاتا ہے اور آپ با بار پوچھتے ہیں کہ "آئندہ تو نہیں کرو گے؟" "آئندہ تو نہیں کرو گے؟" اور انتظار یہ ہے کہ ابھی اُس کے ہونٹوں سے "جی نہیں" نکلے تو فوراً ابلا کر گود میں بٹھالوں۔ خدائے پاک کی قسم! خدا اپنے بندوں پر اس سے کہیں زیادہ مہربان ہے لیکن کوئی اس شفقت و کرم کے لائق تو ہو۔

اعتکاف کرنے والا چونکہ بہت سے نیک کام صرف اس وجہ سے نہیں کر سکتا کہ وہ مسجد میں گھر گیا ہے، تو کہیں بندہ یہ نہ سوچنے لگے کہ اچھا اعتکاف کیا سیکڑوں عبادتوں اور اچھے کاموں سے رہ گئے اس لئے خدائے کریم نے بغیر کئے ہی یہ سب ثواب اس کے لئے طے کر دیئے۔ کیا اچھا موقع ہے! ہو سکتا تھا کہ آدمی اگر اعتکاف نہ کرتا تو اپنی نیکیاں کربھی نہ سکتا لیکن اب اعتکاف کی بدولت اس کو یہ ثواب بھی مل رہا ہے۔

رمضان کے (آخری) دس دنوں کے اعتکاف کا ثواب دو حج اور دو عمروں کے برابر ہے۔

(۱۲) اَعْتِكَافٌ عَشْرَ فِی رَمَضَانَ

كَحَجَّتَيْنِ وَ عُمَرَتَيْنِ (ردالمحتجبین)

والطبرانی عن الحسن بن علی رضی اللہ

لہ السراج المنیر ج ۱ صفحہ ۲۲ والترغیب ج ۲ صفحہ ۱۲۹

تشریح :- قدر کرنے والوں کی ضرورت ہے، اگر کسی کام میں دنیا کا اتنا نفع تو کیا اس کا دسواں حصہ بھی ہم کو نظر آتا تو ہم خون پینے ایک کر کے کسی نہ کسی طرح اسے حاصل کرتے لیکن دین کے کاموں کی ہمارے دلوں میں کوئی قدر ہی نہیں اس لئے بڑے سے بڑا نفع سن کر بھی ہمارے کانوں پر جوں نہیں رہتی، ایک ایسی حدیث کا خلاصہ ہے کہ جو شخص اللہ کے لئے ایک دن کا اعتکاف کرتا ہے اللہ تعالیٰ جہنم کو اس سے زمین و آسمان کے فاصلے سے تین گنا دور کر دیتے ہیں یعنی جہنم سے اس کا گویا کوئی واسطہ ہی نہیں باقی رہتا، لیکن ہم میں سے کتنے ہوں گے کہ جن کے دل میں یہ تمام فائدے اور اجر و ثواب سن کر بھی کبھی اعتکاف کا شوق نہیں پیدا ہوتا۔

کم سے کم اس ثواب کے حاصل کرنے کا ایک بہت آسان طریقہ یہ ہے کہ پانچوں وقت جب نماز کے لئے مسجد میں داخل ہوں تو اعتکاف کی نیت کر لیا کریں جب تک مسجد میں رہیں گے اگر بالکل خاموش بھی بیٹھے رہے تب بھی اعتکاف کا ثواب ملتا رہیگا اور اگر قرآن مجید یا تسبیحات وغیرہ بھی پڑھتے رہے تو اس کا ثواب الگ ملے گا۔

اعتکاف کی حکمتیں اور فائدے

اعتکاف میں حکم شرعی ہونے کی وجہ سے جس قدر فائدے اور حکمتیں ہوں کم ہے۔ یہاں مختصراً چند حکمتیں اور فائدے لکھے جاتے ہیں :-

(۱) اعتکاف میں انسان کو یکسوئی حاصل ہوتی ہے اور دل دنیا کی فکروں سے خالی

وضوح کیا ہے؟

ہو جاتا ہے۔ انسان کی توجہ خدا سے ہٹانے والی چیزیں چاہے وہ انسان کے اپنے اندر ہوں یا باہر، جب انسان تنہائی میں رہے گا آہستہ آہستہ سب ختم ہو جائیں گی اور دل پوری طرح دنیا کے خیالات سے فارغ ہو کر اللہ کی طرف متوجہ ہو جائے گا اور اس میں عبادتوں کے انوار و برکات حاصل کرنے کی صلاحیت پیدا ہو جائے گی۔

(۲) لوگوں سے ملنے جلنے اور کاروبار کی مشغولیوں میں جو انسان سے جھوٹے جوڑے بہت سے گناہ ہو جاتے ہیں اعتکاف میں ان سے حفاظت رہتی ہے۔

(۳) خدائے پاک فرماتا ہے کہ ”جو شخص مجھ سے ایک ہاتھ قریب ہوتا ہے میں اس سے دو ہاتھ قریب ہو جاتا ہوں اور جو میری طرف چل کر آتا ہے میں دوڑ کر اُسے اپنا لیتا ہوں“ اور اعتکاف کرنے والا تو اپنا گھر در چھوڑ کر صرف قریب ہی نہیں بلکہ خدا کے در پر آکر پڑ جاتا ہے تو اب آپ اندازہ لگائیے کہ خدائے پاک کتنا قریب ہوگا اور اس پر کتنا زیادہ مہربان ہوگا۔

(۴) شریف لوگ اپنے گھر پر آئے ہوئے مہمان کی عزت اور خاطر تو منع کیا کرتے ہیں تو گرمیوں کا کریم اور داتاؤں کا داتا اپنے گھر پر آئے ہوئے مہمان کی کیا کچھ نہ عزت و اکرام کرے گا۔

(۵) شیطان انسان کا قدیمی دشمن ہے لیکن جب انسان خدا کے گھر میں ہے تو گویا مضبوط قلعے میں ہے شیطان اب اس کا کچھ نہ بگاڑ سکے گا۔

(۶) فرشتے ہر وقت خدا کی عبادت اور اس کی یاد میں لگے رہتے ہیں۔ یومین بندہ بھی اعتکاف میں بیٹھ کر ہر وقت خدا کی یاد میں ہے اور فرشتوں سے مشابہت پیدا کر رہا ہے اور فرشتے چونکہ اللہ کے بہت قریب ہیں اس لئے یہ بندہ بھی اللہ کا قرب اور اس کی نزدیکی حاصل کر رہا ہے۔

(۷) نبی کریم صلی اللہ علیہ وسلم فرماتے ہیں کہ جب تک آدمی نماز کے انتظار میں رہتا ہے اسے نماز ہی کا ثواب ملتا رہتا ہے، اعتکاف میں یہ ثواب بھی حاصل ہوتا ہے۔

(۸) جب تک آدمی اعتکاف میں رہتا ہے اسے عبادت کا ثواب ملتا رہتا ہے خواہ وہ خاموش بیٹھا رہے یا سوتا رہے یا اپنے کسی اور کام میں مشغول رہے۔

(۹) جب مُتَعَكِفٌ (اعتکاف کرنے والے) کا ہر ہر منٹ عبادت میں ہے تو ثوابِ قلد حاصل کرنے کا بھی اس سے بہتر کوئی طریقہ نہیں کیونکہ جب بھی شبِ قدر آئے گی یہ بہر حال عبادت میں ہوگا۔

اعتکاف کی قسمیں

اعتکاف کی تین قسمیں ہیں۔ (۱۱) واجب (۲) سنتِ مؤکدہ (۳) نفل (۱) واجب :- اگر کسی نے سنت مانی کہ میں اللہ کے لئے تین دن کا اعتکاف کروں گا یا یہ کہا کہ اگر میرا فلاں کام ہو گیا تو میں اللہ کے لئے دو دن کا اعتکاف کروں گا تو یہاں اعتکاف کرنا واجب ہو گیا اور اس کے ساتھ خود بخود روزہ بھی واجب ہو گیا کیونکہ واجب اعتکاف بغیر روزے کے نہیں ہوتا۔ لہذا جتنے دن

رمضان کیا ہے؟

کا اعتکاف ہوگا اتنے ہی دن کے روزے بھی رکھے جائیں گے۔

(۲) سنت مؤکدہ :- رمضان شریف کے آخری دس دن کا اعتکاف سنت مؤکدہ

ہے۔ یہیں تاریخ کی شام کو سورج چھیننے کے وقت سے شروع ہو جاتا ہے

اور عید کا چاند چاہے انتیس کا ہو یا تیس کا چاند ہوتے ہی ختم ہو جاتا ہے۔

یہ اعتکاف رسول اللہ صلی اللہ علیہ وسلم نے ہمیشہ بڑی پابندی سے کیا ہے۔

یہ اعتکاف "سنت مؤکدہ علی الکفایہ" ہے یعنی محلہ، بستی میں سے بعض

لوگوں کے کر لینے سے سب کے زتے سے ادا ہو جاتا ہے اور اگر کوئی بھی

نہ کرے تو سب کے اوپر اس کا وبال ہوگا۔

(۳) نفل :- اوپر والے دو اعتکافوں کے سوا باقی سب اعتکاف نفل ہیں ان کا

نہ کوئی وقت مقرر ہے کہ کب ہوں اور نہ مقدار کہ کتنی مدت تک، زیادہ سے

زیادہ تو جتنا کسی کی ہمت ہو اور کم سے کم ایک گھنٹہ ایک منٹ بلکہ ایک

سکنڈ کا بھی ہو سکتا ہے۔

(۱) مسلمان ہونا (۲) غسل واجب سے پاک ہونا۔

اعتکاف کی شرطیں

(۳) ماہواری اور زچگی کے خون سے پاک ہونا۔

(۴) پاگل نہ ہونا (۵) اعتکاف کی نیت کرنا (۶) جس مسجد میں اعتکاف کیا ہے

اس میں پانچوں وقت نماز باجماعت ہونا۔

لہ اقلہ نفل ساعتہ والساعة فی عرف الفقہاء وجزو من الزمان لاجزو من

اربع وعشرون کما یقول المنجمون — در مختار ص ۱۲۲ (مطبوعہ الہند)

یہ باتیں ہر قسم کے اعتکاف میں ضروری ہیں اور اعتکاف واجب میں روزہ بھی ضروری ہے۔

اعتکاف کے لئے یہ باتیں مستحب اور پسندیدہ ہیں
 (۱) قرآن شریف پڑھنا (۲) درود شریف،

استغفار و تسبیحات میں مشغول رہنا (۳) اچھی باتیں کرنا، انہیں کاسیکھنا سکھانا، دینی کتابوں کا مطالعہ کرنا، سننا، سنانا (۴) وعظ و نصیحت کرنا (۵) جامع مسجد میں اعتکاف کرنا۔

اعتکاف کب؟ اور کتنا؟
 (۱) اعتکاف واجب کے لئے چونکہ روزہ بھی ضروری ہے اس لئے وہ ایک دن سے

کم کا نہیں ہو سکتا۔ (۲) اعتکاف سنت اوپر معلوم ہو چکا کہ رمضان کے آخری دس دنوں میں ہوتا ہے (۳) اعتکاف مستحب یعنی نعلی اعتکاف کے لئے کوئی وقت مقرر نہیں جیسا کہ اوپر آچکا ہے۔

اعتکاف میں کیا کیا کام جائز ہیں

اعتکاف کے اندر اصل تو یہ ہے کہ انسان چوبیس گھنٹے مسجد ہی میں رہے لیکن بعض مجبوروں کی وجہ سے مسجد سے باہر بھی جانا پڑتا ہے۔ یہ مجبوریاں —
 (۱) یا تو انسان کی اپنی ضرورتیں ہیں جیسے :-

۵ پیشاب پاخانہ ۵ ناپاکی کا غسل

(۲) یا شریعت کی بتائی ہوئی ضرورتیں ہیں جیسے —

۵ جس مسجد میں اعتکاف کیا ہے اگر اس میں جموعہ نہ ہوتا ہو تو جموعہ کے لئے دوسری مسجد میں جانا۔ لیکن خطبے کے وقت سے صرف اتنی دیر پہلے جاسکتا ہے

رمضان کیا ہے؟

کہ مسجد میں پہنچ کر چار سنتیں پڑھ سکے۔

۵ مسجد سے باہر اتنان کہنے کے لئے اتنان کی جگہ پر جاسکتا ہے۔

۵ اگر اعتکاف کی نیت کرتے وقت شروع ہی میں یہ نیت کر لی تھی کہ نماز جنازہ یا کسی کی عبادت کے لئے باہر نکلوں گا تو ان کے لئے بھی باہر

نکل سکتا ہے۔

ان کے علاوہ باقی جو چھوٹی موٹی انسانی ضرورتیں ہیں جیسے کھانا پینا سونا

کوئی ضرورت کی چیز خریدنا بشرطیکہ خریدتے وقت وہ چیز مسجد کے اندر نہ ہو۔ یہ ضرورتیں مسجد ہی میں پوری ہوں گی۔

مسئلہ: اگر پیشاب پاخانے کے لئے مسجد کے قریب کوئی انتظام نہ ہو تو اپنے مکان تک جاسکتا ہے چاہے وہ کتنی ہی دُور ہو لیکن اگر قریب میں کوئی جگہ موجود ہو تو دُور جانا جائز نہیں۔

یہ باتیں اعتکاف میں مکروہ ہیں

(۱) چُپ چاپ گم گم بیٹھے رہنا اور اسے کوئی اچھی بات سمجھنا۔ آجکل بعض

ناواقف لوگ اعتکاف میں چُپ بیٹھنا بھی کچھ ثواب کی بات سمجھتے ہیں۔

(۲) لڑائی جھگڑا، شور شغب کرنا اور بیہودہ و اہیات باتیں کرنا۔

(۳) بیچنے، خریدنے کے لئے کوئی چیز مسجد کے اندر لانا۔

آجکل دین کی باتوں سے بے خبری

ان باتوں سے اعتکاف ٹوٹ جاتا ہے کا یہ عالم ہے کہ اعتکاف والوں سے

رمضان کیا ہے؟

کہیں کہیں مسجدیں بھری ہوئی توڑ سکتی ہیں لیکن اگر پتہ پچلا یا جائے گا تو صرف دو چار ہی کا اعتکاف صحیح سلامت ملے گا باقی اکثر ایسے ہوں گے جن کا پہلے ہی دن ٹوٹ چکا ہوگا۔ اب دھیان سے سن لو۔ ان باتوں میں سے کوئی ایک بھی ہوگی تو اعتکاف ٹوٹ جائے گا۔

(۱) جن ضرورتوں کا ادھر بیان ہوا ان کے علاوہ چاہے جان بوجھ کر نکلے یا بھول کر اور تھوڑی دیر کے لئے نکلے یا زیادہ دیر کے لئے باہر جاتے ہی اعتکاف ٹوٹ جائے گا۔

(۲) اعتکاف کی حالت میں صحبت کرنا۔

(۳) جن ضرورتوں کے لئے نکلنا جائز ہے ان کے لئے نکل کر ضرورت سے زیادہ باہر ٹھہرنا۔

(۴) بیماری یا کسی اچانک خطرے کی وجہ سے باہر نکل جانا۔ مثلاً آگ لگ گئی یا پھت گرنے لگی تو نکل تو ضرور جانا چاہیے لیکن اعتکاف ختم ہو گیا۔

مسئلہ:- اگر کسی وجہ سے اعتکاف ٹوٹ گیا تو اعتکاف واجب کی تو قضا واجب ہے سنت اور نفل کی قضا واجب نہیں لیکن اگر اعتکاف سنت کی قضا کر لے تو اچھا ہے۔ جب اعتکاف کرنا ہو تو پہلے مسجد کے منتر یا امام صاحب یا محلہ یاد رکھیے! کے کسی عالم دین سے یہ معلوم کر لیں کہ اصل شرعی مسجد کہاں تک ہے۔ بس جو حقہ اصل مسجد سے باہر ہو وہاں نہ جائیں، کیونکہ مسجد ہمیشہ سب سے باہر کے دروازے تک ہی نہیں ہوتی۔ مسجد کا احاطہ اور چیز ہے اور جس کو شریعت میں مسجد کہتے ہیں وہ اور خوب سمجھ لو۔

رمضان کیلئے؟

مسئلہ :- اگر پیشاب کے لئے نکلا تھا اور کسی مرین کی عیادت بھی کرتا آیا یا اتنا
سے کوئی جنازہ آگیا تھا اس کی نماز میں بھی شرکت کر لی تو کوئی حرج نہیں لیکن اگر
انہیں کی نیت سے نکلا تو اعتکاف ٹوٹ جائے گا۔

بعض لوگ یہ سمجھتے ہیں کہ اعتکاف کرنے والا جب کسی ضرورت
ایک غلط فہمی سے باہر نکلے تو اسے بات چیت کرنا جائز نہیں یہ غلط ہے۔
چلتے چلتے بات چیت کرنا جائز ہے۔ ہاں! بات چیت کے لئے یا کسی اور کام کے لئے
ٹھہرنا جائز نہیں۔

شبِ قدر

اللہ رب العزت نے دنیا میں جتنی بھی قسم کی چیزیں پیدا کی ہیں ان میں سے
ہر قسم کے اندر کوئی نہ کوئی ایک چیز اپنی قسم کی تمام چیزوں سے بہتر و اعلیٰ ہوتی ہے۔
نبیوں میں سب نبیوں کے سرور بہارے آقا زبانی سرکار دو عالم حضرت محمد صلی اللہ علیہ
وآلہ وسلم ہیں۔ امتوں میں آپ کی امت سب امتوں سے بہتر آپ کے دوستوں میں
سب افضل صدیق اکبر رضی اللہ عنہم آسمانی کتابوں میں سب سے ادبجی کتاب
قرآن مجید، شہروں میں مرتبے کے لحاظ سے سب سے اونچا مکہ معظمہ اور مسجدوں
میں سب سے اشرن مسجد حرام (بیت اللہ شریف کی مسجد) ہے۔ اسی طرح سال
کے بارہ مہینوں میں سب سے زیادہ برکتوں کا مہینہ رمضان شریف اور دنوں میں

شاہ طحاوی علی المراقی ص ۳۸۲ عن البحر

سب سے اونچا دن جمعہ اور ماٹوں میں سب سے اشراف و بلند مرتبے والی رات "شبِ قدر" ہے۔

پہلی اُمتوں کی عمریں بڑی لمبی لمبی ہوتی تھیں اس لئے انہیں عبادت کا بھی خوب موقع ملتا تھا لیکن اس اُمت کی عمریں ساٹھ ستر اور سو سے آگے نہیں بڑھتیں اس لئے یہ اگر زیادہ عبادت کرنا چاہیں تو کیسے کریں؟ اس لئے خدائے پاک نے اپنی رحمت سے اس اُمت کے لئے ایک رات ایسی دیدی کہ اگر ہم اس میں عبادت کر لیں تو ان لمبی لمبی عمر والوں سے بھی کہیں زیادہ کما سکتے ہیں۔ اللہ تعالیٰ فرماتا ہے لَيْلَةُ الْقَدْرِ خَيْرٌ مِّنْ أَلْفِ شَهْرٍ یعنی شبِ قدر ہزار مہینوں سے بہتر ہے۔ مطلب یہ کہ ہزار مہینوں تک عبادت کرنے کا جتنا ثواب ہے اس سے زیادہ شبِ قدر کی عبادت کا ہے۔ اور کتنا زیادہ ہے؟ یہ خدا ہی جانے، جسے خدائے رب العالمین احکم الحاکمین زیادہ فرمائے اس کی زیادتی کا کیا ٹھکانا۔ بڑے لوگ تھوڑی بہت بڑائی کو کوئی بڑائی نہیں سمجھا کرتے، جس کی نظر اونچی ہوتی ہے وہ بہت اونچی چیز ہی کو اونچی مانا کرتا ہے۔ ہزار مہینوں کے نراملہی سال چار مہینے ہوتے ہیں تو جس نے شبِ قدر میں عبادت کر لی اس نے گویا تراسی سال سے بھی زیادہ عبادت کر لی۔

لیکن میرے والد صاحب مدظلہ ایک اور بات فرمایا کرتے ہیں۔ وہ فرماتے ہیں کہ عربوں کے یہاں اس زمانے میں ہزار سے آگے گنتی نہ تھی اور آج تک

دفعان کیسے ہے

بھی دس لاکھ (میلیون) جو انگریزی کے ملین MILLION سے یا گیا ہے) سے آگے ان کے پاس کوئی لفظ نہیں اور قرآن مجید چونکہ انہیں کی زبان اور انہیں کے محاورات کے مطابق اترتا ہے لہذا ان کے سامنے ہزار سے زیادہ کا کوئی لفظ بولا کیسے جاسکتا تھا اس لئے ان کی آخری گنتی کا لفظ بول کر آگے خدائے تعالیٰ نے صرف اتنا فرمایا کہ "اس سے بھی زیادہ" اب اس سے زیادہ کی کوئی حد نہیں کر رہی اس میں آگیا اور اب اور کرب اور نیل اور شکھ مہا شکھ سب اسی میں آگے تو گویا شب قدر کی فضیلت کی کوئی حد نہیں ہے۔

شب قدر کی فضیلت

شب قدر کی فضیلت اس سے زیادہ اور کیا ہوگی کہ پروردگار عالم نے قرآن مجید میں کوئی ایک دو آیت نہیں بلکہ پوری ایک سورت اسی کی تعریف میں اتاری، فرماتے ہیں:-

بلاشبہ ہم نے قرآن مجید کو (روح محفوظ سے) شب قدر میں اتارا ہے اولاً آپ کو لے محمد صلی اللہ علیہ وسلم، کچھ خبر بھی ہے کہ شب قدر کیا چیز ہے؟ (یعنی سنئے) شب قدر ہزار ہینوں سے زیادہ ہنر ہے اس رات میں بہت سے فرشتے اور خاص طور پر جبریل امین اترتے ہیں اور اپنے رب کے حکم سے ہر بھلائی اور خوبی لے کر آتے ہیں۔ یہ پوری رات

إِنَّا أَنْزَلْنَاهُ فِي لَيْلَةِ الْقَدْرِ
وَمَا أَدْرَاكَ مَا لَيْلَةُ الْقَدْرِ
لَيْلَةُ الْقَدْرِ خَيْرٌ مِّنْ أَلْفِ
شَهْرٍ فَتَنَزَّلُ الْمَلَائِكَةُ
وَالرُّوحُ فِيهَا بِإِذْنِ رَبِّهِمْ
مِن كُلِّ أَمْرٍ وَسَلِّمٌ مَّعِيَ حَتَّى
مَطْلَعِ الْفَجْرِ سورة القدر ۹۷

(بارہ عم بیتسائلوں) صبح تک اس ہی امن اور سلامتی ہی سلامتی ہے۔
 تفسیر: خدائے تعالیٰ نے سب سے پہلے تو اس رات کی ایک بہت ہی فضیلت
 یہ بیان فرمائی کہ اس رات میں خدائے رب العالمین کا کلام پاک نازل ہوا جو قیامت
 تک آنے والے دنیا کے تمام انسانوں کی دنیا اور آخرت دونوں کی بھلائی اور
 امن و سلامتی کا ضامن ہے۔ پھر خدائے پاک نے اس رات کی اہمیت ظاہر کرنے
 کے لئے فرمایا: "اور خبر بھی ہے کہ یہ کیسی بڑی دولت ہے یہ اس رات میں
 آسمان کی پاکیزہ مخلوق یعنی فرشتے زمین پر اترتے ہیں۔ اقل تو ان کا زمین پر
 اترنا ہی دنیا والوں کے لئے رحمت و برکت کا سبب ہے۔ اس کے ساتھ ساتھ
 وہ ہر قسم کی بھلائی و عافیت بھی لے کر آتے ہیں اور رات بھر یہ رحمت و برکت
 اور سکون و عین تقسیم ہوتا رہتا ہے۔ وقت کی قدر کرنے والے خوب ٹوٹتے
 ہیں اور غافل، سست اور نکتے اور پھسڈی لوگ یہاں بھی محروم ہی رہتے ہیں۔
 اس رات کی فضیلت معلوم کرنے کے لئے اگرچہ قرآن کریم کی ایک مستقل سورت
 بہت کافی ہے؛ لیکن نمونے کے طور پر دو حدیثیں بھی لکھی جاتی ہیں:-

حضرت ابو ہریرہؓ فرماتے ہیں کہ رسول اللہ صلی	۱۱) عن ابی ہریرۃ رضی اللہ عنہ
اللہ علیہ وسلم نے ارشاد فرمایا جو شخص شب قدر	قال قال رسول اللہ صلی اللہ علیہ
میں ایمان کے ساتھ اور ثواب کی بے عبادت	وسلم من قام لیلة القدر لیماننا

یہاں تک پہنچنے کے بعد پھر ایک بار مجدد الف ثانی رحمۃ اللہ علیہ کا وہ خط دیکھ لیجئے جو رمضان ۱۱۲۸ھ
 میں نقل ہوا ہے۔

رمضان کیا ہے؟

وَاحْتِسَابًا غَيْرَ لَدَا مَا تَقَدَّمَ مِنْ
ذُنُوبِهِمْ (رواہ البخاری و مسلم و عند احمد عن عبد
بن الصامت وَمَا تَأَخَّرَ مِنْهُ
کرے اس کے پہلے تمام گناہ معاف ہو جاتے
ہیں اور ایک روایت میں ہے کہ پہلے پچھلے تمام
گناہ معاف ہو جاتے ہیں۔

تشریح :- اگر دنیا کے کاروباری کو یہ معلوم ہو جائے کہ فلاں مہینے میں ہمارے قریبی شہر
میں ایک میلہ لگنے والا ہے جس میں اتنی آمدنی ہوگی کہ ایک روزیہ کے دس روپے بن
جائیں گے اور سال بھر پھر کچھ کرنے کی ضرورت نہیں پڑے گی تو بتاؤ کون سی وقف
ہے جو اس بہترین موقع کو کھو دے گا؟ اگر بتانے والے نے تاریخ نہ بھی بتائی
ہوگی تو کسی نہ کسی طرح وہ تاریخ کا پتہ لگائے گا اور اگر شبہ رہ جائے گا تو احتیاطاً
کئی دن پہلے اس جگہ پر پہنچ جائے گا۔

اب ایک موقع نیکیوں کے میلے کا بھی مومنین کو دیا جا رہا ہے مگر اتنی
بات ہے کہ مہینہ تو بتا دیا اور یہ بھی بتا دیا کہ اس مہینے کے آخری تہائی حصہ میں ہے
لیکن تاریخ گول مول رکھی کہ دیکھیں نیکیوں کے شوقین اور خدا کی محبت اور اس
کے محبوب رسول کی اُلفت کا دم بھرنے والے کیا کچھ کر کے دکھاتے ہیں اور جس
نبی پاک نے اس رات کی تلاش میں پورے پورے مہینے کا اعتکاف کیا ہے۔ اس
کے چلہنے والے کے دن اپنی راحت و آرام قربان کرتے ہیں ۵

۱۵ الترغیب ج ۲ ص ۹۰ ۱۵ تفسیر ابن کثیر ج ۴ ص ۵۳۱ و حسن اسنادہ الصحاف المنذری
فی الترغیب و رواہ النسائی عن ابی هريرة عن ردة قیبة بن سعید قال المنذری موثقتہ
ثبت و اسنادہ علی شرط الصحیح۔

دعویٰ اُکفتِ احمد تو سہی کرتے ہیں
کوئی نکلے تو سہی رنج اٹھانے والا

دنیا والوں کی نظر میں تو سب سے بڑا بے وقوف اور نادان
بد نصیب کون؟ وہی ہے جو کمائی کا سینر نہ ہو نہی گنوا دے اور ہاتھ پر ہاتھ
دھرے بیٹھا رہے لیکن سرکارِ دو عالم صلی اللہ علیہ وسلم کی نظر میں سب سے بڑا
بد نصیب اور محروم قسمت وہ ہے جو نیکیوں کا بہترین موقع ضائع کر دے اور
کچھ نہ کر سکے۔ ارشادِ عالی ہے :-

حضرت انس رضی اللہ عنہ فرماتے ہیں کہ ایک
بار جب رمضان کا مہینہ آیا تو نبی اکرم صلی اللہ
علیہ وسلم نے فرمایا تمہارے اوپر یہ مہینہ آچکا
ہے جس میں ایک رات ہزار مہینوں سے زیادہ
بہتر ہے جو اس رات سے محروم رہ گیا وہ گویا
ساری ہی بھلائی سے محروم رہا اور اس کی
بھلائی سے وہی محروم رہتا ہی جو داقی محروم ہی ہو۔

(۲) عن انس بن مالک قال دخل
رمضان فقال رسول الله صلى الله
عليه وسلم ان هذا الشهر قد حضر
وفيه ليلة خير من ألف شهر
من حرمها فقد حرم الخير كله
ولا يحرم خيره الا محروم

(رواہ ابن ماجہ)

ایمان کی کمی اور نیکیوں کی قیمت سے بے خبری اور بے توجہی کی بات ہے
ورنہ کیا دنیا میں رات بھر جانے والوں کی کمی ہے؟ کیا رات بھر لوگ کھڑے نہیں
رہتے؟ کیا اٹھارہ اٹھارہ گھنٹے مسلسل مشین کے پرزوں کی طرح کھانا پینا بھلا کر
لوگ کام میں جٹے نہیں رہتے؟ مگر رونا تو یہ ہے کہ خدا کے لئے کون جانے موت

رمضان کیلئے؟

سے پہلے کی تیاری تو سب کر رہے ہیں مگر موت کے بعد کی تیاری کون کرے؟۔ بس جسے مرنا ہوگا وہ اس کی تیاری بھی کرے گا اور جو نہیں کرتا اس کی محرومی میں شک ہی کیلئے ہے۔ اگر ساٹھ ستر برس کی زندگی کے لئے انسان مارا مانا پھرتا ہے اور رات دن ایک کر دیتا ہے تو لاکھوں کروڑوں برس نہیں بلکہ بے حد بے شمار زندگی کے لئے کیا کچھ نہ کر ڈالنا چاہیے۔ رسول اللہ صلی اللہ علیہ وسلم نے اس رات کی تلاش میں پہلے شروع رمضان کے دس دن کا اعتکاف کیا پھر دس دن کا اور کیا جب بیس دن میں بھی شب قدر نہ ملی تو پھر آخری دس دن کا کیا اور پھر ہمیشہ انھیں دس دن کا اعتکاف کرتے رہے۔

شب قدر کس تاریخ کو ہے؟

جو چیز جتنی قیمتی اور اہم ہوتی ہے اتنی ہی زیادہ محنت سے حاصل ہوتی ہے تو شب قدر جیسی قیمتی دولت بھلا بغیر محنت کے کیسے ہاتھ لگ سکتی تھی، اس لئے اس کی تاریخ گول مول رکھی گئی ہے اور نبی کریم صلی اللہ علیہ وسلم فرماتے ہیں کہ:-
عَسَىٰ اَنْ يَّكُوْنَ خَيْرًا لَّكُمْ ۗ کیا خبر ہے تاریخ کا پتہ نہ دینے ہی میں تمہاری بھلائی ہو۔
مطلب اس کا صاف ہے کہ اگر تاریخ معلوم ہو جاتی تو اس کی اتنی قدر نہ ہوتی۔ اور معلوم ہوتے ہوتے پھر اس کی ناقدری کرنا سخت بد نصیبی اور محرومی کی بات تھی اور اب بہت سی راتوں میں عرف اسی خیال سے کچھ عبادت ہو جاتی ہے کہ شاید یہی

۱۵ مشکوٰۃ ص ۱۸۲ عن ابی سعید رضی اللہ عنہ ۱۵ تفسیر ابن کثیر ج ۲ ص ۵۲۲

رمضان کیا ہے؟

شبِ قدر ہو۔ مشہور مفسر حافظ ابن کثیر رحمۃ اللہ علیہ فرماتے ہیں کہ اس کے پرشیدہ رکھنے میں حکمت یہی ہے کہ اس کے شوقین پورے رمضان عبادتوں کا اہتمام کریں گے بلکہ

جن بزرگوں نے اس کی تلاش و جستجو کی ہے انہوں نے اُسے مختلف تاریخوں میں پایا ہے۔ بعض نے رمضان کے علاوہ سادہ دنوں ہی میں پایا لیکن وہ ایک اتفاقی بات ہے۔ حدیثوں میں رمضان المبارک ہی میں بتائی گئی ہے۔ بہتر تو یہ ہے کہ پورا رمضان تمام رات عبادتوں میں گزرے، لیکن اگر اس کی ہمت نہ ہو تو اخیر کے دس دن کا اہتمام کرنا چاہیے اور بہترین ترکیب یہ ہے کہ ان دس دنوں کا اعتکاف کر لیا جائے تاکہ اگر سوتے ہوئے بھی گزر جائے تب بھی ثواب سے خالی نہ گزرے۔ اس طریقے سے اعتکاف کی بھی ایک اہم سنت ادا ہو جائے گی اور شبِ قدر بھی ہاتھ لگ جائے گی۔ حضرت عائشہ رضی اللہ عنہا کی روایت ہے کہ:-

قال رسول الله صلى الله عليه وسلم
تَحْرُؤُ الْبَيْلَةِ الْقَدْرِ فِي الْوَتْرِ مِنَ
الْعَشْرِ الْآخِرِ مِنْ رَمَضَانَ
سرکارِ عالی صلی اللہ علیہ وسلم نے فرمایا شبِ قدر
رمضان کے آخری دس دنوں کی طاق
راتوں میں تلاش کیا کرو۔
(رواہ البخاری)

تشریح:- طاق راتوں سے مراد اکیسویں، تیسویں، پچیسویں، ستائیسویں اور
انتیسویں راتیں ہیں۔ انہیں راتوں میں سے کسی نہ کسی میں شبِ قدر طے کی پوری

دفعان کیا ہے؟

اُمید ہے۔ ان پانچ راتوں کو جاگ کر گزار دینا کچھ مشکل کام نہیں ہے لیکن اگر اتنی ہمت نہ ہو تو ستائیسویں کو جاگ لے، کیونکہ شبِ قدر ہونے کی سب سے زیادہ اُمید اسی رات میں ہے اور اگر کوئی اور ہمت کرے تو اکیسویں اور تیسویں بھی اس کے ساتھ ملائے۔ اور حضرت اُبی بن کعبؓ نے جو قسم کھا کر فرمایا ہے کہ وہ رات ستائیسویں ہی ہے تو اس کا مطلب یہ نہیں کہ اب وہ رات طے ہو گئی بلکہ ہو سکتا ہے کہ انہیں وہ ستائیس ہی کو ملی ہو کیونکہ وہ ان دس دنوں میں گھومتی رہتی ہے۔ ہاں بعض روایتوں کی وجہ سے اس میں اُمید اور راتوں سے زیادہ ہے۔

ناچیز مؤلف کی رائے اس سلسلے میں یہ ہے کہ شبِ قدر کے بارے میں یقینی طور پر تو کوئی بھی نہیں کہہ سکتا کہ وہ فلاں تاریخ ہی کو ہے۔ البتہ اکثر علماء کے فرمان کی وجہ سے ستائیسویں راجح ہے اور اس کے بعد سب سے زیادہ اُمید اکیسویں کو ہے۔ خود میں نے ایک مرتبہ سے زیادہ اس کی نشانیاں اکیسویں رات میں پائی ہیں۔

حکمت اگر مسلسل دس رات جاگنے کا حکم دے دیا جاتا یا پانچ ہی راتوں کے اگر مسلسل جاگنے کا حکم ہوتا تو بہت سے لوگ اس کی ہمت نہ کرتے اور بعض اگر کر بھی لیتے تو تندرستی پر اثر پڑنے کا اندیشہ تھا۔ اس لئے خدائے پاک نے طاق راتوں میں شبِ قدر بنا کر ان راتوں کو ایسے عجیب طریقے پر تقسیم کر دیا کہ ایک رات جاگ لیں تو دوسری کو سولیں۔ اس طرح راتوں کا جاگنا بھی ہو جائے اور تندرستی پر بھی کوئی اثر نہ پڑے۔

علامہ ابن المنیرؒ نے اس موقع پر ایک بڑی ضروری بات لکھی ہے۔

رمضان کیلئے؟

فرماتے ہیں:- ”یہ نہ سمجھنا چاہیے کہ شبِ قدر بڑے بڑے بزرگوں اور صاحبِ کشف و کرامات اولیاءِ ہی کو ملتی ہے بلکہ اللہ تعالیٰ جسے چاہتے ہیں دیدیتے ہیں۔“ اس لئے ہر شخص کو اس کی تلاش میں کوشش کرنی چاہیے۔

شبِ قدر کی پہچان

اے خواجہ چہ پرسی زشبِ قدر نشانی

ہر شبِ شبِ قدر است اگر قدر بدانی

حدیثوں میں شبِ قدر کی کچھ نشانیاں بتائی گئی ہیں جس رات میں وہ

نشانیاں پائی جائیں سمجھ لو کہ وہی شبِ قدر ہے۔

(۱) سب سے صحیح پہچان شبِ قدر کی یہ ہے کہ اس رات کی صبح کو جب

سورج نکلتا ہے تو چودھویں رات کے چاند کی طرح بغیر کرنوں کا اور عام

دنوں سے کسی قدر کم روشن ہوتا ہے۔ یہ پہچان بہت سے لوگوں نے

آزمائی ہے اور ہمیشہ پائی جاتی ہے۔

(۲) وہ رات کھلی ہوئی اور روشن ہوتی ہے۔

(۳) اس رات میں نہ زیادہ ٹھنڈ ہوتی ہے اور نہ زیادہ گرمی ہے۔

(۴) اس رات میں آسمان میں تارے ٹوٹ ٹوٹ کر ادھر سے ادھر نہیں جلتے۔

۱۵ نیل اہل رطار ج ۴ ص ۲۹۲ ۱۶ مسلم عن ابی بنی کعب بنی شرح بخاری ج ۵ ص ۳۶۵

۱۷ سنن احمد کما حکاہ العینی ج ۵ ص ۳۶۵ وابن کثیر ج ۲ ص ۵۳۱ ۱۸ ایضاً ص ۵۵ ایضاً

دفعان کیا ہے؟

(۵) امام ابن جریر طبری نے بعض بزرگوں سے نقل کیا ہے کہ اس رات میں ہر چیز زمین پر جھک کر سجدہ کرتی ہے اور پھر اپنی اصلی حالت پر آجاتی ہے^۱ لیکن یاد رہے کہ یہ چیز ہر ایک کو نظر نہیں آتی، اور شاید بہت سوں کی تو سمجھ میں بھی نہ آئے۔

(۶) بعض علماء کا تجربہ ہے اور ایک عالم صاحب نے تو ایک ضعیف وقت بھی پیش کی ہے کہ اس رات میں سمندروں، کنوؤں کا کھاری پانی میٹھا ہو جاتا ہے۔ کچھ تعجب کی بات تو ہے نہیں کہ اس رات میں رحمت الہی کی موسلا دھار بارشوں کا اثر اس قسم کی چیزوں میں بھی ظاہر ہو جائے لیکن یہ بھی ضروری نہیں کہ ہمیشہ اور ہر جگہ ہی ایسا ہوا کرے۔

(۷) بعض لوگوں کو کوئی خاص قسم کی روشنی وغیرہ بھی نظر آتی ہے لیکن وہ اپنے اپنے حالات پر ہے۔ یہ کوئی خاص نشانی نہیں ہے۔ عام لوگوں کو اس کے چکر میں نہ پڑنا چاہیے۔

شب قدر کے اعمال

اس رات میں جاگ کر نماز، تلاوت، تسبیح، ت، درود شریف اور دعاؤں وغیرہ کا خوب اہتمام کرنا چاہیے۔ اس رات کا کوئی خاص عمل نہیں ہے بہتر یہ ہے کہ

^۱ مینی ج ۵ ص ۳۶۵ عبد بن ابی لباتہ رواہ البیہقی فی فضائل الاوقات کا قال العینی رحمۃ اللہ
^۲ سید نعمان آلوسی کافی العرف الشذی ص ۳۲۴ ۵۴ نیل الاوطار ج ۴ ص ۲۹۴

رمضان کیلئے؟

تھوڑے تھوڑے سبھی اعمال کئے جائیں۔ اس طرح ہر قسم کے اعمال کا ثواب بھی حاصل ہو جائے گا اور اول بدل کر عبادت کرنا آسان بھی ہو گا۔ کبھی نماز پڑھ لی، کبھی تلاوت کرنے لگے تو کبھی تسبیحات میں مشغول ہو گئے۔ حضرت عائشہ رضی اللہ عنہا نے حضور اکرم صلی اللہ علیہ وسلم سے پوچھا کہ یا رسول اللہ! اگر مجھے وہ رات مل جائے تو میں کیا دعا کروں؟ آپ نے فرمایا یہ دعا کرنا:-

اللَّهُمَّ إِنَّكَ عَفُورٌ تُحِبُّ الْعَفْوَ
اے اللہ! بیشک تو بہت معاف کرنے والا ہے اور
معاف کرنے ہی کو پسند کرتا ہے پس مجھے معاف کر دے۔

اس رات میں مسجدوں میں جمع ہونے اور باقاعدہ تقریریں وغیرہ کرنے کرانے سے اگرچہ یہ تو فائدہ ہوتا ہے کہ اس طرح مل جل کر جاگنا آسان ہو جاتا ہے مگر اس کی ہمیشہ پابندی کرنا اور بہت زیادہ اہتمام کرنا اچھا نہیں۔ علمائے اس کو ناپسند کیا ہے۔
اس میں پہلی بات تو یہ ہے کہ رسول اللہ صلی اللہ علیہ وسلم اور صحابہ کرام کے دور میں شبِ قدر میں جاگنے کا یہ طریقہ نہ تھا۔ حالانکہ اس کی قیمت وہ حضرات ہم سے زیادہ پہچانتے تھے۔

۱۵ غور کیجئے یہ الفاظ یہ بتا رہے ہیں کہ وہ کوئی خاص گھڑی ہوتی ہے جس کا بندہ کو پتہ چلتا ہے اور اُسے محسوس ہوتا ہے کہ وہ بیاگ گھڑی یہی ہے، لیکن علماء کی تصریحات سے معلوم ہوتا ہے کہ پتہ چلنا ضروری نہیں اور یوں کسی کو معلوم ہو جانا بھی بعید نہیں۔ ۱۵۲ معاد احمد والترندی دعوہ النساء
۱۵۳ ابن کثیر ج ۲ ص ۵۳۴ نیل الاوطار ج ۲ ص ۲۸۱
۱۵۴ مراۃ المفلاح بشرح المطاوی ص ۲۱۹

رمضان کینہ ہے؟

دوسری ایک ضروری بات یہ ہے کہ ستائیسویں رات کو بہت زیادہ اہتمام کرنے کی وجہ سے لوگوں کا ذہن یہ بن جاتا ہے کہ آج ہی شبِ قدر ہے حالانکہ یہ غلط ہے کہ ستائیسویں کو یقینی طور پر شبِ قدر ہے۔ اس کا ایک نقصان یہ ہوتا ہے کہ پھر وہ کسی اور رات کو جاگنے کا اہتمام نہیں کرتے حالانکہ پیچھے گزر چکا ہے کہ اس کے چھپانے کا ایک بڑا راز ہی یہ ہے کہ لوگ اس کی تلاش میں بہت سی راتوں میں عبادتیں کیا کریں۔

بعض لوگ یہ سوچتے ہیں کہ پوری رات جاگنا تو بے شکل اور تھوڑی بہت دیر جاگنے سے فائدہ کیا؟ لہذا چھٹی! ایک ضروری بات یہ خیال غلط ہے۔ اگر رات کے اکثر حصے میں جاگ لئے تب بھی انشاء اللہ یہ فضیلت حاصل ہو جائے گی اور پوری رات ہی جاگنا کونسا مشکل ہے ہم اور آپ جلتے ہیں کہ گزشتہ رمضان میں کتنے لوگ ایسے تھے جو آج دنیا میں نہیں ہیں اور وہ رمضان ان کا آخری رمضان تھا۔ ہیں کیا خبر ہے کہ آئندہ رمضان تک ہم میں سے کس کس کی باری ہے۔ اس لئے اگر اتنی بڑی نعمت حاصل کرنے کے لئے کوئی ایک دو رات جاگ ہی لیا تو کونسی بڑی بات ہے۔ لیکن اگر تمام رات جاگنا بس کا ہی نہ ہو تو اکثر حصہ ہی سہی اور بہتر یہ ہے کہ یہ اکثر حصہ اخیر رات کا ہو کیونکہ اس وقت عبادت میں دل بھی لگتا ہے اور شروع رات کے مقابلے میں اخیر رات افضل بھی ہے۔

۱۵ افادہ بعض المحققین قلت لان الاكثر حکم الكل۔

عیدین کی راتیں

عید اور بقر عید کی راتیں بھی بہت قیمتی ہوتی ہیں۔ ان میں بھی جاگنے اور عبادتیں کرنے کا اہتمام کرنا چاہیے۔ نبی کریم صلی اللہ علیہ وسلم کا فرمان ہے :-

مَنْ قَامَ لَيْلَتِي الْعِيدَيْنِ مُحْتَسِبًا لِلَّهِ لَمْ

يَمُتْ قَلْبُهُ يَوْمَ تَمُوتُ الْقُلُوبُ۔

(رواہ ابن ماجہ عن ابی امامہ رضی اللہ عنہ) جس دن لوگوں کے دل مردہ ہو جائیں گے۔

تشریح :- یعنی قیامت کے دن جبکہ لوگوں پر بجد سختیاں اور دہشتیں ہوں گی اس دن اس کا دل بالکل بے خوف اور مطمئن ہوگا۔

چاند

شریعت میں جتنے کام دن رات کے چوبیس گھنٹوں کے اندر ہوتے ہیں ان کا حساب تو سورج کے نکلنے اور ڈوبنے سے لگایا جاتا ہے جیسے نمازوں کے اوقات اور روزے کا شروع و خیر وغیرہ کیونکہ ان وقتوں کا پتہ سورج ہی سے چلانا آسان ہے اور جو کام اس سے زیادہ وقت مثلاً مہینے اور سال سے تعلق رکھتے ہیں ان کا حساب چاند سے رکھا گیا ہے، جیسے روزے، زکوٰۃ اور حج وغیرہ اور یہ چونکہ اسلام کے اہم

۱۔ قال المنذرى فى الترغيب ج ۲ ص ۱۵۱ رواته ثقات الا ان بقية الس و قد عنقذ قلت و يؤيدہ ما اخرجه

الطبرانى فى الاوسط والكبير من عبادة بن الصامت والاصهبانى من معاذ بن جبل بمناه ذكرهما المنذرى۔

رمضان کیلئے؟

فریضے میں لہذا ان کا وقت معلوم کرنا بھی فرض ہوا۔ چنانچہ علماء نے لکھا ہے کہ چاند کی تاریخ کا محفوظ رکھنا فرض کفایہ ہے۔ یعنی اگر تمام لوگ دوسری تاریخوں کا رواج ڈال لیں جس سے چاند کی تاریخوں کا حساب ضائع ہو جائے تو سب لوگ گنہگار ہونگے اور فرض کفایہ ظاہر ہے کہ ایک عبادت ہے اس لئے اس کی پابندی پر اجسرو ثواب بھی یقینی ہے۔ کیا اچھا ہو کہ ہم اپنے روزمرہ کے کاموں میں چاند ہی کی تاریخ کا رواج ڈال لیں۔

مکن ہے کاروباری قسم کے حضرات اس میں کوئی دقت محسوس کریں لیکن اس کا آسان طریقہ یہ ہے کہ جہاں سابقہ ایسے لوگوں سے پڑے جو چاند کے حساب سے قطعاً ناواقف ہیں وہاں تو جو تاریخ آسان ہو رکھ لیں لیکن جہاں اس قسم کی کوئی مجبوری نہ ہو جیسے اپنا ذاتی حساب کتاب، خطوط اور یادداشتیں وغیرہ ان میں چاند کی تاریخ کا اہتمام کیا جائے۔ اس طرح ہو سکتا ہے چند دن شروع میں کچھ دقت نظر آئے لیکن کچھ دن بعد ان مذاہد آسان ہو جائے گا۔

چاند کی تاریخوں کی حکمتیں اور فائدے
اسلامی احکام کا تعلق چاند کی تاریخوں سے رکھنے میں بہت سی حکمتیں اور فائدے ہیں :-

(۱) ہمیشہ شریعت کے احکام میں اس بات کا خیال رکھا جاتا ہے کہ کم سے کم علم و عقل والا انسان بھی اس کی باتوں میں الجھنے نہ پائے اور ایک شہری اور

دیہاتی، ایک پڑھا لکھا اور بے پڑھا دونوں برابر آسانی اور سہولت کے ساتھ شریعت کے احکام کی پابندی کر سکیں۔

چاند سے تاریخوں کا پتہ چلانا نظری اور سادہ ہے۔ نہ اس میں نجوم و ریاضی کے جاننے کی ضرورت نہ حساب و کتاب کی حاجت، اس کا جاننا جتنا ایک عالم و فاضل اور ایک نئے علوم سے واقف آدمی کے لئے آسان ہے اتنا ہی ایک بے پڑھے، سیدھے سادے انسان کے لئے بھی آسان ہے۔ اس میں نہ کلنڈر کی ضرورت نہ دائری کی، آدمی بستی میں ہو یا جنگل میں ہتھی میں ہو یا سمندر میں ہر جگہ بڑی سہولت سے مہینوں اور تاریخوں کا پتہ چلا سکتا ہے۔ یہ بات سورج یا تاریخ معلوم کرنے کے کسی اور ذریعے میں بالکل نہیں اور اسلامی احکام چونکہ ہر قسم کے انسان سے ہر وقت اور ہر جگہ متعلق ہیں اس لئے اگر سورج سے ان کا تعلق رکھا جاتا تو بڑی دقتیں پیش آتیں اور روزہ، زکوٰۃ اور حج وغیرہ کے وقتوں کا پہچاننا ہر شخص کے لئے ہر جگہ آسان نہ ہوتا۔ چاند کی تاریخ کا قاعدہ یہ ہے کہ ۲۹ تاریخ کی شام

۱۵ چاند کی ایک بڑی خصوصیت یہ بھی ہے کہ یہ صرف مہینوں ہی کا پتہ نہیں دیتا بلکہ اس کے ذریعے یہ بھی معلوم کیا جاسکتا ہے کہ مہینے کی ابتدائی تاریخیں چل رہی ہیں یا آخری، اور تجربہ کار لوگ تو اس کی کمی بیشی کے ذریعے اصل تاریخ کا بھی پتہ چلا لیتے ہیں۔ گویا کہ چاند ایک تمدنی کلنڈر اور خود کار (آٹومیک) ہنتری ہے جس کے اوراق خود بخود اٹٹے رہتے ہیں جس میں نہ بھولنے کا ڈنہ چوری کا خوف نہ کھونے کا خطرہ اور سفر وغیرہ ہو تو لادے پھرنے کی بھی فرست نہیں ہر جگہ خود بخود موجود ہے۔

کو تلاش کیا جائے، نظر آجائے تو کل سے مہینہ شروع درندہ برسوں کو پہلی تاریخ یقینی ہے۔

(۲) چاند کے مہینے ہمیشہ ہر موسم میں گھوم گھوم کر آتے ہیں۔ اس لئے ہر موسم میں ہر قسم کی عبادت کرنے کا موقع ملتا ہے اور زندگی کے تمام حصوں میں سے

شریعت کے احکام کا گزر ہوتا ہے۔ چنانچہ
 ▽ زکوٰۃ کبھی سردی کے موسم میں فرض ہوگی اور کبھی گرمی میں اور کبھی برسات کے موسم میں اور ہر قسم کے غلے، میوہ جات اور ہر قسم کی آمدنی میں سے زکوٰۃ نکلے گی اور مال کی ہر قسم میں سے غریبوں کو حصہ ملے گا اور اس میں جہاں زکوٰۃ لینے والوں کا نامادہ ہے دینے والوں کا بھی ہے کہ مثلاً اگر ایک ہی موسم میں ہمیشہ زکوٰۃ دی جاتی اور اتفاق سے اس موسم میں کوئی اچھی جنس پیدا ہوتی تو ہمیشہ وہی دینی پڑتی۔ اسی طرح کاروبار والوں کا اگر اتفاق سے وہ سینر کا موقع نہ ہوتا اور ہاتھ تنگ ہوا کرتا تو اسی تنگی میں زکوٰۃ دینی پڑتی اور اس میں بندوں کے لئے تنگی تھی۔

▽ روزے کا تعلق چاند سے رکھنے میں یہ حکمت ہے کہ جب آدمی دنیا پر سردی کا موسم ہوتا ہے تو دوسرے آدمی حصے پر گرمی ہوتی ہے۔ چاند کا مہینہ چونکہ اول بدل کر آتا ہے اس لئے اگر چند سال آدمی دنیا کے مسلمانوں نے گرمی کے روزے رکھے تو اس کے بعد چند سال انھیں سردی کے موسم میں روزے

۱۵ ہر ۳۶ سال کی مدت میں قمری مہینے شمسی موسم کے تمام حصوں میں سے گزر جاتے ہیں۔

مل جاتے ہیں، لیکن اگر کوئی شمسی مہینہ مقرر کر دیا جاتا تو آدمی دنیا کے مسلمان ہمیشہ سردی کے موسم میں روزے رکھا کرتے اور آدمی دنیا کے مسلمان ہمیشہ گرمی کے موسم کی سختی اور تکلیف میں روزے رکھتے اور یہ بات ایک عالمگیر مذہب کے اصول کے خلاف ہوتی۔

▽ یہی صورت حج کے اندر ہے کہ حج کرنے والوں کو ہر موسم میں حج کرنے کا موقع ملتا ہے۔ کبھی سردی ہے تو کبھی گرمی ہے اور کبھی چھم چھم کرتا برسات کا سہانا اور خوشگوار موسم۔

رمضان کے روزوں کے متعلق حدیث میں ہے کہ چاند دیکھ کر ہی تو شروع کرو اور چاند دیکھتے ہی ختم کرو اور اگر چاند نظر نہ آئے تو تیس روزے پورے کر لو۔ ایک حدیث میں ہے کہ شعبان کے چاند کا خیال رکھو تا کہ رمضان کے حساب میں گڑبڑ نہ ہو۔

اتیس تاریخ کی شام کو چاند دیکھنے کا اہتمام کرنا چاہیے۔ کلندروں، جتروں کا شریعت میں کوئی اعتبار نہیں اور نہ نجومیوں کے قول کا اعتبار ہے۔ چاہے کوئی معتبر آدمی ہی کیوں نہ ہو بلکہ خود نجومی کو بھی اپنے حساب کے مطابق عمل کرنا جائز نہیں۔ بعض لوگ رمضان کے اخیر میں یہ تمنا کیا کرتے ہیں کہ خدا ایک عوامی خیال کرے اسی کا چاند نہ ہونا کہ ہمارے روزے پورے ہو جائیں یہ خیال غلط ہے۔ روزے ہمارے اوپر تیس دن کے فرض نہیں بلکہ رمضان کے

رمضان کیا ہے؟

پہننے کے فرض ہیں اور مہینہ چاند ہوتے ہی ختم ہو جاتا ہے۔ چاہے ایتیس کا چاند ہو جائے یا تیس کا۔ حضور اکرم صلی اللہ علیہ وسلم کے دور میں اکثر رمضان ایتیس ہی کے ہوتے ہیں۔ حضرت مسعود رضی اللہ عنہ فرماتے ہیں کہ میں نے حضور اکرم صلی اللہ علیہ وسلم کے ساتھ دس سال روزے رکھے جن میں سے نو سال ایتیس ہی تاریخ کا چاند ہوا۔

نیا چاند دیکھ کر

جب نیا چاند نظر آئے تو یہ دعا پڑھنی چاہیے :-

اے اللہ! یہ چاند ہم پر امن و ایمان اور
سلامتی اور اسلام کے ساتھ نکال (اے چاند)
تیرا اور ہمارا پروردگار اللہ ہے۔

اللَّهُمَّ اهْدِنَا بِالْأَمْنِ إِلَى الْإِيمَانِ
وَالسَّلَامَةِ وَالْإِسْلَامِ بِرَبِّي دَسُّكَ
اللَّهُ ۝

پھر اللہ اکبر کہہ کر تین بار یہ کہے :-
هَلَالٌ خَيْرٌ وَرُشْدٌ
اور تین بار یہ کہے :-

آمَنْتُ بِالَّذِي خَلَقَكَ

(اللہ کرے) بھلائی اور ہدایت کا چاند ہو۔
ایمان لایا میں اس ذات پر جس نے (اے چاند)
مجھے پیدا کیا۔

۱۔ العرف الشذی ۲۲۵ عن شرح المواہب اللدنیہ، وحاشیۃ الطوطاوی علی المراتی ۳۵۲
۲۔ ترمذی عن طلحة بن عبید اللہ بشکوۃ ۲۱۲ قلت ورواہ ابن اسنی فی عمل الیوم واللیلۃ ۳۲۴
۳۔ زیادۃ التکبیر ثابۃ عند الداری کما فی مظاہر حق ج ۲ ص ۳۲۴ (مطبع ہاشمی میرٹھ)

اور پھر تین بار یہ کہے :-

اَلْحَمْدُ لِلّٰهِ الَّذِي ذَهَبَ بِشَهْرِ كَدَّآ
وَجَاءَ بِشَهْرِ كَدَّآ " ۱۵

تمام تعریفوں کے لائق خدا ہی کی ذات ہے جو
نلاں مہینے کو لے گیا اور اس مہینے کو لے آیا۔

تشریح :- اس آخری دعا میں پہلے "کدآ" کی جگہ گزرے ہوئے مہینے کا اور
دوسرے "کدآ" کی جگہ نئے مہینے کا نام لینا چاہیے۔ چاند دیکھتے ہی چونکہ مہینہ
شروع ہو جاتا ہے اس لئے مہینے کی بالکل پہلی ہی گھڑیوں میں مہینے بھر کے لئے
خیر و عافیت اور سلامتی کی دعا کرنے کی تعلیم دی گئی اور مسلمان کی اصل مایہ خدا کے
پروردگار ہونے کے یقین کو بھی تازہ کر دیا اور ایک بہت بڑی مخلوق چاند کے
سامنے ہماری زبانوں سے کہلوا دیا کہ خدا کے تابعدار ہونے میں ہم اور تیرے
برابر ہیں۔

چاند دیکھنے کی گواہی

اگر عام لوگوں کو چاند نظر نہیں آیا لیکن ایک شخص گواہی دیتا ہے کہ میں نے
چاند دیکھا ہے تو گواہی سے بھی چاند مان لیا جائے گا بشرطیکہ دیکھنے والا مسلمان
دیندار پرہیزگار سچا آدمی ہو اور ظاہر میں خلاف شریعت کوئی کام نہ کرتا ہو۔
اگر چاند نظر آنے کی جگہ پر گرد و غبار یا ابر ہو تو رمضان شریف کے چاند
کے لئے ایک آدمی کی گواہی کافی ہے چاہے مرد ہو یا عورت اور عید بقرعید
کے لئے دو پرہیزگار سچے مردوں یا اسی طرح ایک مرد و عورتوں کی گواہی

رمضان کیسے؟

ضروری ہے، یہ بات اس وقت ہے کہ جب کوئی ابر یا گرد و غبار ہو۔
اور اگر چاند دیکھنے کی جگہ پر کوئی گرد و غبار یا ابر نہیں ہے تو رمضان
شریف اور دونوں عیدوں کے چاند کے لئے کم از کم اتنے آدمیوں کی گواہی
ضروری ہے کہ جن کی گواہی پر دل مان لے کہ یہ سارے کے سارے جھوٹ
نہیں بول رہے اور شک و شبہ نہ رہے اور جب تک دل میں کھٹک باقی ہو
اس وقت تک اعتبار نہیں، لیکن یہ بھی غلط ہے آدمی کسی کی بات ماننے کے
لئے تیار ہی نہ ہو۔

کہیں باہر سے آئی ہوئی خبر

اگر کہیں باہر سے خبر آئی کہ چاند ہو گیا ہے تو مان لی جائے گی بشرطیکہ خبر
ان ذریعوں سے ملے جن کا شریعت میں اعتبار ہے: نار (TELEGRAM)
کی خبر کا شریعت میں کوئی اعتبار نہیں۔ اس کے علاوہ خبریں ملنے کے اور جتنے
ذریعے آجکل موجود ہیں ان سب کا بیان تفصیل طلب ہے اس لئے بوقت
ضرورت علماء کرام سے تحقیق کر لی جائے۔

اگر کسی کی گواہی نہ مانی جائے تو وہ کیا کرے؟

اگر ایک شخص نے چاند دیکھا مگر کسی وجہ سے اس کی گواہی نہیں مانی گئی تو
دیکھنے والے کے حق میں تو چاند ہو ہی گیا لہذا ہمیشہ اگر رمضان کا ہے تو یہ اکیلا
روزہ رکھے اور پھر جب اس کے حساب سے تیس روزے پورے ہو جائیں اور

عید کا چاند نظر نہ آئے تو اب یہ شخص تنہا عید نہیں کر سکتا بلکہ اور لوگوں کے ساتھ اکتیسواں روزہ بھی رکھے اور سب مسلمانوں کے ساتھ عید کرے۔

اگر ایسا ہو کہ چاند نہیں ہوا تھا اور آج رمضان کی تیس تاریخ تھی اتنے میں کسی معتبر ذریعے سے معلوم ہوا کہ کل چاند ہو چکا ہے تو سب کو روزہ توڑ دینا چاہیے، چاہے شام ہی کو خبر آئے کیونکہ عید کا روزہ حرام ہے۔ خبر اگر ایسے وقت آئی کہ ابھی نماز کا وقت ہے اور لوگ جمع ہو سکتے ہیں تو عید کی نماز پڑھی جائے اور اگر اتنا موقع نہیں تو اگلے دن نماز ادا کریں۔

عید

عید کا دن بہت مبارک اور خدا کی مہمانی کا دن ہے آج کے دن ہم سب خدا کے مہمان ہیں۔ اسی وجہ سے آج کا روزہ حرام ہو گیا کیونکہ جب خدا نے ہمیں مہمان بنا کر کھانے پینے کا حکم دیا ہے تو ہم کو اس سے منہ موڑنا ہرگز نہ چاہیے آج کے دن روزہ رکھنا گویا خدا کی مہمانی کو رد کرنا ہے۔ یہ ہم مسلمانوں کا بہت بڑا تیوہار ہے ہمارے تیوہار میں کھیل تماشہ اور ناچ گانا وغیرہ نہیں ہوتا کسی کو تکلیف دینا، ستانا نہیں ہوتا بلکہ جس کو خدا نے دیا ہے وہ دوسرے ضرر مند کی ضرورتیں پوری کرتا ہے۔ مالدار جب اپنے بچوں کو اعلیٰ اعلیٰ کپڑوں میں خوشی خوشی اچھلنا کودتا دیکھتا ہے تو غریب کے مڑ جھلنے ہوئے چہرے اور اس کے بچوں کی حسرت بھری نظریں اس سے دیکھی نہیں جاتیں مسلمان دولت مند اپنے گھر کے دس قسم کے خوشبودار اور لذیذ کھانوں کو اس وقت تک ہاتھ نہیں لگاتا

جب تک کہ مفلس پڑوسی کے گھر میں سے دھواں اٹھتا نہ دیکھ لے، بھلا میری کیا عیساگر میرا پڑوسی آج کے دن بھی بھوکا رہا بھلا میری جگمگ بیوی مجھے کیسے بھاکتی ہے جبکہ برابر میں ایک نادار کی بیوی کے کپڑوں میں تین تین پیوند ہیں۔ اگر خدا نخواستہ ہم اتنے غیرت مند نہیں ہیں — اور مسلمان غیرتمند کیوں نہ ہو؟ — تو ہمارا غیر خدا تو اس کو برداشت نہیں کر سکتا کہ میرا ایک محتاج بندہ اپنے میلے کپڑوں کی وجہ سے عید کی نماز تک میں شریک ہونے سے شرمناک ہے اور اس کے چھوٹے چھوٹے بچے جب اپنے ساتھ کھیلنے والے بچوں کے پاس بھل بل کرتے ہوئے شاندار کپڑے اور کھنا کھن بچتے ہوئے پیسے دیکھ کر اپنی ماں سے سفہ پُور کر آتاں ہم بھی ایسا ہی لیں گے! کہتے ہیں اور پھر ان کی ماں انہیں کلجے سے لگاتے ہوئے آنکھوں کے آنسو پونچھتے ہوئے کہتی ہے کہ ”بیٹا ہاں تم کو بھی دلائیں گے“ اور یہ کہتے ہوئے مارے غم کے بے اختیار اس کی چیخ نکل پڑتی ہے اور اس کے دکھی دل پر فکر و غم کے بادل چھا جاتے ہیں تو یہ متطر خدائے رحیم و کریم سے دیکھا نہیں جاتا — اور کون غیرتمند دیکھ سکتا ہے؟ — اس لئے خدانے اپنے خوش حال بندوں پر یہ لازم کر دیا ہے کہ جب تک دو میرے غریب بندوں اور بندیوں کے آنسو نہ پونچھ دیں، جب تک ان کا تن نہ ڈھانپ دیں جب تک ان کا چولہا گرم نہ کر دیں، جب تک ان کے زونہالوں کو نسکرا تا نہ دیکھ لیں خود عید نہ منائیں، جب تک ان کے دل کی کلی نہ کھل جائے میرے سامنے نہ آئیں، جب تک اس کی بیوی کی سگھ سے عید مننے کا انتظام نہ ہو جائے۔ اپنی بیوی کی پازیب کو بیٹری اور ہار کو طوق سمجھیں۔ آپس کی اسی ہمدردی کے

رضخان کیا ہے؟

کم سے کم اور ضروری سے ضروری حصے کا نام "صدقۃ الفطر" ہے، صدقہ فطر مسلمانوں کی آپس کی بہدردمی کا وہ کم سے کم اور گریس سے گرا حصہ ہے کہ اگر اتنا بھی نہ ہو تو والد اور اولاد کی خدائی قہر آرتا ہے۔ ان کی کمائیوں کی برکتیں ختم ہو جاتی ہیں۔ خدائے قہار ان کے پیچھے ایسے الجھیرے لگا دیتا ہے کہ صدقہ فطر سے کہیں زیادہ پیسہ برباد ہو جاتا ہے اور کسی غریب کے ایک دن کے رونے کی پرواہ نہ کرنے کی سزا میں خدائے غیور اس بے غیرت دولت مند کو کبھی کبھی برسوں گھٹنوں میں سرسے کر ڈالتا ہے اور جب یہ بندے خوشیوں اور مسترتوں میں دوسروں کو اپنا شریک نہیں بناتے تو خدائے دانا و مینا غموں سے کھیلنے آنسوؤں اور ہچکیوں میں دونوں کو شریک کر کے اپنے تمام بندوں کو یکساں کر دیتا ہے۔
اِنَّ فِيْ ذٰلِكَ لَذِكْرًا لِّمَنْ كَانَ لَهَا قَلْبٌ اَوْ اَلْقَى السَّمْعَ وَهُوَ شَهِيدٌ
(اس میں ان انسانوں کے لئے بڑی عبرت ہے جو سمجھنے والوں اور سننے والے کان رکھتے ہوں)

عید کے دن کرنے کے کام

عید کے دن یہ کام سنت ہیں:-

(۱) غسل کرنا، مسواک کرنا

(۲) جو کپڑے خدائے ہمیں دیئے ہیں ان میں سب سے اچھے کپڑے پہننا۔
ضروری نہیں کتنے ہی ہوں۔ آجکل عام دستور ہو گیا ہے کہ قرض لے کر،

لہ چنانچہ نور الایضاح ص ۱۱۱ میں عید کے دن کے مستحبات میں یہ بھی لکھا ہے کہ زیادہ سے زیادہ جتنی ہمت ہو صدقہ خیرات کرے۔

رمضان کیلئے؟

گروے رکھ کر جیسے بھی ہوائے کپڑے بنانا ضروری سمجھتے ہیں یہ غلط ہے۔
گنجائش ہو تو بنائیں ورنہ ڈھلے ہوئے کپڑوں سے بھی عید ہو جاتی ہے۔
(۳) اگر اپنے پاس موجود ہو تو خوشبو لگانا۔

(۴) عید الفطر (یعنی رمضان کے بعد والی عید) میں نماز کو جانے سے پہلے کوئی
میٹھی چیز کھانا۔

(۵) صدقہ فطر ادا کر کے جانا۔

(۶) بقر عید میں نماز کے بعد اگر اپنی قربانی کا گوشت کھانا۔

(۷) عید کی نماز عید گاہ میں پڑھنا۔

(۸) عید گاہ تک پیدل جانا لیکن اگر عید گاہ بہت دور ہو اور پیدل چلنا
مشکل ہو تو سواری سے بھی جاسکتے ہیں۔ قریب پہنچ کر کچھ دور پیدل بھی
چل لیں۔

(۹) ایک راستے سے جانا دوسرے سے واپس آنا۔

(۱۰) عید میں آہستہ آہستہ اور بقر عید میں آواز سے تکبیر کہتے ہوئے جانا۔
اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

(۱۱) عید کی نماز سے پہلے گھر یا عید گاہ میں کوئی نفل نماز نہ پڑھنا۔

(۱۲) عید کی نماز کے بعد عید گاہ میں کوئی نفل نماز نہ پڑھنا، گھر آکر پڑھیں تو

حرج نہیں۔

حدیث شریف میں ہے کہ عید کے دن فرشتے راستوں میں کھڑے ہو جاتے
ہیں اور مسلمانوں سے کہتے ہیں کہ اپنے رب کی طرف آؤ تمہیں خوب انعامات

رمضان کیلئے؟

ملیں گے، تمہیں راتوں کو عبادتیں کرنے اور دنوں کو روزے رکھنے کا حکم ہوا۔ تم نے پورا کر دیا اب جا کر اپنے انعامات لے لو۔ پھر جب عید کی نماز ہو جاتی ہے تو خدا کی طرف سے اعلان ہوتا ہے کہ جاؤ تم سب کی مغفرت ہو گئی۔ نبی کریم صلی اللہ علیہ وسلم فرماتے ہیں کہ یہ دن آسمانوں میں یَوْمَ النَّجَاةِ (انعام کا دن) کہلاتا ہے۔

صدقہ فطر

خدا تعالیٰ نے اپنے بندوں پر رمضان شریف کے ختم ہونے کی خوشی میں شکرینے کے طور پر ایک صدقہ مقرر فرمایا ہے جسے "صدقہ فطر" کہتے ہیں۔ اس کا ایک فائدہ حدیث شریف میں یہ بھی بتایا گیا ہے کہ رمضان شریف کے روزوں میں جو فضول اور بیکار باتیں ہو جاتی ہیں صدقہ فطر ان کو ختم کر کے روزہ دار کو بالکل پاک و صاف کر دیتا ہے۔

کس پر واجب ہے؟ جس شخص پر زکوٰۃ فرض ہے اس پر صدقہ فطر بھی واجب ہے لیکن فرق یہ ہے کہ زکوٰۃ کے نصاب میں تو سونا چاندی یا تجارت کا مال ہی ہونا ضروری ہے اور صدقہ فطر واجب

۱۵۱ رواہ الطبرانی فی الکبیر کما فی الترغیب ج ۲ ص ۱۵۳ ۱۵۴ اسکے لئے صحیحے گزرا ہوا عنوان "بیتہ ۱۴۲" ضرور دیکھ لیں ۱۵۵ رواہ ابوداؤد و ابن ماجہ نالدر قطنی و الحاکم و صحیح ابن عباس رضی اللہ عنہما۔ مشکوٰۃ ص ۱۶، نیل الاوطار ج ۴ ص ۱۹۵

دفعان کیا ہے؟

ہونے کے لئے صرف یہی تین چیزیں نہیں بلکہ اس کے نصاب میں ہر قسم کا مال حساب میں لے لیا جاتا ہے۔ ہاں یہ بات دونوں نصابوں میں شرط ہے کہ اپنی روزمرہ کی ضرورتوں سے زیادہ ہو اور قرضے سے بچا ہوا ہو۔

چنانچہ اگر ایک شخص کے پاس روزانہ پہننے کے کپڑوں کے علاوہ کچھ کپڑے رکھے ہوئے ہوں یا روزمرہ کی ضرورت سے زائد تانے، پتیل، اسٹیل اور چینی وغیرہ کے برتن رکھے ہیں یا اس کا کوئی مکان خالی پڑا ہوا ہے یا اور کسی قسم کا سامان ہے اور روزانہ کی ضرورت سے زیادہ ہے تو اگر ان چیزوں کی قیمت مل کر نصاب کے برابر یا اس سے زیادہ ہو جاتی ہے تو اس پر زکوٰۃ تو فرض نہیں لیکن صدقہ فطر واجب ہے، اسی طرح صدقہ فطر کے نصاب پر سال گزرنا بھی ضروری نہیں بلکہ اگر اسی دن اتنے مال کا مالک ہوا ہو تب بھی صدقہ فطر ادا کرنا واجب ہے۔

غریب آدمی جس کے پاس اتنا مال نہ ہو اس پر اگرچہ واجب نہیں ہے، لیکن اگر گنجائش ہو تو اسے بھی دینا چاہیے، کیونکہ اس کی فضیلت اور ثواب ہر شخص کے لئے ہے۔ نبی کریم صلی اللہ علیہ وسلم فرماتے ہیں:-

أَمَّا عَنِكُمْ فَيُرِيكُمْ اللَّهُ وَأَمَّا فِقِيرٌ كَثُرَ
فَيُرِي اللَّهُ عَلَيْهِ أَكْثَرَهُمَا أَعْطَى
الدار صدقہ فطر دیتا ہے تو اللہ تعالیٰ اسے پاک
صاف کر دیتے ہیں اور غریب آدمی دیتا ہے تو
اللہ تعالیٰ اس کے بدلے اسے زیادہ دیتے ہیں۔
(رواہ احمد و ابوداؤد) ۱۵

۱۵ الترغیب والترہیب ج ۲ ص ۱۵۱

رمضان کی ہے؟

بعض لوگوں کا خیال ہے کہ جس نے روزے نہیں رکھے اس پر
ایک غلط فہمی صدقہ فطر واجب نہیں یہ غلط ہے جو نصاب کا مالک ہے
اس پر صدقہ فطر واجب ہے چاہے روزے رکھے ہوں یا نہ رکھے ہوں۔

جو شخص اوپر بیان کئے ہوئے نصاب کا
مالک ہو اس پر اپنی طرف سے اور اپنی
نابالغ اولاد کی طرف سے دینا واجب ہے لیکن نابالغوں کا اگر اپنا مال ہو تو ان کے
مال میں سے ادا کرے۔

عید کے دن صبح صادق ہوتے ہی یہ صدقہ واجب
ہو جاتا ہے۔ پس جو شخص صبح صادق سے پہلے
مرگیا اس کے مال میں سے صدقہ فطر نہیں دیا جائے گا اور جو بچہ عید کی صبح
صادق سے پہلے پیدا ہوا ہو اس کی طرف سے دیا جائے گا۔

صدقہ فطر ادا کرنے کا بہتر وقت عید کے دن عید کی نماز کو جانے سے پہلے
ہے لیکن اگر نماز سے پہلے نہ دیا ہو تو نماز کے بعد دیدے اور جب تک بھی ادا
نہ کیا جائے گا اپنے ذمے واجب رہے گا چاہے کتنی ہی مدت گزر جائے، اگر
صدقہ فطر عید کے دن سے پہلے رمضان شریف ہی میں ادا کر دیا تو بھی جائز
ہے۔

۱۰ بات اگر یوں ہوتی کہ جس نے روزے نہیں رکھے وہ دو گنا صدقہ فطر ادا کرے تب تو شاید
عقل میں بھی آجاتی لیکن یا لہو گھا کیسے بہہ سکتی ہے۔ ایک تو روزے چھوٹے ادا کرے صدقہ فطر بھی دے

رمضان کیلئے؟

مقدار:- صدقہ فطر میں ہر قسم کا غلہ اور قیمت دینا جائز ہے تفصیل اس کی یہ ہے کہ

۱۔ اگر گےہوں یا اس کا آٹما یا ستودے تو ہر آدمی کی طرف سے پونے دو سیر یعنی ایک کلو چھ سو تینتیس گرام دینا چاہیے۔

۲۔ اور اگر جو یا اس کا آٹما یا ستودے تو ساڑھے تین سیر یعنی تین کلو دو سو چھیاسٹھ گرام دینا چاہیے۔

۳۔ اور اگر گےہوں یا جو کے علاوہ کوئی اور غلہ مثلاً جوار، بجرہ، چاول وغیرہ دے

تو ان دونوں میں سے کسی ایک کی قیمت لگا کر اس قیمت میں جتنا وہ غلہ آتا ہوا تھا دے دینا چاہیے اور اگر قیمت دینی ہو تو اوپر آئے ہوئے وزن

کے برابر گےہوں یا جو کی قیمت لگا کر دینی چاہیے اور بہتر یہی ہے کہ قیمت دیدے تاکہ لینے والا اپنی کسی اور ضرورت میں خرچ کرنا چاہے تو کر سکے۔

ایک آدمی کا صدقہ فطر تھوڑا تھوڑا کر کے کئی فقروں کو بھی دے سکتے ہیں اور ایک کو بھی، اسی طرح کئی آدمیوں کا ایک ہی فقیر کو بھی دے سکتے ہیں،

لیکن اتنا نہ ہو کہ جس پر زکوٰۃ یا صدقہ فطر واجب ہو جاتا ہے۔

تنبیہ:- اگر غلے کی قیمت ادا کرنی ہو تو اس دن کا عام بھاؤ معلوم کر کے وہی قیمت

لگانا چاہیے۔

صدقہ فطر کے حقدار:- صدقہ فطر یا زکوٰۃ کا پیسہ ان لوگوں کو دینا جائز ہے:

۱۔ وہ غریب آدمی جس کے پاس کچھ تھوڑا سا مال و اسباب ہے لیکن نصاب کے

کم ہے۔

۲۔ ایسا نادار شخص جس کے پاس کچھ بھی نہیں۔

۳۔ وہ شخص جس کے ذمے لوگوں کا قرض ہو اور اس کے پاس قرضے سے بچا ہوا مال نصاب سے کم ہو۔

۴۔ وہ مسافر جو سفر کی حالت میں تنگ دست ہو گیا ہو چاہے اس کے پاس گھر پر کتنا ہی مال و دولت ہے، اس کو بھی بقدر ضرورت زکوٰۃ یا صدقہ فطر دے سکتے ہیں۔

۵۔ اسلامی مدرسوں میں پڑھنے والے طالب علموں پر خرچ کرنے کے لئے مدرسوں کے ذمے داروں کو دینا جائز بلکہ بہتر ہے۔ اس میں غریبوں پر خرچ کرنا بھی ہے اور علم دین کی خدمت بھی۔

جن لوگوں کو صدقہ فطر دینا جائز نہیں وہ یہ ہیں :-

- ۱۔ وہ شخص جس پر خود زکوٰۃ یا صدقہ فطر واجب ہے۔
- ۲۔ سید اور اولاد ہاشم۔ اولاد ہاشم سے مراد ان پانچ حضرات کی اولادیں ہیں۔
 - (۱) حضرت حادث بن عبدالمطلب (۲) حضرت جعفر (۳) حضرت عقیل (۴) حضرت عباس (۵) حضرت علی رضی اللہ عنہم۔
- ۳۔ اپنے باپ، ماں، دادا، دادی، نانا، نانی اور ان سے اوپر کے۔
- ۴۔ بیٹا، بیٹی، پوتا، پوتی، نواسہ، نواسی اور ان کے نیچے کے۔
- ۵۔ میاں بیوی آپس میں ایک دوسرے کو زکوٰۃ یا صدقہ فطر نہیں دے سکتے۔

۶۔ غیر مسلم

۷۔ مالدار آدمی کی نابالغ اولاد۔

اسی طرح مسجد کی تعمیر، فرش، لوٹوں یا پانی وغیرہ میں یا کسی لاوارث میت کے کفن و دفن یا میت کا قرض ادا کرانے میں بھی یہ پیسہ دینا جائز نہیں۔

تنبیہ :- صدقہ فطر یا زکوٰۃ کا پیسہ دیتے وقت اس بات کا خیال رکھنا ضروری ہے کہ جس کو ہم دے رہے ہیں وہ حقدار بھی ہے یا نہیں۔ بہت سے لوگ صدقہ خیرات لینے کو اپنا پیشہ بنا لیتے ہیں حالانکہ ان کے پاس خود اتنا مال ہوتا ہے کہ جس پر زکوٰۃ یا صدقہ فطر واجب ہے۔ اسی طرح عید گاہ کو جاتے ہوئے فقروں کو تقسیم کرنا بھی ٹھیک نہیں۔ ان میں اکثر غیر مستحق ہوتے ہیں۔ یوں آپ غریبوں پر ٹنائیں تو بہت اچھی بات ہے لیکن یہ پیسہ دیتے وقت دیکھ بھال کرنا ضروری ہے۔ آجکل اس میں بڑی بے احتیاطیاں ہو رہی ہیں۔

آجکل عام طور پر بچوں کو اپنے ساتھ عید گاہوں میں بچوں کی بھڑائی عید گاہ لے جانے کا رواج پڑ گیا ہے۔ جسے دیکھو اپنے ساتھ ایک دو بچے لئے ہوتے ہیں اور حیرت تو اس پر ہے کہ ہر سال اس کا انجام دیکھنے کے باوجود لوگوں کو عقل نہیں آتی۔ شاید ہی کوئی سال ایسا ہوتا ہو کہ بچے عید گاہ میں جا کر روزنا پیٹنا نہ پھیلانے ہوں، لڑنے جھگڑتے نہ ہوں، پیشاب پاخانہ نہ کر دیتے ہوں، کھوئے نہ جاتے ہوں، اکتے لوگ ہیں جن کی عید کی نماز بچے سنبھالنے ہی میں ختم ہو جاتی ہے۔

خدارا ذرا خیال تو کھینے! آپ کی نماز تو خراب ہوتی ہی ہے دوسروں کی

نازوں میں بھی غلغلہ ہوتا ہے اور تمام نمازیوں کو ان غلط حرکتوں سے تکلیف ہوتی ہے ہاں اگر بچے سمجھدار باشعور ہوں اور سمجھانے سے خاموش بیٹھ جائیں یا بچوں کی صف میں خاموشی سے نماز ادا کر لیں تو لائیے اور ضرور لائیے تاکہ انھیں نماز کا شوق ہو اور اسلامی اعمال کا ان کے دل و دماغ پر اثر پڑے۔

ہماری عید کی محفلیں

قدیم زمانے سے دنیا کی ہر قوم اور ہر ملک میں یہ دستور چلا آتا ہے کہ ہر قوم کا ایک خاص دن ہوتا ہے جس دن وہ سب بہتر سے بہتر خوراک اور عمدہ سے عمدہ لباس استعمال کرتے اور پوری شان و شوکت کے ساتھ کسی مخصوص جگہ پر جمع ہوتے ہیں اور ایک دوسرے سے ملنے اور ملاقاتیں کرتے ہیں اور شاید اسی میل جول کی وجہ سے یہ محفلیں "میلہ" کہلاتی ہیں۔

یہ میلے دراصل انسانوں کی بڑی اہم ضرورتوں کو پورا کرتے ہیں۔ خدائے تعالیٰ نے ہر انسان کی ضرورت کو دوسرے انسانوں سے وابستہ کر دیا ہے اور ایک شخص کی ضرورت کو دوسرے سے جوڑ دیا ہے۔ جب یہ دونوں آدمی اس قسم کے میلوں میں جمع ہوتے ہیں تو ہر شخص اپنی ضرورت کی چیز دوسرے سے خرید لیتا ہے اور اس طرح انسانوں کے لئے باہمی ترقی کی راہیں کھلتی ہیں اور ہر ایک دوسرے سے فائدہ اٹھاتا ہے۔

یہ میلے کہیں ہفتے وار لگتے ہیں جنہیں پیٹیو یا ہاٹ کہتے ہیں اور کہیں ہر برس ہینے اور کہیں سال کے سال لگتے ہیں۔ پھر بعض میلے تو کسی خاص چیز سے

رمضان کیا ہے؟

تعلق رکھتے ہیں جیسے جانوروں کے میلے جن میں دُور دُور سے گلے بھینس وغیرہ آتی ہیں اور کبھی عام چیزوں کے لئے لگتے ہیں۔ پھر جس نام پر یہ میلے لگتے ہیں وہ کبھی تو کوئی تیرتھ، کوئی مزار یا کوئی مقدس مقام ہوتا ہے اور کبھی محض تجارتی مقصد سے لگتے ہیں۔

آج کے ترقی یافتہ جدید دور میں یہی میلے ذرا اور اونچے پیمانے پر لگتے ہیں۔ قدیم زمانوں میں تو چند دیہاتوں اور قصبات ہی کی چیزیں آتی تھیں لیکن آج کل دور دراز ملکوں کے عجیب عجیب سامان اور نئی مصنوعات اور طرح طرح کی ایجادات اور خود کار (آٹومیٹک - AUTOMATIC) مشینیں آتی ہیں اور ہر ملک کے لوگ اس میں حصہ لیتے ہیں جنہیں نمائش (EXHIBITION) کہا جاتا ہے۔

ان سب بازاروں، میلوں اور نمائشوں میں اگر غور کریں تو ان تمام کا صرف ایک مقصد مادی ترقی اور اس گوشت پوست کے جسم کو پالنا اور پرورش کرنا ہوتا ہے۔ جدید دنیا نے بھی اگر کچھ آگے کی سوچی ہے تو بس اسی کو آگے بڑھایا ہے اور اسی مقصد کو ذرا اور اونچے پیمانے پر پورا کرنے کی کوشش کی ہے۔

مُحْسِنِ انسانیّت سرکارِ دو عالم صلی اللہ علیہ وسلم نے انسانوں کو بتایا کہ اس زمین و آسمان کی ڈبیا اور اس گندے نظرے سے بنے ہوئے جسم کے علاوہ اور بھی کچھ ہے جس کے لئے ان نمائشوں سے زیادہ بڑی بڑی نمائشوں اور میلوں کی ضرورت ہے اور اگر اب تک کے میلے کسی مقدس جگہ یا تجارتی مقصد کے تحت لگتے تھے تو کچھ میلے دونوں جہاں کے پالنے والوں کے نام پر اور اس کی یاد

کے لئے بھی لگا کریں اور اگر اب تک دنیا کا ساز و سامان لا کر فروخت کیا جاتا تھا تو اب کچھ میلے انسانیت و شرافت اور امانت و دیانت اور بلند اخلاق و کردار کا لین دین اور اس کی بھلائی کے لئے بھی لگا کریں اور اگر اب تک دوسروں کی جیب کا پھیر کھینچنے کی کوششیں ہوتی تھیں تو اب کچھ میلے ایسے بھی ہوں جن میں اپنی طبیعت کا پیسہ دوسرے بچتا ہوں، غریبوں اور ناداروں تک پہنچا یا جلتے۔ اب تک اگر دنیا کے دیوانے عیش و مہرت کی ننگ رلیوں میں آکر کمزوروں، ناتوانوں پر ظلم و ستم ڈھالتے تھے تو کچھ خدا کے بندے ایسے بھی ہوں جن کی خوشی ہی روتوں کو پہنچاتا ہے اور تنگ رستوں کو خوشحال بنانے میں ہو جو سرور و ہستی میں بھی غریبوں اور غریبوں کی خبر گیری کریں۔ اس اہم مقصد کے لئے آپ نے اپنی امت کو ہمسال ہیں دو بار عید منانے کا حکم دیا اور کھانے پینے اور خوشی منانے کو ضروری قرار دے دیا حتیٰ کہ اگر کوئی ان دو دنوں میں کھانا پینا چھوڑے اور روزہ رکھے تو وہ سخت گنہگار ہے اور فرمایا کہ عید کے دن صبح سویرے اٹھو غسل کرو اور اپنے

۱۵ غور کیجئے کہ اگر اسلامی تہوار کا تعلق کسی شخصیت کی یادگار یا کسی مخصوص مقام سے ہوتا تو یہ تہوار بہت محدود ہو کر رہ جاتا اور سوائے چند لوگوں کے کسی اور کو اس سے دل چسپی نہ ہوتی۔ اور ظاہر ہے کہ یہ بات ایک عالمگیر مذہب کے اصول کے خلاف ہوتی اس لئے شریعت اسلامی نے عید کا تعلق تمام موجودات کے خالق و مالک اللہ کی ذات سے قائم کر کے صرف پوری دنیا ہی نہیں بلکہ چاند و زہرہ اور ترخ میں یا کہیں اور بھی اگر کوئی مخلوق ہے تو ان سب کو بھی اس تہوار کا برابر حقدار بنا دیا۔ اس لئے کہ خدا سے سبھی کا تعلق ہے۔

مغنا کیا ہے؟

کپڑوں میں سے بہتر سے بہتر کپڑے پہنو، خوشی اور مسرت کا اظہار کرو، غریبوں اور محتاجوں کی خبر گیری کرو، اُن کی ضرورتیں پوری کرو۔ لوگ اپنی عیدوں تہواروں کے موقع پر غرور و تکبر اور گھمنڈ کیا کرتے ہیں۔ تم زمین و آسمان کی تمام طاقتوں کو بیچ سمجھ کر مہر جگہ صرف تن تنہا خدا کی عظمت و کبریائی اور اسی کی طاقت و قوت کی آواز لگاؤ۔ گھر سے نکلتے ہوئے بھی اور عید گاہ جاتے ہوئے بھی حتیٰ کہ بار بار نماز کے اندر بھی اور بعد میں بھی اللہ اکبر اللہ اکبر (اللہ بہت بڑا ہے اللہ بہت بڑا ہے) لوگ ایسے موقعوں پر فخر کیا کرتے ہیں اور ڈینگیں مارتے ہیں کہ ہم ایسے — اور ہم ویسے — تم اعلان کرو "وَلِلّٰهِ الْحَمْدُ" تمام خوبیاں اور تعریفیں صرف تن تنہا خدا کی ذات میں ہیں۔ لوگ اپنے تیوہاروں میں گردن اٹھا کر سینہ تان کر اکڑتے ہوئے پھرتے ہیں، تم گردن جھکائے نظر میں نیچی کتے تام کے تام — کیا امیر اور کیا غریب اور کیا بادشاہ اور کیا فقیر سب — ایک ساتھ خدا کے سامنے سجدوں میں گر جاؤ، لوگ اپنے میلوں میں ناچ گانا، کھیل کود کرتے اور درندگی کا مظاہرہ کرتے ہیں، تم انسانیت و شرافت، تقویٰ و دیانت کا مظاہرہ کرو۔ پھر اس کے بعد سب کٹھے بیٹھ کر اپنے پیدا کرنے اور پالنے والے خدا کے احکام و ہدایات سنو اور پھر پورے وقار و سنجیدگی اور متانت کے ساتھ بحسن و خوبی یہ مبارک "روحانی میلہ" اپنے اپنے گھروں کو لوٹ جائے۔

آج بیسویں صدی کی تہذیب یافتہ دنیا میں کوئی ہزاروں کا نہیں سیکڑوں کا مجمع بھی ہے جو اس شان و شوکت اس کڑو فر کے ساتھ کہیں اکٹھا ہو اور اس سکون و خاموشی کے ساتھ اپنے اپنے گھروں کو لوٹ جائے؟ یہ صرف کرشمہ ہے

تو ہمارے اندر یادِ خدا کے شامل ہو جانے کا وہ
ظفر آدمی اُس کو نہ جانئے گا، وہ ہو کیسا ہی صاحبِ فہم و ذکا
جسے عیش میں یادِ خدا نہ رہی، جسے طیش میں خوفِ خدا نہ رہا

عید کی نماز

عید اور بقر عید کو دو دو رکعت نماز پڑھنا واجب ہے۔ اس نماز کا وقت
سورج نکلنے سے تقریباً بیس منٹ بعد سے شروع ہوتا ہے اور زوال سے
پہلے تک رہتا ہے۔ ان دونوں نمازوں کے لئے اذان و تکبیر نہیں، عید کی نماز
عید گاہ ہی میں پڑھنا سنت ہے۔ مسجدِ نبوی (علیٰ صاحبہ الصلاة والسلام) میں
ایک نماز پڑھنے کا ثواب پچاس ہزار نمازوں کے برابر ہے۔ لیکن اس کے باوجود
نبی کریم صلی اللہ علیہ وسلم ہمیشہ عید گاہ ہی میں نمازِ عید ادا کرتے تھے جس سے
معلوم ہوا کہ عید کی نماز عید گاہ ہی میں پڑھنا بہتر ہے۔

۱۷ رواہ ابن ماجہ عن انس بن مالک رضی اللہ عنہ مشکوٰۃ ص ۲۱۹ والاحیاء بتخریج العسراقی
جلد ۲ ص ۲۱۹

۱۸ انسوس کہ آج بہت سے علاقے ایسے بھی ہیں کہ جہاں ہر اس مسجد میں عیدین کی نماز ہوتی
ہے جہاں پانچ وقت فرض نماز ہو جاتی ہو۔ یہ طریقہ غلط ہے ہمت و جوانمردی کے ساتھ
آبادی سے باہر عید گاہوں کا انتظام کرنا چاہئے۔ اور تمام مسلمان آبادی سے باہر نکل کر
عید کی نماز ادا کیا کریں۔

عید کی نماز کی ترکیب

نیت: بے نیت کرتا ہوں میں دو رکعت نماز عید الفطر (رمضان والی عید) یا عید الاضحیٰ (بقر عید) کی چھ زائد تکبیروں کے ساتھ اس امام کے پیچھے رخ میرا کعبہ شریف کی طرف۔ اس کے بعد اللہ اکبر کہہ کر نیت باندھ لیں۔ اور سُبْحَانَكَ اللَّهُمَّ آخِرَتَاکَ پڑھیں پھر دونوں ہاتھ کانوں تک اٹھاتے ہوئے اللہ اکبر کہیں اور دونوں ہاتھ چھوڑ دیں۔ پھر دوسری بار بھی اسی طرح ہاتھ کانوں تک اٹھا کر اللہ اکبر کہیں اور ہاتھ چھوڑ دیں پھر تیسری بار ہاتھ کانوں تک اٹھا کر اللہ اکبر کہیں اور اب کی بار ہاتھ باندھ لیں پھر امام اَعُوذُ بِاللَّهِ، بِسْمِ اللّٰهِ اور اَلْحَمْدُ لِلّٰهِ شَرِيف اور سورت پڑھے اور سب خاموش رہیں اور اس کے بعد رکوع و سجدہ کریں۔ ایک رکعت پوری ہو گئی۔ دوسری رکعت کے لئے جب کھڑے ہوں تو امام پہلے الحمد شریف اور سورت پڑھے۔ اس کے بعد کانوں تک ہاتھ اٹھا کر اللہ اکبر کہیں اور ہاتھ چھوڑ دیں۔ پھر دوبارہ کانوں تک ہاتھ اٹھا کر اللہ اکبر کہیں اور ہاتھ چھوڑ دیں۔ پھر تیسری بار کانوں تک ہاتھ اٹھا کر اللہ اکبر کہیں اور ہاتھ چھوڑ دیں۔ اس کے بعد پھر بغیر ہاتھ اٹھائے اللہ اکبر کہتے ہوئے رکوع میں چلے جائیں اور عام نمازوں کی طرح نماز پوری کر لیں۔ نماز اور دعا کے لئے سے فارغ ہو کر امام خطبہ

۱۵ "نماز واجب" کہنا ضروری نہیں۔ طحاوی علی المراتی ص ۲۹۰ ۱۵ اگلا ماخیزہ دیکھئے

پڑھے اور تمام لوگ خاموشی سے بیٹھ کر سنیں۔ یہ نماز کا پورا طریقہ ہو گیا۔ اسے اچھی طرح سمجھ لو اور یاد رکھو۔

عید کا خطبہ

دو دنوں عیدوں میں بھی جمعہ کی طرح دو خطبے ہوتے ہیں اور دونوں کے بیچ میں بیعتنا سنت ہے۔ فرق صرف اتنا ہے کہ جمعہ میں خطبہ نماز سے پہلے ہوتا ہے اور عید میں نماز کے بعد۔ عید میں کا خطبہ سنت ہے۔ بہت سے لوگ خطبے سننے بغیر اٹھ کر چلے جاتے ہیں۔ یہ سنت کے خلاف ہے اس خطبے میں بھی جمعہ کے خطبے کی طرح بات چیت کرنا، کوئی حرکت کرنا، چنڈہ وغیرہ کرنے کے لئے صفوں کے بیچ میں پھرنا سخت منع ہے جس طرح جمعہ کے خطبے کے بعد دعا نہیں ہوتی اسی طرح اس خطبے کے بعد بھی دعا نہیں بس نماز کے بعد دعا ہو چکی۔

عید کے بعد

اب رمضان المبارک کا پیارا مہینہ ختم ہو چکا، عید بھی ہو گئی، کیسی مبارک گھڑیاں تھیں، کیسی مسجدوں میں چہل پہل تھی، کیا پیارا پیارا سہانا سماں تھا، کیسے ذوق و شوق سے نمازی تراویح کے لئے دوڑے آتے تھے، کیسے لطف

۱۰ عید میں کی نماز کے بعد یا خطبے کے بعد دعا کرنے نہ کرنے کے متعلق تحقیق و تلاش کے بعد جو راقم سطور کے نزدیک راجح نظر آئی وہ تحریر کی جا رہی ہے۔ اقوال اس میں اور بھی ہیں (مؤلف)۔

لے لے کر قرآن کریم پڑھا اور سنا جاتا تھا، عورتیں اور بچے بھی کیسے مگن تھے اور کیسے شوق سے نمازوں کا اہتمام کرتے تھے، کیسا مزہ آتا تھا سحری کے لئے اٹھنے میں اور سحری کھا کر فوراً نماز فجر کو جانے میں، ہا! ہا! اب کہاں وہ راتیں! اب کہاں وہ مبارک گھڑیاں! کہاں وہ انظار کا دلکش منظر! خدا پھر نصیب کرے، پھر خدا دوبارہ خیر و عافیت کے ساتھ رمضان لائے۔ آمین

میرے دوستو! میرے عزیز نوجوانو! اور میرے محترم بزرگو! ہم نے رمضان میں جو بھی کچھ روزہ نماز اور عبادتیں کیں اب ان کے خطرے میں پڑنے کا وقت آ گیا ہے، ہم نے رمضان میں جو جو اعمال شروع کئے تھے اگر اب ان کو اپنائے رکھا اور ان میں کوئی کسی قسم کی کمی نہ آنے دی تو ان شمار اند آسانی سے چلتے رہیں گے ورنہ جہاں ایک بار چھوٹے پھر شروع کرنا مشکل ہو جائے گا، چلتی ہوئی گاڑی کی چلاتے رہنا تو آسان ہوتا ہے لیکن جہاں ایک بار گاڑی رُکی پھر دوبارہ از سر نو چلانے میں بڑی محنت پڑتی ہے اس لئے جو کچھ شروع کر چکے ہو پابندی سے چلاتے رہو، شیطان و نفس ضرور بہکائیں لیکن ان سے مقابلہ کرتے ہوئے ہی نیکیاں کرنا ہے، اب شیطان قید سے آزاد ہو گیا ہے اور ہمارے مقابلے میں ایڑی چوٹی کا زور لگائے گا اور آج عید کی نانہ سے فارغ ہوتے ہی اُس کے داؤں بیچ چلیں گے اور اب تک کے کئے کرائے پر پانی پھیرنے کی کوشش ہوگی، ہمارے یہ قابل رشک نوجوان سیناؤں کاٹخ کریں گے، لہو و لعب اور فضولیات کو اپنائیں گے، اخلاق و شرافت سے گری ہوئی باتیں بھی کریں گے اور سب بھول جائیں گے کہ ہم نے

رمضان کیا ہے؟

رمضان میں کیسے کیسے نیک ارادے کئے تھے۔ خدا کرے کا ایسا نہ ہو۔

ہم نے جو رمضان میں اپنے نفس پر کنٹرول کرنا سیکھا تھا درحقیقت آج سے اس کا امتحان شروع ہو جائے گا کہ ہمیں کنٹرول کرنا آیا بھی یا نہیں۔

عزیز نوجوانو! اپنی قدر کرو اور قیمت پہچانو۔ خدا کی قسم تم ان کاموں کے لئے نہیں ہو۔ یہ بے مقصد اور بیکار لوگوں کے کام تمہیں زیب نہیں دیتے تمہارا یہ تازہ خون، یہ تندرست بازو، یہ نئی اُمنگیں کہیں اور ہی خرچ ہونے کے لائق ہیں۔ تمہارا لذت کا اودھن میں اُلجھے رہنا اور ایک خاموش و بے مقصد زندگی بسر کرتے رہنا اپنے کو برباد کرنا ہے۔

اسی روز و شب میں اُلجھ کر نہ رہ جا

کہ تیرے زمان و مکاں اور بھی ہیں

تمہاری مثال اس شیر کے بچے کی سی ہے جو بچپن میں بکریوں میں آکر رہ گیا ہو اور انہیں میں پل کر جوان ہوا اور اپنے کو ایک بکری ہی تصور کرنے لگے۔

وہ فریب خوردہ شاہیں جو پلا ہو کر گسوں میں

اسے کیا خبر کہ کیا ہیں وہ در رسم خسروانہ

اس شیر کو یہ کون سمجھائے کہ کہاں تو شیر بہر اور کہاں وہ غریب بکری تیری ایک چنگھاڑان کے سیکڑوں کا پتہ پانی کر سکتی ہے۔ یہ ہزار ہوں تو بھی تجھ سے آنکھ ملانے کی جرات نہ کر سکیں، وہ انسانوں کے خورد و نوش کا سامان اور تو ان سب کا بادشاہ و حکمران، اس احمدی نوجوان کو کون باور کرائے کہ جن کی تو ریس کرتا ہے وہ تیرے پاؤں کی گرد بھی نہیں۔ تیرا ادران کا کوئی مقابلہ ہی نہیں وہ غلام اور

رمضان کیا ہے؟

تو اقوام عالم کا نگہبان، تیری ہر جنبش ابرو سے قوموں کی تقدیریں وابستہ،
تیرا ہر لمحہ قیمتی، تیرا جینا قوموں کی حیات اور تیری موت قوموں کی بربادی
ہے، جب سے تو سویا یا یہ انجمن سونی ہو گئی ہے، تیری مدہوشی سے یہ میدان
ویرانہ بن گیا ہے، چاند ستارے تیری بیداری کے آرزو مند ہیں، فلک بیدار
تیری غفلت کی صبح کا منتظر ہے۔ دنیا کی قومیں گمراہ رہی اور دم توڑ رہی ہیں،
پوری دنیا منہ پھاڑے کسی چیز کے انتظار میں ہے، مردِ حق کی آوارگی کے لئے
دنیا کے کان کھڑے ہوئے ہیں، اب دیکھئے یہ قوموں کی بلندی و پستی کلاک
کب جاگتا ہے اور کب اس پیاسی دنیا کو جامِ توحید پلا کر ہوش میں لاتا اور اس
کارخ پھیر کر خدا کی راہ پر جلاتا ہے۔ انتظار! انتظار!

محمد عبدالقادر دہلوی

مقیم حال مدرسہ عربیہ منظر العلوم سلیم
(صوبہ مدراس)

یومِ عید الاضحیٰ ۱۳۸۸ھ مطابق ۲۷ فروری ۱۹۶۹ء

نفل نمازیں

نفل نمازوں کی اہمیت اس سے ظاہر ہے کہ دن رات میں اگر فرض نماز کی سترہ رکعتیں ہیں تو سنتیں اور نوافل اس سے کئی گنی ہیں۔ لیکن اس کے باوجود اب تک کوئی کتاب اردو میں ایسی تھی جس میں سنتوں اور نوافل کا تفصیلی بیان ہوا وہ نہ عربی میں مستقل طور پر اس پر کچھ لکھا گیا تھا۔

اس موضوع پر یہ پہلی بار قلم اٹھایا گیا ہے جس میں سنتیں و نوافل کی ضرورت و اہمیت، نوافل کی جماعت، ان کے ضروری احکام، تمام وقتیہ اور غیر وقتیہ نوافل کے الگ الگ فضائل و احکام بہت تفصیل سے نہایت مستند طریقے پر لکھے گئے ہیں۔

(ذیر طبع)

مکتبہ نور رحمت بلڈنگ سٹی حضرت نظام الدین نبی دہلی